

**THE BOOK WAS
DRENCHED**

**TEXT PROBLEM
WITHIN THE
BOOK ONLY**

Osmania University Library

Call No. — M 920
A 85M

Name Of Book — आपातक हितयुज

Name Of Author — माटे श्री म.

UNIVERSAL
LIBRARY

OU_192177

UNIVERSAL
LIBRARY

આપાપલે હિતગુજ



પ્રો. શ્રીપાદ મહાદેવ માટે, ઎મ્સ. એ.

આવૃત્તિ પહિલી

૧૯૪૨

મૂલ્ય {

{ ૨ રૂપાં

प्रकाशक—

श्रीपाद महादेव माटे

टिळक रस्ता, पुणे

मुद्रक—

विठ्ठल हरि बर्वे
आर्यभूषण मुद्रणालय,
शिवाजीनगर, पुणे ४

११. ३०६५

CHECKED 1956

CHECKED 1951

Checked 1965

Checked 1969

सर्व अधिकार प्रकाशकाचे स्वाधीन

मा झें हि तगु ज

चरित्रें वाचावयाची हौस मला अजूनही आहे होऊन गेलेल्या माण-
साची त्यात प्रत्यक्ष गाठ पडल्यासारखी वाटते व मानवी जीवि-
ताचा त्यातल्या त्यात सरा बोध होतो काढबरी, नाटक, इत्यादीना कलेची
ओढ असल्यामुळे शुद्ध इतिहासाशी त्याचे लागतें इतकेसे रहात नाही व
या कारणानें ऐतिहासिक सत्याच्या आसपास तरी जाऊन पोहोचणे चरित्र-
ग्रंथाला जितकें शक्य बनतें तितके या कलाप्रधान ग्रंथाना बनत नाही
या दोन प्रकारच्या वाभ्यातील हा फरक मूळ हेतूमुळे उत्पन्न शालेला
असतो अशी ही चरित्रें वाचतानाच पुरुषश्रेष्ठाची चरित्रें लिहिण्याचें काम
मी हळूहळू चालू केलें व तें अजूनही चालू आहे पण चरित्रें वाचताना
ती ज्या साहित्यावर आधारलेली असतात तें मळचें साहित्यच वाचावें असें
मला वाटू लागलें व म्हणून स्मृतिचित्रें, दैनंदिनी, आत्मचरित्रें, पत्रव्यवहार,
इत्यादि वाभ्यप्रकार मी पाहू लागलों त्यात आत्मचरित्रें ही फारच मनो-
रजक व त्या त्या माणसाची खरी कल्पना यावयास उपयोगी असतात असें
दिसून आलें अर्थात् आपल्या हेतूचें व कृत्याचें समर्थन करण्यासाठी
आत्मचरित्रकार सत्याशी कधीही प्रतारणा करीत नसतील असें मला म्हणवत
नाही पण येवें सरें की ती वाचीत असताना आपण अगदी मूळारंभापाशी

जाऊन पॅचलों आहें व हीच त्या त्या माणसाची सरी ओळख असें आपणास वाढू लागते

लोकानी लिहिलेली चरित्रे व ज्याची त्यानी लिहिलेली चरित्रे यातील तफावत विविध प्रकारची असते पण माझ्या प्रस्तुताशी सबध असलेली मुख्य तफावत म्हणजे ही की आत्मचरित्रात एकादा प्रसग, एकादे मत, एकादा आग्रह ममत्व-रसाने रसरसलेला आणि विस्ताराने आलेला असतो, पण दुसऱ्यानी लिहिलेल्या त्याच माणसाच्या चरित्रात मात्र तोच ब्रय-स्थान्या नात्याने व केवळ उलेखवजा आलेला असतो असें होणेही अपरिहार्य असते, कारण आत्मचरित्र लिहिणे व चरित्र लिहिणे या दोन निरनिराक्ष्या बैठकी आहेत अर्थात् आत्मचरित्रात हे प्रसग, ही मते, व हे आग्रह वाचकाच्या मनात फार भरतात, व त्या माणसाची व आपली फार जवळून ओळख झाली असें त्यांस वाढू लागते माझें तर असे कित्येक ठिकाणी झाले, व जर आपल्याला या मजकुराची येवढी आवड वाटते तर आपल्या सारख्या इतरानाही त्या मजकुराचा रसास्वाद प्राप करून देणे युक्त आहे असें माझ्या मनाने घेतले ही आत्मचरित्रे मी जशी वाचली तशी अनेकांनी वाचली असतील व माझे हें पुस्तक वाचताना “यात काय विशेष आहे” असेही त्याना वाटेल पण माणसे सुशिक्षित आणि रसिक असली तरी सर्वांनाच सर्व तन्हेचे वाचन करता येते असें नाही कित्येक वैका तर काही विशेष प्रकारच्या वाडमयाची व पुस्तकाची माहितीही आपल्याला नसते: उदाहरणार्थ, तैमुरलगाने आत्मचरित्र लिहिले असेल याची मला कल्पनाही नव्हती। म्हणून मुद्दाम तेंच वाडमय वाचून त्यातील शेलकी ठिकाणे वाचक वर्गाच्या हाती दिल्यास आपले व त्याचे मनरजन व बुद्धिरंजन होईल या अपेक्षेने मी या पुस्तकाची जुळवाजुळव केलेली आहे पुण्यकळ आत्मचरित्रे वाचावी, प्रसगाची निवड करावी, त्या मजकुरांचे भाषातर करावे, मूळचे मराठीच असले तर नुसता उतारा करावा आणि ज्यांच्या आत्मचरित्रातून हे प्रसग घेतले असतील त्याची छोटी छोटी

माझें हितगुज

एकदीडपानी चरित्रे लिहावी व सदर्भ सागावे असा उदोग मी चालू ठेवला व हें पुस्तक त्याचेंच फळ होय ‘उच्च दर्जाची करमणूक’ येवढेच नांव या पुस्तकातील मजकुराला कोणी दिले तर ते युक्तच होईल; कारण माझीही अपेक्षा अन्य नाही.

ही स्वतःची व लोकाची करमणूक करताना या साहित्याच्या जुळणीत व बनावात मी जी धोरणे ठेविली आहेत त्याचा खुलासा करणे अवश्य आहे प्रस्तावना न वाचल्यामुळे वाचक व टीकाकार काही आळेप घेण्यास प्रवृत्त होतात ! ‘उपेक्षिताचें अतरग’ या माझ्या परवाच्या पुस्तकावर ज्यानी अभिप्राय दिले आहेत त्यातल्या काहीनी तरी त्या पुस्तकाची माझी प्रस्तावना वाचली नव्हती असे मला खास म्हणता येते। तथापि आपल्याकडे काही खुलासे करून ठेवणे इष्ट असते भाषातर करताना मी तें शब्दशः करण्याचा हट धरलेला नाही, पण मूळ मजकुरातील अर्थ, समर्पकता व माधुर्य ही टिकवून धरण्याची स्टपट साधली तितकी केली आहे ‘याच माणसाची चरित्रे का घेतली व त्या दुसऱ्याची का घेतली नाहीत’ असे कोणासही म्हणता येण्यासारखे आहे, पण हा रुचिभेदाचा भाग आहे व शिवाय पुस्तकाच्या पृष्ठसर्व्येला मर्यादा आहे. मी त्या माणसाची चरित्रे घेतली असती तर सध्याची ही राहून गेली असती। तसेच विद्यमान माणसाची आत्मचरित्रे मी घेतलेली नाहीत मुळातील मजकूर सलग घेतलेला आहे असे नाही क्हचित् ठिकाणी हा विजोड टिचानी दाखविला आहे स्वतंत्र प्रकरण सुरु झालें म्हणजे त्याच्या आरभी  अशी खूण घातली आहे, अपरिचित वाड्याचा परिचय करून देण्यावर मी विशेष कटाक्ष ठेविला आहे, व प्रत्येक चरित्रात ही दृष्टि दिसून येईल काही सर्व प्रसिद्ध आत्मचित्रातून मात्र मी काहीही उचलले नाही रमावार्द रानडे व लक्ष्मीवार्द टिळक याच्या सृतीतून मी काही कसे घेतलें नाही याचें कोणा कोणास नवल वाटेल पण सर्वांचाच माझ्या पुस्तकात आदर करणे हा माझा हेतु नाही हे दोन यथ इतके

प्रसिद्ध आहेत आणि सरसकट वाचकवर्गाच्या वाचनात ते इतके येतात की त्यांतले काही परिच्छेद दिल्यानें वाचकाला अपरिचित असलेले काही मी त्याला नेऊन पोंचविले असें सचितच ज्ञालें नसरें पण आगरकर व टिळक याचें पहा ‘डॉगरिवरील एकशेएक दिवस’ हें आगरकराचे पुस्तक सहसा आता कोंठेही भेटत नाही व आणि टिळकचरित्र-वाब्य इतके विपुल ज्ञालें आहे की काही आत्मानुभवपर मजकूर टिळकाच्याच तोऱ्हून बाहेर पडला असेल अशी अलीकडच्या वाचकाची कल्पनाही व्हावयाची नाही! म्हणून त्या दोघाचे काही परिच्छेद दिले आहेत पाश्चिमात्य देशात आत्मचरित्र लिहिण्याची प्रथा फार दिवस आहे, अर्थात् त्यातून जास्त मजकूर येणे स्वाभाविक आहे आपल्या इकडच्या थोर गृहस्थानी अशी चरित्रे लिहिली असती तर बरें ज्ञालें असरें ज्ञानेश्वर, हेमाद्री, कृष्णराय, शिवाजी महाराज, बाजीराव, मोरोपत, प्रभाकर अशाच्या आत्मचरित्रातील कथाभाग उचलून घेण्यास मला आनंद वाटला असता त्यातल्या त्यात नाना फडणवीस, विष्णुवोवा, पागारकर याचे काही घेता आलें ही केवढी भाग्याची गोष्ट आहे। नानानी केलेले ‘सत्याचे प्रयोग’ त्याच्या मूळ आत्म-चरित्रातून वाचण्यासारखे आहेत सातारचे प्रतापसिंह, रगो बापजी, बाळाजी-पत नातू, गगाधरशास्त्री पटवर्धन याच्या लिहिण्यात आत्मचरित्रपर चुटके सापडतात इतकेंच काय तें: सलग वाटणारें पोटभर लिहिणे सापडत नाही. दादोबा पाडुरगाच्या चरित्रातील मजकूर शेवटी शेवटी जागेच्या अभावी काढावा लागला याचें वाईट वाटते

हा माझा प्रयत्न वाचकाना पसत पडला असें दिसून आलें तर याच तन्हेचा दुसरा हस्ता मला प्रसिद्ध करता येणे शक्य आहे: आणि अनेक व्यवसायातील व देशातील पुरुषाचे आत्मचरित्रपर उद्भार एकत्र करून भाषेच्या धनात थोडी तरी भर घालता घेण्यासारखी आहे आपले आपण स्वतंत्र लिहिणे लिहावें हें मला मान्य आहे व मी तें मधून मधून लिहितोही पण इतर वाब्यातून काही विशेष प्रकारचा मजकूर स्वभावेत

माझें हितगुज

आणता आला तर तसें करणेही युक्त आहे असें मला वाटतें पुष्कळ वाचकाचा अनुभव असेल की, आपलें बरेच वाचन वाया जातें या कामी जर थोडी सावधागिरी ठेवली तर स्वकीय वाचकाच्या लाभासाठी त्यातलें काही स्वभाषेत आणता येण्यासारखे असतें उत्तरोत्तर इग्रजी भाषेचें अध्ययन कमी होत जाईल असा रग दिसतो तर ज्याना इग्रजीचा व मराठीतर भाषाचा परिचय आहे त्यानी त्या त्या भाषेतील साधेल तें धन मराठीच्या भाडारात आणून भरणे अगत्याचें आहे असो

पुस्तकाचें हस्तलिखित सिद्ध करण्याच्या कामी माझे विद्यार्थी श्री मधुसूदन पेठे यानी मला चागलें सात्य केलें, व आर्यभूषण छापस्थान्याचे चालक श्री विश्वनाथराव पटवर्धन यानी हें पुस्तक जलदीनें व सोयवार रीतीनं छापून दिलें या उभयताचा मी फार आभारी आहें

टिळक रस्ता, पुणे

श्रीपाद महादेव माटे

अनुक्रमणिका

पृष्ठ

१ मला सुठवड्याची वडी मिळेल का ? .. .	१
२ माझा रोमचा राजा ! नाल्यांतील राजमुकुट मीं उचलला !	१०
३ मुळ्याच्या पाल्यानें पाठ पुराविली !	२३
४ देवा, मी हा असा आहें ! मीं झुकांडी दिली !	३१
५ ईश्वरे तृणेकरून रक्षण केले ! .	४७
६ मला गाझी व्हावयाचें होतें !	५६
७ माझ्या जीविताची सोडत !	६३
८ भय्या दार उघडीना !	७१
९ पड स्वाऊन जिंकले !	८५
१० मला हिंदुस्थानानें जवळ ओढले ! .	९७
११ मला दत्तात्रेयाचा वर आहे ! .. .	१०५
१२ हा प्रश्न लष्करी खात्याचा आहे ! ..	११४
१३ नेपोलियनची उकडहंडी होणार ! ..	१२८
१४ एका कवितेनें बदललो !	१४१
१५ माझ्या स्वभावाचे कगोरे !	१४९
१६ मलाही चैन पडेनासें झाले ! ...	१६२
१७ मीं चिन्हेसुद्धां पुस्तून टाकलीं ! .	१७४
१८ आम्ही कवि आहों !	१८१

१ : : मला सुंठवड्याची वडी मिळेल का ?

{ कृकर टी. वॉशिंग्टन याचे नाव सध्या जितके महशूर आहे त्याच्या शतपट महशूर तें उत्तरोत्तर होत जाअल. अमेरिकन संस्थानात सुरोपियन लोकाची पुण्कळ वस्ती झाल्यानंतर तेथें उद्योगधयाची वाढ कार सपाऱ्यानें झाली दक्षिणेकडील संस्थानात तर ही वाढ फारच झाली उद्योगधदे निघाले याचा अर्थ गिरण्या—कारखाने निघाले असा आहे, आणि जर गिरण्या आणि कारखाने हे निघू लागले तर त्यात राबावयास माणसें हवी होती हें ओघानेच आले अफ्रिकेतील नायगर नदीच्या काठी निमो लोकाची दाट वस्ती होती कूर आणि साहसी अशा खिस्ती ताडेलानी या प्रदेशातील निमो लोक आपल्या जहाजावर भरून अमेरिकेत आणून सोड-प्याचा सपाटा चालू केला त्या लोकांच्या भावना, त्याचें परस्पराशी नातें अित्यादीचा कसलाही विचार गुलामाचा व्यापार करणाऱ्या त्या लोकानी केला नाही याचे ताडेच्या ताडे दक्षिण अमेरिकेत येऊ लागले तेथून हळूहळू या लोकाची वस्ती सर्व अमेरिकेभर पसरली अब्राहम लिकन याने याच्या गुलामगिरीचा शेवट करण्याचा चग बाधला आणि बंड करून उठलेल्या दक्षिणेकडील संस्थानाशी जोराचा सामना करून या लोकांची

गुलामगिरी नष्ट केली युद्ध चालू असतानाच आपण आता मुक्त होणार आहोत या भावनेने अमेरिकेतील सगळे निघो गुलाम हर्षभरित होऊन गेलेले होते याच्यातच बुकर टी वॉशिंग्टन याची आर्ही होती गुलाम-गिरीतून मुक्त झालेल्या आपल्या निघो बाधवाना शहाणे करण्याचा प्रचंड उद्योग बुकरने चालू केला कायद्याने त्याची गुलामगिरी नष्ट झाली होती अितकेंच. पण समाजात त्यांना प्रतिष्ठा मिळू लागली होती किंवा सहानुभूति तरी प्राप्त झाली होती असें मुळीच नाही अजूनही निघो लोकाची स्थिति या बाबतीत तशीच आहे. आणि म्हणून कटाळून जाऊन अमेरिकन राष्ट्राच्या पोटातच निघो लोकांचे अेक राष्ट्र अशी चळवळ त्यांनी चालू केलेली आहे पण या सर्व चळवळीच्या अगदी आरभस्थानी बुकर टी. वॉशिंग्टनने चालू केलेली ज्ञानप्रसाराची चळवळ ही आहे. बुकर हा जि स. १८५८ साली जन्मला तो जन्माला आला तेव्हां गुलामच होता. हैम्प्टन अिन्स्टिट्यूटमध्ये त्यांचे शिक्षण झाले काहीं दिवस शिक्षकाचा धंदा केल्यानंतर १८८१ साली अलावामा येथील टस्केजी कॉलेजचा अध्यक्ष म्हणून त्याची निवड झाली ही सस्था म्हणजे सोपटात भरत असलेली एक शाळा होती वसि वर्षेपर्यंत बुकर यांने अव्याहत श्रम केले आणि विद्यार्थ्यांची संख्या अेक हजारावर आणून सोडली. आपल्या लोकाचा जर उद्धार व्हावयास हवा असला तर त्याच्यात ज्ञानाचा प्रसार कार झपाढ्याने व्हावयास हवा असा हव्यास त्याच्या बुद्धीला होता बुकरने युरोप सडात पुण्यकळ प्रवास केला आणि तिकडील देशातील ती ठिकठिकाणची विद्यार्पिठें पाहिल्यानंतर तर ज्ञानप्रसाराचा महिमा त्याला इतका पटला की ही एकच गोष्ट आपण करीत राहिलें पाहिजे, आणि या एकाच गोष्टीने निघो लोकाचा उद्धार होईल अशी त्याची सात्री झाली. हा इ स. १९१५ साली मरण पावला बालपणी आपण गुलामगिरीत असता आपले कसकसे हाल झाले याचे मोठे करुणास्पद वर्णन त्यांने केलें आहे. त्यातील काहीं परिच्छेद पुढे दिले आहेत.]

* * * माझ्या घराण्याची मला म्हणण्यासारखी कसलीच माहिती नाही मला आई होती येवढेच काय तें मला माहित आहे. गुलामांच्या वसतीत राहात असतांना, आणि पुढेही, आम्हां काळ्या लोकांत चाललेली सभाषणाची कुजबुज माझ्या कानी पडे आफ्रिकेतून अमेरिकेत येतांना गुलामांचा काय छळ झाला त्याची हकीकत मला या कुजबुजीवरून प्रथम कळली या गुलामांतच माझ्या आईच्या माहेरची माणसें होतीं त्यांचा अनन्वित छळ झाला होता, तथापि चौकशी करूनही या माणसांची कसलीही माहिती मला उपलब्ध झाली नाही; आई होती येवढेच काय तें निश्चित आहे तिला एक सावत्र भाऊ व एक सावत्र बहीण होती गुलामगिरीच्या दिवसांत नीश्रो माणसांपैकीं कुणाचा कोण होता आणि तो कुठला होता याची पंचायती कोणी करीत नसे, आणि त्यांच्या नात्यागोत्याची नोंदही कोणी ठेवीत नसत गुलाम विकत घेणाऱ्यांपैकीं एकाचें लक्ष माझ्या आई-कडे गेले, इतकेच पुढे हा गृहस्थ तिचा व माझा मालक झाला. त्याच्यापाशीं असलेल्या गुलाम मडळीत माझी आई येऊन दाखल झाली, पण यांत विशेष कांहींच नव्हतें एकादें नवें घोडे, नाहीं तर, एकादी नवी गाय गोळ्यांत येण्यांत व आई त्याच्या घरी येण्यांत कांहींच फरक नव्हता आईविषयीं मला जितकी माहिती आहे त्याहीपेक्षां मला माझ्या बापाविषयीं कमी आहे मला इतकेच ठाऊक आहे कीं, माझा बाप गोळ्या लोकांपैकीं होता, पण कोणीही असला तरी इतके खरे आहे कीं, त्यांने माझी पूसतपास केल्याचें किंवा माझ्या खाण्यापिण्याची व्यवस्था केल्याचें माझ्या ऐकिवांत नाहीं तथापि या कामीं माझ्यानें त्याला दोष देववत नाही. या राष्ट्रानें त्या काळीं दुर्दैवानें पतकरलेली जी गुलामगिरीची संस्था तिचा इतर लोकांप्रमाणे त्यानेही उपयोग करून घेतला होता इतकेच.

फ्रॅक्चिलन परगण्यांत हेल्सफोर्डजवळच्या एका मळ्यांत माझी आई गुलाम होती तिला विकत घेणारा धनी आणि त्या मळ्यावर कामाला असलेले इतर सर्व गुलाम यांना करून घालण्याचें काम माझ्या आई-कडे होते एके दिवशी सकाळी आईने मला जागें केलें, आमच्या घरकुल्यांतील जमिनीवर एका रक्त्यावर मी निजलो होतो जागा होऊन पाहतों तो आई माझ्याशेजारी गुडवे टेकून नेहमीप्रमाणे भनो-भावें प्रार्थना करीत होती “देवा, केव्हां ना केव्हां पण-मला व माझ्या कच्च्याबच्यांना या दास्यांतून मुक्त कर” तिचे शब्द ऐकले तेव्हां मला याची जाणीव आली की आपण गुलाम आहो माझ्या आईचे नांव जेन असें होते आजवर ज्या स्थियाशी माझा सपर्क आला आहे त्यांत स्वीत्वाची सर्वात उदात्त व थोर मूर्ति अशीच माझी आई मला मरणपर्यंत वाटत राहील लिहिण्यावाच्यण्याचा तिला गधही नव्हता, आणि पळभर तरी तिने हातांत पुस्तक धरलेले मला आठवत नाही पण जें काय थोडी वर्षे मला मावृसुख लाभले तेवढ्यांत सद्गुण आणि दुकीची राहणी यांचें जें शिक्षण तिने मला दिलें ते मी कधीही विसरणार नाही अंद्रगळो-संक्सन लोकांची जी एक प्रामाणिकपणाची कसोटी आहे ती लावून कांहीं लोक कुरबुरतात की नीओ माणसें असावी तिकीं प्रामाणिक नाहित नसातीलही, मला आठवते की रात्र झाली, जिकडे तिकडे अधार पडून निजानीज होऊन सामसूम झालें म्हणजे अपरात्री आम्हां मुलांना आई जागें करी दिवसां पोटभर अन्न न मिळतांच आम्ही झोपी गेलेलीं असू तिने कुठून तरी अडीं म्हणा, कोबडी म्हणा, आणून ती अधारांत रांधून आमच्यासाठी ठेवलेलीं असत आतां ही अडी, कोबडी तिने धन्याच्या परवानगीशिवायच नव्हे, तर त्याला न कळू देतांही आणिलेलीं असत अर्थात् कोणा लोकांच्या नीतिविचाराप्रमाणे हे तिचें करणे चोरीतच जमा होईल, पण माझ्या चिन्ताचा ठाव घेऊन मी पाहिले म्हणजे आमच्या तसल्या

मला सुंठवड्याची वडी मिळेल का ?

परिस्थितीत तिने जे काही आचरिले त्याला चोरी म्हणावें हें मला भावत नाही ती गुलाम नस्तून स्वतंत्र असती आणि तरीही तिने असे आचरण केले असते तर तिला चोरटी म्हणतां आले असते पण गुलामगिरीत असतांना तिने हें केले तर तिला चोर म्हणतां यावयाचे नाही आम्ही गुलामगिरीतून मुक्त झाल्यावर, स्वतः अगदी कडकडीत प्रामाणिकपणाने वागणे व दुसऱ्यास तो सद्गुण शिकविणे या कामात माझी आई अत्यन्त दक्ष असे

विचारपूस करता सरासरी मानाने असे म्हणतां येते की, माझा जन्म इ स १८५८-५९ सालीं झाला असावा त्या वेळी काळ्या लोकांच्या जननमरणाची नोंद ठेवण्याची व्यवस्था नव्हती ज्या हेल्स-फोर्ड गांवी मी जन्मलो त्या गांवात एकच घर होते व एक पोष्टहर्पीस होते तेथून कित्येक मैल लांब एका मळ्यावर माझा जन्म झाला. ज्या खोपटांत मी जन्मलों त्यांतच गुलामांची बधमुक्तता होईपर्यंत मी राहात असे बारा हात लांब आणि नऊ हात रुद एवढीच ही खोप असे खिडक्या वैगेरे काही नव्हते, मातीचा गारा करून तो चोपलेला होता, हीच खालची जमीन, या जमिनीत मध्यावर एक मोठे थोरले दार ठेवलेले होते, खाली अबारांत मालकाची रताळी ठेवण्याची जागा होती ही त्यांना हिंवाळ्यांत लागत या खोपीत दिवसभर आई स्वयपाकांत गुतलेली असावयाची रात्र झाली म्हणजे आंतल्या मात-कटावर आमचा बिछाना पडे, बिछाना म्हणजे इकडून तिकडून जमा केलेली चार लक्तरे असत

माझ्या तेव्हांच्या अगड्याची मला फार चांगली आठवण आहे. उत्तरेकडील व दक्षिणेकडील संस्थानांचे आमच्या गुलामगिरीच्या-बाबत युद्ध चालू होते, तेव्हां आम्हां गुलामांचे कपड्याच्या बाबतीत फारच हाल होत असत दक्षिणेतील गोऱ्या लोकांनाच या लढाईत कपड्यांची चणन्चण भासे, अर्थात् गुलामांचे हाल फारच होत असत.

आमच्या धन्याने मला जें एक कुडते दिले होते त्याला ते 'शर्ट' म्हणत हें कुडते म्हणजे आमच्या तिकडची गुलाम लोकांतली एक संस्थाच होती ! हें अगांत तरी घालावै, नाही तर समधम उघडै तरी बसावै, असा न्याय असे व्हर्जिनिया परगण्यात अंबाडी पिकत असे. तिच्यांतील जो गवाठा उरे त्याचे हे सद्रे केलेले असत हे अगदीं कडकडीत आणि चरबट असत अगांत घालावयाचे म्हणजे शिक्षाच असे नवे अंगांत घातले म्हणजे दीड-दोन माहिनेपर्यंत एक सहस्र सुया अंगाला बोचत आहेत असें वाटत राही हा सदरा धनीसाहेबांनी मला दिला तेव्हां मी सरासरी सहा वर्षाचा असेन घालावा, काढावा, घालावा, काढावा; असें मी कितीदीं तरी केलें, कारण माझ्या कोबळ्या अगाला तो टोचत असे शेवटीं कंटाळून मी तो टाकून दिला. अजूनहि मीं नवा सदरा घालावयाला काढला म्हणजे मला माझ्या त्या नव्या सदन्याची आठवण होते मी तो 'दो शर्ट' घालण्याचें सोडलेले पाहून दादाला माझी दया आली तो माझ्याहून दोनच वर्षांनी मोठा होता पण तो म्हणाला 'मी हा तुझा शर्ट घालतो'; मऊ झाला म्हणजे मग तू घाल 'दादाचा हा दयाळूपणा माझ्या मनांत कायमचे घर करून राहिला आहे त्याने तो दोनचार महिने घातल्यावर मग मी घालू लागलों, तरी तो थोडा थोडा बोचतच होता लवकरच थडीचे दिवस आले व धन्याने मला एक जोडा घेऊन दिला या जोड्याचे तळवे लाकडाचे केलेले होते व त्याला बरून जाडेभरडे कातडे लावलेले होते पण अशा जोड्याने सुख्दा मला तेव्हां मोठी ऐट वाटली

मी थोडा मोठा झालों तेव्हां धन्याने मला मोठे मानाचे वाटणारे काम सांगितले तेव्हांच्या दिवसांत गोन्या लोकांच्या बायका घोड्यावर बसून दूरदूर रपेटीस जात त्यांच्यामागून घोड्यावर बसून जावयाचें, व त्या उतरल्या म्हणजे त्यांचीं घोडीं धरून उभे रहावयाचें, असें हें

मला सुंठवड्याची वडी मिळेल का ?

काम होतें एकदां असें आलें कीं या आमच्या घरीं आलेल्या बायाची घोडीं धरून मी उभा होतों व कुणी परत घोड्यावर बसत असल्या तर त्यांना हात देत होतों, इतक्यांत आमच्या वाड्यांतून कोणीसें एक सुंठीच्या वड्यांचे तबक त्यांच्यापुढे आणलें, व जातांना सत्कार म्हणून त्या त्यांना दिल्या वड्या फारच गोड दिसत होत्या सुठवडा मीं पहिल्यानेच पाहिला व माझ्या बालमनावर त्याचा भारीच परिणाम झाला. मीं मनांत म्हटलें या थोरामोऱ्याच्या बायका सुंठीच्या वड्या खात आहेत तशा जर आपल्याला पुढे केव्हां खावयास मिळाल्या तर आणखी काय हवें ?

मी आणखी थोडा मोठा झाल्यावर दळणाच्या गिरणीवर जाण्याचे काम मला करावें लागलें दोन तीन पायल्या धान्य गोर्णांत घालून ती घोड्याच्या पाठीवर लादावयाची, आपण वर बसावयाचे, तीन-तीन, चार-चार मैलांवर असलेल्या गिरणीवर जावयाचे, दळण होई-पर्यंत वाट पाहावयाची व पीठ घेऊन घरीं यावयाचे असें हें काम होतें या कामीं कित्येकदां असा प्रकार होई कीं, जातांना नाहीं तर येतांना त्या गोर्णांचा तोल कमीजास्ती वजनामुळे विघडावयाचा व एकारतांच ती माझ्यासकट खालीं यावयाची ! माझी स्थिति मोठी केविलवाणी होई, कारण काय करावें हेच कळावयाचे नाहीं. माझ्या अगांत ताकद किती असणार ? तें ओझें घोड्याच्या पाठीवर पुन्हा चढविणे मला होण्यासारखें नव्हतें, शेवटीं तास अन् तास तिष्ठत उमें राहावें व कोणीं येणारा जाणारा भेटला आणि तोही चांगला बळकट असला तर गोणी पुन्हा लाढून घ्यावी

माझ्या धन्याचे नाव जोन्स बरोज असें होतें. गुलामांना वाग-विण्याच्या कामीं हा इतरापेक्षां पुष्कळ बरा असे; याचा अर्थ इतकाच कीं काहीं काहीं वेळा सोडल्या तर, तो गुलामांना निर्द्यपणे झोडपित नसे. मी जन्माला आलों तों गुलामचू; पण अर्भक असल्यामुळे

गुलामगिरीच्या वेदना मला जाणवल्या नाहीत पण एका प्रकरणाचा मात्र माझ्या मनावर विलक्षण परिणाम झाला तो म्हणजे माझ्या मामाला बसलेल्या माराचा मामा चांगला मोठा होता एके दिवशीं सकाळी त्याला झाडाशी बांधला, त्याला नागडा उघडा केला आणि गाईच्या कातड्याच्या वाढीने त्याला एकजण झोडपू लागला पाठीवर चपका बसला की ‘धनीसोहेब पायां पडतो, धनीसोहेब पायां पडतो’ असें तो ओरडे खरोखर माझ्या मनाला झालेल्या त्या वेदना मी मेल्यावरच नाहीशा होतील

मी लहान असतांनाच गुलामांच्या वस्तीत लोक हळूहळू कुज-बुजत असत की कांही तरी निराळे शिजत आहे-कदाचित् युद्धच होणार आहे, आणि जर तें झालें तर आपण सगळे गुलामगिरीतून मुक्त होऊ रात्रीच्या वेळीं ही गुणगुण फार चालावयाची युद्ध प्रत्यक्ष सुख होईपर्यंत हें चाललें होते मळ्यावर असलेल्या इतक्या लोकांत एकालाही वाचतां येत नव्हतें, पण चांगल्या सुबुद्ध माणसांना युद्धाची जितकी बारीकसारीक माहिती असे तितकीच आम्हां लोकां-नाही होत असे “द्राक्षाच्या मळ्यां” तले आमचे तारायत्र सारखे चालू असे. सेनापति ली यांने जेव्हां शास्त्र खालीं ठेवून शरणागति पतकरली तेव्हां तें आम्हां सगळ्यांना कळून चुकलें होतें, पण जण कांहीं काय चाललें आहे हें आपल्याला माहीत नाही अशा आविर्भावानें जो तो आपापले काम करीत होता युद्ध सपतांच एके दिवशीं सकाळी गुलामांच्या घरोघर निरोप आला की, सगळ्यांनी वाड्यावर म्हणजे धन्याच्या घरापुढे जमा व्हावें. आई, मी, बहीण, आमदा, भाऊ जॉन आणि इतर शेकडों गुलाम वाड्यावर गेलो मी आईला चिकटून उभा होतों एका गृहस्थानें कांही कागदपत्र वाचले व थोडेसे भाषण केले सभेतले भाषण असे हे मी पहिल्यानेच ऐकलें, पण इतके मन कबजांत घेणारे भाषण मी पुन्हा कधी ऐकलें नाहीं.

मला सुंठवड्याची वडी मिळेल का ?

कागदपत्रांचे वाचन व भाषण होतांच आई आमच्या कानांशीं वाकली व हूऱ्हुच म्हणाली, “माझ्या लाडक्यानो, आता आपण गुलामगिरीतून मुक्त झालों बरें !” या सत्कृत्याचे स्वागत सर्व गुलामांनीं जयजयकार करून केले मात्र या मुक्तेमुळे माझ्या आईची व इतर गुलामांची जबाबदारी कोणीकडल्या कोणीकडे वाढली ! बन्याचशा गुलामांनी आपल्या जुन्या धन्यांकडेच नोकरी पत्करली, कोणी कोणी नवा उद्योग पाहिला पण या नोकन्या व हे धदे सुरु करण्याच्या आधी या बधमुक्त गुलामांनी मळ्यांवरून दुसरीकडे कोठे तरी कूच केले स्वातऱ्यसुखाची नवी हवा प्यावी आणि आपण खरोखरच स्वतंत्र झालों आहो याची जाणीव यावी म्हणून कांही दिवस ही मडळी दुसरीकडे जाऊन राहिली

आईने मागेंच दुसरा नवरा केला होता हा माझा सावत्र बाप गुलामगिरीला शुकांडी देऊन युद्धकाळांतच पश्चिम व्हर्जिनिया पर-गण्यात गेला होता तेथें त्याने मिठागरांत नोकरी धरली होती बंध-मुक्तीची घोषणा होतांच त्याने आईचा पत्ता काढला आणि आम्ही सगळ्यांना तिकडे नेण्यासाठी त्याने गाडी पाठवून दिली घरांतल्या सामानसुमानाची आम्ही बांधाबांध केली व निवालों निशान दहा दिवस आम्ही वाटचाल करीत होतों डोंगरांतून जावें लागले, वाट खराब, गाडीतच निजावयाचे, पोरांनी चालावयाचे, एकदा वाटें एका खोपटांत आम्ही उतरलो चूल पेटतांच भला मोठा भुजंग सळसळत खाली आला ! पुन्हा कोठे उतरलोंच नाही ! उघड्यावरच मुक्ताम करीत करीत शेवटीं आम्ही बाबांच्या घरी येऊन पोंचलों. आणि नाइलाज म्हणून दूर पडलेले आईबाप पुन्हा एकत्र आले !

२ : : माझा रोमचा राजा !

नाल्यांतील राजमुकुट मीं उचलला !

[[कैपोलिअन हा फ्रान्स देशचा सम्राट आि स १७६९ साली
जन्मला याचे सर्व शिक्षण व्हिअनेन्ना व पॅरिस येथील लक्ष्करी
शाळेतच जालें. थोड्याच दिवसांत याचे नेमबाजीचे कौशल्य लोकाच्या
व्यानांत येऊ लागले यावेळी फ्रान्सची सेना अिटलीमध्ये लढत होती. त्या
सैन्यामध्ये आि स १७९६ त तो अधिकारी या नात्यानें पुढे आला लव-
करच त्याने अवढे प्रचंड विजय मिळविले की फ्रान्समधील जनता त्याला
देवता समजू लागली अिजिसमध्ये केलेल्या छोट्याशा चढाअीनतर तो
आपल्या देशांत परत आला फ्रान्सदेशाच्या नवीन घटनेप्रमाणे तो फ्रान्सचा
सर्वाधिकारी बनला आता त्यान्या आकाक्षेला पायदृढ बसणेच शक्य
नव्हते. सर्व जन्मभर आपणच सत्ताधारी असावे असें त्याने ठरविले आि
स १८०२ मध्ये अिटलीवर केलेल्या स्वारीत त्याला मोठा विजय मिळाला
यावेळेपासून मात्र आपण फ्रान्स देशचे सम्राट आहोत असें त्याने जाहीर
केले यानतर देशात शुद्ध राजसत्ता सुरु झाली नेपोलियन स्वतः दिविजय
करावयास निघाला होता व त्याला अेकसारखे विजय मिळत होते त्याने

माझा रोमचा राजा ! नाल्यांतील राजमुकुट मीं उचलला !

ऑस्ट्रियन प्रतिकाराचा बीमोड करून टाकला, अगलडला बलोन येथून हुसकून लावले व रशियाचा फ्रेडलैड व अेबिलों येथे पराभव केला. परंतु अवघ्या पराक्रमाने त्याचे समाधान होअीना. या विजयामुळे त्याच्या आकाक्षेला चढती कमान मात्र लागली. तो तसाच लढायांवर लढाया मारीत पुढे चालला या आकाक्षेच्या पोटीच त्याच्या जीवितनाशाची बीजे निर्माण झाली व स्पेनच्या चढाओीत त्याला माघार घ्यावी लागली. येथून त्याच्या न्हासास सुरवात झाली. पुढे १८१२ साली रशियामध्ये त्याला काढता पाय घ्यावा लागला. याचा शेवट लेपक्षिग येथील लढाओीत झाला. दोस्त सैन्यांनी फ्रान्समध्ये शिरून नेपोलिअनला हद्दपार केले व तो अेल्वा येथे जाऊन राहिला अि. स. १८१५ साली त्याने फिरून अेकदृंशिकस्तीचा प्रयत्न केला तो फ्रान्स देशात आला व त्याने ब्रिटिश सैन्याशीं जोराची टक्रर दिली. दुर्दैवाने यात त्याचा पूर्ण पराभव झाला नेपोलिअन स्वतः कैद झाला व त्याला सेंट हेलेना या बेटांत नजररेंद्रेत ठेवण्यात आले. येथेच हा थोर सम्बाद् हालात दिवस काढीत काढीत अि स १८२१ साली मृत्यु पावला हा बादशाहा फक्त रणांगणावरच चमकला असें नव्हे तर त्याने फ्रान्सची जी पुनर्घटना केली तीही उल्लेखनाय अशीच होती. त्या घटनेची पडऱ्याया अजूनहि फ्रान्सच्या घटनेत दिसते. जगातील दिग्विजयी सेनापतीत याचा नंबर पहिला लागेल हे निःसंशय. सेंट हेलेना येथे बंदिवासात असतां नेपोलिअन याने आपले मनोगत निरनिराब्या तन्हानी व्यक्त केले त्याचा मुलगा ‘रोमचा राजा’ हा या वेळी अगदी अल्यवयाचा होता पण फ्रान्सदेशातील लोक व युरोपातील राजेरजवाडे अित्यादिकारी त्याने कसे वागावे, आपले अनुकरण करण्याच्या बाबतीत त्याने कशी सावधगिरी बाळगावी अित्यादि विषयांवर त्याने फार मनोरजक विचार प्रगट केले आहेत. एल्वा बेटातून आपण परत आलों तेव्हां लोकांनी व राजे लोकानी कोणच्या चुका केल्या हेहि त्याने खुलासेवार सागितले आहे]

* * * माझ्या मुलानें माझ्या मृत्यूचा सूड उगवण्याचे मनांत आणू नये त्यानें त्याचा उपयोग मात्र करून घ्यावा मी जें कांहीं आजवर केले आहे त्याची स्मृति त्याच्या मनांतून लोपू नये मी जसा होतों तसाच तोही अन्तर्बाह्य फ्रंचमन् राहिला पाहिजे शाततेने राज्य करणे हेच त्याच्या सर्व प्रयत्नांचे ध्येय असले पाहिजे खरोखरी आव-र्यक नसतां, केवळ माझ्यासारखे करावयाचे म्हणून जर त्यानें माझीं युद्धे चालू ठेवली तर त्या शुद्ध माकडचेष्टा होतील मी जे केले तेंच पुन्हां एकदा करणे म्हणजे मी कांहीच केलें नाही असें समजण्यासारखे आहे जर त्याने माझे काम परिपूर्ण केलें तर माझ्या कामाचा पाया भक्तम भरलेला होता असें ठरेल आणि ज्या कामाचा मीं केवळ कच्चा आराखाडा काढला होता त्याची योजना काय होती याचाही खुलासा होईल एका एका शतकात एकाच प्रकारची गोष्ट दोनदा होऊ शकत नाही माझ्या तलवारीने युरोपखडाला थरकाप भरविणे मला प्राप्तच झाले आतां मात्र तेथील लांकांच्या बुद्धीला शिकवण देणे हें अगत्याचे आहे आधी झालेली कांति मरणारच होती, पण मीं ती वांचविली मीं तिला जरेंतून मुक्त केले आणि तिच्या अर्गीं केवढे प्रबल तेज आहे हें जगतास दाखविले फ्रान्समध्ये व युरोपमध्ये मी नव्या कल्पना रुजत लाविल्या आहेत आर्ता मागे जाऊन चालावयाचे नाही; ज्यांचे बीज लाविले आहे त्यांचे मोहोरदार तरु करणे माझ्या मुलाकडे आहे फ्रान्सच्या भूमीत समृद्धीची जी प्रसुप तत्वे आहेत तीं त्यानें जागृत करावी त्यानें हे केलें तर तो मोठा राजा होईल

माझ्या मृत्यूनंतर बुर्बोन राज-पुरुषांना आपले पद सभाकून धरतां यावयाचे नाही प्रत्येक ठिकाणी, खुद इग्लडमध्ये सुद्धां लोकमत माझ्या अंगाला वक्ळेल ही प्रतिक्रिया म्हणजेच मी मुलाला ठेवलेली जिनगी होय मला हे सुद्धां शक्य वाटते कीं, माझा चालविलेला छळ लोकांच्या मनांतून जावा म्हणून इग्रज लोक सुद्धां माझ्या मुलानें

माझा रोमचा राजा! नाल्यांतील राजमुकुट मीं उचलला!

फ्रान्सवर पुन्हा यावे ही कल्पना उचलून धरतील पण इग्लंडशीं स्नेहभावाने वागावयाचें तर, काय वाटेल ते करून इग्लंडच्या व्यापार-वृद्धीच्या आड न येणे हें अगत्याचें आहे यांतूनच कोठचा तरी एक प्रकार उद्भवेल—एक इग्लंडशी युद्ध तरी करावें लागेल किंवा जगावरील व्यापारांत त्याच्याशीं भागीदारी करावी लागेल सध्यांच्या परिस्थितीत शक्य म्हणजे हा दुसरा प्रकार होय अन्तर्गत प्रश्नापेक्षां बाहेरील धोरणविषयक प्रश्नच फ्रान्स देशाला आधीं विचारांत घ्यावे लागतील मी माझ्या मुलाला पुरेसे सामर्थ्य व पुरेशी सहानुभूति वारसा म्हणून शिळुक ठेविली आहे तिच्या बळावर त्याने माझ्ये काम पुढे चालवावें, मात्र त्याने आपले धोरण मिळतें घेण्याचें आणि उच्च स्वरूपाचेंच ठेवावयास हवे

विहेनाला सध्यां तो कसल्या स्थितीत आहे हें पाहिले म्हणजे मला दुःख होतें कसल्याही तळेची बधने त्याच्यावर न घालतां औस्ट्रियाचा राजा त्याला मुक्त करील का? पण खुद फ्रान्सिस दि फर्स्ट हा सुद्धां याहीपेक्षां अवघड फेन्यांत सांपडलेला होता, तरी त्याच्यामुळे त्याच्या फ्रेंचपणाला कसलीही बाधा झाली नाही परकी राष्ट्रांच्या आश्रयावर माझ्या मुलाने फ्रान्सच्या गादीवर बसूं नये राजेपण प्राप्त करून घेणे हीच त्याची आकांक्षा असतां कामा नये तर पुढील प्रजांना आपण हवेसे कसे वाटू इकडे त्याचें लक्ष असावयास हवें साधेल तेब्हां तेब्हां त्याने माझ्या घरांतील माणसांशीं आपलेपणा उत्पन्न केला पाहिजे माझी आई जुन्या बळणाची आहे जोसेफ व यूजीन हे त्याला योग्य सल्ला देण्यासारखे आहेत हॉटेंस व कॅरोलिन या दोघी कांहीं सामान्य खिल्या नाहीत सध्यां आहे तसा तो परागदाच राहिला तर माझ्या एकाद्या पुतणीशीं त्याने लग्न केलेले चांगले फ्रेंच लोकांनीच त्याला राजा म्हणून परत बोलविले तर एखाद्या रक्षण राजकुमारिकेशीं त्याने लग्नाचा योग साधावा, तेवढाच

दरबार असा आहे की जेथे घराण्याच्या संबंधानी सरकारचे धोरण अकित होते जो शरीरसंबंध करावयाचा त्याने फ्रान्सचा दबद्बाट बाहेर बाढेल असा असावा, आपल्या घरांत एक तिसरेच खेकटे आणून सोडावयाचे असा प्रकार होऊ नये आपण जाणून बुजून जर भलती-कडे नेले नाही तर फ्रेंच राष्ट्र इतरांपेक्षां राज्य करावयास सोर्पे आहे. तेथील लोकांना नव्या धोरणाचा वास सहज आणि तत्काळ येतो, असेंदुसरीकडे दिसून येत नाहीं आपल्या बन्यासाठीं कोण रावतो आणि आपले अनहित कोण करतो हें त्यांना ताबडतोब उमगते पण हें व्हावयास त्यांना कळेसे बोलले पाहिजे, नाहींतर त्यांचे असमाधान त्यांच्या मनाला खात रहाते व खदखद करीत राहून शेवटीं त्याचा स्फोट होतो

फ्रान्स हा असा देश आहे की जेथे पक्ष-पुढांच्यांचे फारसे चालत नाहीं म्हणून त्यांच्या आधारावर विश्वसणे म्हणजे वाळूवर इमारत रचणे होय फ्रान्समध्ये टोलेजग बनाव करतां येतील, पण केव्हा ! तर बहुजनसमाज हाताशी असेल तेव्हांशी शिवाय एकाचा सरकाराने आधार शोधावयाचा तो तरी जेथे सांपडेल तेथेच शोधला पाहिजे. कांहीं जड नियम जसे, तसे कांहीं सूक्ष्म नियमही कधीं गय करीत नाहींत आणि आपल्याला वगावयास लावतात बुर्बोन राजपुरुषांचे नेहमींचे असें असतें कीं कोणचीही राज्यघटना पतकरणे त्यांना प्राप्त होवो, ते सरदार व उपाध्याय यांच्या आधारावर विसवावयाचे पपाने खेचल्यामुळे पाणी जरी कांहीं काळपर्यंत वर राहिले तरी शेवटीं तें आपल्या पातळीला व्हावत यावयाचेच पण मीं काय केले तें पहा. झाडून सारी प्रजा म्हणजेच माझा आधार असें धोरण मीं ठेविले. आखिल जनतेचे हित पाहील तेंच खरे सरकार असा सक्रिय दडक मीं घालून दिला. सरदार, दरकदार, उपाध्याय, शहरवासी पांढरपेशे किंवा व्यापारी लोक यांच्यासाठीं किंवा यांच्या बळावर मीं राज्य केले नाहीं.

माझा रोमचा राजा ! नाल्यांतील राजमुकुट मीं उचलला !

मीं सर्व जनतेच्या हितासाठी, अखिल फ्रेंच लोक हें एक घर कल्पून त्यांच्या हितासाठीं राज्य केले

आमचे सरदार लोक माझ्या मुलाला हात देणार नाहीत एक पिढीभर मी झगडलों तेव्हांच त्यांना माझ्या विचाराच्या बळणावर मला आणतां आले, आणि मगच, मीं जें तात्विक यश संपादिले होतें त्याचा पवित्र ठेवा परपेरप्रमाणे जपून ठेवावयास हवा असें त्यांस वाटावयास लागले १८१५ पासून सगळ्या उच्च दर्जाच्या लोकांनी उघड उघड माझ्या विरोधकांचा पक्ष स्वीकारला. स्वाभाविकच माझे सेनापति, किंवा अमीरउमराव, फार काय सांगावें माझे दुष्यम अधिकारी म्हणजे कर्नल्स यांच्यावरसुद्धां मी विश्वसून राहिलों नाही. पण एकदरीने सर्वसामान्य जनसमूह व कॅप्टनच्या अधिकारापासून खालचें सर्व सैन्य हें माझ्या अगाला असे त्यांनी मला कधींही दगा दिला नाहीं मीं त्यांचें कितीतरी बरें केलें आहे मींच त्यांचा खराखरा प्रतिनिधी होतें. मी हुक्मशाहा होणें हें प्राप्तच होतें, याची नेमकी खूण म्हणजे ही कीं मी जेवढे अधिकार मागत असें त्यापेक्षां हे माझे लोक मला जास्तच देत असत सध्याच्या काळीं फ्रान्समध्ये जेवढें अवश्य आहे तेवढेंच शक्य होणार अशी स्थिति आहे. मला जें करतां आलें तेंच माझ्या मुलाला करतां येईल हें खरें नाहीं. अगोदर त्याच्या अधिकाराविषयींच रणे माजतील. स्वातंत्र्याची वासना उद्भवली आहे हें त्याने आधींच ओळखिले पाहिजे.*** सरकार म्हटले कीं फ्रान्समध्ये त्याचा बोज फार मोठा असतो; आणि त्याच्या अंगीं शाहणण्ण असेल तर सार्वत्रिक पाठिंबा मिळवावयास लांचलुचपतीची आवश्यकता पडत नाहीं असें त्याला दिसून येईल. राजांचे काम म्हणजे नुसतें अमल चालविणे नव्हे, तर त्याने लोकांस शिक्षण यावयास हवें, नीतिविचार प्रसृत करावयास हवे व लोकांस सुख

उत्पन्न होईल असे केले पाहिजे कांहीं आडमागर्नी सत्ता टिकविणे हें गैण आहे

लहान वयांत मलाही कांही भ्रम असत पण मी त्यांतून लवकर बाहेर पडलो आपल्या वक्तृत्वाच्या जोरावर लोकसभावर प्रभुत्व चालविणारे मोठाले वक्ते राजकारणांतील अकलेच्या बाबतीत अगदीच सामान्य लोक असतात त्यांच्याच पद्धतीने आपण त्यांना विरोध करू नये, कारण आपल्यापेक्षां त्यांना शब्दांचा गर्गशा जास्त माजविता येतो त्यांचे वक्तृत्व आपल्या गर्भीर व तर्कशुद्ध बुद्धिवादानें आपण लटके पाडावें त्यांचे सगळे बळ म्हणजे अनिश्चित शब्दजाळ खडखडीत वस्तुस्थिति त्यांजपुढे उभी करून त्यांना शुद्धीवर आणावे व्यवहाराच्या भोषेने त्यांचा निःपात करता येतो आमच्या प्रधानमंडळीत माझ्याहून चांगले बोलणारे पुऱ्यकळ लोक होते पण दोन आणि दोन चार होतात असे मुद्दे दाखवून मी त्यांना नामोहरम करी

माझ्या मुलानें मुद्रण-स्वातऱ्य देणे हें अगदी अटळ आहे सध्यांच्या दिवसांत तें आवश्यक आहे मुद्रण-स्वातऱ्याचा उपयोग सरकारानेच चांगला करावा साम्राज्याच्या कानाकोपन्यांतीही सत्तत्त्वांचा आणि मतांचा प्रसार करण्यास या साधनाचे साह्य मोठेच करून घेतां येईल मुद्रण-स्वातऱ्य, मुद्रण-स्वातऱ्य म्हणून सरकाराने तिकडे काणाडोळा केला तर डोहाच्या कांठावर खुशाल झोपी जाण्या-सारखे तें होईल तह होऊन सगळी स्थिरस्थावर झाली असती म्हणजे मी एक 'डिरेक्टरी ॲफ दि प्रेस' म्हणजे मडळ स्थापिले असतें, तीत देशांतले उत्तमोत्तम लोक घेतले असते आणि खेड्यापाड्यापर्यंत त्यांच्याद्वारा माझ्या कल्पना व माझे हेतु यांचा प्रसार केला असता... माझ्या मुलानें नव्या कल्पनांचा अगिकार केला पाहिजे आणि ज्या तत्त्वाला मी सगळीकडे येवढे यश मिळवून दिलें आहे तेही त्यांने आपले म्हटले पाहिजे सस्था स्थापून त्यांच्याद्वारा जहागिर-पद्धती-

माझा रोमचा राजा! नाल्यांतील राजमुकुट मीं उचलला!

तील कायदेकानू त्याने रद्द केले पाहिजेत आणि मानवांचें स्वयंभू वैभव वाढीस लाविले पाहिजे आणि शेंकडों वर्षे जीं समृद्धि-बीजे रुजत आहेत ती फोफवलीं पाहिजेत सध्यां जीं राष्ट्रे असस्कृत आणि रानटी आहेत त्यांत खिस्ती धर्माचा आणि सस्कृतीचा प्रसार त्याने केला पाहिजे माझ्या पुत्राचे विचार याच दिशेने चालावे असे हे माझे उदात्त कार्य आहे अेषायत् राज्यपद्धतीचे पाठीराखे यासाठीच माझा तिरस्कार करीत असत आणि माझा बळी घेत आहेत माझे कार्य किती पवित्र आहे हें त्याने ओळखावें त्याला म्हणावें या राजांचे खून करणारांकडे पहा! हेच लोक पूर्वी बुर्बोन घराण्याच्या खलबतखान्यांतही होते उद्या ते आपल्या देशाला परत जातील, आणि युरोपांतील राष्ट्रांना माझ्यामुळे जीं कैवल्ये प्राप्त होणार होती त्यांच्यासाठीं मी व माझे सगेसोयेरे यांचे मात्र सध्या छळ होत आहेत! जे माझे शत्रू आहेत ते मानव्याचेच शत्रू म्हटले पाहिजेत. ते लोकांना मेंद्रे समजतात आणि त्यांच्या मुस्क्या बांधावयास पहातात त्यांना फ्रान्स देशाचा छळ करावयाचा आहे आणि वळचणीचे पाणी आढ्याकडे वहावयास लावावयांचे आहे त्यांनीं सावध असावें, बधारे फुटून पाणी भलतीकडे वहावतें

माझ्या मुलाच्या अमलाखालीं निरनिराळे हितसवध गुण्यागोविंदानें एकब्र रहावयास कांहीच हरकत नाहीं नव्या कल्पनांना बळ येऊन त्यांचा प्रसारही होईल, पण हें होतानाही कुणाला अचका बसला आहे, किंवा कोणी बळी गेले आहेत असें होण्याचें कारण नाहीं; म्हणजे माणसाच्या जातीला दुर्दैवाचे चेपेटे बसावयाचें आपोआपच वांचेल पण माझ्या निधनानंतर केवळ माझा मुलगा म्हणून आणि तो केवळ राजा झाला आहे यासाठीच त्याचा छळ सुरु झाला तर मात्र माझा सूड उगवण्यास व तोही अगदीं कडकडून उगविण्यास मुलानें पुढे आले पाहिजे एकाच्या राष्ट्राच्या सरहदी फुटल्या आणि सर्व यूरपभर

रक्काच्या नद्या वाहू लागल्या तर सस्कृतीची हरतन्हेने पिछेहाट होईल. आपसांतील यादवी व परकीयांशी युद्ध यांच्या दगलीत शास्त्र आणि ज्ञान यांचे प्रदीप विद्धून जातील राजसत्ता किंतीशी उभी राहिलेली आहे? पराकाष्ठा एकादा दिवस, पण तेवढ्यांत तिनें अखिल प्रजांचे हितसबध सुरक्षित ठेविले आहेत, मात्र हे ब्हावयास आणि मध्ययुगीन बंधने झुगारून देण्यास राजसत्तेला तीन शतके झगडा करावा लागला अशा या सत्तेला ठार मारावयाचे ठरलें तर युरोपखडाला तीन शतके तरी लागतील आणि अनिवार हाल सोसावे लागतील अनेक वर्ष घडपडून राष्ट्रांनी जी सुखें पैदा केली आहेत ती नष्ट होतील आणि मग त्याचे विपरीत परिणाम काय होतील हे कोणी सांगावे? माझा मुलगा गादीवर बसावा हें सर्व राष्ट्रांच्या व राजकुलांच्या हितांचे आहे.

मी हे जें तोंडी सांगून लिहवून वेतले आहे किंवा स्वहस्ते लिहिले आहे तें प्रसिद्ध ब्हावे व माझ्या मुलाच्या नजरेस यावे व त्यानें त्यांचे मिचितन करावें

*

*

*

३६ त्या गोष्टीला आतां एक वर्ष होऊन गेले त्या दिवशी जिकडे-तिकडे हुरूपच भरला होता अेल्बा बेटांतून निवून येऊन मी लिअॅन्स शहरीं प्राप झालों होतों माझे सामर्थ्य पुन्हां एकदां जोरानें उभें राहिलें सगळ्या जगांत अधिक बलाढ्य असें साम्राज्य मीं सपादिले होतें खरोखर मी अेल्बा बेटांतून परत आलों ही गोष्ट कोणीच सुखाने पत्क-रली नाही हा केवढा चमत्कारिक योग होय! यूरोपांतील निरनिराळ्या राष्ट्रांत जर कोर्हीं तोल राहावयास हवा होता आणि शान्तता प्रस्थापित ब्हावयास हवी होती तर मी बादशाहा होणे अवश्य आहें ही गोष्ट कुणाच्याच ध्यानीं आली नाहीं पण राजे व प्रजा दोघेही मला भीत

माझा रोमचा राजा ! नाल्यांतील राजमुकुट मीं उचलला !

हेतीं वास्तविक पाहाता ही त्याची चूक होती. आता या डुकीची किंमत त्यांना घावी लागेल

राजांना माझें कसले भय वाटत होतें ? ते काय माझ्या महत्त्वाकांक्षेला भीत होते ? मी देश जिंकण्याचा सपाटा लावीन असें त्यांस वाटत होतें ? का सगळीकडे माझें एकछढी राज्य मी स्थापन करीन असें त्यांस वाटत होतें ? वास्तविक पाहाता त्यांच्या हें ध्यानात यावयास हवें होतें कीं माझें सामर्थ्य व माझीं साधने हीं आता पूर्वी-सारखीं राहिलीं नव्हतीं शिवाय मी जर या राजांचे पराभव केले असले आणि मुल्यव जिंकले असले तर तें केवळ आत्मसंक्षणासाठीच होय याचा प्रत्यय लोकांना उत्तरोत्तर येत जाईल फ्रान्सवर हल्ला करण्याची इच्छा युरोपांतील राजांनीं कर्दीच टाकली नाहीं त्या देशांत प्रसृत होणारीं नवीं ज्ञानेंही त्यांस नको होतीं, आणि माझ्यावर तर त्यांचा दांतच होता अर्थात् आमचा आम्हांला जर नष्टाश करून घेणे नको होतें, तर दुसऱ्यांचा नाश करणे आम्हांला प्राप्तच होतें आमच्याविरुद्ध युरोपांतील राजांचा गट नेहमींचाच बनलेला होता, मग तो उघड असो कीं गुप्त असो, ते कबूल करोत कीं न करोत, हा कट अगदीं कायमचा होता आम्हांस गप्प बसवणे हें सर्वस्वीं माझ्या शब्दांच्या हाती होतें. माझ्याविषयीं म्हणाल तर या लोकांचा काय असा समज आहे कीं काय कीं शांतता व सुरक्षितता यांच्या वैभवाची मला काहींच किंमत नाहीं ? पण जर आमच्या स्वाभिमानालाच कोणीं दश केला तर आम्हीं तरी काय करावें ?

या राजेलोकांना काय अशी भीति वाटत होती कीं, अराजक-वादाचा डोंबाळा मी त्यांच्या घरांत माजवीन ? वास्तविक पाहाता या बाबतींत माझीं मर्तें काय आहेत हें त्यांना अनुभवानें माहीत झालेले होतें मी त्यांचीं राज्यें हस्तगत केलेलीं त्यांनीं पाहिलीं होतीं. तीं हस्तगत झाल्यावर तेथें खूप ऋण्यात करून टाकावी असें मला किती-

कांतीं तरी सांगितलें होतें ! शहरांचा कारभार शहरांतील लोकांच्या हवालीं करावा आणि तेथील प्रजांत बडे उभीं करावीं हें मला सहज करतां येण्यासारखें होते आधुनिक 'अटीला' किंवा 'रॅबिस्पिअर याचा घोड्यावरील अवतार' अशी कितीही वाअटी नांवें त्यांनी मला दिलीं असलीं, तरी मी कोण आहें याची त्यांना बरोबर कल्पना होती मी जर स्वरोवरच तसा असतों तर कदाचित् मी अजूनही गादीवर असतों, पण त्यांना मात्र सिंहासनावरून उड्या टाकून केव्हांच पळून जावें लागलें असते !

ज्या एका मोठ्या कार्याचा प्रणेता मी होतों, त्यांत या दोहोंपैकीं एका पद्धतीचा अवलब करावा लागला असता, एक म्हणजे लोकांचें म्हणणें काय आहे तें राजे लोकांना पत्करावयास लावणे, किंवा राजसस्थेच्या द्वारांच सुखोत्पत्ति होते हें लोकांना दाखवून देणे आरां हें तर सर्वानाच माहीत आहे कीं, लोकांचा दील एकदो कीं विघडला म्हणजे त्यांना आवरून धरणे फार अवघड गोष्ट आहे. त्यापेक्षां त्यांच्यावर अंमल करणारांची बुद्धिमत्ता व त्यांचे शाहाणपण यांवर अवलंबून राहणे हेच पुष्कळदीं युक्त ठरतें. हे राजे लोक आपलें हित कशांत आहे हें उमगण्याइतपत चाणाक्षपणा दाखवितील, असें मानून चालण्यांत माझी कांहीं चूक झाली असें मला वाटत नाहीं. पण मी फसलों हें मात्र खरें. या राजे लोकांनी नीट हिशेबानें पाहिले नाहीं ते संतापानें आधळे झाले; आणि जो धोंडा त्यांच्यावर पढूं नये म्हणून मीं थोपवून धरलेला होता तोच त्यांनी माझ्या अंगावर गडगडत सोडून दिला. शेवटीं, एक साधासुधा शिपाई-गडी आपल्या डोक्यावर राजमुकुट धारण करितो याचा या राजे लोकांना अपमान वाटला काय ? हा नवीनच पायंडा पडेल असें त्यांस वाटलें काय ? वास्तविक पाहतां मी जेव्हां राजपदावर चढलों तेव्हां मीं योग्य ते ते सर्व समारंभ केले. राजे लोकांच्या ज्या कांहीं पद्धती असतात त्याचा अंगी-

माझा रोमचा राजा ! नाल्यांतील राजमुकुट मीं उचलला !

कार करण्यात मीं मुळींच कस्त्र केली नाहीं त्याचें आणि माझें जिणे हें पृथक्पणानें मानावयाचें मीं सोडून दिलें मीं राजघराण्याशीं शरीर-सबधही जोडला; धोरणही त्याचेंच पत्करिले आणि अशा रीतीनें त्यांचाच झालों इतक्या गोष्टी केल्यानंतर माझ्यासारखेच अनेक लोक राजपदाला येतील असें त्यांना कां वाटले असावे ?

उलटपक्षीं लोकांना तरी माझें भय कां वाटावे ? त्यांना काय असें वाटले कीं मी आलों होतों तो सगळा प्रदेश बेचिराख करावा आणि त्यांच्या मुसक्या बांधाव्या यासाठीं आलों होतों ? मुळींच नाहीं शांतता प्रस्थापित व्हावी आणि त्याचे हक्क त्यांना मिळावे यासाठीं मी आलों होतों हें माझे नवे सूत्र हेंच काय तें माझें खरे बळ होतें तें तोडून टाकण्यानें नाशाच झाला असता. मी पुनः सांगतों कीं, सामान्य लोक आणि राजे लोक या दोघानीं मोठी चूक केली उध्वस्त झालेलीं राजपदे मीं पुनः प्रस्थापित केलीं आणि अगदी सौम्य स्वरूपाची सरदारसत्त्वाही स्थापन केली आतां मात्र या राजांना आणि सरदारांना पुनः धोका प्राप्त झाला आहे. लोकांच्या हक्काच्या युक्त मर्यादा ओळखून ते हक्कही मीं कायम केले होते आणि त्यांना एक तन्हेचा पवित्रपणा आणिला होता आतां मात्र लोक काय वाटेल तें मागू लागतील आपण काय मागतों हें त्यांचें त्यांनाच कळावयाचें नाही आणि मागण्या करितांना ते दहशत दाखवू लागतील. माझें पुनरागमन व सिंहासनावर माझी पुनः स्थापना हीं राजे लोकांनी जर खुषीनें पत्करलीं असतीं तर सामान्य प्रजा आणि राजे लोक या दोघांचेही सगळे कांही लागीं लागले असतें, दोघांचाही फायदाच झाला असता. आतां मात्र दोघेही झगडा करू लागतील आणि दोघांचेही नुकसान होईल मला पत्करले असतें तर त्यांना सर्व गोष्टींचा ताबडतोब निकाल करितीं आला असता पण आतां मात्र त्यांना प्रत्येक गोष्टीचा आरंभापासून खल करावा लागेल. त्यांना दीर्घकालपर्यंत

शांततेंत आणि सुग्वांत नांदतां आले असते, आतां मात्र असें झाले आहे कीं, जर एक ठिणगी पडली तर सगळीकडे डोंबाळा उडेल

मी कांही कोणाचा राजमुकुट बळकावून बसलों नव्हतों फ्रान्सचा राजमुकुट गरगळून जाऊन सडकेच्या कांठी नाल्यांत पडला होता. तो मीं उचलिला आणि देशांतल्या लोकांनी तो माझ्या मस्तकावर ठेवला फ्रेंच राष्ट्राचें नांव सर्व जगात वैभवसपन्न व्हावें आणि लोकांना तें आदरणीय वाटावें हीच माझी इच्छा होती बुर्बोन राजे हे सरदारांचेच राजे होते मग आपल्या पूर्वजांचा ध्वज कोणचाही इतर रग लावून त्यांनी निराळा भासवावा पण मी मात्र लोकांचा राजा होतों मी एल्बाहून परत आलों तेब्हां राष्ट्रांतील लोक मला सहानुभूति दाखवितील अशी मला पुरेपूर खात्री होतीच; पण मला कोणी कोणीं असा आश्रहाचा सल्ला दिला की, राजपक्षी-यांतील कांहीं प्रमुखांचा सुद्धां मी थोडा अनुनय करावा पण ही गोष्ट करण्याचें मी साफ नाकारले आणि मला सल्ला देणारांना म्हणालों, “ सरसकट सर्व प्रजांच्या मनोमादिरांत जर मला स्थान मिळाले आहे तर राजपक्षीयांशी मला काय करावयाचें आहे ९ ”

३ : : मुळ्याच्या पाल्यानें

पाठ पुरविली !

〔 गृहोपाळ गणेश आगरकर हे महाराष्ट्रातील सुधारकाचे अग्रणी म्हणन प्रसिद्ध आहेत याचा जन्म रिवस्ताब्द १८५६ या वर्षी झाला याच्या घरची फार गरिबी असल्यामुळे लहानपणी याचे दिवस फार हालात गेले शिक्षणाची केवळ उपजत होस म्हणूनच सर्व हालअपेणा सोसू- नही हे महाविद्यालयाचे पदवीधर झाले, आणि विद्वान् लेखकांत त्याची गणना होऊ लागली डेक्हन कॉलेजात आगरकर व टिळक हे सहाध्यायी व मित्र होते आणि आपल्या भावी जीविताची रूपरेखा त्यानी या काला- तच ठरवली विष्णुशास्त्री चिपकूणकर याच्या 'निबन्धमालें' तील लेखनानें ज्या तरुण लोकाच्या मनात चैतन्य उत्पन्न केलें त्यातच आगरकरांची गणना करावयास हवी शिक्षणक्रम सपताच आपण काहीतरी लोकोप- योगाचेंच केलें पाहिजे असा निश्चय आगरकरानी केला, आणि मरेतोंपर्यंत तो अभिमानें अंतबारें पाळला पुण्याच्या न्यू अिलिश स्कूलमध्ये ते जरी अेक वर्ष उशीरा आले तरी तें काढण्याच्या कामी चिपकूणकर आणि टिळक याची त्याच्यावर भिस्त होतीच टिळकाच्याहि आधी ते 'केसरी' चे संपादक होते परन्तु सामाजिक सुधारणेचे स्वतंत्र भतप्रतिपादन करतां

आपापले हितगुज

यावें म्हणून त्यानी 'सुधारक' नावाचे वर्तमानपत्र काढले राजकारणात ते थोडे कडकच होते हें जरी खरे असले तरी त्याच्या बुद्धीचा खरा हव्यास समाजसुधारणा हाच होता युरोपात नि मुख्यतः अंग्ल देशात त्यावेळी जे मोठमोठे तस्वज्ञानी होते त्याच्या लिहिण्याचा आगरकराच्या मनावर फारच परिणाम झालेला होता, आणि त्यास अनुसरून समाजसुधारणेच्या तस्वांचा आप्रहाचा पुरस्कार त्यानी केला वास्तविक पाहाता त्यानी ज्या समाजसुधारणा प्रतिपादिल्या, त्याचा उच्चार दोन पिढ्या आधीच महाराष्ट्रातील सुधारकानी केला होता. परतु ते सुधारक नवीन तन्हें शिकलेले नसल्यामुळे आणि वर्तमानपत्र हें ज्ञानप्रसाराचे नवे शक्त त्याच्या हाती नसल्यामुळे त्यांच्या मताचा अितकासा फैलाव झाला नाही आगरकरानी मात्र त्याचा भरपूर उपयोग करून घेऊन महाराष्ट्रीय जनतेच्या मनात सुधारणेची बुद्धि अगदी कायम केली ते शेवटपर्यंत डेक्कन अेज्युकेशन सोसायटीत असून कार्युसन कॉलेजचे प्रिन्सिपलहि होते याचे लिहिणे मोठे मनमोकळेपणाने लिहिलेले असून कित्येक वेळा त्यांत भावनेचा विलक्षण जोर दिसून येतो त्यांना अन्यायाची चीड फारच असे आणि तो जेथें कोठे दिसेल तेथें ते आपले लेसणीचे शक्त घेऊन धावत जात लहानपणापासून गरीबीत वाढल्यामुळे त्याच्या प्रकृतीची आवळच झाली होती, आणि जडलेल्या दम्याच्या विकाराने ते चांगले सशक्त कधी झालेच नाहीत त्याच्या पश्यात् 'सुधारक' पत्र त्यांच्या अनुयायापैकी कोणासहि त्याच्याअितक्या तेजाने चालवता आले नाही अशा या उदार, प्रेमक व देशाभिमानी गृहस्थाल्य १९१५ साली म्हणजे अत्यवयांतच मरण आले.

ते केसरीचे संपादक असतांना कोल्हापूरच्या अेका प्रकरणासंबंधाते त्यांनी काही टक्का लिहिली होती, ती अंगलट येऊन त्याना व टिळकाना डोंगरी येथील तुरंगांत अकर्षेअेक दिवस राहोवे लागले तेथील आपल्या अनुभवाचे वर्णन आगरकरानी मोठे सुरसपणे केले आहे]

* * * कैद्यांना (टिळक व आगरकर यांना) ‘देषाच्या’
 चार्जातून मुक्त करून, अविचाराचे लेख लिहिल्यावद्दल शिक्षेची
 सुनावणी केल्यानंतर हायकोर्ट उठले व मडळी खाली तोंडे घालून आपा-
 पल्या घरी चालती झाली नंतर आम्हांला माडीवरून खाली आणून
 तळमजल्यातल्या एका कोठडीत ठेवले सहा वाजण्याच्या सुमारास
 घोड्याच्या दोन गाड्या आणवून त्यांत आम्हांला व्यवस्थेने बसविले व
 आमच्या बंदोबस्ताकरितां बरोबर शिपाई लोकांचा पहारा देऊन बिन-
 भाड्याच्या घराकडे आमची रवानगी केली आमच्या समजुतीप्रमाणे
 देशाच्या बन्यासाठी आम्हीं आरंभिलेले उद्योग, करवीरस्थ प्रभूचे
 चांगले व्हावें म्हणून आम्ही लिहिलेले लेख, खटला उभा राहिल्यावर
 आम्हांस व आमच्या मित्रमळींस पडलेली दीर्घ यातायात, लोकांची
 आमच्यावर बसलेली प्रीति आणि त्यांच्याशीं आमचें वर्तन, आमच्या
 देशाची स्थिति, आणि जगांतील न्यायपद्धति वैगेरे अनेक विषय झपा-
 ण्याने आमच्या डोक्यांतून जात आहेत तों आमच्या गाड्या तुरुगाच्या
 दारापाशीं येऊन ठेपल्या. त्यांतून खाली उतरून दिंडीतून आंत
 शिरतांना आमच्या मनाची काय स्थिति झाली असेल याची वाचकांनी-
 च कल्पना करावी आंत गेल्यावर आम्ही थोडा वेळ स्वस्थ बसले,
 नंतर घरचे कपडे उतरून टाकल्यावर सरकारी वॉर्डरने खालपासून
 वरपर्यंत आमची झडती घेतली व आम्हांस तुरुंगाचे पोषाख दिले.
 या पोषाखांत तीन ढाग असतात, (१) तुमान किंवा गुडघ्याइतका सैल
 चोळणा, (२) कोपराइतक्या अस्तन्यांचा सदरा, आणि (३) वाटोळी
 टोपी हीं वर्षें खादीचीं केलेलीं असून मजबूत व थडीवान्याला सहसा
 दाढ देणारीं नसतात हीं दर आठवड्यास एकदा धुवून मिळतात.
 याखेरीज, स्नान करावयाचे असलें म्हणजे त्या वेळेपुरती रुंद लंगोटी
 मिळते. ही लंगोटी घालतांना करदोव्याची गरज न लागावी अशी
 तिच्यांत खुबीची सुधारणा केली आहे! माझी प्रकृति जात्या

शैत्यखोर असल्यामुळे मला वारवार पडसे होई, तेव्हां जमादाराच्या परवानगीने शिंप्यापासून (तो तरी एक कैदीच होता) नाक पुसण्यासाठी मी एक वीत दीडवीत फडके मिळविले तें आम्ही सुटेपर्यंत माझ्यापाशी होते !

बन्धपरिधान झाल्यावर आमची नांवे रजिष्टर झालीं, व लत्ताकपड्यांची टिपणे होऊन त्यांच्यावर आमच्या सह्या घेतल्यावर निजण्यासाठी आम्हांस तरळांत (Trial Yard Cells) नेले तेथें एका दगडी फरशीच्या पण बिन-डेकणी खोलीत आम्ही सगळ्यांस कोंडून घालून व आमच्या अगावर दहा बारा फाटकीं तुटकीं घोंग-घ्यांची रक्टीं फेंकून देऊन, कोंडण्यास आलेला शिणायी दाराला जगी कुलूप लावून चालता झाला त्या रात्रीं पोटांत थंडी, बाहेर थडी, व थंड-प्रकृति असल्यामुळे, मी उजाडेपर्यंत सगळे तास मोजले व माझ्याप्रमाणेच सरासरी बाकीच्यांची स्थिति होती सुमारे सात आठ वाजण्याच्या सुमारास आम्हांस तेशून काढून क्लार्कच्या हपिसांत आणले तेथला विधि आटपण्यास पके दोन तास लागले प्रथम आमचे वजन करून नंतर शरीराची उच्ची, डोक्याचा परीघ व पावलांची लांबी घेतली व अंगावराली ठळक ठळक निशाण्या टिपल्या. पुढे तुरुंगाच्या नेटिव्ह मेडिकल असिस्टणाने कोणास कांही स्पर्शरोग आहे किंवा नाहीं याचा तपास करून देवी काढल्या न काढल्याची चवकशी केली व आपल्या बुकांत सर्व माहिती लिहून घेतली. इतक्यांत गोरा डॉक्टर आला, त्याबरोबर क्लार्कच्या हपिसांतून डॉक्टरच्या हपिसांत आम्हांला नेले तेथें त्याने सदरे काढून देवी वैर काढल्या आहेत की नाहीं हें पाहिले तेशून क्लार्कच्या हपिसांत आम्ही पुन्हा परत आलो. पुढे हेडक्लार्कच्या हपिसांत थोडीबहुत चवकशी झाल्यावर, आम्हांस तुरुंगाच्या गोन्या सुपरिटेंडेंटपुढे नेऊन उभें केले व आमच्या लत्ताकपड्यांची यादी पहिल्या क्लार्कने वाचली. ती बरोबर

मुळ्याच्या पाल्याने पाठ पुरविली !

आहे असें आम्ही सांगितल्यावर आम्हाला तेथून काढून हाटलीवर (Hard Labour Yard) नेले इतका प्रकार होईपर्यंत सुमारे अकरा वाजण्याचा बेत झाला नंतर सर्वास परसाकडणे, तोंड धुणे घालून जेवायला नेले.

प्रत्येक कैद्याला अन्न घेण्यासाठी एकेरे लोखंडी टक्केरे दिलेले असते या पात्राची आळूति कझी असते म्हणाल तर आपल्या कर्ढी-सारखी असते, असें म्हणण्यास हरकत नाहीं, भेद इतकाच की, कर्ढीला कड्या असतात, त्या टकोन्याला नसतात पहिल्या दिवशी अन्न पुढे आल्याबरोबर त्याचा अमगळ दर्प आम्हांस दुःसह वाटला व तोंडांत दोन तीन घांस जाण्याबरोबर ओकारी आली मग थोडेसें पाणी पिऊन घेतल्यावर शिपायानीं आम्हांस एका बराकीत कोंडून घातले; तेथें आम्ही सध्याकाळचे चार वाजेपर्यंत पडून होतों .. चार वाजल्यावर बाहेर काढून आम्हांस सध्याकाळचे जेवण दिले व सहा वानण्याच्या सुमारास बराकीच्या दुसऱ्या मजल्यावर निजण्याच्या कोठड्या आहेत त्यांत कोंडून घातले ही पहिल्या दिवसाची हकीकित झाली व हीच सगळ्या दिवसांची होय असें म्हटले असतां चालेल

बिनमजुरी कैद्यास तुरुगांत जेवून बसण्याखेरीज दुसरे कांहीं एक काम नसते उद्योगात गढलेल्या मनुष्यास दोन घटका स्वस्थ बसण्यास फुरसत केळ्हा सापडेल असें झालेले असते, पण आम्हाला तेथें कांहींच उद्योग नसल्यामुळे दोन दिवसांत बसण्याचा कटाळा आला. . पहिले पचवीस दिवस आम्हांस पराकष्टेचे जड गेले तुरुगांतील अन्नाची रुची लागून तें अगवळणीं पडेपर्यंत फार त्रास झाला . कांदा, लस्तूण खाण्याची ज्यांना सवय नाहीं त्यांची तुरुगांत फार उपासमार होते व त्याचमुळे १०१ दिवसांत टिळकांचे चोवीस पौऱ आणि माझ्ये सोळा पौऱ मांस नाहीसें झाले ! तुरुगांत गेल्यावर पहिले कांहीं दिवस

संध्याकाळीं कांदावटाऱ्याची पातळभाजी मिळे, पण पुढे एकदा जो मुळ्यांचा पाला लागला त्याने आमची बाहेर पडेपर्यंत पाठ पुरविली. ही भाजी इतकी खराब असते की, ती आम्हीं कधींच तोंडांत घातली नाहीं सकाळच्या डाळीपैकीं काहीं डाळ एका मडक्यांत राखून ठेवून त्याबरोबर संध्याकाळच्या भाकन्या किंवा रोट्या खात असू. तुरुगांत गेल्याबदल आम्हांस कधींच वाईट वाटले नाहीं पण तेथेले अन्न पुढे आलें म्हणजे मात्र वाईट वाटे. १८७६ सालापुर्वी बिनमजुरीच्या कैद्यांस आपापले जेवण हवें असल्यास बाहेरून आणाविण्याची परवानगी असे, असें सांगतात, आमच्या वेळेस असें असते तर आम्हीं कदाचित् वजनानें एक दोन पौँड वाढून बाहेर पडलों असतों ! तुरुगांतील धान्य हलक्या दराचें असते इतकेच नाहीं, तर अन्नही फार वाईट रीतीने तयार करतात तेथें विशेष खप म्हणजे झाडा बंद होण्याच्या औषधाचा असतो ! आम्हांपैकीं प्रत्येकास हगवणीची पाळी यावी लागली

दरोज बारा किंवा तेरा तास झोंप घेण्यासाठीं एके ठिकाणीं कोंडून रहाणे अत्यन्त दुःसह आहे नित्य उदून पांच सात तास गोष्टी तरी कुठल्या सांगाव्या, किंवा चर्चा करण्यास नवीन विषय तरी कोठले आणावे ! शिवाय दरोज त्याच त्याच मनुष्याशीं बोलत बसण्याचा कंटाळा येतो, हें सर्वत्र अनुभवप्रासिद्ध आहे आमचे हतरण्यापांघरण्याचे हाल होते असें नाहीं तसेच खोल्यातून वाराही चांगला खेळत असतो, पण उजेड नसल्यामुळे फार त्रास होई. सगळ्या तीन महिन्यांत चांदोवास एकदा किंवा दोनदा मोळ्या खटपटीने गजांतून पाहिले ! आठ दहा दिवस सुरवांमुळे फार बेजार झालों होतों. निजण्याच्या घोंगड्याच्या पट्यांत सुरवंट चिरडले म्हणजे कशी मजा होते हें सर्वांस ठाऊक आहेच शिवाय अन्नांत मिरची फार पडत असल्यामुळे चौधांपैकीं दोघांतिधांस तरी परसाकडेला निदान एकेक वेळ व लघुशकेस

मुळ्याच्या पाल्यानें पाठ पुरविली ।

दोन तीन बेळां बसणे भाग पडे. पहिल्या पचवीस दिवसांत टक्केरैं घासण्याशिवाय दुसरा काहीं व्यवसाय नव्हता पण तें काय बिचारैं लोखडाचें असून दोन तीन दिवसांत रुप्यासारखें पाढरें सफेत झालें. पांच सात दिवस लोटल्यावर तर एकसारखी मांडी ठोकून बसण्याचा इतका कंटाळा आला कीं, आम्हांस सक्त मजुरीची शिक्षा होती तरी आनंदानें दिवस गेला असता असें वाढू लागले ! पण हे सगळे मनांतील मांडे ! सुपरिंटेंडेंट तरी कायद्याबाहेर बिन मजुरीच्या कैदास काम करें सांगणार ? मग एके दिवशीं आम्हीं फारच विनवणी केली, तेव्हां त्यानें आमच्याकडून एक लेखी अर्ज घेऊन आपल्या वरिष्ठाकडे पाठविला. त्या वरिष्ठानीं आम्हांवर जे उपकार केले ते आमच्यानें कधीही फिटणार नाहीत. अर्ज घेऊन पोंचल्याबरोबर त्यानीं सद्य होऊन आम्हांस पुस्तके वाचण्याची व कागदशाई वैगेरे घेऊन भाषांतरे वैगेरे करण्याची परवानगी दिली त्यामुळे कारागृहवास म्हणून जो म्हण-तात तो आम्हांला पहिल्या पचवीस दिवसांनंतर फारसा भौंवला नाही. सकाळपासून संध्याकाळपर्यंत वाचण्यात किंवा लिहिण्यात वेळ जाई; व दिवसां मानासिक श्रम झाल्यामुळे रात्रीं चार पांच तास तरी चांगली झोप लागे. पण पुढे पुढे जसजशी मेंदूची आणि शरीराची शक्ति क्षीण होत चालली, तसतसें वाचण्यावर देखील मन लागेनासें झालें, व शेवटच्या आठ दिवसांत हवीं तितकीं पुस्तके व हवे तितके कागद जवळ असतांही मीं एक ओळ देखील वाचिली नाहीं किंवा एक टक देखील ओढला नाहीं. आपापसांत हळूहळू गोष्टी सांगण्याखेरीज, किंवा अकरा वाजल्यावर बराकींत कोंडून घेतल्यावर तेथें फिरण्याखेरीज दुसरी काहींही करमणूक नसे. टिळकांचा व माझा नानात-हेच्या विषयांवर वाद करण्यात पुष्कळ वेळ जाई. कित्येकदा तर आम्ही रात्रींच्या रात्रीं बोलत घालविल्याचें मला आठवतें....नाहीं नाहीं त्या विषयांवर आमचा एकेक वेळ येवढ्या जोरानें वाद चाले कीं आस-

आपापले हितगुज

पासचे शिपाई “ हळू बोला, हळू बोला ” असा इशारा करीत व बोलता बोलता रात्र निघून जाई मधून मधून डांविस कैद्यांना फटके देतांना ते पहाण्यासाठी सर्वांना एकत्रित बोलावित तेव्हां फटके पाहूनहि थोडी सखेद करमणूक होई

४ : : देवा, मी हा असा आहे !

मीं झुकांडी दिली !

『रुहसो या फ्रेंच कान्तिकारकाचें नाव सर्व जगभर माहीत शालेले आहे हा अि स १७१२ साली जन्मास आला लहानपणा-पासूनच याच्या प्रवृत्तीत लहरीपणा, छदिष्टपणा, खीविषयक अनावर भावना, आणि फटिगपणा याचें चमत्कारिक मिश्रण शालेले दिसू लागले वडील माणसाच्या तावडीतून बाहेर पडण्याचें साहस यांने फार लहानपणीं केले, आणि वाट फुटेल तिकडे जाऊन आपले नशीच काढण्याचा उद्योग त्यांने चालूं केला हा बुद्धीनें चागला कुशाग्र होता पण बुद्धीच्या कुशाग्रतेपेक्षा वृत्तीचा स्वतत्रपणा, अितकेंच नव्हे, तर केवळ मोकाटपणा हा त्याच्या स्वभावाचा मुख्य गुण होता ठराविक यमनियम आणि सामाजिक निर्बंध याची त्यांने कधी क्षितीच बाळगली नाही अि स १७५० साली शास्त्र आणि कला यावर त्यांने अेक मोठा उत्कृष्ट प्रबंध लिहिला व त्यामुळे त्याची कर्ती बरीच पसरली संगीताचाहि त्याला चागला घोक होता आणि म्हूऱ्यान त्या शास्त्रावर काही तात्त्विक विवेचन लिहिण्याचा त्यांने अनेकदा यत्न केला पण शेवटपर्यंत या कामात त्याला यश आले नाहीं.

ओमिळी नावाच्या त्याच्या घंथानें तत्कालीन शिक्षणविषयक कल्पनात त्यानें मोठीच कान्ति घडवून आणली आणि शिक्षणपद्धतीचा अितिहास शिकविताना शिक्षणशास्त्रधाना आजहि त्याच्या नावाचा उल्लेख करावा लागतो लहान मुलाच्या सगोपनासबधानें त्यानें तेव्हा लिहिलेले विचार आजही लक्षात घेण्यासारखे आहेत दि सोशल कॉट्रॅक्ट या नावाचा जो घंथ त्यानें लिहिला त्यामुळे समाजकारण आणि राजकारण या विषयात त्याची कीर्ति अजरामर होऊन राहिली आहे तो जे विचार बोलून गेला त्याच्याही पुढचे पुढचे विचार आधुनिक समाजशासनात आपणाला सापडतात. तथापि धार्मिकांचे वर्चस्व, धर्म-संस्थापकांचे वर्चस्व आणि उच्च कुलीन श्रीमतांचे वर्चस्व याच्या मगरामिठीतून फ्रान्स देशांतील लोकाची मर्ने कायमची मुक्त करावयास याचा हा अद्भुत ग्रथ काणीभूत झाला.

१७८९ साली फ्रान्स देशात जी मोठी राज्यकान्ति झाली ती घडवून आणणाऱ्या लोकाच्या मनावर रूसोच्या या लिहिण्याचा फार खोल संस्कार झालेला होता रूसोनें आत्मचरित्र लिहिलें आहे आणि त्याहि बाबतीत त्यानें आपलें वैशिष्ट्य जगाला दाखवून दिलेलें आहे अितके सर्वे सर्वे लिहिलेले आत्मचरित्र जगात दुसऱ्या कोणाचे असेल असें वाटत नाही. त्यानें कसलाहि आड पडदा म्हणून ठेवलेला नाही आपलें अनिर्बंध वर्तन, अनेक शियाशी आलेले आपले सबध, आपली अर्वाच्य प्रवृत्ति, आपले प्रपञ्चविषयक प्रयोग, आपल्या मनात उत्पन्न होणाऱ्या क्षुद्र वासना अित्यादिकांचा अगदी स्वच्छ शब्दानी आणि अतिशय मुबलक असा उल्लेख त्यानें आपल्या चरित्रात केलेला आहे त्याच्या चरित्रात चागला भाग पुष्कळच आहे परतु आतांच सांगितलेले त्याचे उद्गार वाचित असताना वाचकांचे मन त्याच्या चरित्राच्या त्या बाजूनेंच व्यापून जातें. या आत्मचरित्राचा आरंभ तर त्यानें अितका सुंदर केला आहे की तो वाचावयास कोणासहि होईस वाटेल आणि तेच परिच्छेद येथें पहिल्यानें दिले आहेत; व मग थोड्ये मनोराज्य देऊन त्यानंतर आपल्या घंथांत प्रति-

देवा, मी हा असा आहें ! मीं झुकांडी दिली !

पादिलेली मर्ते फेंच सरकारास वावडी असल्यामुळे आपत्याला धरण्यासाठी पकड समन्स कर्से सुटले व आपण त्याला कशी झुकांडी दिली याचे त्याने केलेले वर्णन दिले आहे हा यि स १७७८ त मरण पावला]

* * * मी आतां अशा एका लिखाणाला हात घालीत आहे की तसले लिखाण आजवर कोणी लिहिलेच नाही आणि ज्याचे अनुकरण करण्यास पुढे कोणीही सरसावणार नाही मूळ स्वरूपाशी कसलीही प्रतारणा न करतां मी एका माणसाचे चित्र माझ्या बांधवांपुढे रगविणार आहें आणि तो माणूस म्हणजे मी स्वतःच होय हे करावयास धजणारा मी एकटाच आहें माझे मनोगत मला चांगले माहीत आहे आणि लोक कसे असतात हेरी मी नीट ओळखतो मी आजवर जी माणसें पाहिली आहेत त्यांतल्या एकाहीसारखा माझा पिंड बनलेला नाही, जी माणसे सध्यां विद्यमान आहेत त्यांतल्या एकाहीसारखे सृष्टीने मला घडले नाही हें मी निश्चित सागतो मी त्यांच्याहून चांगला आहे असे नव्हे तर त्यांच्यापेक्षां निराक्षा आहे हे खास माझा बनाव करण्यासाठी सृष्टीने जो छाप बनविला होता तो, माझा जन्म होतांच मोङ्गून टाकण्यात सृष्टीने उचित तेच केलें की ती अनुचितपणानें वागली हे माझे लिखाण वाचून झाल्यावरच, लोकांना ठरवितां येईल

आपापल्या कृत्यांचा निकाल ऐकावयास या अशी तुतारी सर्वश्रेष्ठ न्यायाधीश जो परमेश्वर तो जेव्हां केव्हां फुकील तेव्हां फुको, पण ती सुरु होतांच हें माझें पुस्तक हातांत वेऊन मी त्याच्यापुढे उभा राहीन आणि धृष्टपणाने म्हणेन “ माझीं कृत्यें हीं अशी आहेत, माझे विचार हे असे आहेत, मी हा असा आहें, माझ्या हातून झालें तें वरें असो की वाईट असो, तें मी सारख्याच मोकळेपणानें सांगितलें आहे, वाईट म्हणून कांहीं सोडले नाही, की मुळांत चांगल्याची भेसळ केली नाही अधून मधून शोभेसाठीं कांही पदरचेच लिहिले असलें तरी ते इतकेसे

महत्वाचे नाही, आणि तें लिहिले याचे कारण तरी इतकेच की विस्म-
रणाने पडलेले खळगे भूऱ्ण काढावयास कांहीं लिहिणे प्राप्तच होते !
ज्या गोष्टी खन्या असाव्या असे मला वाटत होते त्या खन्या होत्याच
असे मी म्हटले असेल, पण ज्या खोळ्या आहेत हे मला ठाम माहित
होते त्या खन्या आहेत असें मात्र मी म्हटलेले नाहीं मी जसला कसला
होतों तसलाच या पुस्तकांत दाखविलेला आहे, नीच, तिरस्कार्य,
भला, उदार, थोर जसा जेव्हां वागलों तसा यांत दिसेन हे सर्वदृष्टि
अनता ! तुला माझें अतरग जसलें दिसलें असेल तसलेंच मी यात
व्यक्त करून दाखविले आहे माझ्या असख्य बांधवांना माझ्याभोवती
जमा कर, त्यांनी माझें हें जीवित-रहस्य ऐकावें, अप्रशस्त दिसेन तिथें
त्यांना दुःख व्हावे, आणि हिणकस दिसेन तेथें त्यांना ओशाळल्यासारखे
वाटावें, मग आपली पाळी आतां आली आहे असे समजून त्यांच्यां-
तील प्रत्येकाने माझाच मनमोकळेपणा धारण करावा आणि तुझ्या
सिंहासनापुढे आपल्या चित्तातील किलिंगे प्रकट करावी व छाती
असेल तर म्हणावें कीं ‘या रूसोपेक्षां मी खचित चांगला होतों’

इ स १७१२ साली जिनिवा येथे माझा जन्म झाला माझ्या
बापाचें नांव इऱ्हेंक रूसो व आईचे सूसान बनार्ड, आई व बाबा अगदी
जन्मापासून एकत्रच वाढली होती लहानपण सपून थोडे कटू लाग-
ल्यावर सूसानशी लग करावें असें इऱ्हेंक यांना वाढू लागलें आई
बुद्धिमान व देखणी होती, बाबा गरीब असून घड्याळजीचा धदा
करीत असत सूसानशी जमवितां येणे कठिण आहे असें त्यांना दिसू
लागले उभयतांचे परस्परांवर प्रेम होते, पण जमून येण्याचा योग
दिसेना शेवटी सूसाननें त्यांना सांगितले की तुम्ही कुठें तरी दूर जा
म्हणजे माझा विसर पडेल. बाबा गेले, पण दूर जावें तो तो त्यांचे प्रेम
जास्तच दृढ होत चाललें शेवटी ते परत आले, आई त्यांच्यासाठी
तिष्ठतच बसली होती इकडे माझ्या मामांचे माझ्या आत्याबाईवर प्रेम

देवा, मी हा असा आहें ! मीं झुकांडी दिली ।

बसले, पण त्या मामाना म्हणाल्या की तुमच्या बहिणीने जर माझ्या भावाशी लग्न केले तर मी तुमच्याशी करीन शेवटी, सगळी प्रेमासकतच असल्यामुळे दोन्ही लग्ने झाली पहिला मुलगा, म्हणजे माझा मोठा भाऊ, तो होतांच वावांना इस्तवूलची नोकरी आली तेथील सुलतानाला घड्याळजी हवा होता बाबा तिकडे गेले इकडे आईचे रूप, बुद्धिमत्ता, आणि हुशारी पाहून अनेकांनी तिला भलतीच गळ घातली; त्यांत फ्रेच मन्त्री सुद्धां होता ! पण आईचे वावांच्यावर भारी प्रेम होते तिने त्यांना परत या म्हणून पुन्हां पुन्हां लिहिले त्यांनी तेथला धडाविंदा सर्व सोडले व ते परत आले मग दृहा महिन्यांनी मी झालो. झालो तो अगदी दुबळा आणि रोगा, अन शिवाय आईच्या मुळावर आलों माझा जन्म म्हणजे माझ्या दुर्द्वांतील पहिले दुर्द्वे होय

माझ्या आईबापाना देवानें जे देणे ठिले होते त्यांत कोवळे मन हे एक देणे होते, माझ्या वाटणीला तेच आले या कोवळ्या मनामुळे त्यांना जन्मभर सुख लागले, मला मात्र त्यामुळेच जन्मभर आपात्ति सोसाव्या लागल्या मी जन्माला आलों तो अगदी मरतुकडा होतों, मी जगेन असेही कुणाला वाटले नव्हते. माझी एक आत्याबाई मोठी प्रेमकृ, आणि सद्गुणी वाई होती, तिनें माझा चांगला प्रतिपाद केला म्हणून मी जगलो ती अजूनही, म्हणजे हा ग्रथ मी लिहित असतां, जिवत आहे, तिचे वय ऐशी वर्षाचें आहे तरी डारू पी-पिझन खगलेल्या आणि आपल्याहून वयानें लहान असलेल्या नवन्याची सेवाचाकरी ती करीतच असते आत्याबाई ! मला तू वांचविलेस याची मी तुला क्षमा करतो, पण मला याचेच वाईच वाईतें की माझ्या बालपणांत तू जी माझी शुश्रूषा केलीस ती मला तुझी तुझ्या वार्धक्यांत करतां येत नाही माझी म्हातारी सुईण जॅवलीन ही अजून जिवत आहे भली धृष्टपुष्ट आहे उपजतांच माझे ढोळे जिने उघडिले तीच मी मरतांनाही माझे ढोळे मिटील असे वाटते

लहानपणी माझे लालनपालन फारच चांगले झाले, राजपुत्रांचे तरी असें होतें की नाही कुणास ठाऊक ? ज्यानें त्यानें माझे चोज करावे आणि लाडावलेले पोर म्हणून नव्हे तर आवडत असलेले पोर म्हणून जो तो मला घेई असे कचित् घडते वयाला अनुसरून माझ्यांत कांही वैगुण्ये होतीच मी भारी वटवट करीत असे, खादाडही होतों व केव्हां केव्हा खोटेही बोलत असे मी खाऊ चोरला असता ! पण दुसऱ्याला त्रास देणे, कोणाचे नुकसान करणे, कुणावर आळ घेणे किंवा मुक्या प्राण्यास छळणे यांत मला कसलाहि आनंद वाटत नसे मी स्वभावाने दुष्ट होईन कसा ? माझ्यासमोर भलेपणाचीच उदाहरणे होती आणि भोवतालचे सर्व लोक उत्कृष्ट होते बाबाच्यापाशी लिहावाचावयास मी जो काय बसत असेन किंवा दर्दिवरोवर हिंडावयास जात असेन तेवढे सोडले तर मी सारखा आतेपाशी असे तिच्यापाशी घोटाळत असावयाचे ती कशीदा काढी किंवा गाई तिची उल्हसित वृत्ति, तिचा सौम्य स्वभाव आणि तिचा गोजिरवाणा चेहरा याचा ठसा माझ्या मनावर इतका खोल उमटला आहे की आणि ते स्मरण इतके ताजें आहे की तिचे उभे रहाणे, तिचे पहाणे, आणि तिची विशेष प्रकारची लकव ही सगळी माझ्या डोळ्यांपुढे दिसत आहेत ती एकदा गाणी म्हणू लागली म्हणजे मला असे वेड लागून जाई की त्यांतली किती तरी मला अजून आठवतात, ती आता मरून गेली आहे आणि मी मोठा होत गेलो तसतशी त्यांतली कांही जरी विसरली तरी आतां ती पुन्हा आठवतात त्यांची गोडी वर्णन करून सांगता यावयाची नाही कुणाला खरें सुद्धां वाटणार नाही पण मी आतां थेरडा झालो आहें आणि काळज्यांनी आणि अपेक्षांनी मला खाले आहे, तरी त्यांतले एकादे गाणे अडखलत आणि कांपत कांपत जरी माझ्या तोडीं आले तरी लहान पोरासारखे मला रडू येते

*

*

*

देवा, मी हा असा आहें ! मीं झुकांडी दिली !

झुळू भयाने भ्रांत होऊन जेव्हां मी पृथून जावयाचे ठरविले तेव्हां मला फार वाईट वाटले, पण प्रत्यक्ष पळालो तेव्हां मला तितकाच आनंद वाटला जे स्वतंत्रपण मिळाले आहे असें मला वाटले त्यानेच मन अगदी भरून गेले मला वाटले आतां आपण मोकळे झालो, आपले आपण धनी आहो ! मला वाटले आतां मला वाटेल ते करतां येईल, वाटेल ते साधतां येईल उडी ओकण्याचा अवकाश की हवेत उड्डाण केलेच म्हणून समजावे ! अफाट जगतांत मी एकाकी शिरलीं पण मला कसलीही द्रढ वाटली नाही आपल्या कर्तवगारीच्या कीर्तीने जग भरून टाकू असे मला वाटले वाटले की जिकडे जाईन तिकडे उत्सव चाललेले दिसतील, वाटेल तितके धन हाताला लागेल, हातून शौर्याची कृत्येच होतील, माझ्या दिमतीला मित्र उभे राहातील, आणि मला विरुद्ध वायवा म्हणून सौदर्यलतिका पुढे पुढे करतील मी जगताच्या पुढे उभा ठाकण्याचा अवकाश की सगळ्या जगाचे लक्ष माझ्याकडे लागलेच पाहिजे—पण सगळे जग काय करायचे आहे ? इतके नकोच, इतके काय करायचे आहे ? जगातला रम्य समाज तेवढा मला पुरे, बाकीच्याकडे पहाण्याची तसदी कोण घेतो ? मी माझा हव्यास आगडताच घेतला थोडीच पण आपल्या पसतीची हास्यविनोदी मित्रमङ्गली आपल्याला पुष्कळ झाली, त्यांन्यांत आपला वरचष्मा राहिला म्हणजे झाले एकाद्या किलुचावर जरी आपल्याला प्रवेश मिळाला तरी रगड झाले, तेथल्या मालकाचा आणि मालकिण-वाईचा मी जसा कांही आवडता होणार, त्यांच्या मुलीवर जसे कांही माझे मन बसणार, नाहीतर त्यांच्या मुलाचा मित्र मी होणार किंवा—हे इतके झाले म्हणजे पुरे, आपल्याला जास्त काय करावयाचे आहे ?

* * *

झुळू होतां होतां नवी पुके किंवा इतर कांही अडचणी यांचे नेहमीचे गाणे कानावर न येतांच ‘ एमिली ’ हा माझा यथ प्रसिद्ध झाला

आतांपर्यत असे होत आले होते की माझे पुस्तक प्रसिद्ध झाले की त्याचा खूपच गाजावाजा व्हावा, पण ‘एमिली’ च्या बाबतीत मात्र यांतले कांहीएक घडले नाही लोकांनी खाजगी रीत्या या पुस्तकाची इतकी सुति केली की कोणत्याहि ग्रथाला यापूर्वी सुतीचे एवढे भाग्य लाभले नसेल पण प्रसिद्धपणे मात्र ‘एमिली’ सवधाने एकहि वरा शब्द कानावर येणे अवघड होऊन बसले ज्यांना कांही कळत होतें ते जे कांही बोलले किंवा त्यांनी जे कांही मला लिहून धाडले त्यावरून माझी खात्री होऊन चुकली कीं, मी आजवर लिहिलेल्या सगळ्या पुस्तकांत माझे हे पुस्तक केवळ चांगलेच नव्हे तर अत्यत महत्त्वाचे असे आहे पण या लोकांनी आपले हे मत मला कळवितांना इतकी चमत्कारिक दक्षता वाळगली होती की, या पुस्तकासवधान वरे बोलणे ते गुसांतच बोलले पाहिजे, असे त्यांस खास वाटत असावे, असे दिसून आले मदाम डी बोफलर्स म्हणाल्या की, या पुस्तकाच्या कर्त्याचे पुतळेच उभारावयास हवेत आणि सर्व मानव योनीने याला नग्र भावान प्रणाम करावयास हवे पण या खीनें ज्या पत्रांत हे आपले मत नमूद केले होतें त्याच पत्राच्या शेवटी कसलाहि सकोच न धरता तिनें लिहिले होते की, “मी आपणांस हे लिहिलेले पत्र मला आपण परत पाठवून यावे” ! ‘डी अलेंबंड’ यांनी लिहिले की, “आपण फार श्रेष्ठ दर्जाचे लेखक आहां ही गोष्ट या ग्रथाने सिद्ध झाली आहे आणि आजकालच्या सर्व पडितांच्या शिरोभागी बसण्याचा मान या ग्रथाने आपणांस प्राप्त करून दिला आहे ” पण हे सगळे लिहिले तरी या गृहस्थानें पत्राच्या शेवटी आपली सही मात्र केली नाही ‘डुक्कलॉस’ हा माझा मित्र मोठा सज्जा माणूस होता, आणि माझा त्याच्यावर विश्वासहि फार असे, पण हा भारी सावध असे माझ्या पुस्तकाविषयी त्याचे मत फारच चांगले होते पण या बाबतीत कागदाला टांक लावण्याचे साहस मात्र त्याच्याच्याने करवले नाही

देवा, मी हा असा आहें ! मी झुकांडी दिली !

‘क्लायरॉट’ याने मात्र मला निर्भयपणे कळविले की, “आपले पुस्तक वाचून माझा जीवात्मा अत्यत सतुष्ठ झाला” पण मी इतक्या लोकांना पुस्तके पाठविली त्यांत हा एकच गृहस्थ असा निवाला की, ज्याने अगदी उघडपणे आणि कसलीहि काचकूच न करितां सगळ्या लोकांना माझ्या पुस्तकाबद्दलचे आपले मत सांगण्याचे साहस केले

माझा एक मित्र ‘मैथास’ याने ‘डी ब्लेअर’ याला ‘एमिली’ प्रभिद्ध होण्याच्या आवीच त्याची एक प्रत वाचावयास दिली होती पुस्तक वाचून परत करताना डी ब्लेअर म्हणाला, “हे फार छान पुस्तक आहे पण लवकरच या पुस्तकाचा बालबाला इतका होईल की, ग्रथकत्याच्या तो अगी लागणार नाही” मैथास यांने जेव्हा ब्लेअरचे हे शब्द मला सांगितले तेव्हां मी नुसताच हसलो, आणि मनांत म्हटले, “हे ब्लेअर म्हणजे एक बंडे मॅजिस्ट्रेट आहेत तेव्हां आपणांला कांहीतरी जास्त कळत आहे हे दाखवण्यासाठी त्यांना असे कांहीतरी गूढ बोललेच पाहिजे” हळूहळू माझ्या कानावर अशाच तन्हेचे चित्तविक्षेप करणारे लोकांचे उद्घार मधूनमधून येऊ लागले पण मला त्याचे फारसे कांहीच वाटले नाही वास्तविक पाहातां सकट माझ्या अगदी नजीक येऊन ठेपले होते, तरी मला त्याची यत्किंचित्ताहि कल्पना आली नाही उलटपक्षी, आपला ग्रथ किती सुदर आहे, आणि किती उपयुक्त आंह, असेच माझे मत बनत गेले ‘मदाम डी लक्झेबर्ग’ यांचा दबदवाट सगळीकडे मोठाच होता आणि मत्रिमडळ सुद्धां माझ्यासबधाने वरे मत बाळगून आहे असेच मला वाटत होते आणि म्हणून आपण जो एकदा निश्चय केला आहे तोच बरोबर आहे असे माझ्या मनाने वेतले-निश्चय हा की, माझ्याशी ज्यानी आजपर्यंत मत्सरबुद्धि बाळगली त्यांचा सप्तशेल पराभव झालेला पाहावयाचा, स्वतःची कीर्ति दुम-

दुमून राहिली आहे हें भाग्य भोगावयाचे, आणि मग सार्वजानिक जीवनांतून निवृत्त व्हावयाचे

थोडेसे दिवस गेल्यावर वाढळाऱ्या आधी ज्याप्रमाणे खोलांतून कांही घरवर ऐकावयास येऊ लागते तशी ऐकू येऊ लागली चाणाक्ष लोकांच्या हें स्वच्छ ध्यानांत येऊन चुकले की, मी स्वतः आणि माझा ग्रथ यांच्या विरुद्ध कांहीतरी शिजत असावे, आणि लौकरच भडका उडणार आहे मला स्वतःला मात्र कसलाच धाक वाटला नाही सगळे कांही ठीक आहे अशीच वेड्यासारखी कल्पना मी करून बसलो आपल्यापुढे काय वाढून ठेवले आहे त्याचा यत्किंचित्तहि कानोसा मला घेतां आला नाही इतकेच काय, पण हे सगळे प्रकरण मला चांगले शेकू लागल्यानंतर सुद्धा हे असे कां घडत आहे याचा सुगावा मला लागला नाही माझे जे दावेदार होते त्यानी सांगावयास आरभ केला की, “जेसुइट लोकांना जर इतका छळ सोसावा लागतो तर ज्या पुस्तकांत प्रत्यक्ष धर्मावरच हल्ला होतो त्या पुस्तकाला आणि त्याच्या कर्त्याला कोणी दयामाया दाखवील असे वाटत नाही” कोणी म्हणाले, “ग्रथकर्ता मूर्ख माणूस असला पाहिजे त्याने आपले नाव तरी या ग्रथावर घालावयास नको होतें” एकदरीनें असे दिसूं लागले की, मला कांहीतरी शासन केले पाहिजे, कारण माझा मीच त्याला कारण झालो होतों असेच लोकांचे मत बनत चालले होते वरे, शासन करावे तर ते उगाच केले असे पुढे वाढू लागण्याचा प्रसग यावा, अशा कांहीशा चमत्कारिक परिस्थितीनें माणसांची मने व्यग्र झाली होती या गोष्टी हक्कहक्क माझ्या कानावर येत पण त्यामुळे मला कसलेंच अस्वास्थ्य उत्पन्न झाले नाही.

मी गप्पच राहिलों दिवसेदिवस जास्त जास्त भुमका उढू लागल्या आणि त्यांना निराळाच दर्प येऊ लागला मी जों जो गप्प बसावे तों तों

देवा, मी हा असा आहे ! मीं झुकांडी दिली !

लोक जास्तच चिहू लागले आणि लोकापेदा सुद्धा पार्लमेट फारच विथरले थोऱ्याच दिवसात मोठी खब्रवळ माजली, लोक मुठी वळू लागले, आणि त्यांचा रोख पुस्तकावरला सुटून प्रत्यक्ष माझ्याकडे च वळला खुद पार्लमेटचे सभासद चारचौयांशेखत असे घडघडीत बोलू लागले की, “ असली पुस्तकेच केवळ जाळून भागण्यासारखे नाही, त्यावरोवर त्याचे कर्तेसद्वां जाळून ठाकले पाहिजेत ” असले शब्द जेव्हा पहिल्याने माझ्या कानावर आले तेव्हां मला खचितच वाटले की मला केवळ भिववावे आणि देशांतून पळवून लावावे यासाठी ही हिक्मत योजली असावी पण ही ढहशत हळूहळू इतकी वाढली की, हे प्रकरण खरोखर गभीरच असले पाहिजे असे मला वाढू लागले तथापि मला वाटे की, मदाम डी लक्जेवर्ग आणि डी मैलेशर्ब यांच्ये छत्र माझ्यावर असतांना माझ्या शब्दाचा हात माझ्यापर्यंत कसा पोचेल ? तथापि वाढल अधिकच जोराने वाहू लागले

पुढे थोऱ्याच डिवसांनी माझ्या एका स्नेहाला एक पत्र आले त्यांत लेखकाने स्वच्छ म्हटले होते की, “ रूसो यांच्यावर पार्लमेट आपले शास्त्र उगारणार हे निश्चित आहे आणि अमुक एका तारखेस त्यांना पकडण्यासाठी त्यांच्या घरावर धरणेहि येईल ” शेवटी या राज्यांत आपल्याला पुष्कर शब्द आहेत, आणि ते महाप्रबल असून गुतांतून कारवाई करतात हे माझ्या ध्यानात आले म्हणून जरी फ्रान्स देशावर माझे भारीच प्रेम असलें तरी तो आतां सोडून जाण्याचे मी ठरविले मला प्रथम वाटले की आपण जिनीव्हा येथें जावे पण थोडासा विचार करतां मला कळून चुक्कले की, हा मोठाच मूर्खपणा होईल फ्रेच मत्रिमळाची पैरिसवर जितकी हुक्मत होती त्यापेक्षा जिनीव्हावर जास्त होती अर्थात् त्यांना जर मला छलावयाचेच असलें तर या दोन शहरांमध्ये मी केवळ थारेपालट केल्यानें ते मला तेथें गुण्यागोविंदाने राहूं देतील असे मुळीच नाही तसेच जिनव्हा

शहराच्या लोकांच्या मनांतहि . मग ते वरकरणी कांहीहि दारवदोत . माझ्यासबधानें थोडासा आकसच वागत होता अर्थात् मी तेथें गेलो तर मला छळण्याची त्यांना आयतीच सधि संपडण्यासारखी होती शेवटी जिनीव्हाला नाही तर त्याच्याच शेजारी स्वित्कर्लडमध्ये जाऊन राहावे असे मी ठरवले मदाम डी बोफलर हिला हा माझा बेत मुळीच आवडला नाही तिंन मला पुनः पुन्हा म्हटले की, तुम्ही इग्लडला कां जात नाही ? पण माझा निश्चय मी कायमच ठेवला, कारण मला इग्लड देशाहि आवडत नाही आणि इग्लडचे लोकहि आवडत नाहीत !

सकाळ होतांच मुक्काम हलवावयाचा असा मी निश्चय केला होता पण लोकांत मात्र अशी समजूत करून दिली होती की, मी आढळ्या दिवशीच निवून गेलो आहे ला गेशी याला मी माझे कागदपत्र आणावयास घरी पाठविले होते, त्याला बायकोने पुष्कळदां विचागले, पण मी परगांवी गेलो आहें कां येथेच आहे यासबधाने तो तिला एक चकार शब्द सुख्दा बोलला नाही मला माझे आत्मचरित्र केव्हांतरी लिहावयाचे असल्यामुळे मी पुष्कळ कागदपत्र सांठवून ठेवले होते याची मी बरीचशी निवड केलेली होतीच, पण उरलेले चाकून पाहण्यांत मी कांही वेळ घालविला, अशा साठी की उपयोगाचे वाटतील ते बरोबर घ्यावे आणि उरलेले जाकून दाकाच पण हे निवड करण्याचे काम माझ्या एका मित्राने पत्करले त्यामुळे मी येथून निधावयास जे काय दोन तीन प्रहर राहिले होते ते माझ्या प्रिय माणसांना भेटण्याच्या कामी, आणि मी आतां कायमचाच जात असल्यामुळे त्यांचा निरोप घेण्याच्या कामी मला खर्चावयास सांपडले

दरम्यान आमच्या मावशीना-मी माझ्या बायकोला विनोदाने मावशी म्हणत असें -मी बोलावणे पाठविलें होते ती काळजीने अगदी खगून गेली होती माझे काय झाले आहे आणि काय होणार आहे, याची तिला कांहीच कल्पना नव्हती सरकारचें धरणे वाटेल तेव्हां येरैल

देवा, मी हा असा आहें ! मीं झुकांडी दिली !

आणि आले तर आपण तेव्हां काय करावयाचे आणि त्यांना काय सांगावयाचे या विचाराने ती अगदी भांबावून गेली होती लॉ रोशी परत आला तो तिला घेऊन आला पण त्याने माझ्याविषयी तिला एक अक्षरही सांगितलेले नव्हते तिला वाटत होते की मी येथून आधीच झुकांडी देऊन गेलो आहे तथापि मला प्रत्यक्ष पाहतांच ती अगदी जोराने किंचाळली आणि माझ्या अगावर जशी कांही कोसळली आज जवळजवळ सतरा वर्षे झाली आम्ही एक दिवसभरसुद्धां एक-मेकांपासून कधी दूर झालो नव्हतो त्यामुळे या वियोगाचे दुःख मला अगदी जहरासारखे वाटले आणि एकमेकांच्या सगतीत आम्ही जो अतिशय सुखाचा, स्वास्थ्याचा, गोड आणि नाजुक असा काळ वाल-विलेला होता त्यांतील सर्व स्मृति माझ्या मनांत भराभर जमा झाल्या आम्ही एकमेकांस मारलेली मिठी पाहून माझा मित्र डी लकड़ेवर्क यालाही रडू कोसळले आणि तो तेथून निघून गेला थेरेसी म्हणाली, मी तुम्हांला मुळीच सोडणार नाहीं मी तिची समजूत घालून म्हणालो की “तू आतांच माझ्याबरोबर येण्याचा हट धरलास तर मला बसलेला पेच वाढतच जाईल शिवाय कोणाकडून कांही पैसे यावयाचे ओहेत ते वसूल करावयास आणि सामानसुमानाची निरवानिरव करावयास तू घरीच असावयास हवीस सरकारचे धरणे आले म्हणजे ते धरणेकरी नेहमी कागदपत्र जस करतात, त्यांच्या याद्या करतात आणि ते कोणाच्या तरी हवाली करतात, तेव्हां हें सर्व कसकसे होते हे पाहून योग्य ती व्यवस्था करावयास तू घरीच असावयास हवीस” मी तिला सांगितले की मी तुला लवकरच तिकडे घेऊन जाईन, पण मी कोठे जात आहें हे मात्र मी तिला सांगितले नाही, कारण की, धरणेकरी घेऊन मी कोठे आहे असे त्यांनी विचारले असतां, “मला माहीत नाहीं,” असें तिला बिनधोक म्हणतां यावें प्रत्यक्ष वियोग होतांना जेव्हां मीं तिला पोटांशी घेतले तेव्हां माझी भावना अगदी उच्चबळून

आली आणि मी अगदी गदगटून तिळा म्हणालो—आणि दुर्दैवानें माझे ते शब्द अगदी खरेखरे ठरले—“ पोरी, तू धीर धरला पाहिजेस मी सुखांत होतों, तेव्हां तू माझ्या सुखाची वाटेकरी झालीस, आतां माझ्यावर दुःखाचा प्रसग येणार आहे आणि तुझीच इच्छा आहे तेव्हां तुला त्या दुःखाचीही वाटेकरीण व्हावयास हवें तू माझ्या सगतीत असलीस तर अपमान आणि आपत्ति याशिवाय तुला दुसरे काही लाभणार नाही आजचा हा दिवस मला अतिशय उदासवाणा वाटतो, आणि तुला खचित सांगतो आज सुरु झालेले माझे भोक्तृत्व मेरेपर्यंत माझा पिंछ्या सोडणार नाही ”

आतां प्रत्यक्ष निवावयाचें एवढेच काय ते राहिलेले होते सरकारचे प्यादे दहा वाजतां येणार होते, म्हणून मी चार वाजतांच निघालो माझा मित्र मार्शल याने माझ्या प्रवासाची सगळी व्यवस्था केली होती शेवटी मदाम मार्शल, मदाम डी बोलफर्स, मदाम डी मिरेपॉय या सर्वांनी मोठ्या जड अतःकरणानें मला निरोप दिला खुद मार्शल याने मात्र तोड सुद्धा उघडिले नाही. त्याच्या तोडावर जशी काही प्रेतकळा आली होती तो म्हणाला, “ओढ्याच्या काठी गाडी तयार करून ठेवली आहे तेथपर्यंत मी येणारच.” आम्ही दोघे निघालो पण बागेच्या फाटकाशी येर्इपर्यंत आम्ही एकही शब्द बोललो नाहीं मी फाटकाचे कुलूप उघडले आणि बाहेर पडल्यावर फाटक बद करून किल्टी खिशांत टाकावयाच्या ऐवजी अर्थातीच ती मी मार्शलच्या हवाली केली-कारण मला आतां ती किल्टी ठेवून काय करावयाचे होते?— माझ्यानें एक शब्दही बोलवला नाहीं. शेवटी आम्ही दोघांनी एकमेकांस मिठी मारली बराच वेळ आम्ही तसेच राहिलो कोणाच्याच तोडून शब्द उमटेना दोघांनाही वाटले की, आतां आपली गांठ पुनः पडत नाही

देवा, मी हा असा आहें ! मीं झुकांडी दिली !

गाडी चालू होऊन ती पुष्कळ पुढे गेल्यावर एका भाडोबी गाडीत बसलेले चार आसामी समोरून येत आहेत असे मी पाहिले त्यांनी काळे डगले घातले होते गाडी शेजारून जाताना थोडेसे हंसून त्यांनी मला रामराम केला पुढे थेरेसीने मला सर्व हकिगत सांगितली, तीवरून माझी खात्री होऊन चुकली की, मला धरावयास सरकारने जे लोक पाठविले होते ते हे गाडीत बसलेले लोकच होते ! मी पॅरिसिच्या भर रस्त्यातून चाललो होतो आणि माझी गाडी उघडी असल्यामुळे मला लपताही येण्यासारखे नव्हते वाटेने अनेक लोकांनी मला रामराम केला, ते मला ओळखीत असावे असे वाटते पण माझ्या ओळखीचे मात्र मला कोणीही भेटले नाही माझी गाडी मोठी गैरसोयीची होती आणि माझी प्रकृतीही वरी नसल्यामुळे दिवसच्या दिवस तसल्या त्या वाहनांत बसण्याने मला भारी उपद्रव झाला शिवाय मी दिसण्यांत मोठासा रुवाबदार नाही त्यामुळे नोकर लोक माझ्याशी आढऱ्याने वागत नाहीत मी या लोकांना चांगले चळचळीत पैसे दिले कारण, मला वाटले की, दरडावून बोलण्याच्या ऐवजी, याचाच उपयोग जास्त होईल पण याचा भल-ताच परिणाम झाला त्यांना वाटले की मी कोणी सटरफटर माणूस आहे आणि असल्या गाडीत सगळ्या जन्मांत पहिल्यानदांच बसलो आहे, त्यांनी माझ्या गाडीला कसली तरी खुरटी तदे जोडली आणि ती दामटणारे गाडीवान तर माझी उघड उघड टर उडवून हस्त लागले अशा परिस्थितीत मी तरी काय करणार ? अगदी गप्प बसलो, आणि ते जे काय करतील तें करू दिले

शेवटी स्वित्कर्लडमधील बर्न परगण्यांत येऊन दाखल होतांच “गाडी उभी कर” म्हणून मी मोतद्वारास सांगितले गाडीतून मी खाली उतरलो आणि त्या भूमीवर दडासारखा आडवा पडलो, त्या भूमीचे मी चुबन घेतलें, तिला कवटाळले, आणि आनदाने बेहोप होऊन

उद्घारलों, “हे परमेश्वरा, तू सद्गुणाचा पाठीराखवा आहेस, मी तुझे स्तवन करितो, स्वातन्त्र्याच्या या भूमीस आतां माझा पाय लागला आहे ” त्या तद्दूवाल्यांना वाटले की हे गिन्हाईक वेडेच असावे मी पुनः गाडीत बसलों प्रहर दीड प्रहरांत माझा मित्र रोगिन् याच्या घरी जाऊन पोचलों तेव्हां माझ्या मनाला अत्यत सात्किं आनंद वाटला, आणि गोड समाधान झाले

५ : : ईश्वरे तृणेकरुन रक्षण केले !

{ नाना फडणवीस या सुविस्त्यान मुत्सद्याचें नाव हिन्दुस्थानच्या भित्तिहासात अजरामर झालेले आहे अठराब्या शतकाच्या आरभी जी थोडीशी कुळे कोकणात्न वरयाटे आली त्यात भानूचेहि कुळ होते भट घराण्याशी—की ज्यातून पुढे पेशव्याची भव्य परपरा उत्पन्न झाली—भानूच्या कुळाचा चागलाच क्रणानुबंध होता, आणि भानूच्या घराण्यातील लोक पेशव्याच्या कुळाशी शेवटपर्यंत निष्ठुनें वागले नाना! फडणविसाचा आजा, बाळाजी विश्वनाथ पेशव्यावरोबर, दिल्हीस गेला होता, आणि स्वराज्याच्या सनदा धेऊन येताना बाळाजीवर जो अचानक प्रसग गुदरला त्या चकमकीत हा भानू ठार झाला होता यामुळे तर भानू घराण्यातील पुरुषाना अतर न देणे हें पेशव्याना अगत्याचें बनलें भाऊसाहेब पेशवे पानिपतच्या लढाईसाठी दिल्हीकडे गेले तेव्हा नाना त्याच्यावरोबरच होते पण या वेळी ते अगदी पोरसवदा माणूस होते पानपतास वाताहात झाल्यानंतर नानावर मोठाच प्रसग आला त्याच्या आअीस गिलच्यानी धरून नेले आणि शेवटपर्यंत तिचा पत्ता लागला नाही झालेल्या धावपळीत कोणी कोणाचा नव्हे अशी स्थिति झाली नाना कित्येक दिवसपर्यंत अेकाकी व निर्धन स्थितीत जीव लपवीत लपवीत दक्षिणेचा मार्ग आक्रमित होते.

ते गिलच्याच्या हाती पडले नाहीत हा केवळ योगायोग होता दक्षिणेन आल्यानंतर माधवरावाच्या कारकीदीर्घासून जी नवीन घडी बसत चालली तिचें अवलोकन या बुद्धिमान् पुरुषाने फार बारकाअीनें केले, आणि पेशव्याच्या घराण्याचा लौकिक व त्याच्या द्वारा मराठ्याच्या राज्याचं हित ही साधण्याची त्यानी मरेतोपर्यंत शिकस्त केली मराठी राज्याच्या सोयीसाठी बारभाअीचा कारभार करणें जेव्हा अवश्य वाटले तेव्हा तोहि केला, आणि त्या राज्याच्या उक्तर्षासाठी आपल्याच हाती सत्ता वागवरें अवश्य आहे असें दिसले तेव्हा तीहि वागविली राज्यातील प्रजाच्या सुख-सोयीकडे नानानी पूर्ण लक्ष दिलें आणि म्हणूनच भियर्ज भितिहासकाराना लिहिता आलें की, नानासाहेब पेशव्यापासून तों नाना फडणविसाच्या मृत्युपर्यंत महाराष्ट्रातील शेतकरी वर्ग अगदी सुखी होता नाना फडणवीस अत्यत चाणाक्ष, सावध आणि मराठी राज्याचे हितसबध रक्षण्याच्या कामी अत्यत दूक्ष असत तेव्हाच्या काळी अिकडे आलेल्या भियर्ज मुत्सद्याना जर पोटातून कोणाचा धाक वाटत असेल आणि कोणाच्या चतुर्ग-अीवर दृष्टि ठेवणे अवश्य वाटत असेल तर तें नानाच्याच होय नाना चतुर राजकारणी असले तरी त्याना रणागणावरले कसब कधीच साधलें नाही, आणि ही गोष्ट त्याची त्याना उत्तम माहीत होती भियर्ज हा हावभरू झाला आहे, आणि तो आज ना उद्या या राष्ट्राचा ग्रास करून टाकणार हें नानानी उत्तम ओळखलें होते अशा स्थितीतहि सुमार पचवीस वर्षे-पर्यंत या मुत्सद्यानें मराठी राज्याच्या रक्षणासाठी मोठ्या शितार्फीचे यत्न केले आणि म्हणून पोवाडेवाल्यानी म्हटलें की, “खूप शर्धि राज्य रक्षिलें यशवत फडणिस नाना।” नानानी आपलें अेक लहानसे आत्मचरित्र लिहिलें आहे त्यात त्यानी आपल्या अवगुणाची जी चर्चा केली आहे आणि त्या दोषाबद्दल जी खत मानिली आहे तिचें वर्णन वाचलें म्हणजे या धोर गृहस्थाविषयीचा आपला आद्रभाव द्विगुणित होतो त्यातच निरनिराक्ष्या सकटाच्या वेळी परमेश्वराने आपलें रक्षण कसे केलें व पानपता-

ईश्वरें तृणेंकरून रक्षण केलें ।

वरून आपण कसे परत आलों याचें नानानी केलेले वर्णन स्वरोस्वर वाचण्या-
सारखे आहे अखिल भारतातील श्रेष्ठ लोकात अठराव्या शतकाच्या
उत्तराधीत अन्यत श्रेष्ठ पदवीचा मान सपादून नाना इ स १००० साली
मरण पावले]

* * * अस्ति, जायते, वर्धते, विपरीणमते, अपक्षीयते,
नश्यति—हे षडभाववत् विकार असा देही जो मी त्याला, लहान-
पणी अज्ञाने करून आवृत, परतु पूर्वस्स्करे करून देवाची
पूजा करावी हा छद् फार याजकरितां मातोश्रीनी मारही
दिला परतु स्स्कार दृढ विद्याभ्यासाकरितां मातापितर जे यांची
शिक्षा, तेणे करून लहानपणी अज्ञानाकरता चित्तास फार वाईट
वाढून त्यांचेही अनिष्ट चिंतीत असे दहावे वर्षी विवाह झाला
विन्ने पडली असतां निर्विद्ध केले पुढे अकरा बारा वर्षानंतर कामा-
विर्भाव शरिरी होऊ लागला तेणेकरून व असत्समागम किंचित्
झाला तेणेकरून पाप—प्रवृत्ति होऊ लागली . मध्ये घोड्यावरून
पडलों अति व्यवस्था कठिण, दोन दिवस शरिरभान नाहीं याप्रमाणे
जाले असतां गोविंद जो त्याचे कृपेने वरे केले पुढे पधरावे वर्षी
पित्याचा काळ झाला त्यांचे और्ध्वदेहिक ईश्वरें करविले त्यांत
पापदृष्टि एक समयी झाली हा अपराध झाला पाप व शरीरनाश
समजू लागले तेव्हां सोडून देऊन निश्चय केला. परतु कामाविर्भाव
विशेष, येणे करून पापबुद्धि होत असे

पुढे परपरा—सेवाधर्म चालावा यायोगे, व श्रीमंतीची कृपा पुत्रवत् असें
जाणून, कर्नाटक प्रांती श्रीरगपट्टणपर्यंत गेलों घरी आल्यावर रमणीयोग
झाला परतु पापबुद्धि निःशेष सुटेना तेव्हां चित्तांत विचार केला
कीं, पितामह याची बुद्धि धर्मशील असतां व सत्यवचनी, एक-
निष्ठ, देवब्राह्मणाचे ठारीं परम भक्ति, सात्त्विक आणि निषिद्ध कर्म

करणेच नाहीं: असें असतां माझे चित्त पापाकडे थोडेसे कां जाते ? याचा विचार करतां मातामह पक्ष अतिव्यभिचारी तो सस्कार आहे; बुद्धीचा निश्चय करावा तत्रापि स्थिरता राहू नये, तेव्हां सस्कार बलवत्तर (असें वाटले) पुढे टोक्यास अतिरुद्र करावयास गेलों तेथे देवताचर्चनेमधिला परतु शरीरी पीडा, तेणेकरून वैराग्य असें कीं परस्परी मनांतही येऊ देऊ नये, मग पहाणे कोठील ? मातोश्री व कुटुब सहवर्तमान भाऊबरोबर हिंदुस्थानांत जाऊन स्वर्गगा त्रिपथ भागीरथीचे स्नान, त्रिस्थळी यात्रा करावी, अन्तःकरणशुद्धि होईल, या भावनेकरून गेलों त्याकाळी चित्तास अति वैराग्य याचे कारण शरीरी किंचित् पीडा तेणेकरून चित्त अतिवैराग्यशील जहाले की, एक भगवताची पूजा व ध्यान मात्र करावे उष्णशीत यांचीही पीडा परतु चित्तास नाही मातेचे ठायी भक्ति होत्साता चाललो ते नर्मदा महा गगेमध्ये स्नान करून एका वृत्तीनें ध्यान केले. त्या दिवसापासून उत्तरोत्तर वैराग्य, अन्तःकरणशुद्धीच होत चालली. भाऊची ममता विशेष व आवेची व्यथा बहुत जहाली, उठावयास शक्ति नाही, रेचन बहुत, ग्लानी फार, तेव्हां कूच जहाले असतां मुक्काम श्रीमतांनी करवावा त्याकाळी ईश्वरे आरोग्य केले पुढे दर-मजल चरमणवतीतीरीं गेलों तेथे य्रहण पडले स्नानध्यानादिके करून आत्मा पवित्र होत्साता ध्यानें करून कालक्षेप चालत असे पुढे .. गौवाटाजवळ गेलों तेथे स्नानसध्या करून श्रीमथुराक्षेत्रीं गेलों तेथे क्षौर प्रायश्चित्त शाढ्यादिक करून वृदावनास गेलों तेथे कदबवृक्षा-खाली जाऊन स्नानतर्पण करून तदनतर गोपीचदनाचे टिळे व तुळशीच्या माळा वालून भगवताचे ध्यान करीत होत्साता भगवताच्या मूर्तीची दर्शने घेतली चोपाळ्याची दोरी आपले हातीं ओढून भगवान जो यास आन्दोलन-लीला केली...अनेक जन्माचे पुण्य कीं असें वृदावन दृष्टीस पडले तेण करून भगवताच्या मूर्ति व

ईश्वरे तृणेकरून रक्षण केलें ।

भगवत्भक्त त्यांचे दर्शने करून नेव पवित्र जाले, पांढेकरून चालत गेलों तेणे करून पायांचे सार्थक जाले, हस्ते करून नमस्कार करता झालो तेणे करून हस्त पवित्र झाले, मुग्वे करून नामस्मरण केले तेणे-करून मुख पवित्र जाले, कण्ठेकरून भगवत्कथा-श्रवण केले तेणेकरून श्रोत्र पवित्रता पावले, स्नानेकरून सर्व देह पवित्र झाला .. एका वैराग्याने कृपा करून एक मत्र भगवताचे नामाचा सांगितला, कीं याचा जप करीत जावा तो भगवतेच सांगितला असा मानून, सर्वासि यथाशक्ति देणे डेऊन सतोषाते पावलो

पुढे दिल्लीस गेलों तेथें पृथ्वीपतीचे दर्शन श्रीमतांचे आज्ञेवरून घेतले त्याणी बहुत कृपायुक्त भाषण करून आशीर्वाद देऊन आपले जवळील वस्त्रे दिली ती घेतली किंचित् सतोष जहाला की भगवताचे कृपेचे अन्तर्वर्ती ही कृपा आहे . श्रीमतांजवळ बसलों असतां भूमिकप जाहला परतु भगवताचे ध्यान चित्तांत आणिता झालों दिल्लीतील चित्रे वैरे विषय ज्यांत पाप नाही असेही घेतले, पाहिले . पुढे कुजपुरा श्रीमतांनी शौर्येकरून घेतला मीही युद्धांत होतो ईश्वरे रक्षिलें. तों इतक्यांत यवन अलीकडे आला गाठ पडली . गोळे प्रत्यही शत्रूचे राहुटीवरून जात मातोश्री व स्त्री भयभीत होत ..कीं कसे होईल ते ते समयी मातुश्रीस विनति करीत गेलों की मी विनति करतो एक ईश्वरी लक्ष असावे, त्यांत मातुल युद्धांत होते ते पडले. मातोश्रीस श्रम फार झाले युद्धास गोल्डगोटीचा प्रारभ झाला. श्रीमत अतिबुद्धिवान, धैर्यवान, शूर, कृतकर्म, गर्व मात्र विशिष्ट परतु तर्तुद फारच सैन्याची वैरे केली . मी श्रीमतांसन्निध ईश्वरस्मरण किंचित् करून असें.. तोडातोडी होऊ लागली श्रीमत दिसेनासे जाले तेव्हा ईश्वरे बुद्धि दिली मावारें फिरलों पूर्वीं युद्धांत वापूजीपती बोध केला माघारें फिरावें त्यास उत्तर केलें की अशा समर्थीं श्रीमतांस सोडणे ठीक नाही परतु पुढे याप्रमाणे झाले. सर्व वाताहात झाले

मी सायकाळचे दोन घटिका दिवसास घोड्यावर पाणिपतांत आलों. त्या देशाचा मार्ग अगदी ठाऊक नाही तेथें परमेश्वरे वाट दाखवा-वयापुरते रामाजीपत उभे होते सांगू लागले घोडे वस्त्रे टाकून यावीं त्यावरून सर्व टाकून शुद्ध लगोटी लावून बसलों रात्र झाल्यावर चाललों तो एका कोसांत तीन चार वेळ शरीरास हात लावून टोपी-बाल्यांनी झाडा घेतला दर खेपेस समागमेचे दहावीस तोडून टाकीत त्यांत मी राहिलों ही ईश्वराची सत्ता असे जातां दहा बारा कोस पश्चिमेकडे गेलो तो तेच शब्द येऊन रामाजीपत . बापूजीपत, वौगेरे यांस जखमी भारी केले पडले मी एकटा राहिलो तो गवतांत गेलों. ईश्वरे तृणे करून माझें रक्षण केले त्यास मोहनी वातली सवासि मारिलें असतां मी जवळ असतां न मारिलें, व गवत लांब असतां जाऊ दिलें पुढे ते गेल्यावरी जाऊ लागलो तो पुढे दोन कोशांवर दुसरे मागती दृष्टीस पडले तेव्हां मागती तुणांत जाऊन बसलों तां जवळ येऊन काढू लागले ते समयी ईश्वर त्यातीलच एका वृद्धाचे मनात सचार करता झाला की कशास मारतां ? मग गेले तदनतर माझी शक्कि पाणिपतावर बहुत क्षीण, आमविकारादि विकारयुक्त अन्न चालेना, असा मी त्यांजवर दयासमुद्र साबसदाशिव जो त्याणे कृपा करून, शरीर अशक्त, ऊन पाहिलेच नाही व पादचारी, अभ्यास नसतां, सोळा सतरा कोस अन्नउदकाव्यतिरिक्त आलो क्षुधा तिसरे प्रहरीं लागली तेव्हां बोरीचा पाला सापडला तो खाऊन पाहिला तो तोंडांत जाईना तसाच सायकाळी एका आमाबाहेर आलों तो एका बैराग्याने पीठ आणून दिलें त्याची भाकर खादली ती अमृतप्रमाण लागली नतर निद्रा केली प्रातःकाळीं गगासहस्रनाम म्हणत ईश्वर-स्मरण करीत चाललों तों एका गांवामध्ये गेलों

तेथें एक साहुकार होता, त्याने घरी नेले भोजन, एक ब्राह्मण होता व यशवतराव चाबुकस्वाराकडील भेटला, त्याजकद्वून स्वयपाक

ईश्वरें तृणेंकरून रक्षण केले ।

करवून भोजन केले तो शबूचे स्वार गंवांत आले, हें वर्तमान कळलें तेव्हां साहुकार म्हणाला की आम्ही गाडी करून जयनगराकडे पावते करतो गाडीत बसून चाललों तो पाहिले की हा फसवितो. असे बुद्धीस येऊन गाडी टाकून पाय उताराच होऊन चाललों बरो-बर दोन तीन ब्राह्मण, दोन मराठी माणसें, याप्रमाणे दहा बारा कोश गेलों असे सात दिवस पायी चाललों निय भोजनाचे साहित्य ईश्वर देववी तेणेकरून समागमाचे मड्डी सुद्धां भक्षून रेवडीपावेतो आलो तों लष्करचे पळे त्या वाटेने गेले त्यास गंवांत बाळोराव म्हणून चौधे भाऊ असत ते माझे नांव ऐकून पुसत कसे आहेत? चेहरा कसा? खुणाखाणा सर्व त्यानी पुस्तून घेतले मागाहून हे येतात हें जापून मार्गावर नेहेमी पहात बसत आम्ही आलो तो त्यांणी रेवडी बाहेर ओळखले पुस्तू लागले नांव न सांगावे हा निश्चय, परतु तो अंगीच नांव लावू लागला त्याचे बोलण्यांत वाकडी गोष्ट नाही. आम्हांस साहित्य करून यावें, उपकार करावा हे पाहिले तेव्हां नांव सांगितल्यावर आपले वरास मड्डीसुद्धां नेऊन उत्तम प्रकारे भोजनाचें साहित्य करून दिले भोजन केल्यावर वस्त्रे दिली तदनंतर रामजी दास जोशी मातवर रेवडीत असे त्यास वर्तमान कळल्यावर त्याणे आपले घरी नेऊन ठेविले सात दिवस भोजनास व उत्तम वस्त्रे दिली पुढे आमचे मानस दीक भरतपुरास जावयाचे परतु तो म्हणे सोबत चांगली लावून गाडी करून देऊन पावतें करीन त्यावर एक लग्न नियाले त्यावरोवर गाडी करून देऊन बरावर पेढे साहित्य करून दिले

आम्ही निघालों तों वाटेत कृष्णभट वैद्य आले त्यांणी सांगितलें की स्त्री विरोजी बारावकर यांणी सभादून आणिली ती जिगनीस नारोपंत गोखले यांचे घरी आहे तेथें त्या गृहस्थाने साहित्य वस्त्र-पात्रांचें केले आम्ही तेथें गेल्यावर भोजन क्षिरेचे घातलें तेव्हां

आनंद झाला मग स्वीस एक गाडी दुसरी करून तेथून नियालों तों दिंगेस आलो तेथे पुरुषोत्तम महादेव पाणिपताहून आले होते ते वानवळे यांचे गुमास्त्याचे बिन्हाडास राहिले होते त्यांस कळतांच त्याणी आपलें बिन्हाडास नेले तेथें कुटुबसुद्धा कमकसर महिनाभर होतों क्षुधा फार लागत असे त्याणी वस्त्रे वैगरे साहित्य भोजनाचे चांगले केले तेथून मातोशीचा शोध फार फार केला परतु घरचा खिजमतगार बराबर होता त्याणे सागितलें की, घोड्यावरून जखम लागून मेली हेच ठिकाण लागले अन्तःकरणा-पासून होते की श्रीकाशीस जाऊन नेहमी वास करावा प्रपञ्चांतील विषयमात्री दुःख हे पुरते समजले परतु देहप्रागद्ध बळवत ग्वालेरीस आल्यावर सर्वांनी निषेध केला एकदौँदेशी जावे, मातोशीचा विधि करावा, वैगरे कित्येक प्रकार काशीत गेल्यावर कसें होईल पाणिपत जालें तब्बां काशीही कसी होते, असे चिन्तांत येऊन लष्कराबरोबर येऊ लागलो पाणिपताचे वर्तमान श्रीमत नानासाहेबांनी ऐकून माझें स्मरण फार गुरुजीजवळ केले की त्याचें शरीर अशक्त, कसा निभाव होईल ? परतु ईश्वरकृपेने व त्याचे आशीर्वादे महत्सकटांतून पार पडलों

श्रीमत टोक्यास आले एक दिवस प्रदोष पडला ते दिवशी थोराले राव यांचे शाढ्य म्हणून मला भोजनास बोलाविले एकीकडे श्रीमत माधवराव व एकीकडे मला वसविले आणि दुसरे स्विकडून वाढविले अर्थात मातोशीकडून लेकरास वाढविले . श्रीमत कूच करून पुण्यास गेले शेवटील समय लवकर यांचे म्हणून पत्रे आली त्याचे अन्नाचें शरीर, समर्थी जवळ असावे याकरतां पुण्यास येऊ लागलो तो पारनेराअलीकडे वर्तमान ऐकलें की कैलासवास केला ... श्रीमत दादा राजशी माधवराव सोहेब यांस सातान्यास पेशवाईचीं वस्त्रे घ्यावयाकरतां घेऊन गेले समागमे मलाच घेऊन गेले राजद्वारी वस्त्रे घ्यावयास समागमे येणे म्हणून बहुत आग्रह केला विनति केली की आम्हांस गरज काय ?

ईश्वरें तृणेकरून रक्षण केले ।

आमचे खावद आपण म्हणोन गेलों नाही त्यावर श्रीमती गजआज्ञा घेऊन पुण्यास यावयास निवाले समागमेच होतों वाटेत चालतां एक गाडी शेतांतील कुणब्याचे बायकोवर वलात्करे सर्वादेवतां जाऊन पडला तो एका राउताने भाल्याने मारला तेव्हां कामाची दृश्या पाहिली नतर श्रीमत निरा उतरोन पलीकडे गेले आम्ही उद्यां उतरोन जाऊ म्हणोन शिरोळ गांवांत राहिलो नदीस पूर आला, याकरतां नावेत बसलों मध्य धारेत नाव आली ती प्रवाही पडली नावाड्यांनी सागितले की आमचा उपाय नाही तेव्हां पुढे खडक जवळ आला, फुटली, म्हणजे शेवटीलच पक्ष तेव्हां ईश्वरस्मरण केले तो दोन मनुष्यांनी उड्या टाकून नाव ओढून काढिली हे रक्षण क्षीराब्धिशायन महाविष्णु याने केले पुढे पुण्यास आलों तो श्रीमतांनी कृपा करून यासमर्थी कायति मन घालावे हे आज्ञा केली

६ : : मला गाझी व्हावयाचें होतें !

तैमूरलंग हा चेगीक्षकान, सीक्षर, नेपोलिअन, अलेक्झॅडर अशा प्रकारच्या मोठमोठ्या दिग्विजयी लोकापैकी ओक होता अ. स १३३६ साली याचा जन्म झाला लहानपणी हा फार सौन्य स्वभावाचा दिसे त्याची वृत्तिही चागली अभ्यासू होती परतु शरीराला आणि मनाला अठरा वीस वर्षांच्या वयात थोडा निवरणा येताच त्याच्या प्रकृतीत प्रसुप असलेली साहसाची प्रवृत्ति जागृत झाली, आणि ज्या तुर्कस्थानान त्याचे राज्य होतें तेथून त्यांनें पश्चिमेकडे स्वान्या करावयास सुरवात केली तुर्कस्थान म्हटलें म्हणजे आज आपल्या डोळ्यापुढे आशियामायनरमध्ये जें तुर्कांचे राज्य आहे तें येतें पण तैमूरलगाचें तुर्कस्थान ते नव्हे काश्मीर-मधून आपण जर सरळ उत्तरेकडे गेलों तर समरकद अित्यादि जी अनेक शहरे लागतात तेथे त्याचें तुर्कस्थान होते आणि अजूनाहि त्या प्रदेशाला तेंच नाव आहे परतु तुर्काच्या आधुनिक कालातील प्रतापाचें स्थान आशियामायनरमध्ये झालें असल्यानें त्यालाच मुरव्य तुर्कस्थान म्हणण्याची चाल पडली आहे आपल्या अितिहासात मात्र समरकद अित्यादीकडील भागालाच तुर्कस्थान म्हणण्याची चाल होती असो या प्रदेशात तैमूरलग यांनें स्वारीचा जो झपाटा सुरु केला तो पश्चिमेला थेट उरल पर्वतापर्यंत

मला गाझी व्हावयाचें होतें !

गेला, त्याच्या फौजा कॅस्पियन समुद्रापर्यंतही पोहोचल्या, आणि मग हा पर्वत आणि हा समुद्र मार्गे टाकून तो प्रत्यक्ष व्होल्गा नदीपर्यंत जाऊन पोहोचला. अिराणांतही तो शिरला, आणि तेथून मिसर देशात, म्हणजे अिजिसमध्येही त्याने प्रवेश केला त्याची मुलुखगिरीची हौस अवेढ्यानेच न भागता तो दक्षिणेकडेरी वळला आणि दिल्लीपर्यंत चाल करून आला. दिल्लीच्या बादशाहीची आणि दिल्ली राजधानीची त्याच्या मान्यापुढे काय दैना उडाली आणि त्याने कसली कूर कर्मे केली याची हकीकित लहान मुलाच्या अितिहासातसुद्धा वाचावयास सापडते हिंदुस्थानातून परत जाताना त्याने जशी अगणित सपत्ती नेली तशी शेकडो कसबी माणसंही नेली यातील काहीच्या वशजानी, शहाजहानच्या आमंत्रणावरून हिंदुस्थानात परत येऊन ताजमहाल बाधला असें काही अितिहासकाराचे मत आहे तैम्रलग हा जरी दिल्लीच्या प्रलयामुळेच माहीत झालेला असला तरी त्याची तेवढीच बाजू ध्यानात ठेवणे युक्त नाही त्याने लिहिलेले आत्मचारित्री वाचले म्हणजे खन्या खन्या मध्याशियापासून भूमध्य समुद्राच्या रेषेपर्यंत जिकडे तिकडे पुढाओी माजविणाऱ्या या पराक्रमी माणसाच्या चरित्राला दुसऱ्याही काही बाजू होत्या हें दिसून घेतें आपण हिंदुस्थानावर स्वारी का केली याचे त्याने आपल्या चरित्रात सविस्तर वर्णन केले आहे स्वतःन्या धर्माचा हिंदुस्थानात प्रसार करावा आणि ज्या हिंदुस्थानातील लोकाना तो काफीर समजत असे त्याना मुसलमान करावे यासाठीच त्याने स्वारी केली होती. त्याने आपले हे मनोगत, कसलाही आडपडदा न ठेवता अगदी मोकळेपणे सागून ठेवले आहे. पुढील थोड्याशा पानात तें मनोगत वाचावयास सापडेल तें वाचले म्हणजे त्याच्या स्वभावाचा प्राजलपणा आणि त्याच्या हेत्चें खरेंखरें रूप आपल्या ध्यानात भरतें.

अि स. १४०५ साली हा जगज्जेता मृत्यु पावला.]

* * * याच सुमारास माझ्या चित्रांत वासना उत्पन्न झाली की नास्तिकावर चाल करून जावे आणि 'गाझी' ही पदवी प्राप्त करून घ्यावी मी असे ऐकले होतें की जो नास्तिकांना ठार मारतो तो गाझी होतो आणि या कामांत जर त्याचाच घात झाला तर त्याची गणना हुतात्म्यांत होते हे लक्षांत घेऊनच मी माझा निश्चय कायम केला, पण चीन देशातील नास्तिकांवर चाल करून जावे, का हिंदुस्थानांतील नास्तिकांवर आणि बहुदेव लोकांवर जावे याचा मनाशी निकाल होईना शेवटी या प्रकरणी कुराणांतूनच कांही शकुन सांपडतो का हे पाहावें म्हणून ते उघडलें तो पुढील श्लोक निधाला "हे द्रष्टव्या, जे नास्तिक आहेत आणि अश्रद्धाळु आहेत त्यांच्यावर हत्यार उचल आणि त्यांना जालिम शासन कर "

माझ्या पद्रच्या मोठमोळ्या अधिकाऱ्यांनी मला सांगितलें की, हिंदुस्थानचे रहिवासी हे नास्तिक आणि अश्रद्धाळु आहेत मग सर्व शक्तिमान परमेश्वराच्या आज्ञेप्रमाणे मी त्यांच्यावरच चाल करावयाचें ठरविलें आणि केले-सवरलेले अमीर आणि शूर योद्धे यांना पाचारण केलें ते जमतांच मीं त्यांच्यापुढे प्रश्न टाकला की, मी हिंदुस्थानवर स्वारी करावी का चीन देशावर करावी? आणि म्हणालों कीं, "परमेश्वराच्या आणि पैगवराच्या आज्ञेप्रमाणे जे लोक नास्तिक असतील आणि बहुदेव असतील त्यांच्यावरच शस्त्र उपसर्णे मला अगत्याचें वाटतें" माझ्यापुढे गुडवे टेकून त्यांनी माझें शुभ चिंतिले पण मी त्यांना जरबीनें विचारिलें की हिंदुस्थानांतील नास्तिकांवर, का चीनमधील नास्तिकांवर मीं हत्यार धरावें याचा जबाब मला तुमच्या-कडून हवा आहे प्रथम त्यांनी मला कांही अन्योक्तिपर कथा सांगितल्या आणि कांही सुभाषिते म्हणून दाखविली आणि मग ते म्हणाले कीं, "हिंदुस्थानच्या रक्षणाची चार साधने आहेत त्या देशावर स्वारी करणाराने जर हीं चारीही उच्छिन्न करून टाकलीं तर त्याने हिंदु-

मला गाझी व्हावयाचे होतें !

स्थान जिंकले असे होईल पहिले बचावाचे साधन म्हणजे तेथें पांच मोठाल्या नद्या आहेत त्या काळमीरच्या पर्वतांतून उगम पावतात. पुढे सर्व एक होतात, आणि सिंध देशांतून वाहत जाऊन अरबी समुद्रास मिळतात नावा आणि पूल यांशिवाय या नद्या ओलांडणे अशक्य आहे दुसरे साधन म्हणजे रानं, अरण्ये आणि झाडी हें होय बुध्याला बुधा लागून झांड असल्यामुळे आणि फांयात फांया गुतून गेल्यामुळे त्यांतून त्या देशात शिकाव करणे महाकर्म कठीण आहे तिसरे साधन म्हणजे तेथील लढवये शिपाई, जमीनदार व राजेरज-वाडे हे होत हे त्या अरण्यातील आडवळणी मकाणांत राहतात आणि हिंस्त्र श्वापदांसारखे वागतात बचावाचे चवथे साधन म्हणजे तेथील राजांचे हत्ती हें होय लढाईच्या वेळी या हत्तीना चिलखते घालतात, आणि सैन्याच्या आवाडीवर त्यांना ठेवतात त्यांच्यावर या राजांची मोठी मदार असते कारण त्यांनी या हत्तीना असें तरबेज केलेले असते की, ते आपल्या सोडेने स्वाराला घोड्यासकट अल्लाद उचलतात आणि हवेत गरागर फिरवून ते त्याला जामीनीवर जोराने आदळतात ”

यावर कांही उमराव उद्गारले, “ सुलतान महमद सबक्गीन याने ३०,००० स्वारांनिशी हिंदुस्थान देश पादाक्रान्त केला, आपल्या नोकरांच्या हवाली तेथले राज्य केले, सोने, रुपे, हिरेमाणके यांची सहस्रावधि ओझी वाढून नेली, आणि वर वार्षिक खडणीहि बसविली मग आमचे अमीर सबक्गीनपेक्षा तुम्ही हलके समजता काय ? देवाच्या दयेने असे मुळीच नाही, आज अमीरसाहेबांच्या रिकिबीपाशी एक लाख पराक्रमी तार्तार घोडेस्वार सज्ज उभा आहे त्यांनी स्वारी करावयाचे ठरविले तर देव त्यांना यश देईल, ते ‘गाझी’ होतील आणि देवापुढे मुजाहिद म्हणून उभे राहतील गाझी बनलेल्या अमीराचे सेवक म्हणून आम्ही राहू, खजिना सर्वोत्तम धनाने गडगज

भरेल आणि हिंदुस्थानच्या या पैशावर आमचे अमीर सगळें जग जिंकतील आणि पृथ्वीवरील राजांत त्यांचा डका वाजेल ”

तेव्हां राजा शाहा रुख म्हणाला, “हिंदुस्थान हा विस्तीर्ण देश आहे. जो सुलतान हा देश जिंकील तो चारहि दिशांचा स्वामी होईल, आमच्या अमीरांच्या निशाणाखाली जर आम्ही तो जिंकला तर आम्हीहि सप्तखडाचे राजे होऊ ” तो पुढे म्हणाला, “ मी पर्शियाच्या इतिहासांत वाचले आहे की, पर्शियन सुलतानांच्या दिवसांत हिंदु-स्थानच्या राजाला द्रार्ड असे वैभवाचे व प्रतिष्ठेचे नंब होते त्याच्या थोरवीमुळे त्याला दुसऱ्या नांवाची आवश्यकताच वाटत नसे रोमच्या सम्राटाला नुसतेच सीझर म्हणत आणि पर्शियाच्या सुलतानाला किंश म्हणत, तातरिच्या सुलतानाला ‘खाकान’ आणि चीनच्या सम्राटाला ‘फगूर’ अशी नांवे असत पण इगण आणि तुराण इकडील राजाला ‘शाहमशाह’ ही पदवी असे आणि या शाहमशाहाच्या आज्ञा हिंदुस्थानच्या राजेरजवाड्याना बधनकारक असत आम्ही सध्यांच्या काळी इराण-तुराणचे शाहमशाह आहोत आणि जर आम्ही हिंदुस्थानावर आपली सत्ता प्रस्थापित केली नाही तर आमची किंमत काय उरली ? ” राजा शाह रुख याच्या या उद्घारानीं मला अपरिमित आनंद झाला यानंतर राजा महमद सुलतान म्हणाला, “ सगळा हिंदुस्थान देश सोन्यानें आणि हिंयामाणकांनी भरलेला आहे सोने, रुपे, हिरे, माणके, पाचू, जस्त, लोखड, पोलाद, तंबे, आणि पारा इत्यादीच्या सतरा खाणी तेथें आहेत, तेथेली बन-स्पतीत काही अशा आहेत की, ज्यांची वस्त्रे बनवितां येतात, काहीं बनस्पति सुगंधित आहेत, तेथें ऊस पिक्तो, तो देश नेहमीं हिंखागार असतो आणि त्याची सगळी चर्या मोठी आनंदकारक आणि सुख-कारक वाटते आतां, ज्या अर्थी तेथील रहिवासी मुख्यतः अनेक देव मानतात, आणि नास्तिक आहेत, आणि मूर्तिपूजा करतात आणि

मला गांझी व्हावयाचे होतें ।

सूर्याची पूजा करतात, त्या अर्थी, परमेश्वराच्या आणि पैगवराच्या आज्ञेवरून, आपण त्यांना जिंकून टाकावे हे अगदी योग्य आहे ”

माझ्या वजिरांनी मला सांगितले की, हिंदुस्थानचा सर्व वसूल सहा अब्ज आहे एक अब्ज म्हणजे शभर कोटि, एक कोटि म्हणजे शभर लक्ष, आणि एक लक्ष म्हणजे चांदीची १,००,००० नाणी होतात मग कांही उमराव म्हणाले, “ परमेश्वराच्या कृपेने आपल्याला हिंदुस्थान जिंकतां येईलहि, पण आपण जर का तेथे कायमचे राहिलें तर आपला वश खालावत जाईल व आपली प्रजा तेथील लोकां-सारग्वी बनेल आणि थोड्या पिढ्यांच्या अवकाशांत त्यांचे बळ आणि शौर्य नष्ट होईल ” हे शब्द ऐकून माझ्या सेनानायकांना गडवडल्या-सारखे झाले, पण मी त्यांना म्हणालो, “ हिंदुस्थानवर स्वारी करण्यात माझा हेतु असा आहे की, तेथील नास्तिकांवर आक्रमण करावे, पैगवराच्या (त्यांच्यावर व त्यांच्या घराण्यावर देवाची कृपा असो !) वचनाप्रमाणे तेथील लोकाना सत्यधर्माची दीक्षा यावी, नास्तिक्य आणि बहुदेवत्व ही तेथील धाण झाडून टाकावी, त्या लोकांची देवालये व त्यांच्या मूर्ती मोडून फोडून टाकाव्या आणि आपण गांझी आणि मुजाहिद ही पदवी पावावी ” पण त्या सेनानायकानी आपली समति कचरत कचरतच दिली आणि मीहि ती तितकीशी खरी मानिली नाही

याच वेळी आमच्या धर्माचे कांहीं जाणते लोक माझ्याकडे आले आणि नास्तिक व बहुदेव अशा लोकांवर शश्व उचलणे योग्य की अयोग्य याविष्यीं आमचे बोलणे सुरु झाले ते म्हणाले, “ आमचे स्वच्छ मत असें आहे की, इस्लामी धर्माचे सुलतान आणि “ अल्लाशिवाय देव नाही, आणि महमद हा अल्लाचा प्रेषित आहे ” हे सूत्र ज्यांनी ज्यांनी पतकरले आहे ते, याचे हें कर्तव्यकर्मच आहे कीं, आपल्या धर्माच्या शाश्वतीसाठी आणि आपलें शासन बालिष्ठ व्हावे म्हणून, आपल्या धर्माच्या शाश्वताना दडपून टाकण्यासाठी त्यांनी आपली

पराकाष्ठा करावी तसेच प्रत्येक मुसलमानाचें व सद्दर्मीयाचें हें कर्तव्यच आहे की, त्याने आपल्या शास्त्राच्या आज्ञेप्रमाणे वर्तण्याची शिकस्त करावी' त्या ज्ञात्या लोकांचे थोर नीतिकथन करणारे हे उद्गार जेव्हां त्या सेनानीच्या कानी पडले तेव्हां मात्र हिंदुस्थानभर धर्मयुद्ध पुकारण्याच्या वासनेने त्यांची मने भरून गेली आणि गुडधे टेकून त्यांनी कुराणांतील विजयाध्यायाचें आवर्तन केले या स्वारीला मी कवर कसली तेव्हां हजरत शेख झायनुद्दिन यांना पत्र लिहून कळविले कीं, धर्मासाठी हिंदुस्थानवर स्वारी करण्याचें मी ठरविले आहे त्यांनी माझ्या पत्राच्या समासांत लिहून धाडिले की, अबुल गाझी तेमूर (देव त्याचें भले करो!) यांस कळावे कीं, या त्यांच्या कृत्याने त्यांना इहलोकीं व परलोकी मोठेच वैभव प्राप्त होईल आणि या स्वारीवरून ते सुखरूप परत येतील" माझ्या सर्व मुलुखांतून मी शिपाई गोळा केले, राजा उमार याला समरकद्दचा सुभेदार नेमले, सुमुहूर्तावर रिकिबीत पाय ठेवला आणि माझ्या समरकद राजधानीचा निरोप घेऊन हिंदुस्थानच्या दिशेला तडक निवालों (डासन)

७ : : माझ्या जीविताची सोडत !

{ एुडवर्ड गिबन या सुविग्न्यात इतिहासकाराचा जन्म अ. स. १७३७ साली झाला 'रोमन साम्राज्याचा न्हास व अत' या नावाचा एक प्रचड इतिहास-ग्रंथ त्याने लिहिला आहे शिक्षण सपलें म्हणजे निदान युरपखडात तरी थोडा प्रवास करावा अशी तिकडे वहिवाट आहे या वहिवाटीस अनुसरून, गिबन हा, शिक्षण सपल्यानतर थोड्या उशीरानेंच, रोम शहर पहावयास गेला तेथील तें प्राचीन वैभव पाहून त्याला मोठा विस्मय वाटला व या वैभवाचा न्हास व अत कसा झाला याचा इतिहास आणण लिहावा ही बुद्धि त्याला तेथेच झाली. इतिहास-रचनेचे साहित्य जमविण्यात व तिची कल्पना बसविण्यात बरीच वर्षे गेली आणि प्रत्यक्ष लेखनाचे काम १७७२ त मुरुळ झाले लेखनाचे काम मुरुळ झाले तरी त्या कामात हात बसवयास व सराईतपणा यावयास त्याला पुष्कळच कष्ट पडले आणि १७७६ त या इतिहासाचा पट्ठिला खड त्याने प्रसिद्ध केला साहित्याची चालना, लेखनाचे श्रम व आत्म-पसती आणि शेवटी विद्वानाचे अभिप्राय याविषयी आत्मचरित्रात त्याने मनमोकळेपणाने पुष्कळच लिहिलें आहे हें सर्व लिहिलें एकत्र करून वाचण्यासारखे आहे प्रत्येक खड प्रसिद्ध झाला की निरनिराळे अनुभव येत व मनाची बरीच चलविचल होई इ. स. १७८७

यावर्षी या ग्रथाचा शेवटचा खड त्यांने प्रसिद्ध केला आपल्या हातून हें प्रचड कार्य तडीस गेले हें पाहून, हातातील लेखणी साळी ठेवताच, त्याला आनंदाचे भरते आले, आपला जन्म कारणी लागला असे त्याला वाटले, कर्तीमदिरात आपली कायमची स्थापना साळी हें मनात येऊन, मानव-प्राण्याला स्वाभाविक असा अभिमानही त्याला वाटला, आणि त्या स्फुरणाने प्रसन्न होऊन आपल्याला केवढी धन्यता वाटली याचे अत्यन्त उदात्त वर्णन त्यांने आत्मचरित्रात केले. ग्रथरचनेच्या कामातील अनुभव व व हें शेवटचे आत्मसमाधानाचे वर्णन पुढील थोऱ्याशा पानात वाचावयास सापडेल हा इतिहासकार १७९४ त वारला

‘रोमन साम्राज्याचा न्हास व अन’ या ग्रथाची इतिहास म्हणून जी किमत आहे ती बबूरी कायमच राहिली आहे, आणि जगातील महत् यंथात त्याची अजूनही गणना होते पण भाषेच्या व प्रतिपादनाच्या दृष्टी-नेही हा ग्रथ केवळ अमोलिक आहे त्याच्या भाषेचा डौल व प्रौढपणा, आणि तिची गजगति ही जितकी मनोरम वाटतात तितकेंच त्यातील विवेचनाचे समर्पकत्व, वर्णनाचे सुरसत्व, आणि प्रदर्शित मताचे उचितत्व हेही आल्हादकारक वाटते } }

* * * या घरांत येऊन सामानसुमान आणि पुस्तके ही नीट लावून होतांच माझ्या इतिहासग्रथाचा पहिला खड मी लिहावयास घेतला ग्रथाला नांव काय यावे, रोमन साम्राज्याच्या न्हासाचा कोणता कालखड उचलावा, प्रस्तावनेत काय सांगावे- न सांगावे, प्रकरणे कोणती पाढावी, आणि कथानुसधान कसे ठेवावे, याचा मनाशी उलगडाच पडेना, प्रत्येक कामांत विकल्प उत्पन्न होई सात वर्षेपर्यंत या विषयावर केलेले सर्व परिश्रम चुलीत घालावे असें कित्येकदा वाटले पहिले प्रकरण मी तीन वेळां लिहिले व दुसरे व तिसरे ही दोनदा लिहिली, तेव्हां कोठे हीं बरीं जमली आहेत

माझ्या जीविताची सोडत !

असे मला वाटले बाकीची प्रकरणे मात्र मग लिहान्यास सोषी गेली तरी पण पधरा व सोळा ही प्रकरणे म्हणजे मुळांत एक स्वतंत्र जाडा ग्रथच झाला होता तीन वेळां हात फिरवून त्यांचा सक्षेप केला, तेव्हां ही सध्याच्या आकाराची झाली मजकूर किंवा मतें यांची हानि न करताही हीं प्रकरणे अजून लहान करतां येतील पहिल्या पहिल्यानें माझी हस्तलिंग्विते विनयबुद्धीनें मी माझ्या मिचाना वाचून दाखवीत असे, पण मला लवकरच त्याचा वीट आला कारण त्यांतले कोणी शिष्टाचार म्हणून माझी तारीफ करीत व कोणी उगाचच टीकाकाराची ऐट आणीत मला वाटतें, आपल्या कृतीची परीक्षा आपल्यालाच चांगली करतां येते, कारण आपल्या विषयाचा इतरानी आपल्या इतका खोल विचार केलेला नसतो आणि कोणी इतके मनापासून त्यांत लक्षही घालीत नाहीं

पुस्तकाची शेवटचीं प्रुफे मी स्वतःच पाहिली, हस्तलिंग्वितांत भाषेचे जे दोष मला दिसले नव्हते ते छापील मजकुरांत दिसून आले विक्रीविषयीं बुकसेलरचा व माझा अदाज अगदी बेताचा होता, म्हणून आम्ही पांचशे प्रतीच काढावयाचे ठरविले, पण मुद्रकाच्या धोरणाला मान देऊन आम्ही हजार काढल्या दरम्यान कीर्तीच्या अपेक्षेने मी हुरदूनही गेलो नाही, की लोक झिडकाऱ्बन टाकतील म्हणून खदूद होऊनही बसलों नाही माझी दक्षता आणि कसोशी याविषयी माझे मनच मला साक्ष देत होते माझ्या ग्रथाचा जो जयजयकार झाला त्याचे वर्णन करावयाचे म्हणजे माझी अहता प्रगट होणारच पहिली आवृत्ति थोड्याच दिवसांत उडाली, दुसरी आवृत्ति काढली, तिसरी काढली, तरी मागणी म्हणून हटेना पुरुषांच्या टेवलापासून खियांच्या फणीकरड्यापर्यंत प्रत्येक ठिकाणी त्याचा प्रवेश झाला ज्यांना कळत होते, त्यांनी माझे पुस्तक अर्थातच वाचले, पण ज्यांना कळत नव्हते त्यांनी हौस म्हणून तरी तें विकित

वेतले टीकाकारांची भुक कोठेही कानावर आली नाही जयजयकार सार्वत्रिकच होता, पण मला खरे समाधान, मर्मज्ञाची पसती कार्नी आली, तेब्हाच झाले माझे गुरु डॉ रावर्टसन् यांनी उदारपणाने मला कवटाळिले, आणि ह्यूम यांनी पाठविलेले पत्र मी जेब्हां वाचले तेब्हां तर दहा वर्षांच्या परिश्रमांचे सार्थक झाले असे मला वाटले

पहिला खड प्रसिद्ध आल्यावर दुसरा खड लिहावयास वेण्यास मला दोन वर्षे लागली ही ढोन वर्षे थोडीबहुत सकारणच मेली मीं इतर कांही विषयांत मन घातले, कांही अभ्यास शुद्ध वायां गेला, कॉन्स्टाइन्न्या काळ्याची नीट परीक्षा होईना, त्या काळ्यावर लिहिलेले पन्नास बद माझे मलाच इतके गच्छाळ वाटले की, मी ते जाळूनच टाकले, पुढे हा खड लिहावयास वेतल्यावर आपल्यांत पुष्कळच सुवारणा झाली आहे असे मला दिसून आले विषय व भाषा ही हस्तगत झाल्यासारखी वाढू लागली, रोजचे लिखाणही अधिक होऊ लागले, आणि मजकूर सोडण्याचे व दुरुस्त करण्याचे प्रसग कमी येऊ लागले माझी नेहमीची पद्धति अशी आहे की, एक मोठा लाव परिच्छेद लिहून काढावयाचा, तो आपला आल्याला ऐकायला येईल अशा वेतानें वाचावयाचा, तो मनांत घोळत ठेवावयाचा, आणि मग त्याची साफ-सफाई होईपर्यंत लेखणी बद ठेवावयाची हेही सांगतो की, पालेमेटची बैठक व इतर गडबडी हेहिंवाळ्यांतले प्रकार चालू असले म्हणजे माझ्या मनाला जितका हुरूप येई व माझें लिखाण जितके सुरस वठे, तितके इतर कोणच्या दिवसांत होत नसे ! दुसरा व तिसरा असे दोन खड मीं एकदमच प्रसिद्ध केले पोप व त्यांचे हस्तक यांच्या पक्ष-पात्यांनी आपल्या दुरभिमानास अनुसरून जे लिहिले ते सोडले तरी, द्रेविहसने केलेला हळ्ळा फार भयकर होता, पशुच तो ! पण पोर्सन् यांनी त्याचा परस्परच असा कडकडून समाचार वेतला की, त्याला तिडका देतच बसावयास लावले मी स्वतः मात्र अगदी गप्प बसत

माझ्या जीविताची सोडत ।

असल्यामुळे माझी हजेरी घ्यावयास उठलेल्या लेखणीबहादूरांची निराशा होई पण एकदरीने माझ्या ध्यानांत आले कीं, माझे हे खंड लोकांच्या फारसे पसतीस उतरले नाहीत, त्यांचे स्वागत सुमारच झाले पुष्कळ वाचकांच्या मताने पहिल्या खडाच्या मानाने माझे हे लिखाण अगदीच सप्तक झाले आहे पण यांतही मला कांही विशेष वाटले नाहीं, कारण लेखकाला पूर्वीपेक्षां आपल्या लेखनाची कमान जर चढती ठेवतां आली नाही तर तो मूळच्यापेक्षांही खाली जात आहे असे लोकांस वाटते विशेष न्यूटन यांनी लिहिले आहे की, ‘ गिबनच्या पालहाळानें, रे-रे करीत वसण्यानें व निष्कारण दिमाख-खोरणानें अगदी वीट येऊन जातो ’ पण कांही कांही देशी व पर-देशी लेखकानी माझी वाहवा केली आणि हळूहळू खप व कीर्ति या दोनही दृष्टींनी हे खड पहिल्याच्या पायरीला जाऊन वसले

लडनहून लॉसान् येथे राहावयास गेल्यावर लवकरच मी चवथा खड सपाविला त्याच्या शेवटी अनेक धर्मविषयक विवादाचे सारांश मी दिलेले आहेत पाचव्या व सहाव्या खडांत वर्णन केलेले रोमन साम्राज्यांतील व जगाच्या इतर भागांतील उत्पात झपात्याने घडत असलेले, विविवरूप, आणि बोधप्रद असे आहेत पुष्कळ प्रकारच्या योजना करून आणि प्रयोग करून पाहिल्यावर माझ्या मनाने असें ठाम घेतले की, निरनिराळ्या राष्ट्रांची चिंते निरनिराळी काढावी, कालानुक्रम साधण्यासाठी ती एकमेकांत मिसळू नयेत अर्थात् कालानुक्रम राहिला नाही असें वरवर पाहतांना वाटते, पण तो नसला तरी त्या राष्ट्रांचीं चिंतें मनोवेधक आणि सुस्पष्ट निधाल्यामुळे हीच पद्धति मला अधिक ग्राह्य वाटली माझ्या पहिल्या खडाची भाषा कांहिंशी अनगड आहे आणि लिहितांना लेखकाला कष्ट होत आहेत असे तीवरून दिसते; दुसऱ्या व तिसऱ्या खडांत पक्क होऊन तिला सोर्पे, शुद्ध आणि नाद-मधुर असें रूप प्राप्त झालें आहे शेवटच्या तीन खडांत मात्र लेखणीला

सफाई अलेली असल्याने मी तिच्या नादानेच चालत आहे असे दिसूतें शिवाय घरीदारी स्विस भाषा बोलावयाची व लिहिताना इग्रजी लिहावयाची, यामुळे माझ्या इग्रजीत स्विस वाकप्रयोगांची कांहीशी भेसळ झालेली असणे शक्य आहे

सूर्य मावळा की मी पुस्तक मिटतो यामुळे माझे डोळे वेरे राहिले आहेत, आणि शरीराला व मनाला कसलाही शीण न येऊ देता एवढे सुदीर्घ पण सौम्य परिश्रम मला शेवटास नेता आले पण माझी उरलेली हयात आणि माझ्या हातातील कामाचा पळ्या यांचा एकत्र विचार केला म्हणजे मला दिसून येई की, खडाच्या प्रसिद्धीकरणाच्या कामी जर एक महिना उशीर केला तर सगळे काम सपण्याच्या मुदतीत आणखी एक वर्ष वाढणार. म्हणून कल्स दिसू लागताच मी जलदीने चालू लागलो आणि गेल्या थडीत तर दिवस मावळ्यावर सुद्धा कोणाच्या गंठी-भेटीच्या भानगडीत न पडता कार्यव्यापृतच राहिलो मग मला दिसून आले की पुनर्वर्चनास हाताशी पुरेसा वेळ राहिला आहे कामाला मुळारभ कसा झाला हे सागितिलेंच आहे, तर आता त्यांतून उत्तीर्ण केव्हां झालो हेहि सांगतो इ स १८८७ च्या जून महिन्याच्या सत्ताविसाच्या तारखेस रात्री अकरा ते वाराच्या दरम्यान माझ्या उपवनांतील वसतकुजांत शेवटच्या पानावरील शेवटच्या ओळी मी लिहिल्या

लेखणी खाली ठेवली आणि झाडांच्या गर्द राईतून अनेकदां हेलपाटे घातले तेथून डोगर, सरोवर, आणि समोरचें विशाल भूपृष्ठ स्वच्छ दिसत होते हवा सौम्य होती, आकाश स्वच्छ होते, चद्रबिंब खाली पाण्यांत स्पष्ट उमटले होते आणि जिकडे तिकडे शात झालेले होते हातीं वेतलेल्या कामांतून मुक्त झाल्यामुळे व आपल्या कीर्तीचा पाया भक्तम झाला याच्या जाणिवेने जी हर्षभावना मनांत एकदम

माझ्या जीविताची सोडत !

उसल्ली, ती दडविण्यांत कांही अर्थ नाही पण इतक्यांत माझा अभिमान क्षीण झाला आणि मनावर सौम्य औदासिन्याची छाया पसरली मला वाढू लागले, हा इतक्या दिवसांचा आपला प्रियकर मित्र आपल्यापासून आतां कायमचा दुरावला आणि त्याचे आयुर्मान किती का ठेणा, आपले स्वतःचे आयुष्य मात्र आतां अल्प आणि अस्थिरच असणार दोन बाबी मात्र सांगतो माझे पहिले कच्चे हस्त-लिखितच, दुसरे चांगले न करतां, मी छापखान्यांत धाडीत असे; आणि माझ्या लिखणाचा एकही चतकोर मी व मुद्रक यांच्याशिवाय कोणी तिन्हाइताने पाहिलेला नाही ग्रथाचे गुण व दोष सर्वथा माझेच आहेत गेल्या चार वर्षात माझ्या घरापासून दहा मैलांच्या पलीकडे मी फिरकलो नव्हतो आतां पर्वत व समुद्र यांच्या पलीकडे असलेल्या मित्रांकडे जावयास निघालो तों मनाला थोडी भीति वाढू लागली !

माणसाच्या जीविताचा सामान्यतः विचार करतां मला हें मान्य केलेच पाहिजे की जीवितरूप सोडतीत मला मोठेच बाक्षिस मिळाले आहे पृथ्वीवरील बहुतेक देशांत जिकडे तिकडे रानटीपणा आणि दास्य हीच भरली आहेत जे देश सुधारलेले आहेत त्यांतील बहु-सर्व लोक अज्ञान व दारिद्र्य यांत बुडालेले आहेत अर्थात् एका स्वतंत्र आणि ज्ञानशील देशांत, आणि त्यांतहि एका सन्मान्य आणि सधन घराण्यांत, जन्मास यावे हें माझें दुहेरी भाग्य लाखांत एखाद्या-च्याच वांद्यास येतें मी मनानें नेहमी आनंदी असतो, मला डॉक्टरच्या सल्ल्याची विशेष आवश्यकता कधीच भासलेली नाही, मन आणि शरीर ठीक असल्यामुळे मला गाढ आणि स्वप्नावांच्यून झोप लागते, स्वित्सरलडच्या मानाने पाहातां मी चांगला सधन आहे, कारण खर्चपेक्षां माझा आदा मोठा आहे आणि खर्चहि मनाप्रमाणे सर्व करतों इतिहासग्रथाच्या परिश्रमाने माझ्या वयाचीं वीस वर्षे

उल्लसित झालेली आहेत व त्यांत मला यश लाभल्यामुळे जगतांत मला कीर्ति, प्रतिष्ठा, आणि मान ही प्राप्त झाली आहेत राजेमहाराजे यांच्या मैत्रीचा किंवा कृपेचा दिमाख मला करतां आलेला नाही, पण इंगिलिश विक्रेते हेच वाइमयाचे पोशिदे बनले आहेत भूतकाळ गेलेलाच आहे, वर्तमान पायाखालून निसटत आहे, आणि भविष्यत् हा तिमिरमय आणि शकास्पद आहे माझे आजच कशावरून सप्णार नाही ? पण सभवशास्त्राच्या नियमाप्रमाणे पाहता—जे नियम सामान्याचा विचार करतां लागू पडतात पण विशेषाचा विचार करतां दगा देतात—मला अजून पधरा वर्षे जगावयास हरकत नाही आणि मन व शरीर अकालीच थकतील असेहि वाटत नाही

८ : :

भय्या दार उघडीना !

{ लोकमान्य वाळ गंगाधर टिळक याचे नाव माहित
नाही असा मनुष्य विगळाच सापडेल १८५६ साली
याचा जन्म झाला शाळेत आणि कॉलेजात बुद्धिमान् विद्यार्थी म्हणून
याची प्रसिद्धी होती विष्णुशास्त्री चिपळूणकर यानी चालू केलेल्या निबध-
मालेनील लिखाणाचा याच्या मनावर मोठाच पणिम झाला आणि म्हणून
शिक्षणक्रम सपताच काही लोकोपयोगी कामच करावे इकडे त्याची बुद्धि
वकली विष्णुशास्त्राच्या पुरस्काराने त्यानी पुण्याच्या न्यू इंग्लिश स्कूलची
स्थापना केली आणि पुढे दहा वर्षेपर्यंत डेक्न ऐज्युकेशन सोसायटीत
त्यानी प्रोफेसरशिपचे काम केले गणित आणि सस्रूत हे दोन विषय
त्याना फार आवडत आणि त्यातील त्याचें प्राविष्य पुढे लोकाच्याहि निद-
र्शनास आले शिक्षणाचा उद्योग करीत असतानाच ते केसरी पत्राचे
सपादक झाले होते, आणि तो उद्योग सपल्यानंतर तर केसरी पत्राचे
सपादकत्व हाच त्याचा मुख्य व्यवसाय घनला या पत्रात त्यानी ज्या
कल्पना प्रसृत केल्या आणि राज्यकर्त्त्वार्थी झगडण्याच्या कामी जो नवा
माड माडला त्यानुन त्याचें पुढारीपण उत्पन्न झाले आणि १९२० साली
जेव्हा त्याना मृत्यु आला तेव्हापर्यंत हे पुढारीपण त्यानी अखड गाजविले

आपापलें हितगुज

त्यान्या सामाजिक मताचा कल थोडासा उन्या बाजूकडे असे ही गोष्ट काही खोटी नाही पण ज्या सामाजिक सुधारणाची आवश्यकता राजकारणान्या क्षेत्रात त्याना पटत असे त्या सुधारणाचा पुरस्कार मात्र ते निर्भयपर्णे करीत असत पण परकी सरकाराशी जन्मभर खडा सामना करणे हेच त्यान्या जीविताचे सारसर्वस्व होते १८९७ साली प्लेगच्या धामधुमीत सरकाराने जे धोरण स्वीकारले त्या बाबतीत त्याचें व सरकारचे प्रथम बिनसले आणि त्याना शिक्षा झाली तेब्हापासून जवळजवळ शेवटपर्यंत दड, शिक्षा, काराटाइन, मुस्कटदारी इत्यादि जे जे काही सरकारान्या पदरी शिक्षेचे प्रकार होते त्या सर्वांचे प्रयोग टिळकावर झाले परतु दरवेकी या प्रयोगातून बाहेर पडून त्यानी आपला राजकारणाचा लढा जवळ जवळ यशान्या मार्गावर आणून सोडला भिघर्जी राज्यान्या सुखान्या तंद्रीतून लोकाना जागृति आणून देऊन त्यान्या ठिकाणी उग्र अस्वास्थ्य उत्पन्न करण्याचा मान लोकमान्य टिळक याचाच आहे तसेच या अस्वास्थ्याला निर्भय आणि चाल करून जाणान्या अशा चळवळीचे रूप कसें यावें याचें हिंदुस्थानान्या लोकाना शिक्षण दिल्याचा मानहि त्याचाच आहे पण या राजकारणान्या जोडीला त्याची विद्वत्ता जर नसती तर हिंदुस्थानातील बुद्धिमान लोकाच्या मनावर त्यान्या चारित्र्याचा भितका परिणाम झाला नसता गणित आणि खगोलशास्त्र या विषयाचा त्याचा व्यसग जबर होता ‘मृगशीर्ष नक्षत्र’ व ‘उत्तर ध्रुवावरील आर्यांचे वसतिस्थान’ या त्यान्या ग्रथानी पाश्चात्य पडितवर्गान्या मनात मोठेच कुत्रुहल उत्पन्न केले आणि ‘गीतारहस्य’ या ग्रथांनें तर आर्यावर्तीतील तच्चवज्ञानी आचार्यांत त्याची कायमची गणना होऊन गेली १९०८ साली त्याना शिक्षा झाली व १९१४ साली ते परत आले तेब्हापर्यंतची हक्किंगत त्यानी स्वमुखांने सागितलेली आहे ती अशी:- }

* * * शिक्षा ज्ञान्यानतर हायकोटात मला कोणास भेदू न देतां लागलीच पोलिसांनी खाली आणून तेथें पूर्वीच तयार ठेवलेल्या मोटारगाडीत बसविले मोटार गाडीतून आम्ही वी वी सी आय च्या स्टेशनानजीक बाजूला उभ्या असलेल्या स्पेशल ट्रेनमध्ये बसलो पोलिसांचा व ड्रायव्हरचा जो सवाद झाला त्यावरून ही आमची स्पेशल ट्रेन येथे कांही तासांपूर्वी आणून ठेविलेली होती असे सम-जले मला कोठे नेणार हे त्यावेळी कोणीही सांगितले नाही मीहि विशेष चवकशी केली नाही दुसरे दिवशी सकाळी सात वाजतां अहमदाबादच्या पुढे सावरमती स्टेशनवर जेलच्या पुढे गाडी उभी राहिली अहमदाबादचे कलेक्टर तेथे आले होते त्यांनी व पोलिसांनी लागलीच गाडीतून मला उतरून घेऊन सावरमतीच्या तुरुगाकडे नेले

त्या ठिकाणी माझी खाण्यापिण्याची वैगरे व्यवस्था इतर सक्त-मजुरीची शिक्षा झालेल्या कैद्यांप्रमाणेच होती अन्न व वस्त्र जेलचेच मिळत होतें पण त्यामुळे माझें वजन दहा दिवसांत सुमारे दहा पौड कमी झाले तेव्हां जेलांत मिळणारे अन्न मी खात नसून उपास करीत असल्यामुळे वजन तुटले अशी तेथील अधिकाऱ्यांस शका येऊन त्यांनी मी अन्न खातों की नाही हे पहाण्यास दोन तीन दिवस पहारा ठेवला ! तेव्हां त्यांची शका खोटी आहे असे त्यांस आढळून आले आणि डॉक्टरच्या सलूच्याने अन्नांत फरक होऊन तेव्हांपासून रोज दोन पौड दूध व दोन औस तूप देण्यास सुरवात झाली व त्याच-प्रमाणे एका वेळेला गव्हाची रोटी व एक वेळेला भात देऊ लागले त्यामुळे पुढे एक महिन्यांत वजनांत थोडा फरक पडला, व मग तेच अन्न पुढे चालू ठेवले शिक्षा सक्तमजुरीची होती तरी वजन कमी भरल्यामुळे अहमदाबादेस कांही काम दिले नाही

माझी शिक्षा काळेपाण्याची असल्यामुळे मला अहमदाबादेसच फार दिवस ठेवणार नाहीत हे मी समजूनच होतों एके दिवशीं

(ता १३-९-१९०८) रात्री आठ बाजतां जेलर, मी खोलीत निजत होतों तेथे, आले व दाराचें कुलूप काढून ते मला हापिसांत घेऊन गेले तेथें माझी रवानगी करण्याची सर्व तयारी करून ठेविली होती व एक आगगाडी जेलच्या बाहेरच उभी होती तथापि आम्हाला कांठे पाठविणार हं यावेळी कोणीही सागितले नाही बरोबर स्वयपाक करण्याकरतां एक गुजराथी ब्राह्मण होता त्यासही पुढे कोठे जावयाचे हे माहीत नव्हते एक पोलिसांची पार्टी आमचेबरोबर होती पैकी एक युरोपियन इन्स्पेक्टर होता आणि दुसरे आठ मुसलमान होते यापैकी एक जमादार व सात कॉन्स्टेबल होते त्यांनाही कोठे जावयाचे हे कळविलें नव्हते निवण्याच्या दिवशी सध्याकाळी त्यांना बोलवून आणून प्रवासाची तयारी करण्यास सांगितले नाशिकविशिककडे जावयाचे आहे अशी त्याची समजूत आलेली होती कोणाला न्यावयाचे आहे हे सुद्धां त्यांस समजलेले नव्हते मला बाहेर काढताना पोषाख जेलचा नसून माझा पूर्वीचा धोतर, अगरखा, पगडी वैरे दिला होता यापूर्वी सक्तमजुरीची शिक्षा सरकारने साधी केल्याचा ठराव जेल सुपरिटेंटकडे दोन तीन दिवस आला होता पण मला त्यावेळी तो कळविला नाही तो मडालेस गेल्यावर मला समजला या ठरावालगतच मडालेस रवानगी करण्याचा हुक्म असावा अशी माझी समजूत आहे

एवढ्या बदोबस्ताने व गुप्तपणानें सावरमतीहून जरी रवानगी झाली तरी बडोयापुढील मियागांव स्टेशनवर आल्याबरोबर बाहेरच्या कांहीं लोकांनी 'टिळक महाराज की जय' अशी ओरड केल्याचे माझे कानी आलेच! लोक माझ्या दृष्टीस पडले नाहीत, कारण गाडीचे दरवाजे बद्द होते सकाळी सुमारे ६।-६॥ बाजतां मुर्वईच्या बद्रावर गाडी उभी राहिली मुर्वईचे पोलिस अधिकारी तेथें हजर होतेच त्यांनी आम्हांस गाडीतून उतरून घेऊन तेथें तयार असलेल्या स्टीम

भय्या दार उघडीना ।

लोचमध्ये बसविले, आणि लागलीच ‘हार्डिंग’ नांवाच्या सरकारी मिलिट्री ट्रान्सपोर्टच्या मोठ्या बोटीवर चढविले बोट कोठें जाते हे बोटीवरील कमानाखेरीज दुसरें कोणास माहीत नव्हते बोट मोठी होती खरी, पण अपराध केलेल्या खलाश्यास कोऱ्हन ठेवण्याच्या अशा ज्या लहान खोल्या तळमजल्यांत असतात त्यापैकी एका खोलीत मला व दुसऱ्या खोलीत स्वयंपाक करण्याकरतां बरोवर आलेल्या दुसऱ्या कैद्यास कोऱ्हन ठेविले होते दिवसातून सकाळी किंवा सध्याकाळी एक तास गोरा इन्स्पेक्टर मला डेकवर फिरावयास नेई बाकीचा वेळ खोलीतच काढावा लागे ! खोलीत बारा आणि बारा चोविस तास एकसारखे उकडत असे

हार्डिंगबोट मुवईहून निवाळी ती मध्ये कोठेही न थांबतां नवव्या दिवशी रगूनच्या बद्रांत उभी राहिली मी रगूनास येणार ही बातमी रगूनच्या लोकांस आधीच कळली होती त्यामुळे मी आगबोटीतून बढगावर उतरण्याच्या वेळी तेथें सुमारे एकदोन हजार लोक गोळा झाले होते ! आगगाडी पूर्वी बद्रावरच आणून ठेविली होती, आणि हार्डिंग बोटीतून उतरल्यावरोवर जवळच असलेल्या या गाडीत मला, पोलिसच्या इतर लोकांना, व बरोवर स्वयंपाकाकरतां आणलेल्या कैद्याला बसविण्यांत आले त्यावेळी सध्याकाळचे तीन किंवा चार वाजले होते दुसऱ्या दिवशी सकाळी आठ वाजतां आम्ही मडालेच्या स्टेशनवर येऊन पोचलों तेथुन बरोवर आलेल्या अहमदाबादच्या पोलिसानें मला तेथील सुपरिटेंडन्टच्या ताब्यांत दिले व ते परत गेले मंडाले जेल सु० ला पूर्वी तार गेली असल्यामुळे मला कोठें ठेवावयाचें याची त्याने आगाऊच योजना करून ठेविली होती व मी तेथें गेल्यावर योजून ठेवलेल्या कोठडीत जेलर मला घेऊन गेला जेल मडालेच्या किलुचांतच एका बाजूला नैर्झत्य कोपन्यांत बांधलेला आहे मी तेथे असेपर्यंत मला या जेलावाहेर केव्हांही काढले नाही !

एकदा मंडाले जेलांत जेव्हां कॉलरा बराच वाढला तेव्हां मात्र दोन-अडीच माहिने मंडाले जेलांतून काढून मिकडिला येथील जेलांत तेवढ्यापुरते मला नेऊन ठेविले होते

मला ज्या कोठडीत ठेविले होते ती कोठडी दुसऱ्या मजल्यावर असून दोन खणांची (20×12) फूट होती एका आठ खणाच्या मोळ्या बराकीतून हे दोन खण मध्ये लाकडी भिंत घालून निराक्री काढलेले होते व त्याप्रमाणे सभोवारचे कांपाऊड विटांच्या भिंती घालून मोळ्या बराकीच्या कांपाऊडपासून वेगळे करून टाकलेले होते ही व्यवस्था केवळ माझ्याकरतां नवीन केली होती असे नाही गोया कैद्यांकरतां हें आवार व कोठडी तुटक केलेली असून मी गेल्यावर मला तेथेच ठेवण्यांत आलें खोलीत प्रथम कांहीं दिवस साध्या शिक्षेचे दुसरे कांहीं कैदी असत, पण पुढे सरकारच्या हुक्माने म्हणा किंवा दुसऱ्या कांहीं कारणाने म्हणा, मी व माझ्यावरोबर स्वयपाकाकरतां असलेला दुसरा कैदी या ढोवांखेरीज तिसरे कोणासही तेथें ठेविले नाहीं आमच्या खोलीभोवतालचे आवार सुमारे १३० फूट लांब व ५० फूट रुद होते तेवढ्यांतच हिंडण्याफिरण्यास आम्हास मोकळीक होती शेवटी शेवटी जवळच्या आवागंत सध्याकाळी एक तासभर सोडू लागले होते आमचे आवारांत, जेलर बरोबर असल्याशिवाय दुसऱ्या कोणास येण्याची परवानगी नव्हती दिवसरात्र आवाराचे दरवाजास कुलपे लावीत; व रात्री खोलीसही कुलूप असे. पुढे पुढे म्हणजे असेवर, रात्री आवाराचे दरवाजास कुलूप लावण्याचें सोडून दिले होते आम्हांस दिलेली खोली पिंजऱ्याप्रमाणे लाकडी गज लावलेली होती, व त्या तुरुगांत इतर सर्व बराकीही तशाच होत्या खोलीत सामान एक टेवळ, एक खुर्ची, एक कापडी ईझीचेअर, एक लोखडी कॉट व बुके ठेवण्याकरतां दोन कपाटे इतके होते स्वयपाकासाठीं बरोबर दिलेला गुजराथी ब्राह्मण कैदी, त्याची मुदत

भट्ट्या दार उघडीना !

सपल्यामुळे, एक महिन्याचे आंतच परत पाठवावा लागला व त्याच्या-
ऐवजी येवढा जेलमधून सातारा जिल्ह्यातील एक कुलकर्णी आला.
त्याच्री शिक्षा पांच वर्षांची होती पण ज्युबिली वैगेरे कारणासाठी
त्यास एकदर सुमारे १।। वर्ष माफी मिळून त्याचीही पुढे माझ्यापूर्वीचं
सुटका झाली तेव्हां तिसरा एक ब्राह्मण पाठविण्यांत आला पण
तोही दोन वर्षांनी परत पाठवून दिला ब्रह्मदेशाच्या तुरुगात त्यावेटी
शिक्षा होऊन आलेला उत्तर हिंदुस्थानातला एक ब्राह्मण कैदी अखेर
मजबरोवर होता

अमदाबादेस दूध व तूप सुरु केलें होते तें मडालेस कायम राहिले
एक वेळ गव्हाचा आटा व एक वेळ ताढूळ व त्याखेरीज डाळ मिळत
असे पुढे कांही दिवसांनतर इन्स्पेक्टर जनरल ॲफ प्रिझन्स यांचे
हुक्माने दर आठवड्यास थोडीं फळे देऊ लागले पण विशेष फरक
म्हटला म्हणजे मधुमेह वाढल्यानतरचा होय

ब्रह्मदेशातील जेल मॅन्युएलप्रमाणे साध्या शिक्षेच्या कैदांस
आपल्या घरचा पोषाख बाळगण्याची परवानगी आहे शिवाय मला
'फर्स्ट क्लास मिसिडिमिनेट' प्रमाणे वागवावें असाही हुक्म होता.
त्यामुळे धोतरें, सदरे वैगेरे मी घरी वापरीत असे त्याप्रमाणेंच तेथेही
वापरण्यास, व अथरूण पांवरूणही घरचें नेण्यास मोकळीक होती.
यास लागणारा खर्च, व स्वयपाकाकरतां भाडीकुडी विकत घ्यावीं
लागली त्याचा खर्च मला आपल्या पदरचा करावा लागे तथापि
कोणचीहि वस्तु जेल सु०नें पास केल्याखेरीज मिळत नसे या वस्तू-
खेरीज पुढे पुढे चहा, कॉफी किंवा सुपारीही माझ्या खर्चानें मला
देण्याबदल हुक्म झाला होता.

मला ग्रथ बाळगण्याची परवानगी मिळाली नसती तर हे दिवस
जाणे अत्यत दुर्घट होतें कारण मधां सागितलेली खोली आणि
आवार याचे बाहेरील जग आम्हांस शून्य झालें होतें असें म्हणण्यास

हरकत नाही यथासबधीही तीनदा तीन हुक्कूम झाले पहिल्याने मी जितकीं बुके मागितली तेवढी, त्यांचा विषय काय आहे हे तपासून, माझ्या ताब्यांत दिली वर्तमानकालीन पॉलिटिक्स या विषयावरील कोणचेही बुक ठेवण्याची परवानगी नव्हती व तें मिळतही नसे तसेच वर्तमानपत्रे व मासिक पुस्तके इग्लडातील असोत किंवा हिंदु-स्थानांतील असोत, इत्रजीत असोत किंवा देशी भाषेत असोत, सर्व बद केलेली होती कदाचित् एकादें कोणी पाठविले असल्यास ते मजकडे केव्हाही आलेले नाही ही सर्व पुस्तके माझ्याजवळ ठेवण्याचे कांहीं दिवसांनी बद होऊन, फक्त चार पुस्तकेच मजजवळ एका वेळी ठेवावीं असा हुक्कूम झाला त्यावर वर्मा सरकारकडे मी अर्ज केल्यानंतर यथलेखनासाठी म्हणून सर्व पुस्तके पुन्हा मजजवळ ठेवावी असा हुक्कूम झाला तथापि प्रत्येक पुस्तकात पाने किती आहेत तीं तपासून व त्याची सख्या मुख्यपृष्ठावर लिहून त्यान्यावर खालीं सु० ची सही होऊन ती पास व्हावी लागत अशा रीतीने सर्व पुस्तके तपासून झाल्यावर ती माझे ताब्यांत आली पुस्तकांची सख्या मी तेथून निघालों तेव्हां सुमारे ३। शेपासून ४ शेपर्यत झालेली होती यथलेखनासाठी जे कागद देत तेही सुटे न देतां वावलेली बुके-आतील पाने मोजून-देत असत व लिहिण्याकरतां शाई न देतां फक्त शिसपेनसिलीच व त्याही करून देत असत कारण जेलचे नियमाप्रमाणे चाकू वाळगण्याची परवानगी कैद्यास नाहीं फक्त घरी दर महिन्यास जे पत्र मी लिहीत असें तेवढ्यापुरता मात्र सुटा कागद, शाई व पेन मिळत असे

भगवद्गीतेवर हळ्ळीं जी भाष्ये व टीका उपलब्ध आहेत त्यांत गीतेचे रहस्य सांगावें तसें सांगितलेले नाहीं अशी माझी शिक्षा होण्यापूर्वी पुष्कळ वर्षे समजूत झालेली होती या समजुतीस व्यवस्थित रूप देऊन, पाश्चात्य व पौर्वात्य तत्त्वज्ञानाच्या तुलनेसह गीतेवर माझ्या

भट्ट्या दार उघडीना !

मताप्रमाणे मी एक ग्रथ मराठी भाषेत लिहून तयार केला आहे हा ग्रथ सुमारे चारसहा महिन्यांत लिहून काढला पण त्याचे पूर्वविभागांत व पुढे, सुधारणा करण्यांत बराच काळ गेला सध्यां तो ग्रथ सरकाराकडे पाहण्याकरतां गेला आहे मजजवळ सुटकेचे वेळी दिला नाही

मडाले शहरार्चा हवा उण्ण असल्यामुळे हिंवाळ्याखेरीज दुसऱ्या कोणत्याही ऋतूत ग्रथलेखनाचें काम चांगले करतां आले नाही त्याशिवाय व्यवसाय म्हटला म्हणजे फ्रेच, जर्मन आणि पाली या तीन भाषांच केवळ स्वतःचेच अभ्यासाने जे थोडेवढूत ज्ञान सपादन करतां येणे शक्य आहे ते सपादन करणे हे होय शिवाय गणित, ज्योतिष, वेदांत वैगेरे विचारांच्या विषयांतही कांही काळ गेला असून दुसऱ्या कांही किरकोळ विषयांवर टिपणे केली आहेत फ्रेंचपेक्षां जर्मन व पाली भाषाचे ज्ञान मी जास्त सपादन केले

पुण्याहून दर महिन्यास एक पत्र मला येत असे, व मी त्यास एक उत्तर पाठवित असं तथापि, या पत्रात घरच्या बातमीखेरीज पर्यायानेही दुसरी कांही बातमी आल्यास ती कापून काढीत असत व मलाही तशा प्रकारचा मजकूर उत्तरात लिहिण्याची परवानगी नव्हती सुप०स शुष्क शका येण्यासारखा एकादुसरा शब्द उत्तरांत गेल्यास मला तें फिरून लिहावे लागे वरील दोन प्रकारच्या पत्रां-खेरीज दुसऱ्या कोणत्याही प्रकारचे माझे नांवे आलेले पत्र मला दिलें नाही व हा पत्रव्यवहार अद्याप माझे हाती न आल्यामुळे बाहेरच्या किती लोकांनी पत्रे धाडली हेही मला आतां सांगतां येत नाही तीन महिन्यांतून एकदां बाहेरच्या माणसाची भेट घेण्याची मोकळीक होती पण या सवलतीचा उपयोग घरच्या माणसांखेरीज मी दुसऱ्या कोणासाठीही केलेला नाही एकदां मात्र मुबईचे सॉलिसिटर राघवैय्या व पुढे विलायतेहून परत आल्यावर दादासाहेब खापडे व रगूनचे वकील

रा विजापूरकर हे लीगल अड्व्हायझर या नात्याने भेट घेण्यास आले होते या मुलाखतीतील सर्व सवाद किंवा भाषण इग्रजीत सुप०च्या हपिसांत त्याचेसमोर करावे लागत असे

हिंदुस्थानांतील अधिकारी तिकडे भेटावयास येणे शक्यच नव्हते व ते आलेही नाहीत मडाळे जेलासाठी ब्रह्मदेशाच्या सरकारने नेमलेल्या ऑफिशियल व्हिजिटरांत ज्या सरकारी इग्रजी अमलदारांची नांवं होती ते जेलच्या तपासणीकरितां आले म्हणजे माझ्या आवारांत येऊन माझी चौकशी करीत आणि याच नात्यानें बर्माचे ले गव्ह-नर एकदां माझ्या आवारांत आले होते पण असल्या भेटीत मह-त्वाचा कांही सवाद झालेला नाही व एका प्रसगाखेरीज त्यांत कांही खोंचव्हाई नव्हती दुसरा कोणी म्हणजे ऑफिशिअल व्हिजिटराखेरीज इग्रजी अमलदार अगर गृहस्थ जेल पाहण्यास आल्यास जेलचे सुपरिटेंट त्यास माझ्या खोलीत आणत नसत

एकदर प्रकृति वरी होती वर्षातीन एकादशरा वेळ साधा ज्वर येई पण तें साधारणच असे मोठे दुखणे असे कधी आले नाही. डायविटीस मात्र वाढली मधुमेहानें व वयोमानानें माझे पाचसहा दांत पडले आहेत ऐकूही कमी येऊ लागले आहे व दूरचे पदार्थ नीट दिसत नाहीत ‘कृतांतिकटकामलध्वजजरा’ अधिक फडकू लागली आहे आणि त्या प्रमाणाने काम करण्याची पूर्वीची उमेद व शक्ति थोडी मदावलेली आहे आणि वजनही थोडे कमी झालेले आहे. यांखेरीज शरीरावर किंवा मनावर दुसरा कांही परिणाम घडला आहे असें मला वाट नाहीं मग तुम्हांला काय दिसेल तें खरें

प्रिव्हि कौन्सिलचा निकाल झाल्यावर दोनतीन वर्षांनी मुर्बई सरकारकडे व विलायत सरकारकडे मी एक अर्ज केला होता मला मूळची झालेली शिक्षा सक्कमजुरीची होती व ती तशीच राहिली असती तर इतर सक्कमजुरीच्या कैद्यास जेल नियमाप्रमाणे मिळते तशी

भट्ट्या दार उघडीना !

मलाही माफी मिळाली असती ती आताही द्यावी असा त्या अर्जांतील मतलब होता, पण मुवई किंवा विलायत सरकारनें ही विनंति मान्य केली नाही

शिक्षेची मुद्रत सपत आली तेव्हां आतां सुटका होईल हें दुसऱ्या कोणी मला सांगावयाची जरूर नव्हती व म्हणूनच मजजवळ जीं पुस्तके होती ती मी मे महिन्याचे आरभीच इकडे रवाना केली होती जेलच्या नियमाप्रमाणे काळ्या पाण्यावर पाठविलेल्या कैद्यास शिक्षा सपण्यापूर्वी दोन महिने अगोदर आपल्या मुलखी पाठवावे लागते, त्याप्रमाणे माझीही व्यवस्था होईल असा माझा अद्यास होता त्यामुळे सोमवार ता ८ जून रोजी सकाळी आठ वाजतां मडाले जेलचे सुपरिटेंट यांनी माझ्या खोलीत येऊन एकाएकी सामानाची बाधाबांध करण्यास जेव्हां मला सांगितले तेव्हां पुढला प्रकार माझ्या लक्षांत आला त्याच दिवशी दुपारी एक वाजतां रगून व मडाले पोलीस अधिकाऱ्यांच्या पाहऱ्यांत देऊन जेलांतून मोटारमधून माझी स्टेशनावर रवानगी झाली तेथून मेल देन दोन वाजतां निघते, व त्यांत आमच्यासाठी एक डबा रिकर्व केला होता स्टेशन आले की डब्याची दार लावून घेते डोक्यास घालण्यास तांबडी पगडी मजजवळ होती पण त्यावेळी प्रथम टोपी व रगूनच्या पुढे रुमाल घालण्याबद्दल हुक्कम झालेले होते ! अशा बदोबस्ताने मगळवारी सकाळी सहा वाजतां रगूनच्या पलीकडे एक लहान स्टेशन आहे तेथें आम्ही येऊन पोचलों स्टेशनवर रगूनचे सी आय डी पोलिसचे डे कमिशनर तयारच होते त्यांनी लागलीच गाडीतून उत्तरवून मला मोटारीत बसविले आणि बद्रावर घेऊन गेले सकाळचीच वेळ असल्यामुळे तेथें कोणीही मला ओळखले असेल असें बाटत नाही शिवाय बातमी न फुटू देण्याचा या वेळचा बदोबस्तही बरा होता हा बदोबस्त मुवईच्या सी आय डी चे डे इ जनरल

यांनी यापूर्वीं तेथें जाऊन केला होता असे मला मागाहून समजले त्याप्रमाणे बद्रावर आणल्यानंतर मडालेहून मजवरोवर सैपाकासाठी दिलेला एक कैदी व सामान मागाहून घोड्याच्या गाडीने बद्रावर आले तेव्हां त्यालाही मागाहून स्टीम लॉचमन्ये घेऊन तेथे पूर्वींच तयार करून ठेविलेल्या सरकारी लष्करी खात्यांतील ‘मेयो’ नंवाच्या बोटीत आम्हांस चढविले पण ही बोट आम्हांस कलकत्यास नेणार का मद्रासेस उतरविणार, किंवा एकदमच मुबर्इच्चा प्रवास करावा लागतो, त्याबद्दल मला काही माहिती कळविली नाही, आणि मीही, कांही झाले तरी आतां वरच्या रस्त्यास लागलों हे ओळखून, त्याबद्दल जास्त विचारपूस केली नाही

“ आगबोटीवर चढल्यावर पुणेकर पोलिसाचे चेहरे माझे दृष्टीस पडले, तेव्हां ती मडवी मला नेण्यासाठी पूर्वींच तेथे आलेली असावी असे मी ताडले मुर्बईच्या या पार्टीत पो इ रिंग व सार्जट जोन्स हे दोवे गोरे पोलीस असून सी आश डी मवले पो इन्स्पेक्टर सदावर्ती, जमादार मारुतिराव, व कान्स्टेबल दाते हे इसम होते या पचकाने मला आणि माझ्याबरोवर असलेल्या कैद्यास व सामानास आपले ताब्यांत घेतले व रगूनचे पोलीस आपल्यापैकी दोन कान्स्टेबल ठेवून परत गेले पुढे चौकशी करता पुण्याच्या पोलिसाची ही पार्टी आदल्याच दिवशी रगूनास पोचली होती व त्यांस इकडेतिकडे कोठे सचार करू न देतां त्याच दिवशी सध्याकाळी या आगबोटीवर चढवून ठेविले होते असे कळले

“ ही बोट सामान्यतः ४१५ दिवसांत मद्रासेस जाते व समुद्र शांत असल्यामुळे शुक्रवारी व शनिवारी आम्ही मद्रासेस पोचावयास पाहिजे होतें पण दोन दिवस समुद्रांत बोट मुद्दाम अर्ध्या वेगानं चालविल्या-मुळे सोमवारी सध्याकाळी ६ वाजतां आम्ही मद्रासच्या बद्रांत येऊन पोचलों सरकारनं मद्रासेस बोट लावण्याची वेळ पूर्वींच ठरवून

भय्या दार उघडीना ।

दिलेली असल्यामुळे ही दिरगाई झालेली असावी असे बाटते मज-बरोबर सैपाकाकरितां जो मनुष्य दिला होता तो बोट लागून सारा वेळ पडून राहिलेला होता व पोलिस पार्टीपैकीही पो इन्स्पेक्टर सदावर्ते यांचेखेरीज इतरांना वरुण महाराजानी थोडावहुत हात दाखविला होता त्यामुळे बरोबर वरेच लोक असूनहि जेवणखाणाची थोडी गैरसोय झाली मला बोट लागत नाही आमच्या खेरीज बोटीवर दुसरे कोणीही उतारू नव्हते

माझ्याबरोबर मडालेहून पाठविलेल्या कैद्यास मद्रासेसच सोडण्यांत आले रात्री आठ वाजतां बोटीतून रगूनाहून बरोबर आलेल्या दोन पोलिस शिपायांस आणि पुणे पोलिसांसह मला, मचव्यांत उत्सून धक्कचावर आणले आणि तेथे मद्रास पोलिसांनी तयार ठेवलेल्या मोटारीत बसवून लागलीच मद्रासच्या मोठ्या स्टेशनवर नेले तेथें मेलगाडीला ब्रेकचे मागे जोडलेला एक सेकड क्लासचा डबा आमच्या करतां रिझर्व केला होता त्यात आणून मला बसविल्यानंतर डब्याचे दरवाजे बद करण्याचा पूर्वप्रवात पुढेहि चालू होता अद्यापही मला कोणत्या स्टेशनवर उतरणार याची बातमी देण्यांत आली नव्हती !

गाडी पुण्यास बहुतेक राइट टाइमलाच आली असेल पण मी मात्र पुण्यास उतरलो नाही ही सर्व व्यवस्था पूर्वी करून गेलेले सी. आय डी चे डे इ जनरल दौडापर्यंत आले होते व त्यांनी हडपसर स्टेशनावर गाडी मिनिटभर थांबावी वैगरे व्यवस्था पूर्वीच करून ठेविली होती हडपसर स्टेशनावर आम्हांस उतरावयाचे आहे हें आम्हास त्याचे मागच्या स्टेशनावर कळविण्यांत आले, व त्याप्रमाणे आम्ही तयारही ठेवली होती हडपसर स्टेशनावर गाडी थांबते न धांबते इतक्यांत पुण्याचे डे पो सुपरिटेंडेंट हे तेथें आले व त्यांनी मला व पो इ सदावर्ते यांस खाली उतराविले, व लागलीच मि गाय-डगहि तेथें आले स्टेशनाबाहेर पूर्वीच दोन मोटारगाड्या तयार ठेवल्या

होत्या त्यात लागलीच आम्ही जाऊन बसलो ही गाडी हडपसरावर कां थांबली हें स्टेशनमास्तरासहि माहीत नव्हते असे दिसले, कारण मी स्टेशनाबाहेर पडतांना त्यानें मजजवळ तिकीट मागितले ! साहेबांकडे बोट दाखविणे येवढेच माझें त्यास उत्तर होते !

“ शिक्षेची मुदत सपत आली होती तेव्हां आतां नाही तर महिन्यानें तरी मी सुटणार येवढे मी निश्चित समजलो होतो परतु असेही बाटे की येवढ्या बदोबस्तानें व गुप्तपणाने पुण्यांत आणून येवड्याचे जेलांत महिनाभर ठेवल्यास बोभाटा झाल्याखेरीज राहणार नाही तेव्हां एकपक्षी आतांचे आतां सोडून देतील पण निश्चित काहीच नव्हते म्हणून ‘ तुका म्हणे उगी राहा, जे जे होईल तें ते पहा ’ या भगवद्गीताच्या वचनावर भरवसा ठेऊन मी स्वस्थ बसलो होतों पहिल्यानें डे पो सुपरिटेंटची पायलट (बिनीची) मोटार आणि मागून आमची मोटार याप्रमाणे चालू होऊन येवड्याकडीची दिशा जेव्हा सुटली तेव्हां सशय दूर झाला बिनीची मोटार मध्येच अर्ध्या मार्गावरून परतली आणि मगळवार ता १६ रोजी मध्यरात्रीनितर सुमारे एक घटकेने मागची मोटार गायकवाडाचे वाड्यासमोर येऊन उभी राहिली मागची म्हणजे जीत मि गायडर, इ सदावर्ते व मी होतो ती मोटार होय आणि तेयें गायडरसाहेबांनी शिल्पक राहिलेली (सुमारे १ महिन्याची) शिक्षेची मुदत सरकारने मेहेरबान होऊन विनशर्तीनं माफ केल्याची गोष्ट मला कळविली, व मीही त्यांस त्याबद्दल माझे आभार सरकारास कळविण्यास सांगितलें पोलिसांबोरे वर मध्यरात्रीं घरी आलेल्या मालकासही दरवाजा उघडून आंत घ्यावें की नाही याची दरवानास शंका पडली ! म्हणून त्याने धोंडोपेतास बोलावून आणलें आणि मग सत्तेच्या घरांत आमचा प्रवेश झाला ! ”

९ : :

पड खाऊन जिंकले !

{ लक्ष्मण रामचंद्र पांगारकर याचें नाव महाराष्ट्रातील सुशिक्षित वर्गात जसें तसेच वारकरी पथाच्या अनुयायी-वर्गातही महशूर आहे त्याचा जन्म इ स १८७२ साली झाला पुणे येथील न्यू अंग्लिश स्कूलच्या जुन्या विद्यार्थ्यांपैकी ते अेक होते, आणि त्या वेळच्या आठवणीही ते फार सुरसपणे सागत असत ते शेवटपर्यंत अगदी कटे सनातनी राहिलेले असले तरी आगरकराच्याविषयी त्याच्या मनात अत्यत गाढ आदर वसत होता सस्कृत भाषेत विद्यार्थीपणापासूनच ते चागले प्रविण असत त्याचा शिक्षणकम थोडासा रेंगाळत झाला, आणि शिक्षकाचा धदा करीत करीत ते पदवीधर झाले विष्णुशास्त्री चिपळूणकर यानी आपल्या लेखनाने महाराष्ट्रातील ज्या तरुण लोकाना स्फूर्ति दिली, त्यात पागारकराची गणना होते “ मोरोपताची कविता ” या चिपळूणकराच्या निवधाचा त्याच्या मनावर भोटा हितकर परिणाम झाला आपल्या जुन्या कवीचे आणि विशेषत: सन्त कवीचे अध्ययन नवीन तन्हेने शिकलेल्या लोकानी केले पाहिजे आणि त्याच्या वाब्याचें संशोधनहि केले पाहिजे, हा विचार पागारकर याच्या मनात अगदी तरुणपणी स्थिर झाला, आणि तेढ्या-पासून अिहलोकची याचा सपेतोपर्यंत त्यानी हा आपला उद्योग सतत चालू

ठेवला वयाच्या पहिल्या अमदानीत सशोधनाचे आणि अभ्यासाचे सरें काम त्यानी केलें आणि पोक्त वयात आपल्या या ज्ञानाचा लाभ त्यानी मुख्यतः वारकरी पथातील लोकास दिला “मोरोपताचे चरित्र” हा त्याचा पहिला ठळक ग्रथ होय या ग्रथाच्या जुळणीसाठी त्यानी कारच कष्ट केले व अभ्यासाहि केला, आणि या ग्रथानें महाराष्ट्रातील विद्वान् मडळीत त्याची जागा अेकदमच कायम झाली ‘तुकारामाचें चरित्र’ हाहि त्याचा ग्रथ तितक्याच योग्यतेचा होता ‘मराठी वाड्याचा अितिहास’ त्यानी पुढे लिहावयास घेतला, आणि ज्ञानेश्वरापासून रामदासापर्यन्त तीन खड प्रसिद्ध केले या ग्रथाना अितिहास असें नाव जरी त्यानी दिलेलें असले तरी त्या त्या काळच्या वाड्याची जी सविस्तर ओळख त्यानी या खडात करून दिली आहे तीच या खडाची सरी उपयुक्ता आहे पागारकर हे मोठे मिट्टास बोलणारे होते, आणि भक्तिरस आळवावयास ते उभे राहिले म्हणजे श्रोते केवळ तल्लीन होऊन जात त्याच्या या वक्तृत्वाच्या गुणामुळेच श्रीमत तुकोजाराव महाराज होळकर आणि श्रीमत प्रतापशेट यानी त्याना फार मोठाल्या देणाऱ्या दिल्या ‘भक्तिमार्गप्रदीप’ या त्याच्या वैन्याच्या पुस्तकानेहि त्याना चरीच मोठी प्राप्ति करून दिली सर्व जनमभर त्यानी नोकरी अशी कोणाचीच केली नाही केवळ विद्येच्या बळावरच त्यानी आपला प्रपच केला. “चरित्रचन्द्र” या नावाचें त्यानी आपले आत्मचरित्र लिहिले आहे तें वाचलें म्हणजे सशोधनाची आवड, चिकित्सेचा मगदूर, विद्येची अभिरुचि आणि भावनेची श्रद्धा याचे मोठें चमत्कारिक मिश्रण त्याच्या स्वभावात झालें होते असें दिसून येतें वर त्याच्या चारपाच पुस्त काचीच नावें जरी दिली असली तरी त्याची ग्रथरचना मोठी विषुल होती ज्ञानेश्वर, अेकनाथ, मुकेश्वर अित्यादिकाची चरित्रें त्यानी लिहिलेली आहेत आणि स्वतः चालविलेल्या ‘मुमुक्षु’ पत्रात अनेक सुदर लेस त्यानी लिहिले तथापि त्याच्या मनाचा ओढा पांडित्य आणि चिकित्सा यावरून भक्त आणि श्रद्धा याकडे जास्त जास्त होऊं लागला आणि

पड खाऊन जिंकले ।

शेवटी शेवटी तर त्याच्या अनुयायाचें आणि चहात्याचे मडळही अगदीच बदलले तथापि अिग्रजी शिकलेल्या पदवीधरानी जुन्या सत वाइमयाचा अभ्यास सशोधनपूर्वक आणि आस्थेने केला पाहिजे हा विचार महाराष्ट्रात कायम करावयास पागारकराचे सक्रिय श्रमच कारणीभूत झाले आहेत हे इ स १९४१ साली दिवगत झाले]

* * * आण्णा विजापूरकरांकडे दहा—वीस माणसे रोज दोनदां जमत व तेथे 'विद्वद्वौष्ठी' चातून रोज माझे २१३ तास विद्वज्जनसमागमांत आनंदांत जात ह्या मडवीत व बोहरही दाजीबा पुजायांविषयी मी चौकशी चालविली होती शेवटी दाजीबा पुजारी निपुणिक वारले व त्याचा सर्व सग्रह कोल्हापूर येथेच एका वैद्याकडे गेला असे कळल्याचे मी वरील मडवांत सांगितले तो वैद्य स्वभावाने मोठा विक्षिप व तामसी असल्याचे सर्वांनी मला सांगितले दाजिबाचा सग्रह त्याजकडे आहे हें कळतांच मी त्यांजकडे जाण्याचें ठरविले आण्णा म्हणाले : 'तो मनुष्य म्हणजे एक पिशाच आहे तो तुम्हांला शिव्या देईल व खवळला तर मारील सुद्धा ! ' तुम्ही आमच्या गांवांत येऊन अप्रतिष्ठा भोगून जावे हें आम्हांला योग्य वाटत नाही ' मी आण्णांना म्हणालो : ' तुम्ही मला सावध केलेंत हे फार चांगले झाले मी, पहा, यश घेऊन येईन मानापमान मी ओळखीत नाही, पतांच्या हातची एक चिढी मिळाली तरी शिव्या व मार खाण्यांतही मला अत्यानद होईल ' असे बोलून मी मनाने घट बनून घराबाहेर पडलो व शोध करीत त्या वैद्याचे घरी गेलों सकाळचे १० वाजले होते पतांच्या हातचे कागद पहायला मिळणार या कल्पनेने माझी भूकतहान नाहीशी झाली कार्याचें वेड माझ्या अगांत भरलें मी वैद्यराजांच्या अगणांत प्रवेश केला ! ऊन कडक पडलें होतें घरकामावर सुतार, गवडी लावून त्यांच्या कामावर देवरेख करीत वैद्यराजांची स्वारी

उभी होती ! त्यांच्या चेहऱ्याची ठेवणच एकाद्या मारकट बैलासारखी होती !

मी हळूच पायांवर डोके ठेऊन वदन केले !

कर्कश आवाजाने व कुद्ध मुद्रेने वैद्यराज बोलले : ‘अरे ! हे काय मांडले आहेत ? माझ्या पायां काय पडतां ! मी काय साधु आहें काय ? ’

‘ होय ! साधुचे भक्त साधुच असतात आपण मोरोपतांचे परम-भक्त आहांत मला त्यांच्यासारखे गुरुतुल्य वाटतां ! ’

‘ मला तुमच्याशी बोलायला वेळ नाही (सुतार-गवड्याकडे बोट करून) मी बोलत राहिलो तर हे माझे वाप काम करितील काय ? ह्या चोरांवर सारखी नजर ठेवायला पाहिजे ! ’

‘ माझ्याशी बोलायला आपणांस केव्हां सवड मिळेल ? म्हणाल तेव्हां येईन (जरा विचार करून) ‘तेथें उभं रहा’ असे म्हणून वैद्यराजाने मला उन्हांत उभे केले ! दोन तासाचे हें उन्हांत उभे राहण्याचे एक तपच झाले ! तपश्चर्येशिवाय कोणत्याहि कामांत यश नाही. ‘वीर्य मे दुस्तर तपः’

बारा वाजले सुतार-गवडी जेवायला निवून गेले वैद्यराज जिन्यांच्या तळच्या पायरीवर उभे मी भीत भीत जवळ गेलो

‘ तुम्ही मोरोपतांच्या कवितेचा अभ्यास केला आहे काय ? ’

‘ हो थोडाफार केला आहे ’

यावर वैद्यराजांनी एकामार्गे एक अशा पांच आर्यांचा अर्थ व कथासदर्भ मला विचारला सुदैवाने त्या पांचही आर्या मला पाठ होत्या ! त्यांनी प्रथम चरण म्हणतांच मी सबध आर्या म्हणावी रसालंकारांचीही त्यांनी जी जी माहिती विचारली ती ती मीं सांगितली वैद्यराजांच्या परीक्षेत मला शभरातले शभर गुण मिळाले ! ते प्रसन्न झाले पण ती

पड खाऊन जिंकलें ।

प्रसन्नता त्यांनी मुद्रेवर बिलकूल दिसू दिली नाही ! आपण जिना चाढू लागले व मला पाठोपाठ येण्यास खूण केली आम्ही वरती गेलों. ते एक सतरजी होती ती पसरू लागले मी सतरजीचे दुसरे टोंक (त्यांना मदत म्हणून) धरू लागलों तोच ते खेंकसले—

‘ काय करितां हें ! मी काय गद्वा आहें काय ? माझ्या घरचे मला काम करतां येत नाही ? ’

‘ चुकलों क्षमा असावी ,

दोघेही सतरजीवर बसलो वैद्यराजांनी एकेक दमर आणावें, सोडावें, मी त्यांतील काव्ये पहावी त्यांनी पांच दमरे सोडली त्यांत पतांची कविता दाजीबांने लिहून घेतलेली पण छापलेली सांपडली त्यांनी पृष्ठ हातांत घेतलें की हे भारत आहे, हे मत्रारामायण आहे, हे कुश-लव चरित आहे, ही भागवती प्रकरणे आहेत असें मी म्हणावें वैद्य-बुद्धांनी नुसते गुरगुरत होकार यावा पतांच्या हातची दाजीबांना आलेली कांही पत्रे सांपडतील अशा मोळ्या आशेने मी होतों, पण निराशा झाली सहावे दमर त्यांनी सोडलें मात्र तोच पहिले पृष्ठ पाहतांच मी ओरडलो ‘ हे पतांचे अक्षर आहे ! ’ वैद्यराज उद्घारले ‘ कशावरून म्हणतां ? ’ ‘ मी ढीड वर्ष सतत पतलिखित पतकाव्ये पहात आहे त्यांचे लहान, मोठे, बालबोध, मोडी, कोणतेही अक्षर मी स्वप्रातही ओळखीन ! इतके तें माझ्या डोळ्यांत भरले आहे ’

‘ बरोबर आहे हें पतांचे काव्य शेवटी दाजिबांकडे आलें , त्यांनी केलेली नक्कल व मूळ पत्र अशा दोन्ही प्रती वरच होत्या. त्या मी हातांत घेऊन पाहिल्या ती पतांच्या हरिश्चद्राख्यानाची मूळ प्रत होती ती पाहून माझ्या तोंडाला पाणी सुटले !

‘ पतांचे हरिश्चद्राख्यान मूळावरहुकूम छापलें तर काय मौज इर्झेल ! ’

‘ इग्रजी शिकलेले लोक मूर्ख असतात ही प्रत किती जपून ठेवली आहे ! दसराच्या फळ्या पहा किती सुदर आहेत ! जुन्या लोकांना हस्तलिखिताची किंमत असे पुस्तके छापायला लागल्यामुळे यांना पोथ्याची किंमत वाटत नाही ! ’

‘ आपण म्हणतां तें खरें आहे ! ’

म्यां हठूच म्हटलें, हीं प्रत मूळाप्रमाणे तपासून घ्यायची परवानगी मिळेल तर—

‘ तुम्ही येथें महिनाभर रहायला तयार आहांत काय ? ’

‘ मी नोकर आहें मला उद्यांला येथून निघाले पाहिजे रजा भरत आली ! ’

‘ नोकर कोठें आहांत ? ’

‘ मी पढरपूर हायस्कुलांत मास्तर आहें ’

‘ इग्रजी शिकलात काय ? ’

‘ होय मी बी ए आहें येथें प्रो विजापूरकरांकडे उतरलो आहे ’

‘ पर्ताच्या किती आर्या तुम्हांला पाठ आहेत ? ’

‘ फार नाही, पण पांचचार हजार आर्या आतां माझ्या तोडांत आहेत ’

‘ तुमचे पाठांतर दांडंगे आहे ही माझी खाची झाली अभ्यास चांगला केला आहे ’

‘ येथें म्हणाल तर येथे बसून मी प्रत लिहून तपासून घेईन ’

‘ पण तुम्हांला तर येथे रहायला सवड नाही तुम्हांला या कामाला पधरा दिवस-चांगला महिना लागेल ’

‘ मी प्रत प्राणांपलीकडे जपून ठेवीन पधरा दिवसांनी परत करीन ’

‘ तें होणार नाही महिना दोन महिने लागतील ! तुम्ही मोरोपतांचे खरे भक्त आहांत तुमच्यासारखा मयूरभक्त मी दुसरा पाहिला नाही ही पोथी मी तुम्हांला बक्षीस देत आहे ! ’

पड खाऊन जिकलें ।

मी पोथीला वदन केले व वैद्यराजांच्या पायावर डोके ठेवून तो प्रसाद घेतला व घर गांठले !

दुपारी आणणांच्या घरी मडळीना हा सारा प्रकार सांगितला सर्वांनी माझे अभिनदन केले आण्णा म्हणाले : 'तुम्ही पिशाचाला बळ-विलेत खडक फोडलात !' तुम्ही आपल्या कामांत यशस्वी ब्हाल यांत शका नाही तुम्ही वाइमयप्रांतातले वीर आहांत मोरोपतांचे चरित्र लिहावयास तुम्ही सर्वतोपरी योग्य आहांत तुमच्या हातून स्वभाषेची मोठी सेवा होवो !' आणणांचे अत.करण सद्गुदित झाले त्यांच्या व माझ्या नेत्रांतून अशू वाहिले मी त्यांचा शुभाशिर्वाद अभिवादन-पूर्वक घेतला आण्णा प्रेमळ, सात्त्विक व थोर पुरुष होते, ते खरो-खरीचे साधु होते

पतांची हरिश्चंद्राख्यानाची मूळ प्रत माझे घरी आहे ते एक माझें छोटेसे विजयस्मारक म्हणून मी राखून ठेवले आहे !

वैद्यराजांच्या स्वभावाचें चिंतन करीत मी पढरपुरास गेलों बाहेरून रागीट पण अत.करणाचे प्रेमळ व उदार अशा बळरामदादांच्या स्वभावाचें जे चित्र पतांनी 'सुभद्राख्यानांत' काढले आहे त्याचें मला स्मरण झाले 'रागीट पण प्रेमळ, राग यायलाही उशीर नाही व जायलाही उशीर नाही, रागावल्यावर कृतांतानेही त्यांजकडे पाहू नये व राग ओसरल्यावर मेघानेही त्यांच्या औदार्याशी स्पर्धा करू नये ! सतम झाले की फाझून खातील, प्रसन्न झाले म्हणजे दुगणाचें सोझून देतील !' (मोरोपत चरित्र पृ० २२६) बळरामदादांच्या जातीचे आमचे वैद्यराज होते एवढेच मला येथे सुचवायचे आहे

मी चार दिवस पन्हाळगडावर राहून आलों तेथें मिळालेल्या माहितीचे व सुरुलेल्या विचारांचें सकलन मी मोरोपत-चरित्रांत पहिल्याच प्रकरणांत केले आहे

पन्हाळ्याहून परत आल्यावर कोल्हापुरांस वाचनालयांत माझें मोरो-
पंतावर रात्री एक व्याख्यान झालें न्यायाधीश पडितराव अध्यक्ष होते.
गर्दी खूप झाली होती अध्यक्ष शेवटी म्हणाले, “विद्यापीठांतून बाहेर
पडल्यापासून जें आम्ही करायला पाहिजे होते ते केले नाही असा
अनुताप मला हें व्याख्यान ऐकल्यापासून झाला आहे! रा पांगारकर
आपल्या आयुष्याचें व विद्येचे सार्थक करीत आहेत हे पाहून मला
अत्यत आनंद झाला आहे!” कोल्हापूरच्या समर्थ पत्राने एक अग्रलेख
लिहून, व्याख्यानाचे वेळी श्रोतृसमाज कसा नागासारखा दोन तास
डोलत होता व प्रसगोपात्त निवालेल्या शेकडों आर्या व त्यांचे
स्पष्टीकरण ऐकून कसा तन्मय झाला होता, याचे रसभरित वर्णन
केले होते

छळ द्रव्यदृष्टीने पाहतां १९२३ साल माझ्या आयुष्यांतील अत्यत
भाग्याचें होय पहिली देणगी तीन हजारांची जानेवारीत मिळाली त्या
देणगीने बाळपणापासून माझ्यामागे लागलेल्या कर्जातून मी कायमचा
मुक्त झालो दुसरी तीन हजारांची देणगी आगस्टमध्यें मिळाली व
तिनें तितक्याच किमतीचं सोनेनाणे घरांत आणले व तिसरी देणगी
पचवीस हजारांची नोव्हेवरमध्यें हातांत आली व या देणगीने परि-
स्थिति सुधारली व पुढील दहा वर्षे निश्चितपणांत गेली! हे ३१
हजार रुपये सारे इदूरचे महाराज तुकोजीराव होळकर यांजकङ्गुन आले
हें सांगावयास नकोच महाराजांचे माझे सबध आगत्यप्रेमाचे होते.
इंदोर सोडले १९१९ च्या मे महिन्यात १९२० च्या मे महिन्यात
महाराजांनी १५०० रुपये स्वसंतोषानें पाठविले व त्यानतर चार वर्षांनी
महाराजांनी स्मरणपूर्वक बोलावून वरील रकमा दिल्या यावरून
त्यांच्या अतःकरणाचा उदारपणा तर दिसतोच पण त्यांच्या मनांत
माझ्याविषयीं ह्या सर्व काळांत केवढा सद्भाव जागृत होता हेही स्पष्ट
दिसून येते १९२२ च्या ऑक्टोबर महिन्यात मी ग्वाल्हेरची केरी

पठ खाऊन जिंकले ।

काढळी ग्वालहेरीस शिरगांवकरांच्या मठांत दासबोधाची फार जुनी अस्सल प्रत आहे, तिच्यावरून दासबोध अक्षरशः तपासून घ्यावा व तो सार्थ छापावा या उद्देशानें मी ग्वालहेरीस गेलों तेथें माझें राहणें तीन महिने झाले तेथे गेल्यावर १५ दिवसांनी मथुरेला गेलो व मथुरेस यमुनापूजनाचा थाट पाहून वाटले की हा आनंद आपल्याही मडळीस भोगावयास मिळावा म्हणून तरेने बायकामुलांस बोलावून घेतले मथुरा, वृदावन, गोकुळ, गोवर्धन, मधुवन, कृष्णचरित्रानें पावन केलेली पवित्र स्थळे कुदुवासमवेत १५ दिवस पाहून पुन्हा ग्वालहेरीस आलो तेथे नतर डोन महिने राहून दासबोध तपासण्याचे काम केले व तेथून निवण्यापूर्वी महाराजांस पत्र पाठविले : “महाराजानी तुकारामचरित्राच्या प्रसिद्धीच्या कार्यात मला सर्वतोंपरी साह्य केले हें चरित्र प्रसिद्ध होऊन लोकप्रिय झाले आहे चरित्र महाराजांनी पाहिलेच आहे ग्रथशोधनाचे, लेखनाचे व प्रसिद्धीचे काम लोकहिताचे आहे व या कार्यास केव्हाही मदतीची अपेक्षा असते महाराष्ट्रवाइमयाच्या इतिहासाचें ४-५ खड काढून त्यांत सपूर्ण इतिहास देण्याचे प्रचड कामही अगावर घेण्याची मनीषा आहे देव करील तें खरे येताना उज्जनीस चार मुक्काम करून पुढे जाव्याचा बेत आहे ” यानंद आम्ही मडळी उज्जनीस आलों तेथे महाराजांची बढवाईहून तार आली की उद्यां आम्ही इदोरास जात आहोत आपण परवां तेथें यावें अवश्य यावे भेटल्यावाचून पुढे जाऊ नये हाऊसहोल्ड ऑफिसर यांस कळविले आहे ते स्टेशनवर येऊन आपली फर्स्टक्लास गेस्ट म्हणून सरबराई ठेवतील त्याश्रमाणे मंडळी उज्जनीसच ठेबून मी एकटाच इदोरास तिसरे दिवशी गेलों आठ दिवस राहणे झालें. व्यवस्था अगदी चोख होती महाराणीची भेट झाली त्यांना खूप आनंद झाला ‘आता येथेच राहायचें, परत पुण्यास जायचें नाही पहिल्यापेक्षां उत्तम व्यवस्था ठेवण्यांत येईल. आपणास

अगदी त्रास व्हायचा नाही' असे उत्साहपूर्वक बोलल्या मी म्हटले
माझी कामे तिकडे सुरु आहेत, मुमुक्षु मला तेथेच राहून चालविला
पाहिजे महाराजाची भेट झाली, पुष्कळ इकडचे तिकडचे बोलणे
झाले यानंतर दुसऱ्या दिवशी भेट होऊन मी उज्जयिनीस येण्यास
निघालों महाराजांनी ए डी सी बरोबर तीन हजार रुपये पाठवून
दिले व आणखी तीन हजार आपले लिहून येईल तेव्हां पाठविण्यात
येतील असे कळविले मी पुण्यास सहकुटुब आलो व तीन हजार रुपये
देऊन कर्ज निवारण केले। डोक्यावर आज कोणाचे देणे नाहीं
हा विचार मनात येऊन समाधान वाटले मुव्हईस दासनवमीच्या उत्स-
वांत ब्राह्मणसभेमार्फत प्रवचन झाले गोरेगावकर विलिंग व विले-
पारले येयें कीर्तने झाली। महाशिवरात्रीचे कीर्तन जगन्नाथाच्या
चाळीत झालें व दुसरे दिवशी ब्राह्मण सभेत झाले। एप्रिल १९२३
मध्ये मुमुक्षु-कचेरी पुण्यास ठेवून आम्ही नाशकास राहू लागलो

माझा मुक्काम पचवटीत होता सकाळी दहा वाजतां एक तांगा
दारापुढे येऊन उभा राहिला मी माडीवरून डोकावून पाहिले तो
इदोरचे दृढपरिचित असे सीतारामपत गवारीकर! भोजनोत्तर ते
म्हणाले : " महाराजसाहेबांनी आपल्याला इदुरास नेण्यासाठी मला
मुद्दाम पाठविले आहे मला हुक्कम झाला व लोगेच निघालों उद्यां-
पासून नवरात्र सुरु होत आहे नऊ दिवस आपल्या तोडून एखादा
परमार्थाचा विषय ऐकावा अशी महाराजाची इच्छा झाली व त्यांनी
मला पाठविले आहे आपणांस आजच निघाले पाहिजे आपण
आज रात्री निघालों म्हणजे उद्यां सकाळी दहा वाजतां इदुरास
पोहचू आपली समतिंमिळाली की तार करितो म्हणजे सर्व व्यवस्था
होईल" मी समति दिली व दुसरे दिवशी सकाळी दहा वाजतां
इदोरास पोचलों फस्टक्लास गेस्ट या नात्याने सर्व व्यवस्था उत्तम
राहिली, माझें राहणे २१ दिवस झालें लछमनअर्थ्या हा नामांकित

पड खाऊन जिंकले !

आचारी-रोजी १० रुपयांवर-आमचे तैनातीस दिला होता त्याचे हाताखाली ४० रुपयांचा एक दुसरा ब्राह्मण होता दोन हडपी उर्फ हडपेकर, एक हुजन्या-इतर चार नौकर-स्पेशल मोटार तैनातीला दोन पक्काचे दुपारी व दोन रात्री सकाळी आठ वाजतां व दुपारीं तीन वाजतां दूध, बदाम, पिस्ते, केळी व इतर फळे खेरे राजैश्वर्य भोगावयास मिळाले महाराणीनी दुपारी चार वाजता भेटावयास बोल-विले भेट झाली-आनंद झाला रात्री ९ ते १०॥ पर्यंत राजवाड्यांत प्रवचने सुरु आली दासबोधाच्या आधारे-११ दिवसांत नवविधा भक्तीवर ११ प्रवचने झाली महाराज, उभयतां महाराणी, बाळासाहेब व इतर निवडक ३०।४० खीपुरुष मडकी येत एक दिवस देवासांचे महाराज येऊन बसले होते चारपाच दिवस केवळ विश्रातीत गेले. रोज प्रवचनोत्तर मडकी गेल्यावर महाराज एकटे अर्वा पाऊण तास बोलत असत अगदी घरोब्याचे सर्व वागणे होतें कोजागिरी पौर्णिमेच्या रात्री स्वतंत्र प्रवचन झाले एकवीस दिवस सर्वांचे आमचे अत्यानदांत गेले मी २१३ महिने रहावे अशी महाराजांची इच्छा होती, पण मी २० व्या दिवशी महाराजांस कळविलें की, ‘एकदोन दिवसांत मोकळीक झाल्यास बरे’ दुसन्या दिवशी (ता २९।८) महाराजांची दीड तास बैठक झाली

‘पुणे सोडून नाशकास कां राहतां ? ’

‘उत्तरवय क्षेत्रात घालवावे अशी बालपणापासून इच्छा होती नाशिक क्षेत्र आहे व शहरही आहे मध्यवर्ती आहे गगामाई व रामयांमुळे नाशकास पावित्र्य आलें आहे ’

‘आपले नाशकास घर आहे ? ’

‘नाही ’

‘मग काय पुण्यास घर आहे ? ’

‘नाही पुण्यासही नाही ’

‘मग आपले घर कोठे आहे?’
 ‘हा साडेतीन हातांचा देह बसेल, पडेल येवढेच माझे घर!’
 ‘नाशकास राहणे आवडते मग नाशकास घर कां बाधीत नाही?’
 ‘रामाची इच्छा असेल तेव्हां घर होईल’
 महाराज जरा थांबले विचार करून म्हणाले:—
 ‘नाशकास घर बांधायला काय खर्च येईल?’
 ‘मध्यम स्थितीच्या चांगल्या घराला २०१२५ हजार रुपये लागतील’
 ‘मग ही रक्म पधरा दिवसांनी आपल्याला मिळाली तर चालेल काय?’
 ‘होय चालेल’
 ‘मग मी पधरा दिवसांनी चेक पाठवितो, आपण आलांत, मोठे उपकार झाले’
 पधराव्या दिवशी (ता १५।११) नाशकास सकाळी २५ हजारांचा चेक पूना इपीरिअल बँकेवर दिलेला माझ्या हाती पडला तो चेक बरोबर घेऊन मी कार्तिकीसाठी पढरपुरास गेलो येतांना पुण्यास उतरून चेकचे २५ हजार रुपये घेतले व मुबईस इपीरिअल बँकेत ठेवले. वयाच्या ५३ व्या वर्षी निष्कर्ज होऊन पैसे बँकेत ठेवतां आले

१० : मला हिंदुस्थानानें जवळ ओढले!

मँकसमुद्रर : हा भिग्लडचा राहिवासी झालेला जर्मन पडित होय १८२३ साली याचा जन्म झाला लायदिसिंग आणि बर्लिन येथील विश्वविद्यालयात त्याचें शिक्षण झाले आणि हूळहळू भाषा-शास्त्राच्या अभ्यासाकडे त्याच्या मनाचा कल झाला त्यावेळी या शास्त्राला येवढे महत्त्व प्राप्त झालेले नव्हते किंवडुना त्यानें या शास्त्राचा अभ्यास केला म्हणूनच त्या शास्त्राला येवढे महत्त्व आले असें म्हणता येअील पण या अभ्यासाची त्याला जी येवढी गोडी लागली आणि त्यात त्यानें जी येवढी चिकाटी दासविली तिचें उगमस्थान निराळेच आहे हिंदुस्थानात अिग्रजाचे राज्य प्रस्थापित होत असता वॉरन ह्रेस्टिंग्जसारख्या काही मोठ्या अधिकाऱ्यांना हिंदु लोकाचे धर्मग्रथ, त्याचें धार्मिक तत्त्वज्ञान, त्याचें वाइमय आणि त्याची स्सकृति याविषयी बरेच कुनूहल वाढू लागले होते हेच जलदीनें वाढत जाऊन ज्या लोकाचा देश आपण जिकला आहे, ते लोक जीविताच्या काही काही शास्त्रात तरी आपल्या बरोबरीचे, जितकेंच नव्हे तर कचित् प्रसगी आपल्याहून श्रेष्ठही आहेत ही जाणीव प्रथम भिग्लड-मध्ये व मग खुद्द युरोप सडात पसरू लागली. हिंदु लोकाचें हें वैभव मान्य करणे अिग्रजाना फार कठिण गेले पण खुद्द युरोपमध्ये मोठमोठाल्या पडिताच्या मनात विजेतेपणाची भावना नसल्यामुळे त्यानी हें वैभव खुषीने

मान्य केले आणि त्याच्या अभ्यासाकडे आपली बुद्धि वळविली ग्रीस व रोम हीच काय ती पृथ्वीवरील सर्व ज्ञानाची मूलस्थाने आहेत आणि जगातील प्राचीनतम ज्ञान तेथेच काय तें सापडते असा युरोपात सार्वत्रिक समज होता वरील पडितानी हिंदु लोकाच्या वैभवाचा अभ्यास सुरु केल्याबरोबर युरोपातील हा समज डळमळू लागला, आणि थोड्याच दिवसात साफ ढासळला युरोपातील लोकाच्या मतात घडून आलेली क्रान्ति ज्याच्या प्रयत्नाने घडली त्या लोकात मॅक्समुळर हा अग्रगण्य होय याने सस्कृत भाषेचा फार गाढ अभ्यास केला क्रग्वेदाचे याने भिग्रजी भार्येत उत्कृष्ट भाषातर केले आणि सर्व वैदिक वाद्यासंबंधाने अत्यत सोल विचाराची आणि पाडित्याने भरलेली अशी चर्चा केली अर्थात् त्याच्या भाषाशास्त्र-विषयक व्यासगाची उपपत्ति अशा रितीने लागते मॅक्समुळर याला सस्कृत विद्येच्या अभ्यासाला अग्निड हा देशच जास्त सोयीस्कर वाटला हिंदु-स्थानातील ज्या पडितानी, मग ते नव्या तन्हेने पढलेले असोत वा जुन्या तन्हेने पढलेले असोत, गीर्वाण वाणीचा आणि हिंदु सस्कृतीचा अभ्यास केला होता त्याच्याशी ओळख करून घेणे आणि ते जर खरे विद्वान् असतील तर त्याना आदर दाखविणे ही बुद्धिही मॅक्समुळरच्या ठिकाणी होती १८९७ साली टिळक हे बद्रिवासात असता या पडिताने क्रग्वेदाच्या आपल्या भाषातराची अेक प्रत त्याना नजर म्हणून पाठविली होती व त्याच्या सुटकेसाठी विकटोरिया राणीपाशी रद्बदली केली होती असें सागतात. याने आत्मचरित्र लिहिले आहे पण त्यातील एक भाग आपल्या वारसाने प्रसिद्ध करू नये अशी त्याची इच्छा होती तथापि प्रसिद्ध न करण्यासारखे त्यात काहीच नाही असें वाटल्यावरून वारसाने तोहि भाग प्रसिद्ध केला त्यातील काही मनोरजक परिच्छेद पुढे दिले आहेत. त्यावरून स्वकर्तव्याविषयीची त्याची कल्पना दिसून येईल हा भि स १९०० साली मरण पावला]

* * * एक आरोप मला पतकरलाच पाहिजे, न्याय करणारे
माझे मित्र असोत की शत्रु असोत, त्यांच्या हातून माझी सुटका
व्हावयाची नाही मी आजवर 'केले' असे कांही एक नाही, नेह-
मीच्या अर्थाने खटपट्या, गिन्हाइकी पैदा करणारा, बाहुली नाच-
विणारा, किंवा दिवाणजी असा मी कधीहि झालेला नाही मी कोण-
त्याहि चळवळीत पाऊल शकलेले नाही, कधी एखाद्या क्लबाचा
मेंबर किंवा चवकडीतला चडाळ झालेला नाही, इतकेच नाही पण
अतिशय सन्मान्य अशा संस्था किंवा मडक्या यांतहि मी गेलेला
नाही पुष्कळ माणसें म्हणतील की हा एक आळशी, अजागळ,
आणि खुशालचेंडू असामी आहे, आणि माझ्या जीवितांतील थोडे-
सुद्धां प्रहर जरी मी वायां वालविले नसले तरी ही गोष्ट मला नाका-
रतां यावयाची नाही, की मी कधी लढाया खेळलो नाही, की नवे
देश जिंकण्याच्या कामी हात उचलला नाही, की अगडबव पुजी
जमा करायला एकाद्या कपनीचा चालक झालो नाही मी आपला
एक व्यासगी माणूस राहिलो आहे !

एका गांवाहून दुसऱ्या गांवाला रस्ता करायला आपल्या कॉलेजां-
तील मित्रांना उत्तेजन यावे व साह्य करावे म्हणून रस्किनने जेव्हां
हातांत खोरे-कुदळ घेतलेली मी पाहिली तेव्हां मला त्याचे कौतुक
वाटले, पण मी स्वतः मात्र केव्हांहि कुदळीनें खणलें नाही, खोऱ्याने
माती ओढली नाही, की ती गाडीत भरून ढकलली नाही रस्किन
एकदां म्हणाला, “आपण जें मनन करतों, जें ज्ञान सपादितों, किंवा
जें श्रद्धेने पत्करतों त्याचा शेवटी कसलाही उपयोग नसतो, उप-
योगाची जर एकादी गोष्ट असेल तर आपण काय करतों ही आहे.”
हे त्याचे उद्गार ऐकतांना मला नेहमीसारखेच सुख वाटत होते, पण
त्याचे म्हणणे मला मुळीच मानवले नाही माझी जीविताची कल्प-
नाच मुळी साफ निराळी आहे आपण जें काय करतों किंवा काडीला

काढी लावून रचतो त्यांत मला कसलेही तात्पर्य दिसून आलेले नाही येवढे मोठें निनवी शहर पण तेथें सध्या नुसते रेताड आहे, आणि आपल्या रस्किननें वांवलेला नवा रस्ता तर केवळांच धुपून गेला आहे! मला वाटतें, तात्पर्य जर कशांत असेल तर आपले मनन काय आहे, ज्ञान काय आहे, आपली श्रद्धा काय आहे, यांत आहे! मला माहीत आहे की असले शब्द कानी पडतांच 'अब्रह्मण्यम् अब्रह्मण्यम्' म्हणून रस्किन कानांत बोटें घालील आणि विशेषतः इंगलडांत तर बहुतेक लोक असल्या बोलण्याला केवळ धादांत पाखड म्हणाले नाहीत तरी अत्यत धोक्याचें म्हणून त्याचा निषेधच करतील माझा मित्र चार्ल्स किंग्जले 'कष्टादू खिश्चियानिटी' चे प्रतिपादन करी म्हणजे असे की तो कांही ना कांही तरी शरीरकष्टाचे काम करीत राही माझा आणखी एक मित्र म्हणजे कार्लाईल सर्व जन्मभर संगत मेला की "जर प्रत्यक्ष हातानें कांही होईना तर नुसतें बोलणें वृथा आहे" तथापि मी जरी शरीराने कष्ट करणारा नसलों तरी माझें सुदीर्घ आणि शांत जीवित केवळ आळशी मैदासारखें गेले आहे असे मी कधीहि म्हणणार नाही

विद्याव्यासग हा मी इहलोकचा स्वर्ग समजतों, केवळ मीच असे मानतों असें नाही इमर्सनने म्हटले आहेच ना कीं व्यासगी पाडित हा युगंधर पुरुष होय? सबध जन्मभर ज्याने अव्याहत धडपड केली त्या मँझिनीला, असें म्हणावें लागलें की 'एक दिन जाना रे भाई', पण या भाईनें जें सत्य सशोधिलें असेल तें मात्र त्याच्यावरोवर कधीही मरावयाचें नाहीं आणि कार्लाईलनें काय केलें? तो स्वतः कधीं पालीमेटच्या निवडणुकीला उभा राहिला काय? कधीं एकाद्या कपनीचा तो भागीदार झाला काय? ट्रॅफलगार चौकाचे खास शिपाई किंवा चार्टिस्ट्स यांच्यांत त्यानें कधी नांव दाखल केलें काय? मग आमच्यामागेंच भुणभुण कां? मैफलीत जसे गाणारे हवे

मला हिंदुस्थानानें जवळ ओढले !

असतात तसे श्रोतेहि हवे असतात आपल्या सार्वजनिक जीवितात जसे आरोळ्या ठोकणारे आणि टोले देणारे हवेत तसे केवळ बघत राहणारेही हवेतच भी ! सिंशानिटी कष्टानेच व्यक्त व्हावयाची तर प्रत्येक स्थिस्थाला अवश्य तेवढे स्नायु लाभलेले आहेतच, मग, ट्रॅफल्गार चौकांतील कष्ट क्षणभर सोडून या, पण कार्लाईल व रस्किन यांना हाईड पार्कपर्यतच्या एकाद्या मिरवणुकीत सामील व्हावयास काय हरकत असते ? तेवढ्या एकाद्या फलाटावर उभे ठाकून वायकां-पोरांपुढे व्याख्यानबाजी करावयास त्यांना कां हरकत वाटावी ? मला वाटते दगड कापावयास आपण वस्तरे चालवू लागलो तर वस्तन्यांना जे वाटेल तेच या लोकांना वाटत असावे ते म्हणत असतील-‘हा आमचा धदा नव्हे’

बुद्धीशी बुद्धि मिळाली तर बुद्धिवादांत मोठी मौज आहे. मग आपण जिंकितो की हरतो हे निराळे, पण स्वभावतःच जे बोजड, वथथड किंवा मूर्ख आहेत किंवा ज्याच्या डोक्यांत काही शिरतच नाही आणि जे अगदी निर्बुद्ध आहेत त्यांच्याशी बुद्धिवाद करणे म्हणजे मला अगदी कवर मोडल्यासारखे वाटते. बहुमत म्हणजे जिकडे हात जास्त भरतील तें बहुमत, की ज्याचा वरचष्मा सन्या जगभर चालू आहे, तें शुद्ध नदीबैलांचें मत असे मला वाटते, अर्थात् मी हे चांगले उमगतो की सध्या त्याच्याविरुद्ध वाद घालणे म्हणजे रुद्धांत उभे राहून धांवत येणाऱ्या आगगाडीशी वाद घालण्यासारखे आहे ग्लॅडस्टनसाहेबांना बाजारी श्रोत्यांपुढे ओरडण्याचे चांगले साधले होते, डिझ्राइलसाहेबांनाही तें साधले होते, दोघेहि बडे असामी आहेत पण कार्लाईल किंवा रस्किन याच धयाला उभे राहिले तर काय होईल बरें ? रस्त्यांत गोळा झालेल्या हजारों असतुष्टांपुढे तोड वाजविणे म्हणजे कासवाच्या पाठीवर, नाही तर सेंट पॉलच्या बुमटावर टिचक्या

मारीत बसण्यासारखे आहे असेच त्यांना वाटेल माझे म्हणणे येवढेच की, ज्याने त्याने आपापले काम करावे पण कार्लाइल किंवा इमर्सन यांच्याइतकाही मी कार्यकर्ता नाही, कारण या दोघांनी आपल्या पुस्तकांत तरी धोशा मांडला आहे, 'अरे हे करा, अरे तें करू नका' ज्यू-द्वेष्ट्यांनी हाच ठोका ठेविला होता : तेहि कोठे विटा पाडायला गेले होते असें लिहिलेले नाही पण त्यांना कोणी 'निरुपयोगी' असे मानिले नाही विचाऱ्या अभ्यासकाला मात्र तेही समाधान मिळत नाही मधून मधून एकादे वेळी कोणी तरी त्याना शाबासकी देतो हिंदुस्थानचे चिटणीस लॉर्ड डर्बी एकदां म्हणाले कीं, 'ज्या पडितांनी सस्कृत व इंग्लिश यांतील इतके जबळचे नाते उघडकीस आणिले, त्यांनी हिंदुस्थान सरकारचे एकाद्या फौजेने जेवढे काम करावे त्यापेक्षां जास्त काम केले आहे ! लॉर्ड डर्बीसारख्या माणसाने असे विधान कीं करावे वरे ? फारा दिवसांच्या अनुभवानें त्यांना जे सत्य दिसून आले त्यावरूनच ते असे बोलले की नाही ?

पण माझ्या स्वतःविषयी आणि ज्याला 'काम काम' म्हणून म्हणतात त्याविषयी माझी काय कल्पना आहे तेच मला सांगितले पाहिजे व्यासग करीत असतांना एकादे नवे प्रमेय हाती लागले, मग तें एकाद्या विशाल द्वीपासारखे असो किंवा छोट्याशा माळजमिनी-सारखे असो, म्हणजे मला समाधान वाटते तसेच मित्रांची खात्री पटवावयाची असेल तर मी सरळ सरळ सत्य असेल तेवढेच सांगेन व तें खुषीनें सांगेन पण मतप्रचार करणे, कोणावर दडपण आणणे, घटना करणे, संस्था काढणे, पर्वे सुरू करणे, या असल्या उयोगांचे मला मनापासून वावडे आहे कांही सत्य आपल्याला प्रतीत झालें तर नेमके तसेच प्रतीत होणारांत दृहा पांच लक्ष जास्त असले काय किंवा कमी असले काय ? सत्य म्हणजे सत्य, मग लोक ते आज पतकरोत,

मला हिंदुस्थानानें जवळ ओढले !

नाही तर लाख वर्षांनी पतकरोत, सत्याला कसलीही घाई नसते, मला तरी निदान तसे वाटते

जर्मनीच्या खालोखाल मला हिंदुस्थानाने जवळ ओढले, आणि तेथील विचाराने माझ्या मनाला शांति प्राप्त करून दिली . रोम, अथेन्स, निनवी, बाबिलोन या नांवांचा लहानपणी आपल्या मनावर केवढा परिणाम होतो ! पण ती नगरे आतां कोठे आहेत ? ज्यासाठी हजारो लोकांनी आपले प्राण खर्चीं घातले त्या वस्तू केवळ शब्दरूप, स्वभवत् झाल्या आहेत, पुराणे, दत्कथा, कल्पितकथा बनल्या आहेत ! हिंदुस्थानांत शिकण्यासारखे आहे ते हे कीं एकादा देश जर सुसङ्कृत बनत चालला असला तर त्यांत दोन प्रकारचे लोक असावयास हवे, ब्राह्मणांची म्हणजे विचार करणारांची जात व दुसरी लढवय्यांची म्हणजे क्षत्रियांची जात मशागत करणारांची व सेवा करणारांच्याही जाती तेथें होत्या लढाया येवोत व जावोत, ब्राह्मण व शेतकरी आपापल्या कामांत मग असत सगळ्या चळवळीस हाच न्याय लागू पडावयास हवा. राजकीय, धार्मिक, सामाजिक इत्यादीत ज्यांना लढावयाचे आहे त्यांनी लढावें, पण ज्यांना आपापली नियोजित कामे सथपणे करावयाची आहेत त्यांना ती करू यावी मला वाटते ब्राह्मणांना हें ध्येयच साध्य करावेंसे वाटत असावें आळशांची किंवा ऐतखाऊची बाजू मी मार्डीत नाही पण वियेचा व्यासगी या नात्यानें मला इतकेच म्हणावयाचे आहे कीं, मतप्रचार, पत्रे लिहिणे, सभा भरविणे, कमिट्या, शिष्टमंडळे यांतून माझ्यासारख्यांना वांचवा ! व्यवहार जाणणारे म्हणतील कीं, हा शुद्ध स्वार्थी माणूस आहे मला त्यांना असें म्हणू या, पण जगाच्या इतिहासांतील महान् योद्ध्यांपैकीं एकाला ते काय म्हणतील वरे ? प्रत्यक्ष ज्यूलिअस सीझर एकदा म्हणाला, “ रोमन साम्राज्याच्या सीमा वाढविण्यापेक्षां रोमन बुद्धि-

वैभवाच्या सीमा वाढविणे हे अधिक उदात्त काम आहे आणि म्हणून रोमन योद्ध्यांनी मिळविलेले विजय व त्यांच्या गळ्यांत पडलेले हार यांपेक्षां सिसिरोने प्राप्त केलेले विजय व त्याच्या गळ्यांत पडलेले हार हे अधिक शोभादायक आहेत ” यावर माझे टीकाकार काय वरे म्हणतील ?

११ : : मला दत्तात्रेयाचा वर आहे !

『**विष्णुबुवा ब्रह्मचारी गोखले** या विचारवत बैराग्याचा आपल्या लोकाना जेवढा परिचय ब्हावयास हवा आहे तेवढा अजून झालेला नाही १८१८ साली मराठी राज्य बुडाल्यानंतर पुढील दृहा वर्षात जी अनेक मोठाली माणसे जन्मास आली त्यातच विष्णुबुवाची गणना होते याचा जन्म १८२५ साली झाला त्यानी लिहिलेले आत्मचरित्र लहानच आहे वास्तविक पाहता सर्व जन्मभर सद्धर्मप्रचारासाठी आणि खिस्ती मिशनन्याची लाट परतवून लावण्यासाठी त्यानें जे अविश्वान्त श्रम केले त्याची साय हकीगत त्यानें लिहून ठेवली असती तर महाराष्ट्रातील तेब्बाच्या धार्मिक चळवळीची आपल्याला चागली माहिती झाली असती परतु आत्मचरित्र लिहिलेले हा जो वाइमयातील प्रकार आहे त्याची ओळख आपल्या लेखक वर्गांला तेब्बा नसल्यामुळे आणि थोडीशी असली तरी स्वतःच्या सबधानेच जास्त लिहिलेले हैं विनयबुद्धीस सोडून आहे, असें कदाचित् वाटल्यामुळे ज्यानी आत्मचरित्र लिहिण्याची कल्पना उचलली त्यानी ती अगदी तोटकी व अपुरी राहू दिली ज्याला आधुनिक काळात शिक्षण म्हणून म्हणतात आणि पूर्वीच्या काळी विद्येचा संस्कार म्हणून म्हणत असत, त्याचा कसलाही लाभ विष्णुबुवा यांना झालेला नव्हता केवळ

जिज्ञासाबुद्धीने स्वत.च जे काय ज्ञान त्यानी सपादिले तेवढेच पण त्याचे मन उपजतच मोर्डे विशाल होते आणि त्याची बुद्धी स्वभावतःच अत्यत कुशाग्र होती यामुके उत्पन्न होणाऱ्या अनेक प्रश्नाशी त्याची ओळख झाली आणि त्याच्याशी झोंबी करावयास लागणारे बळ त्याना कमी पडले नाही अियजी अमलाच्या पहिल्या पन्नाशीत जे कोणी मोठे आकाशी, भावनाशील असूनही अत्यत तर्कशुद्ध बोलणारे, स्वकीयाची होत असलेली धार्मिक पिछेहाट पाहून हळहळणारे आणि ती धावविणारेच नव्हे तर, परधर्माच्या प्रतिपादकाना उलट टोले लगावणारे जे कोणी सुधारक झाले त्यात विष्णुबुवा गोखले हे अग्रण्य आहेत त्यानी सागेतलेल्या समाज-सुधारणेच्या आणि धर्मसुधारणेच्या कल्पना आपल्याला अज्जून पुण्यक दिवस पुरतील छापखाने आणि वर्तमानपत्रे याचा महिमा वाढल्यानंतर आणि प्रत्यक्ष महाविद्यालयीन शिक्षण मिळू लागल्यानंतर सुद्धा जे मोठाले सुधारक महाराष्ट्रात झाले त्यानी सागितलेले सर्व सुधारणाविषयक विचार विष्णुबुवाच्या लिहिण्यात सूत्ररूपानें पण अत्यत प्रसादयुक्त भाषेनें सागितलेले आढळतात परधर्माचा हळा आला असताना पौराणिक वाङ्मयाच्या निबिडातून मार्गे हटून वैदिक कल्पनाच्या आश्रयला जावे ही पुढे दयानदानी उचललेली कल्पना विष्णुबुवानी महाराष्ट्रात सिद्ध करून दाखविलेली होती. देशातील सर्व वस्तूवर सर्व लोकांचेच स्वामित्व असावे आणि कोणालाही त्या खाजगी म्हणून ठेवता येऊ नयेत हा आधुनिक कालात रुढ होत असलेला विचार विष्णुबुवानी तेव्हाच सागितलेला आहे. त्याचे लिहिणे शुद्ध, तार्किक आणि न्यायनिष्ठर असें आहे तेव्हाच्या कालमानास अनुसरून व त्यानी घेतलेल्या दीक्षेस अनुसरून अेक प्रकारचा फटिगपणा व तुसडपणा मात्र त्यात दिसून येतो. त्याचा मृत्यु १८७१ साली झाला]

* * * माझा जन्म शालिवाहन शकाच्या सत्राशे सत्तेचाळि-साब्या वर्षी अधिक शावण शुद्ध पचमीस सूर्योदयावरोबर झाला; व माझी जन्मभूमि मुवई इलाख्यांत जो ठाणे जिल्हा आहे, त्यांतील राजापुरी तालुक्यांपैकी निजामपूर पेस्यांत शिरवळी नंवाचा ग्राम-देवघाटाचे पायथ्याजवळ मोरुंया अरण्यांत शश्याद्रि पर्वताखाली दोन नद्यांचे मध्यभागी आहे, तीच माझी जन्मभूमि आहे व माझी उत्पत्ति ब्राह्मणवर्गात चित्तपावन ब्राह्मणांचे कुल आहे त्यांत झाली ती अशी की, माझ्या प्रपितामहांचे नंव रामचद्रपत गोखले, व पिता-महांचे नंव महादाजीपत गोखले, व बापाचें नंव भिकाजीपत गोखले, व आईचे नंव उमाबाई गोखली, व माझें नंव विष्णुपत गोखले, असें आहे माझ्या आईला अकरा मुले झाली: त्यांत सहा मुलगे व पांच मुली त्यांत मी दहावा झालो व मी लग्न केले नाहीं या कारणावरून व माझ्या वर्तणुकीवरून मला ब्रह्मचारीबाबा म्हणतात आतां, मला वेदाध्ययन, किंवा शास्त्राध्ययन, किंवा लेखनवाचन-ज्ञान, काय तें माझें मौजीवधन सातवे वर्षी झाल्यानंतर एक वर्ष-पर्यंत झाले

नंतर माझें अक्षर सहज रीतीने आणि अल्प अभ्यासाने उत्तम जाहले, म्हणून नवव्या वर्षी मी इग्रज सरकारच्या जमीन-वसुलाती-कडील तालुके कचेरीत उमेदवारी करू लागलो नंतर दीडवर्ष उमेदवारी झाल्यावर, गरीबीमुळे, व माझा बाप माझ्या वयाच्या पांचव्या वर्षी मेला म्हणून, माझ्या आईंने मला घराच्या शेतजमिनीचें उत्पन्न करण्याचे कामांत, व घरची गुरे चारणे या कामांत, व लांकडे फोडण्याचे व बागशाईचे वैगरे कामांत घातलें ते काम मोरुंया मेहनतीने दोन वर्षे केल्यावर मी बारावे वर्षी माझ्या जन्मभूमीच्या गांवापासून बारा कोसंवर रायगड तालुक्यात महाड म्हणून शहर आहे त्या महाडास भर बाजारांत वाणीपणाचे दुकानावर स्वसंतोषानें चाकरीस

राहिलो, आणि मोळ्या मेहनतीने तागडी व ताजवा धरून जिचस विकण्याचे व मापाने जिचस विकण्याचे, व कापड विकण्याचे, व खुदी विकण्याचे सराफीचे, व अल्पस्वल्प हुडीचे, जमाखच्चाचे, व सावकारी लिहिण्याचे, हिशेबी व्याजबद्दा वैगेरे काम दोन वर्षे केले नतर माझी इच्छा इग्रज सरकारची चाकरी करण्याची जाहली, परतु ज्याच्या दुकानावर चाकरीस होतो तो सोडीना, तथापि मी त्याचे हुकमाने त्याने जितके दिवस जास्ती राहण्याची मुदत केली तितके दिवस राहून, नतर रजा घेऊन, चवदावे वर्षी स्वसंतोषाने जहाजांत बसून, समुद्रांतून रत्नागिरीस गेलो पुढे इग्रज सरकारच्या कष्टम खात्यांत रत्नागिरी तालुक्यांत सगंमश्वर बद्रावर उमदेवारीस राहिलो पुढे एका कारकुनाचे बदलीने दोन महिने सरकारचाकरी केली नतर ठाणे जिल्ह्यांत निवून आलो, आणि परीक्षेस्तव इग्रज सरकारांतून क्यामेटी बसून परीक्षा झाल्या त्यात मी परीक्षा देऊन सरकारचाकरी देण्यास लायक ठरलो नतर लागलीच मला सोळावे व पधरावे वर्षाचे मध्यभागी सरकारचाकरी ठाणे जिल्ह्यांतील साईं तालुक्यांत कष्टमखात्यांत मिळाली नतर मिठाकडील बदोबस्ताची, व जलमार्ग जकातीची वैगेरे कामे, मुक्त्यारीने वैगेरे, साईं, वसई, कल्याण, भिवडी, उरण, व कष्टम कलेक्टर-कचेरी वैगेरे, सात वर्षे मेहनत घेऊन व हुशारीने व अब्रूने सरकारची चाकरी केली.

परतु मला लहानपणापासून वेदोक्त धर्माचा विचार करण्याची संवय होती, त्यामुळे मी वेदोक्त धर्माची पुस्तके वाचीत असे, व ऐकत असे, त्यापासून माझी बुद्धि पापभीरु झालेलीच होती पुढे माझ्या व्याचे विसावे वर्षी मला ईश्वराकडून साक्षात्कारद्वारा सूचना झाली नतर मी आपले व्याची तेवीस वर्षे, आठ महिने, तेवीस दिवस झाल्यावर कौपीन धारण करून एकांत विचार करण्याकरतां सप्तशृगीचे डोंगरावर व आजूबाजूचे अरण्यांत वैगेरे गेलों त्याठिकाणी निर्मनुष्य

मला दत्तात्रेयाचा वर आहे !

स्थलावर काहीं वर्ष मास दिवस भक्ति करून निवास केला तो मला आत्मप्राप्तीच्या अत्युत्कठतेमुळे व विचारामुळे, ईश्वराचे साक्षात्कार होऊन, आत्मज्ञानप्राप्ति झाली पहा, मला ईश्वरावांचून सद्गुरु कोणी मिळाला नाहीं पूर्वी मी व्यवहारांत असतांना व व्यवहार सोडल्यावरही ज्ञानाच्या गोष्टी कोणाजवळ विचारावयास गेलों म्हणजे त्यांने सांगावें की, आमची पूजा कराल व आमचा मत्रोपदेश घ्याल तर मग आम्हीं ज्ञान सांगू त्याप्रमाणे मी बहुतांचे, त्याची परीक्षा पहाण्याकरतां, मत्रोपदेश घेतले आणि नतर त्यांना ज्ञानाच्या गोष्टी विचारल्या, परतु त्यांना ज्ञान नाही असें मी समजलो, व ते सर्व अज्ञानी व ढोगी आहेत असें मी उघड समजत गेलों कारण कोणी दारुबाज, कोणी किमयाच्या फंदांत, कोणी जादूच्या नादांत, कोणी विषयाच्या छदांत, कोणी द्रव्यलोभी भोंदू, कोणी मतवादी, इत्यादि बहुतेकांचा तपास मीं केला शेवटी त्या सर्वांना प्रश्न केले तो त्याचे बोलणे मूर्खपणाऱ्ये, व सशययुक्त, व शकेचें समाधान करवेना, म्हणजे आपणच अज्ञानी असे ठरतें, परतु आपल्याला कोरडा मोठेपणा मिळावा म्हणून शका घेणाऱ्या दुसऱ्यास नास्तिक म्हणविणारे असे सर्व लोक मीं अनुभविले. नतर ते ढोगी लोक लुच्चे असे जाणून मी विचार केला कीं अरेरे ! या गुरु म्हणवून घेणाऱ्या ढोग्यांना धिक्कार असो. ह्या ढोगी लोकांना आपण अतःपर समजून रहावें, आणि प्राणावसानापर्यंत एक ईश्वराची आराधना प्रेमलक्षणानें ग्रथ वाचून कशी करावी हें जाणतच आहों त्याप्रमाणे एकाग्राचिन्नानें भक्ति करावी असा निश्चय केल्यानंतर सप्तशृगीचे अरण्यांत गेलों, आणि ईश्वरावर भरवसा ठेवून अरण्यसंबर्धी कदम्बलफळ भक्षण करून, झर्करोदक पान करून, गुहेत वैगरे ठिकाणी निर्मनुष्य स्थळी नग्र अवधूत राहिलों, आणि वेदांत विचार ध्यानधारणा अतिशय केली तेणेकरून ईश्वरानें

दयालूपणाने मला अनुभविक आत्मज्ञानी करून, उपदेश करण्याची आज्ञा केली म्हणून मी उपदेश करीत फिरत आहें

मी अनेक मतवाद्यांच्या जमावांत राहिलो आहे, व अनेक लोकांस पारखून पारखून सोडले आहेत, व जगातील अनेक कपटे, व अनेक खरेणाची कृत्ये, सर्व मी पाहिली आहेत, व लाखांमुळे मनुष्यांबरोबर वादविवाद, धर्मविषयावर करून, त्यांची मते खडण केली आहेत मला हजारो मनुष्यांच्या सभेत ज्या ज्या इसमास जे जे पाहिजे तेच सुन्हतें हाच काय तो माझ्यांत गुण आहे तो दत्तात्रेयाचा मला वर आहे मला प्रश्नाबरोबर तत्काळ आणि अति जलद उत्तर देऊन समाधान करतां येते कसलेही कोणी कां सशय काढीना, मी त्याच्या सशर्यांचे छेदून करतो आणि समाधान देतो मला दत्तात्रेयाचा वर आहे त्यामुळे बोलण्यांत मला कोणी जिंकील असें नाहीच नाही. हा अनुभव बेंहुतांनी पाहिला, तसा आणखी पहा मला महाप्रसग पडला तरी निर्भयता दिसत्ये माझें बोलणे स्वतच्या अनुभवाचे, व युक्तीचे, व शास्त्रप्रमाणाने सिद्ध असे असते, त्यामुळे कोणाचा इलाज चालत नाही व चालणार नाही मी कोणाच्या घरी घरगुती चाकरी केली नाही त्यामुळे मला खुषामत करण्याची सवयच नाही म्हणून जे खुषामती करून घेणारे व करणारे असे आज्ञानी असून, आद्यता मिरवितात तेही अतरांतून मला जब्बर समजतात, तरीपण बाह्यात्कारी माझ्या पाठीमार्गे माझी निंदा करतात. खेरे जे निष्पक्षपाती ज्ञानेच्छू आहेत ते माझी यथाशक्त्या स्तुति करतात आणि मी तर सर्वांस म्हणजे निदिणाऱ्यांस व वदिणाऱ्यांस आत्मप्राप्ति होईल असा समान उपदेश करतो आतां तुम्ही सुचेल तसें म्हणा

..... हे ईश्वरा, तू मला अरण्यांत शकरपार्वती-रूपानें अनेक वेळां दर्शन देऊन आज्ञा दिल्हीस की माझ्या वेदोक्त विषयांत ज्या

मला दत्तात्रेयाचा वर आहे !

तारक गोष्टी आहेत त्या लोकांच्या मनांत ठसवून दे, कारण की त्या गोष्टीचा लोप ज्ञाला आहे त्या तू सांगितलेल्या गोष्टी मी जगांत प्रगट केल्या आणि ह्या वेदोक्त धर्मप्रकाश ग्रथांत व भावार्थ-सिंधु ग्रथांत लिहून सर्वास दिल्या या गोष्टी ऐकून सर्वांचे अन्तःकरणांत ज्ञान उद्भूत व्हावे याविषयी तुझी कृपारूपी दृष्टि सर्वकिंडे व्हावी हे ईश्वरा, बापा, तू दत्तात्रेय अवताररूपाने दर्शन देऊन बोललास की, तू जगांत तारक उपदेश कर पण त्या वेळेस मी बोललो की, मला सस्कृत भाषा येत नाही मग तू हास्यवदन करून बोललास की, जा विष्णु ! तू सहज भाषण करशील तोच वेदगर्भींचा परमसिद्धान्त होईल त्याप्रमाणे या जगांत मी बोलतों आणि सर्व पोकळीत तुझे ज्ञानरूपी कान आहेत म्हणून तू ऐकतोस यासाठी त्या बोलण्यांत चूकभूल अथवा यथार्थ, जें काय तू बोलवितोस ते मी बोललो यास्तव सर्वच बोलण्याचा अभिमान मला नसो

.अरे बारीक सुईच्या नेड्यात दोरा ओवणाऱ्यास कुन्हाडीच्या व कुदळीच्या, पावड्याच्या इत्यादि स्थूल नेड्यात दांडा ओवणें काय कठिण ! त्याप्रमाणेंच आत्मवियेने माझी सूक्ष्म बुद्धि ज्ञाली आहे त्या मला अन्य विद्या कळणें काय अशक्य ! मजसाठी रडाल, अरे, माझी आठवण कराल .“ब्रह्मचारीबाबा लगोटी घालून कफनी गव्यांत घालून लोकांस ज्ञान व नीति सांगतात तसे ब्रह्मचारीबाबाच्या वेषासारखे आमच्या घरोवर येतात, त्यांना ज्ञान नसतें, मग ब्रह्मचारी-बाबाच अधिक काय आहेत ” असा विचार लोकहो ! तुमच्यांत होतो, परतु फसाल, मी गेल्यावर फसाल : कारण तुम्हांस तरणोपायास्तव आत्मज्ञानी ज्ञालेंच पाहिजे, तेव्हां माझी आठवण कराल, आणि रडाल की आम्ही विषयमस्तीनें फसलों, आतां ज्ञान कोठून ? तर माझा हा ग्रथ तरी वाचा अथवा ऐका...वेदोक्त धर्मप्रिमाणें उपदेश करण्याचा माझा सांप्रदाय आहे, तो सोडून मी लोकांच्या मनधरणीकरतां

अशास्त्र उपदेश करू की काय ? माझा प्राणान्त झाला तरीही मी अशास्त्र उपदेश करणार नाही, हीच माझी प्रतिज्ञा आहे कारण मला परमेश्वराचा पूर्ण साक्षात्कार आहे त्या माझ्यानें अशास्त्र उपदेश कसा करवेल ?...

अतिशूद्रांस वैगैरे असें बोलू नये की तुम्ही नीच आहां, तुम्ही नीच आहां कारण असे नित्य त्यांना बोलू लागले की ते अधिकच नीच होतात यास्तव भूदेव जे श्रेष्ठ ब्राह्मण त्यांणी नीच अवस्थेतील मनुष्यांस उत्तम स्वभाव अभ्यासवून त्यांना नीच पदवीपासून मुक्त करून उत्तम पदवीस आणावे, कारण नरदेह हा उत्तम पदवी मिळ-विण्यास योग्य आहे आणि ब्राह्मणांनी हीच आपले मुख्य कर्तव्यकर्म आहे असें स्मरावे आतां हें त्यांना, मातेस बाळकाच्या सूचना देण्या-प्रमाणे स्मरण दिलेहें आहे कारण माझी मातापिता चित्तपावन ब्राह्मण व माझ्या देहाची उत्पत्तीपासून गणना ब्राह्मणवर्गात श्रेष्ठपणानें आहे म्हणून सर्व ब्राह्मण माझे आईबाप आहेत म्हणून मीही निर्भयपणानें बोललों आम्ही वेदप्रतिपाद्यधर्माची माहितिगारी करून देऊन ब्रष्टता दूर करणारे वस्ताद आहों या कारणामुळे जेथें फार ब्रष्टता असेल तेथेच आमचें आगमन, तेथेच आमचें काम, तेच आमचें स्थळ ... वेदांच्या भागांची निंदा करणारा अशी अनेक मतें उत्पन्न झालीं. हीं सर्व मतें माझ्याशीं वाद घालतांना लयास गेलीं ... माणसांवर प्रवासांत व तीर्थयात्रेस जाण्यात दगेखोरांच्या हस्ते अनर्थ गुजरतात : मजवरही हे सर्व अनर्थ गुजरले पण भयकर रीतीनें मी सुटलेला आहें....अरे शिव्या दिन्या म्हणोन निंदा कराल तर तुम्हांला खचित सांगतों मी ब्रह्मचारीबाबा आहें. माझ्या शिव्यांचा विचार करा माझ्या शिव्या साधारण नाहीत माझ्या शिव्या तत्त्वमसि महावाक्याच्या बरोबरीनें उपदेशक आहेत.

मला दत्तात्रेयाचा वर आहे !

शालिवाहन शकाच्या सत्राशे चौसधाच्या वर्षी पश्चिम दिशेस धूमकेतु (आकाशांतील चकमकणाऱ्या गोळापासून सुटलेला प्रकाशाचा खाबासारखा झोत) जमीनीवर टेकलेला, वैशाख व ज्येष्ठ या दोन महिन्यांच्या बहुतेक दिवशी मी पाहिलाः व शालिवाहन शकाच्या सत्राशे ऐशीच्या वर्षी भाद्रपदाच्या वयपक्षांत, व अश्विन शुद्धपक्षांत, पुच्छकेतु, मी पाहिला आर्ता पहिल्या धूमकेतूचा विचार केला तर, तो सिंधु देश व मुलतान देश या देशांवर त्यांच्या दक्षिण दिशेने उतरला होता याचें फळ पाहू गेलों तर ते दोन्ही देश बहुधा त्या वेळेसच युद्धप्रसगानें परस्वाधीन झाले मागाहून जो पुच्छकेतु पाहिला तो दिसण्याच्या अगोदरच सत्रा महिने अन्यद्वीपनिवासी लोकांचें आणि हिंदुस्थानच्या कांहीं हिंदु लोकांचे हाडवैर पडलें आणि एकमेकांचे एकमेकांनी निर्दयपणानें प्राणनाश केले व अद्याप करीतच आहेत असा रक्तपात झालाः अरे, अद्यापि रक्तपाताचा शेवट झाला नाहीं, याचें कारण त्या पुच्छकेतूचें पुच्छ पश्चिमेकझून हिंदुस्थान देशावर लवलेले दिसते हेंच असावे, असें अनुमान होतें.

१२ :: हा प्रश्न लष्करी खात्याचा आहे !

{ विस्मार्क हा आजवर झालेल्या सर्व जर्मन मुत्सद्यात श्रेष्ठ मुत्सद्दी ठरलेला आहे याचा जन्म अि स १८९५ साली झाला प्रशियन सरकाराकडे नोकरीत असतानाच याचें राजकारण-पटुत्व ध्यानात येऊ लागले होतें फ्रॅक फोर्ट, सेंट पीटर्सबर्ग आणि पॅरिस या तीन ठिकाणी त्यांने मोठें जोखमीचे राजकारण केले. १८६५ साली प्रशिया देशाचा राजा पहिला वुभिल्यम यांने त्याला आपला मुख्य प्रधान नेमलेले. दोघाच्याही राजकीय आकाशा अेकच असल्यामुळे वुभिल्यमने विस्मार्कच्या मुत्सद्देगिरीस पूर्ण वाव दिला वट्याग, सेंकसनी, बहेरिया अित्यादि अनेक जर्मन संस्थांने प्रशियापासून अलग असत. या सर्वांचा अेक मोठा गट करावा आणि त्याच्या अग्रस्थानी प्रशिया देश असावा अशी या राजाची आणि प्रधानाची उत्कट बिच्छा होती. पण हें घडून यावयास पूर्वेच्या बाजूला ऑस्ट्रियाचें बल क्षीण करावयास हवें होतें आणि पश्चिमेच्या बाजूला फ्रान्सचा वरचष्मा कमी व्हावयास हवा होता. हें व्हावयांचे म्हणजे या दोन्ही देशाशी युद्ध करणे प्राप्त होतें. विस्मार्क यांने आपल्या राजकारणाचे डाव असेच चालू ठेवले की, या दोन्ही राष्ट्राना जर्मनीशी युद्ध करणे अवश्य वाढू लागले आपणच आरभलेल्या डावाप्रमाणे केव्हा ना केव्हा तरी आपल्याला याच्याशी युद्ध करावें लागेल हें ओळखून

हा प्रश्न लक्षकी खात्याचा आहे ।

बिस्मार्कने युद्धाची फार मोठी तयारी करून ठेवली होती १८६६ साली ऑस्ट्रियाशी युद्ध सुरु झाले आणि एक दोन घडकात त्या देशाचा बिस्मार्कने चुराडा उडविला पुढे १८७० साली फ्रान्सशी युद्ध झाले आणि युद्धमत्री फॉन मोल्टके याच्या रणचानुर्याने फ्रान्सचे अवढाले पराभव झाले की, क्रैंच बादशाहा तिसरा नेपोलियन हा कैद झाला आणि फ्रान्स शरण आला सर्व जर्मन संस्थानाच्या अंकीकरणाला अवश्य असलेले हे विजय सपादन केल्यानंतर प्रशियाच्या छत्राखाली या सर्व संस्थानाचे मिळून जर्मन साम्राज्य स्थापित झाले आहे अशी घोषणा फ्रान्सच्या राजधानीतील व्हर्सायच्या राजवाड्यातच बिस्मार्क याने केली या साम्राज्याचें सरक्षण आणि सवर्धन करण्याचें काम बिस्मार्क याने अनेक वर्षे केले. पहिला बुअिल्यम मरण पावला व त्याचा मुलगा क्रेडरिक हार्टी मरण पावला त्यानंतर दुसरा विल्यम हा गादीवर आला हा राजा स्वतःच मोठा कर्तव्यगार असल्यामुळे त्याचें व बिस्मार्कचे जमेनासे झाले आणि शेवटी १८९० साली त्याने आपली प्रधानकाची वस्त्रे खाली ठेवली १८९८ साली या थोर मुत्सयाचा अन्त झाला. गेल्या शतकाच्या शेवटच्या तीस वर्षात युरोपियन राजकारणावर बिस्मार्कच्या धोरणाची मोठाच छाप पडलेली होती. द्याच्या अवढा करडा मुत्सदी आजवर कदाचित् झालाही नसेल आपल्या हेतृच्या सिद्धीसाठी लक्षकी सामर्थ्याचा उपयोग करावयास मार्गे पुढे न पाहणारा हा माणूस होता निर्बळ भावनाना तो यक्किचितही किमत देत नसे त्याच्या अमलात जर्मनीचे वैभव घरात आणि बाहेर फारच वाढले. याने लिहिलेल्या आत्मचारित्रात अनेक गमतची प्रकरणे आलेली आहेत. आपल्यावर लहानपणी कसकसे प्रसग आले, आपल्या बरोवरचे लोक कशाप्रकारचे होते आणि फ्रान्सचा बादशाहा आपल्या हाती आत्यावर आपण कसे वागलों अित्यादीचे त्याने जे मोर्टे सुरस वर्णन केले आहे ते पुढील धोड्याशा परिच्छेदात दिले आहे]

* * * अगदीं नाही नाहीं म्हटलें तरी मी सुमारे पन्नास वेळा
तरी घोड्यावरून पडलों असेन घोड्यावरून खाली आपटणे यांत
विशेष कांहींच नाहीं पण पडल्यावर जर कां तुम्ही घोड्याच्या खालीं
सांपडलांत तर मात्र फजिती आहे एकदां माझ्या बरगडीचीं तीन हाडे
मोडलीं मला वाटले आतां सगळाच ग्रथ आटोपला ! पण वाटले
होतें तितकी इजा मला झाली नव्हती. ठणका मात्र फारच लागला
होता मी ऐन जवानात असतांना असाच एकदां घोड्यावरून पडलों.
तेव्हां आपल्या विचारशक्तीचा आणि मेंदूचा किती निकट सबध आहे
हे माझ्या ध्यानीं आले मी आणि माझा भाऊ असे दोघेजण
घोड्यावरून चाललों होतों. दोघानींही घोड्याला यांच दिली
आणि ते भरधांव निघाले माझा भाऊ थोडा पुढे होता त्याला
वाटले कीं, कांही तरी ताडकन वाजले तो माझे पाहतो तों माझें
डोकें सडकेवर आपटलें त्याला दिसले समोरून येत असलेल्या
एका गाडींतील कंदिलाला माझा घोडा बुजला आणि एकदम डोन
पायावर उभा राहिला आणि पाठीवर आपटला. मीही कोलमद्दून
डोक्यावर पडलो कांहीं वेळ मी बेशुद्धच होतों शुद्धीवर आल्यावर
माझ्या ध्यानांत आले कीं, आपल्याला कांहीं गोष्टी स्वच्छ कळत
आहेत पण कांहीं मात्र मुळींच ध्यानांत येत नाहींत. मी घोड्याचे
वर्तमान काय आहे तें पाहिले तेव्हां लगाम तुटला आहे असे आढळून
आले म्हणून मीं मोतद्वाराला बोलाविले आणि त्याच्या घोड्यावर
बसून घरी गेलों मीं घरी आलों म्हणून घरची कुब्रीं जेव्हां लाडानें
भुकू लागलीं तेव्हां मला वाटले ही कुब्रीं कोणाची आहेत कोणास
ठाऊक मी त्यांच्यावर फार रागावलों आणि त्यांना माझ्या समोरून
पडला आहे आणि म्हणून त्याला आणावयास डोली पाठवावयास हवी,
परतु घरची माणसे कांहींच हालचाल करीनात हे पाहून मला फार

हा प्रश्न लष्करी खात्याचा आहे !

राग आला त्या बापऱ्याला हे लोक तसाच सडकेवर पडला राहूं देणार की काय ? पण घरांतले लोक अगदी घुम्मच बसले कारण माझ्या भावाने मी असा बावचळल्यासारखा कां करतों याचे मर्म सांगितलेले होतें मला शुद्धच नव्हती आणि मी घरी आलो आहे हेही मला कळत नव्हते तसेच मोतदार आणि आपण दोन्ही आपणच बनलों होतो याचाही उमग मला पडला नाही मग मी थोडेसे खाल्ले आणि झोपी गेलो रात्रभर झोप लागल्यानंतर सकाळी मी अगदीं नेहमीसारखा झालो पुन्हा एकदां असेच झाले होते अेका झाडीतून मी घोड्यावरून चाललों होतों घोडा एका खांचेवर थोडा ठेंचाळला आणि साफ खाली पडला, आणि मीही बेशुद्ध झालो. चांगला तीन तास मी तसाच पडलेलो होतो आणि घोडा माझ्याशेजारी उभा होता शुद्धविर आल्यावर मी जवळच्या एका शेतांत गेलों रक्काने माखलेले माझे तोड पाहून शेतकऱ्याची बायको दूर पळाली तथापि तिचा नवरा जवळ आला आणि त्याने माझे रक्क पुस्तून काढले मग मी कोण, काय, हे त्याला सांगितलें आणि मला अगदीच हलवत नव्हते म्हणून त्याने गाडीत घालून मला घरीं पोहोचविले खोगिरावरून मी चांगला बारा चवदा हात दूर उडालो होतों व झाडाच्या बुध्यावर आपटलो होतों डॉक्टरनी जेव्हां मला तपासले तेव्हां ते म्हणाले, “आमच्या शास्त्रनियमाप्रमाणे पाहतांना तुमची मानच मोडावयास हवी होती ” आणखी दोन तीनदां माझा जीव असाच धोक्यांत सांपडला होता १८५२ चा सुमार असावा. सेमरिन गाडीचा रस्ता अजून पुरा ब्हावयाचा होता कांही मडळी बरोबर घेऊन मी एका बोगद्यांतून चाललों होतों आंत अगदीं काळोख किंद होता हातांत कदील घेऊन मी पुढे चाललों होतों. पण वाटें एक मोठी भगळ होती चांगली पंधरा फूट खोल आणि पांच चार फूट रुद असलेल्या या भगळीवर एक फळी टाकलेली

होती ही फळी कुजलेली असावी असें वाटते कारण तिच्यावर माझें पाऊल पडतांच ती काडकन् मोडली अन् मी खालीं पडलों पण स्वाभाविकपणेंच मीं दोन्हीकडे हात पसरलेले असल्यामुळे दोन्ही कडांचा आश्रय मला मिळाला आणि मी लोंबत राहिलों दिवा अर्थातच गेला होता, बरोबरच्या लोकांना वाटले की, मी खास खाली आपटलों ते मला म्हणाले, “अरे, मेलास कां?” त्याना वाटले, त्या नाल्याच्या तळांतून उत्तर येईल पण मी जवळच लोंबत होतों तेथूनच म्हणालों, “नाही, अजून जिवत आहे !”

गुरु या गोष्टीची मोठीच जिकीर होते की जो कोणता वेत मीं पहिल्यानें करावा त्यासबधानें पांचसहा माणसांशीं मला उरसफोड करावी लागते, वास्तविक यांतल्या एकालाही या विषयाचें कसलेही ज्ञान नसते पण चर्चा म्हटली कीं, हे लोक कांहीं ना कांहीं तरी आक्षेप काढतात आणि यक्किचितही न चिडतां त्या सर्व आक्षेपांचें निरसन करीत बसणे मला भाग पडते यामुळे अलीकडे असे झाले आहे की, ज्या एखाद्या गोष्टीचा मी तीन मिनिटांत निकाल लावला असता तिचा निकाल लावावयास तीन दिवस खर्चीं पडतात एखादा तोफखाना कोठे बसवावा याविषयीं मी आपले मत यावें आणि लष्करी अधिकाऱ्यानें माझें म्हणणे खोडून काढून माझें समाधान करावें अशांतलाच हा प्रकार आहे काल असें झालें कीं, मोल्टके आणि रून हे दोवे माझ्याशीं बोलत बसले होते माझें म्हणणे काय आहे हें मीं त्याना समजावून सांगितलें रून याला दरबारी शिष्टाचाराच्या पद्धति माहीत झालेल्या ! त्यामुळे गप्प बसून त्यानें मला खुशाल बोलू दिले आणि शेवटीं म्हणाला, “आपण म्हणतां तें बरोबर आहे” इकडे मोल्टकेही माझें बोलणे लक्ष लावून ऐकत आहे असेंच मला वाटत होतें बाजूने पाहिलें असतां या मोल्टकेचा चेहरा अलीकडे अधिक अधिकच एखाद्या गिधाडाच्या चेहऱ्यासारखा बनत चालला आहे असे

हा प्रश्न लष्करी खात्याचा आहे !

बाटते माझें बोलणे सपतांच हा बोतू लागला, पण हा काय म्हणतो आहे हेच मला कळेना माझ्या ध्यानांत आलें कीं, आपण इतका वेळ बोलत होतों त्याच्याकडे या बापड्याचे यत्किंचितही लक्ष नसावें. उलट ज्याचा प्रस्तुताशी कांहीही सवध नाही त्या विषयाची वळवटें हा मनांत वळीत बसला असावा वास्तविक पाहतां मोल्टके हा विलक्षण बुद्धिमान मनुष्य आहे आणि ज्या गोष्टीकडे तो बारकाईने लक्ष देईल ती गोष्ट त्याला कळेलच कळेल अशी माझी खात्री आहे पण आज कित्येक वर्षे तो एकाच विषयाचे-लष्करी प्रश्नांचे-चिंतन करीत राहिला आहे आणि त्यामुळे दुसरा कोणचाही विषय त्याच्या डोक्यांत शिरत नाही आणि त्यांत त्याचे मनही लागत नाहीं पण आपले इतक्या वेळचे बोलणे केवळ बहिन्यापुढे गायल्याप्रमाणे झालें हें पाहून मलाही थोडा राग आला आणि मीही एका निराळ्या तऱ्हेने सूड घेतला आपण काय म्हणालो हे मीच पुन्हां बोलून दाखवण्याच्या औवजीं मी रूनला म्हणालो, तुम्ही आपले मत मला दिलेच आहे. याचा अर्थ असा आहे की, मी काय म्हणालो हें तुम्हांला कळलेले आहे मेहेरबानी करून काय कळलें ते पुन्हां एकदां सांगाल काय ? ”

गुरु सप्टेबर माहिन्याच्या पहिल्याच दिवशी जी लढाई झाली ती संपतांच फ्रेच सरकारशी वाटाघाट करण्यासाठी मी व मोल्टके असे दोघेजण, सेडनपासून आठदहा मैलांवर असलेल्या दोनचेरी गांवाला गेलों वाटाघाट मध्यरात्रीपर्यंत चालली होती. पण कांहीच निष्पत्र झालें नाही बोलणे करताना आमच्याबरोबर ब्लू मेथाल आणि तीनचार दुसरेहि मोठाले लष्करी अमलदार होते. फ्रेंचांच्या बाजूने बोलणे करण्याचे काम सेनापति विंफेन यांजकडे होते मोल्टके याने आपले म्हणणे अगदी थोडक्यांत मांडलें त्यांची मागणी अशी की, सगळेच्या सगळे फ्रेच सैन्य युद्धकैदी म्हणून आम्हांस शरण आलें पाहिजे विंफेन म्हणाला, “ ही अट फार

कडक आहे, आमच्या सैनिकांनी युद्धांत मोठेच शौर्य प्रगट केले आहे आणि म्हणून तुम्ही त्यांच्याशी असे वागतां कामा नये, यापुढे युद्धांत न पडण्याची अट जर त्यांनी पत्करली तर त्यांना तुम्ही सोडून यावे व ज्या दुसऱ्या कोणच्या टापूत त्यांनी जाऊन रहावे असे तुम्ही ठरवाल तेथे त्यांनी जाऊन रहावे, आग्रहच असेल तर त्यांना तुम्ही अल्जीर्स येथे रवाना करा ” तथापि फार न बोलतांना मोल्टके यांनी आपलीच अट पुन्हां एकदां सांगितली विंपफेन यांनी आपल्यावर किती विपरित प्रसग आला आहे हे पुनः पुनः सांगितले ते म्हणाले, “ दोन दिवसांपूर्वीच मी आफ्रिकेतून इकडे आलो, आणि फौजेत दाखल झालो मॅकमेहन याला लढाईच्या शेवटी शेवटी जखम झाली आणि म्हणून सैन्याचे आधिपत्य माझ्याकडे आले आणि मागोमाग शरणचिडीवर सही करण्याचा प्रसग माझ्यावर ओढवला आहे माझ्या मनांतून किल्ला झुजत ठेवावा असे आहे किंवा तुमचा वेळा फोडण्यासाठी तुमच्यावर तुटून पडावे असेही मला वाटते ” आमच्या सेनापतीने उत्तर केलें की, तुमच्यावर हा विचित्र प्रसग यावा याचें मला फार वाईट वाटते पण तेवढ्यामुळे माझी अट मला ढिली करता येईल असें वाटत नाही, फेच शिपाई शूर आहेत असे आपण म्हणतां तें मलाही मान्य आहे पण सेडनचा किल्ला झुजवू म्हणून तुम्ही म्हणतां ते मात्र मला शक्य दिसत नाही आणि आमची फट्टी फोडून बाहेर पडण्याचा तुमचा मनसुबा तर विचारांत घेण्याचीही जरूरी नाही, मी म्हणतो हे खरें की खोटे हे पहावयाचे असल्यास तुम्ही आपला कोणी तरी अमलदार आमच्या तळावर पाठवा त्यानें नीट निरीक्षण करावे आणि तुमचा हा बेत कितपत शक्य आहे याविषयी आपली खात्री करून घ्यावी

यावर विंपफेन यांनी मुद्दा मांडला की, “ राजकीय धोरण म्हणून तरी तुम्ही सौम्य अटी घालाव्या, तुम्हालाही तह जितका लवकर

हा प्रश्न लष्करी खात्याचा आहे !

होईल तितका हवाच आहे आणि तो जितका टिकाऊ स्वरूपाचा होईल तितकाही हवा आहे, आणि असे जर आहे तर थोडेसें औदायाने वागल्यानें दोन्ही गोष्टी आपोआपच साधतील फौजेला जर तुम्हीं दिलदार मनानें वागवलेंत तर फौजेतील सर्व शिपाई आणि एकदर जनता ही दोघेही तुमची उपकारी होतील, आणि त्यांच्या मनांत तुमच्याविषयी मित्रभाव उत्पन्न होईल उलट तुम्ही जर आपलेच म्हणणे धरून बसाल तर या वैरभावाचा शेवट कधीही होणार नाही ” येथे त्या दोघांच्या बोलण्यांत मी पुढे झालो कारण विप-फेन यांने काढलेला मुद्दा माझ्या टापूतील होता मी त्यांना म्हणालो, “ एखादा राजा उपकार स्मरेल असे कोणी म्हटले तर मला ते शक्य वाटते पण कोणी लोक उपकार स्मरतील या गोष्टीवर माझा विश्वास बसत नाहीं आणि त्यांतल्या त्यात फ्रेंच लोक आमचे उपकार मानत राहतील हें तर मला मुळीच खरें वाटत नाहीं आपणच पहा की, यांच्या सस्थांना काही शाश्वति आहे काय ? आज हें प्रधानमंडळ, उद्यां ते प्रधानमंडळ, आज या राजाशी स्वामिनिष्ठा, उद्यां त्या राजाशी स्वामिनिष्ठा, यामुळे असें होते कीं, जें नवे सरकार अस्तित्वात येते तें आधीच्या सरकारच्या वचनांनी मुळीच बांधलेले राहत नाही. तुमच्या बादशाहाचे सिंहासन जर डळमळले नाही तर आम्ही अधिक सौम्य अटी घातल्यामुळे तुमचे बादशाह कृतज्ञ राहतील हें मला शक्य दिसते पण सध्यांच काय परिस्थिति उद्भवली आहे ती तुम्ही पहा; अर्थात आम्हांला मिळालेल्या यशाचा पूर्ण फायदा करून न घेणे हें अगदी मूर्खपणाचें ठेल फ्रेंच लोक हे मोठे मत्सरी आहेत आणि ते आमचा हेवाही करतात आम्हाला ऑस्ट्रियावर जय मिळाला याचा त्यांना काय म्हणून राग यावा ? वास्तविक पाहतां आमच्या त्या जयानें त्यांचें कसलेहि नुकसान झालेले नव्हते तरी त्यांच्या मनाला ती गोष्ट लागून राहिली होती असें जर आहे तर आता खुद सेडन

गांवीच-खुद फ्रान्समध्येच-आम्ही त्यांचा पराभव केलेला असल्यामुळे, आमच्या अटी किती जरी सौम्य असल्या तरी त्यांच्या मनांतील दश कसा नाहीसा होणार ? ”

विंपफेन हे उत्तरादाखल म्हणाले, “छे हो ! तसें होणार नाही अलीकडे फ्रेंच लोक अगदीच बदलले आहेत युद्धांतील यशापेक्षां शांततेच्या वैभवाची किंमत त्यांना प्रस्तुतच्या बाद-शाहीत जास्त आवडू लागली आहे. सर्व राष्ट्रे ही एकमेकांचीं भाऊभाऊ आहेत असेहि उच घोष करून मान्य करावयास ते तयार आहेत ” फ्रेंच सेनापति यासारखे बरेंच बोलत राहिले वास्तविक पाहतां त्यांचा मुद्दा उलटविणे अगदी सोपे होतें तसेंच त्यांच्या अटी मान्य केल्याने युद्ध हें सपण्याएवजी चालू राहण्याच्याच सभव कसा आहे हेंहि सिद्ध करणे शक्य होतें पण बोलणे सपवावयाचे म्हणून मी एवढेच म्हणालो कीं, तुम्ही कांहीही म्हणा, आमच्या अटी आम्हांला परत घेतां येत नाहीत यावर फ्रेंच सेनापति कासल्नो बाद-शाहाच्या वरीने म्हणून म्हणाले की, काल बादशहाने तलवार खालीं ठेवली तेब्हां त्यांना असेंच वाटत होतें की, आपण शरण गेलो तरी आपली मानसंडना होणार नाही मीं विचारले, “ती तलवार कोणाची होती ? बादशाहांची होती, कां फ्रान्स देशाची होती ? ” सेनापतीने उत्तर केले, “ती दुसरी कोणाची नव्हती बादशाहांचीच होती.” फ्रेंच सेनापति सांपडलासें पाहून, मोल्टके यांच्या त्या ससाण्यासारख्या चेहन्यावर थोडेंसे समाधान झाल्याले ते ताडकन् म्हणाले, “झाले तर तलवार देशाची नव्हती ना ? मग आमच्या अटी बदलण्याची आम्हांस कांहीच जरूरी नाही-आतां लोकांनी तलवार खालीं ठेवावी आणि शरण यावे—” यावर विंपफेन थोड्या खड्या आवाजाने म्हणाला, “ठीक आहे. असेच असेल तर आम्ही उद्यां पुन्हां मारामारीला सुरुवात करू ” मोल्टकेनेही उत्तर केले, “बरे

हा प्रश्न लक्ष्करी खात्याचा आहे !

आहे पहांटे चार वाजतांच तोफखाना सुरू करण्याचा हुक्म आम्ही आमच्या गोलदाजांना देऊ ठेवतो ” इतके होतांच मुलाखत सपली असें समजून फेंच सेनापतीनीं जाण्याची तयारी केली तेव्हां मी त्यास म्हटले, “ तुम्ही असें करू नका आणखी कांही वेळ थांबा आणि या प्रकारणाचा पुन्हा एकदा नीट विचार करा ” होतां होतां शेवटी ते म्हणाले की, युद्धाच्या तहकुबीची मुदत तरी थोडीशी वाढवा कारण सेडनला जाऊन तेथील मडळीशीं आम्हांस थोडे बोलावयास हवें. मोल्टके यालाही होय म्हणेनात परतु यांत “ आपले काय नुकसान आहे ? ” असें मी त्यांना म्हटल्यावर त्यांनी या मडळीचे म्हणणे पत्करलें व त्यांस जाऊ दिलें

दोन तारखेला सकाळी सहा वाजण्याच्या सुमारास, मी उतरलें होतो तेथें सेनापति रिली हा आला आणि म्हणाला की, बादशाहाना आपल्याशी दोन गोष्ठी बोलावयाच्या आहेत मी एकदम अगांत घातलें आणि घोड्यावर स्वार झालों अजून अघोळ, तोंडधुणे वैगरे व्हावयाचेंच होते, आणि कपडेही वाण झालेले होते, तरी तसाच जावयास निघालों. बादशाहा सेडन गांवीं असतील म्हणून तडक त्याच मार्गाला लागलें पण निम्या वाटेंतच फेसनॉय म्हणून एक खेडे आहे तेथें सडकेवरच त्यांची भेट झाली एका दोन घोड्यांच्या गाडीत ते स्वतः आणि तिवे अधिकारी असे बसलेले होते शिवाय आणखी तीन अमलदार घोड्यांवर वसून गाडीशेजारी उभे होते या मडळीपैकीं रिली, कासल्नो, मोस्कोवा आणि वार्वट इतकेजण माझ्या माहितीचे होते. माझ्या कमरपट्याला माझें पिस्तूल लोंबत होते त्या सहा अमल-दारांच्या घोळक्यांत आपण एकटेच आहोत हें ध्यानांत आल्यावर कदाचित् सहजासहजी माझी दृष्टि पिस्तुलाकडे गेलीही असेल कदाचित् स्वाभाविकपणेंच मी पिस्तुलाला हातही घातला असेल नेपोलिअन बादशाहानें बहुधा हे पाहिले असावे. कारण त्याचा चेहरा

अगदी मानवल्यासारखा झाला होता त्याला कदाचित् वाटले असेल की प्रिन्स दि कॉडे हा युद्धांत गिरफदार झाला असतां त्याचा घून झाला होता तसाच आपला होतो की काय, न कळे ! मी लष्करी पद्धतीने सलाम केला तेव्हां बादशाहाने टोपी काढून सलामी पत्करली त्याच्या अमलदारांनीही तसेच केले यावर मीही माझी टोपी काढली, वास्तविक पाहतां नियमाप्रमाणे वागावयाचे तर मी काढावयास नको होती

Saint Cloud येथे त्याची गांठ पडली असती तर मी त्यांच्याशी जसा वागलो असतो तसाच येथे वागलो आणि म्हणालो, “महाराजांची आज्ञा काय आहे ?” तो म्हणाला, “मला तुमच्या राजे सरकारशी बोलतां येईल काय ?” मी सांगितले की, ते शक्य दिसत नाही कारण आमच्या सरकारची छावणी येथून वरीच दूर आहे मी मनांत म्हटले की, शरणागतीचे काय ते निश्चित झाल्याशिवाय याला आमच्या सरकारशी बोलू देतां उपयोगाचे नाही यावर ते म्हणाले की, आम्ही आतां कोठे रहावे ? मला कळून आले की, यांच्या मनांत सेडन गंवी परत जावयाचे नाही तेथे यांना कांही तरी उपद्रव झाला असावा किंवा होईल असा धाक वाटत असावा तेही खरेच होते कारण ते सगळे गांव झिंगलेल्या शिपायांनी भरून गेलेले होते. आणि तेथल्या लोकांनाच अतिशय जिकीर होत होती म्हणून मी बादशाहाला म्हणालो, “डॉनचेरी गंवी मी जेथे उतरलो आहे त ठिकाण मी आपल्याला खाली करून देतों ” त्याने हे माझे म्हणणे पत्करले, पण त्या गावापासून थोऱ्याशा अतरावर येतांच तो मला म्हणाला की, हें शेजारी जे एक घर दिसत आहे, येथे नाही का मला राहतां येणार ? माझ्या मागोमाग माझा पुतण्या आला होता त्याला मी म्हटले की, तू ते घर पाहून ये तो सांगत आला की, हें घर

हा प्रश्न लष्करी खात्याचा आहे !

अगदी कसलें तरी आहे बादशाहा म्हणाला की, कांही हरकत नाही या घरांत बादशाहाचें आणि माझें जवळ जवळ पाऊण तासपर्यंत बोलणे झाले तो म्हणाला, “हे गळ्यांत आलेले युद्ध कसे सुरु झाले कुणास ठाऊक ? मला स्वतःला तर तें अगदी नको होतें पण लोकमताचे दुमणे माझ्यामार्गे सारखे लागलेले होतें ” मी उत्तर केले, “ जर्मनीतल्या कोणाही प्रजाना हे युद्ध नको होते आणि आमच्या राजाला तर मुळीच नको होतें, स्पेन देशांत उपस्थित झालेल्या प्रश्नासबधानें आमचें इतकेंच म्हणणे होतें की, हा प्रश्न स्पेन देशाचा आहे, जर्मनीचा नव्हे, आणि आमचें राजवराराणे आणि आपण स्वतः यांच्यामध्ये जो सलोखा नांदत होता त्यावरून आम्ही युक्त अशीच अपेक्षा बाळगीत होतों की, स्पेन देशाच्या सिंहासनावर कोणी बसावे या प्रश्नाचा निकाल अगदी सहज आणि समजसपणानें लागेल ”

यानंतर हळूहळू चालू परिस्थितीबदल बोलणे निघाले अर्थात् सर्वांत महत्वाची गोष्ट म्हणजे बादशाहांना, आम्ही ज्या अटी घातल्या होत्या त्या कमी कडक कराव्या, असे वाटत होते मी निकाल केला कीं, हा प्रश्न केवळ लष्करी खात्याचा आहे आणि म्हणून मला त्यांत कांहीच बोलतां येत नाही. मोल्टके यांनाच फक्त बोलतां येईल तथापि शेवटी जर तह करावयाचा असला तर त्यासबधाने मात्र मला बोलतां येण्यासारखे आहे बादशाहा उद्गारला, “हे कसे व्हावे ? मी तर तुमच्या हातीं चिदिवान झालेला, तह करावा की नाही हें मी कसे ठरवावें ? ” मी विचारलें की, हे ठरविण्याचा अधिकार तरी मग कोणाच्या हातीं ? बादशाहानें सांगितले की, सध्यां पॅरिस शहरांत जे कारभारी-मडळ आहे तें याचा निकाल करील. यावर मीं त्याला बजावलें की, तर मग कालचीच परिस्थिति आजही कायम आहे आणि म्हणून सेडन गांवच्या फौजेने कैदी म्हणून आमच्या स्वाधीन व्हावें ही आमची अट कायम आहे. कारण मिळालेल्या यशाचें फळ आमच्या

पदरांत पडलेच पाहिजे दरम्यान मीं मोल्टके यांना निरोप धाडला होता, आन्यावरोबर त्यांनीही राजाला हीच गोष्ट बजावून सांगितली व ही गोष्ट आमच्या राजे सरकारांना सांगण्यासाठी ते निघून गेले

आम्ही तेथें घरासमोरच उभे होतों बादशाहानें आमच्या फौजेची मोठी तारीफ केली आणि ‘तुमचे सेनापतीही मोठे कुशल आहेत’ असें तो म्हणाला मीही म्हणालो कीं, फेंच शिपायीही चांगले शौर्यानें लढले. होतां होतां शरणागतीच्या अटीच्या मूळ पदावर बादशाह येऊन पोहोचला आणि म्हणाला, “सेडन शहरांत कोंडून पडलेल्या फौजेला तुम्ही बेलजमच्या हृदींत जाऊ देणार नाही कां? तेथे ते आपोआपच निःशस्त्र होतील आणि कैदी म्हणूनही राहतील” मीं बादशाहाला पुन्हां सांगितले कीं, हा प्रश्न लष्करी अधिकार्यांचा आहे आणि म्हणून मोल्टके यांची समति असल्याशिवाय याचा निकाल होण्यासारखा नाहीं, शिवाय आपणच म्हणतां कीं, मी तर कैदी होऊन पडलों आहें, मला आतां अधिकार कोठला? शिवाय अशा प्रकारच्या प्रश्नांची वाटावाट सेडन गांवातील लष्कराचा जो मुख्य अमलदार आहे त्याच्याशींच केली पाहिजे

दरम्यान बादशाह यांस जरा चांगली जागा सांपडावी म्हणून शोध चालविला होता आणि ती तशी मिळालीही होती मग मी त्यास म्हटले, “आतां या विणकन्याच्या वरांतून निघून त्या नव्याच जागीं जावें. आपण थोडी विश्रांतिही तेथें घ्यावी” त्यांनी तें मान्य केले आणि मीही कपडे बदलण्यासाठी डॉनचेरिला गेलों. बादशाहानें इच्छा प्रदर्शित केली कीं, आपली वाटावाट जेव्हां चालू होईल तेव्हां तुमचे राजेसरकार तेथें असावेत. आमच्या राजेसरकारचा गोड स्वभाव आणि कोमल अतःकरण यांचा कांही तरी उपयोग होईल असें बादशाहाला वाटत होतें. तथापि तुम्हीही तेथें हजर असावें अशी इच्छा त्यानें प्रदर्शित केली, पण माझें अगदीं ठाम ठरलेले होतें कीं,

हा प्रश्न लक्ष्याचा खात्याचा आहे ।

शिपाईगड्यांनीच या प्रश्नाचा निकाल लावावा कारण ते चांगले कडक आणि दमदार असतात आणि म्हणून मीं बाजूस होऊन एका अमलदाराला सांगितलें कीं, तू आतां जा आणि पांच मिनिटांनी मला परत येऊन सांग कीं, राजेसरकारांनी आपल्याला बोलावले आहे. याप्रमाणे मला बोलावणे आले मीहि गेलों आणि बादशाहांना निरोप धाडला की, शरणागतीच्या अटी ठरल्यानंतरच राजेसाहेबांची व आपली भेट होईल शेवटी मोलटके आणि विंफेन यांनी या अटींचा निकाल केला आणि आदल्या दिवशी रात्री आम्ही जें मटलें होतें तें जवळ जवळ जसेंच्या तसें विंफेनने मान्य केले. यानंतर मग या दोन राजांची मुलाखत झाली मुलाखतीच्या जागेतून फ्रॅंच बादशाहा बाहेर पडला तेव्हां त्याचे डोळे पाण्यानें डबडवलेले होते, मात्र मग माझ्याशी बोलतांना त्यानें आपला तो आवेग पुष्कळच आवरून धरला आणि नेहमीच्या डौलाने आणि धिमेपणानें भाषण केले.

१३. : : नेपोलियनची उकडहंडी होणार !

{ **हिंडेन्बुर्गः** हा जगप्रसिद्ध जर्मन सेनापति १८४७ साली जन्मला हे हिंडेन्बुर्ग घराणे पिढ्यानुपिढ्या लष्करी पेशातच वागले होते योल हिंडेन्बुर्ग हाही लष्करात शिरला तेव्हा केवळ पोरसवदा माणूस होता पण आपण आपल्या मुलाना जसे लहानपणी शाळेत घालतो तर्सेच त्याच्या बापाने त्याला लष्करी शाळेत नेऊन घालतले १८६६ साली ऑस्ट्रिया व जर्मनी याचे जेंयुद्ध झाले त्यात हा होता पुढे चार वर्षांनी फ्रान्सशी झालेल्या युद्धातही तो अमलदार म्हणून होताच तेव्हापासून जर्मनीला बरीच वर्षेपर्यंत कोठे युद्ध करावे लागले नाही पण त्या राष्ट्राचा लष्करी बाणा मात्र दिवसेंदिवस वाढतच होता हिंडेन्बुर्ग हा स्वतः मोठा करडा माणूस असून शिस्तीचा भोक्ता होता वाढत वाढत तो अेका जर्मन फौजेचा सेनापति होऊन १९११ साली सेवानिवृत्त झाला परन्तु नोकरीवर असताना त्याची दिसून आलेली दानत, त्याची शिस्त, निरनिराळ्या रण-क्षेत्रांचा त्याचा अभ्यास आणि शिपाई लोकाची त्याच्यावराली भक्ति ही जर्मन कैसर व अेकदर राष्ट्र याच्या मनात अितकी भरली होती की, १९१४ साली पहिले महायुद्ध सुरु झाल्यावरोबर कैसरने या वृद्ध सेनानीला पुन्हा लष्करात येऊन दाखल होण्याची आज्ञा केली सैन्यात येऊन प्राप-

नेपोलियनची उकडहंडी होणार !

होताच त्यानें आपले तेज प्रकट केले आणि टॅनेनबर्ग येथे झारन्या फौजाचा प्रचड पराभव करून रशियाने जर्मनीवर केलेली स्वागी याने मारून काढली तेब्हापासून त्याचें समरागणावरील कसब अधिक अविकच वाढन चालले आणि शेवटी जर्मन देशाचा रक्षण करणारा हा ऐकच पुरुष आहे अशी त्याच्या सचधीची भावना राष्ट्रात उत्पन्न झाली शेवटी जर्मनीचा पराभव झाला, पण जर्मन राष्ट्र व जर्मन फौजा सभाकून धरण्याचें कठिण काम यानेच तडीस नेले यानतर जर्मनीन प्रजासत्ताक राज्य प्रस्थापित झाले आणि लोकानी १९२५ साली या वृद्ध पितामहाला आपला अध्यक्ष म्हणून निवडले पुन्हा १९३२ सालीही राष्ट्रानें हाच मान त्याला दिला अनेक पक्षोपपक्षानी जर्मन राष्ट्र पिजून गेले होते तरी या सर्व पक्षाची या वृद्ध सेनापतीच्या ठिकाणी नितान्त भक्ति होती जर्मन राष्ट्र त्याला शेवटी विभन्नीचा मान देऊ लागले आणि वयाच्या ८७ व्या वर्षी, जर्मन राष्ट्राचं अधोगतीस गेलेले वैभव पुन्हा उत्कर्षाच्या मार्गास लागलेले आहे हे पाहिल्याचा आनन्द होऊन हा थोर पुरुष कालवश झाला १९२० साली यानें आपली स्मृतिचित्रे प्रसिद्ध केली वालपणापासून लष्करात असल्यामुळे साधा शिपांगी गड्याच्या कामापासून तो पन्नास पन्नास लक्ष सैन्यान्या अधिपतित्वार्पणत सर्व प्रतीची कामे केलेली असल्यामुळे आणि जर्मन राष्ट्रान्या नव्या बनावाचे, साम्राज्याचे व वैभवाचे ततोतत भाग त्यानें स्वतन्त्र्या डोळ्यानें पाहिले असल्यानें या स्मृतिचित्रात अनेक सुरस कथाभाग आलेले आहेत त्यातील काही वेचक प्रसग निवडून घेऊन तयार केलेले सणग पुढे थोड्याशा पानात दिले आहे]

* * * इ स १८४७ साली पोसेन येयें माझा जन्म झाला. माझा बाप सैन्यांत लेफ्टनेंटच्या जागेवर होता आणि माझी आई एका सर्जन जनरलची मुलगी होती बाबा आपला धदा अगदी मनापासून करीत, पण त्यातल्या त्यांत वेळ काढून, आम्ही दोघे भाऊ आणि एक

बहीण अशा आम्हां तिथांच्या शिक्षणाकडे ते लक्ष देत असत अर्थात् आईही त्यांत असेच आई व बाबा यांचे स्वभाव परस्परांना पूरक असे असत आई थोडी कडक आणि प्रपचारांचे कसें होईल या काळजीत असे, बाबा मात्र अगदी शांत आणि सदा विचारांत मग असंत त्या उभयतांची आमच्यावर भारीच माया असे, आम्हांला धार्मिक आणि नीतीचे शिक्षण देण्याच्या कामी दोवेही एकोप्याने झटत असत आमची शरीरे व मने बळकट व्हावी म्हणून उभयतांची दक्षता फार असे त्यांना वाटे कीं जीवितांत या मुलांना जें जें करणे प्राप्त होईल त्याला त्याला ही तयार असली पाहिजेत. आमच्या मानवी भावनांना मार्दव आणून, आणि आडपडयाने सुचवून सुचवून, मातापितरांनी मुलांना जे देणे आवश्यक आहे तें त्यांनी आम्हाला देण्याची खटपट अव्याहत केली परमेश्वरावर दृढथळा, पितृभूवर नितान्त प्रेम, आणि पितृभुला आधारस्तभासारखे असलेले जे प्रशियाचे राजघराणे त्याच्यावर गाढ प्रेम या गोष्ठी त्यांनी आम्हांस शिकविल्या

१८५९ सालच्या वसतक्रतून एके दिवशी सध्याकाळी, मी केवळ अकरा वर्षाचा असतां सायलेशियांतील एका लष्करी शाळेंत दाखल झालों व पोंचवावयास आलेले आमचे बाबा परत निघाले बाबाच मला सोडून चालले नव्हते तर लहानपणच मला सोडून चालले होतें मला दुःख आंवरेना, माझ्या डोळ्यांतून आपोआपच पाणी येऊ लागलें, तें माझ्या लष्करी पोषाखावर पडलेलें पाहतांच माझ्या मनात असा विचार चमकून गेला कीं अगावर हा वेष असतां असें मुळुमुळू रडणे आपल्याला शोभत नाहीं माझें पोरपणाचे तें वाईट वाटणे मी आंवरून घेतलें आणि पोटांत थोडे धस्स होत होतें तरी माझ्या नव्या सोबत्यांत मी जाऊन मिसळलों मी सैन्यांत शिरावें हा विचार काहीं आम्हीं कोणीं योजना करून ठरविला असे

नेपोलियनची उकडहंडी होणार !

नाहीं, तें वळणाप्रमाणेच झाले आम्ही मुले खेळत असतांना किंवा मनांत कांही तरी चालू असतांनासुद्धां ‘पुढे कोण होणार’ असा प्रश्न निघाला की, मी शिपाई होणार असेच मी म्हणत असें. राजवश आणि पितृभू यांच्या सेवेत शास्त्रधारी बनणे ही आमच्या घरची फार जुनी पीठिकाच होती

प्रशिअन् लष्करी शाळेतील तेव्हांचे शिक्षण जाणून बुजून आणि हेतुपुरस्सरच करडे ठेवलेले असे यांत कांहीच शका नाहीं शिक्षणाची खराखुरी कल्पना ध्यानांत घेऊनच शरीर व मन ही बलिष्ठ कशी होतील याचे शिक्षण देत असत. ज्ञानाला जितकी किंमत देत तितकीच करारीपणा आणि काम करण्याची रग यांना देत असत म्हणजे शिक्षणांत कांहीं कोंझेपणा होता असें नव्हे, तर शिक्षणाच्या पद्धतीत कांहीं विशेष प्रकारचा राकटपणा असे कसल्याही निर्बधाचा काच नसल्यामुळे प्रत्येक माणसाला आपले बलशाली व्यक्तिमत्व विकसित करता येत असे, आणि असेच ब्हावयास हवें आमच्यावर योंक नांवाचा एक शिक्षक असे ज्यांनी त्याच्या पद्धतीचे वरवर अवलोकन केले होते त्याचे मत त्याच्यासबधाने फारसे चांगले नसे ही गोष्ट खरी की योंक हा मोठा करडा शिपाई आणि कडक शिक्षक असे पण तो दुसऱ्यांनाच असा होता असें नाहीं, तर स्वतःलाही तो तसाच असे त्याच्या हाताखालच्या प्रत्येक माणसासबधाने त्याची अशी उघ्र अपेक्षा असे कीं याने कसल्याही परिस्थितीत दुसऱ्याच्या तोंडाकडे पाहतां उपयोगाचे नाहीं, स्वतःच्या वर्तनांतही हीच आत्म-निष्ठा तो सदैव व्यक्त करी स्वाभाविकपणेच हें योंकचे स्वतःचे वौशिष्ठ्य लष्करी करडेपणाच्या रूपानेच नव्हे तर शिपायाच्या अंगीं अवश्य असलेल्या स्वतत्र बुद्धिस्वातत्र्याच्या दृष्टीने आमच्या सैन्याचेच एक मोठे वैशिष्ठ्य बनून राहिले होते

गुरुमुख्यतः मृत भाषांत सांठविलेले जे सस्कृतिविषयक ज्ञान त्याची लज्जत मला केव्हांच कळलेली नाही जीवितांत त्याचा प्रत्यक्ष उपयोग काय असतो याची मला बरोबर कल्पना नाही त्याची उपयुक्ता लक्षांत घेतली तर असे वाटते की या मृत भाषांचा अभ्यास आपला वेळ आणि शक्ति फार खातात, एक विशेष प्रकारचा अभ्यास येवढेच त्यांचे महत्त्व असले तर मग तो मोठेपणी केलेला चांगला मला कोणी अडाणी म्हटल्यास चिंता नाही, पण मला असे वाटते की, या आपल्या शाळ्यातून अलीकडील भाषा, आधुनिक इतिहास, भूगोल आणि खेळ यांचे शिक्षण जास्त मिळावें, मग लॅटिन आणि ग्रीक यांना वेळ राहिला नाही तरी चालेल 'तमोयुगा' त ज्याचा आश्रय केल्यावांचून मानवी सस्कृतीचे चालतच नसे त्या भाषा आपल्या या आधुनिक कालांत इतक्या महत्त्वाच्या मानाव्या हे बरोबर आहे काय? तेव्हांपासून आतंपर्यंत जो काळ लोटला आहे त्यांत सारखे श्रम करून आणि मोठा बिकट झगडा चालवून आपण नवा इतिहास बनविलेला नाही काय? नवे वाइमय लिहिलेले नाही काय? आणि नव्या कला काढल्या नाहीत काय? जगाच्या एकदर उल्थापालर्थीत आपली जागा जर आपल्याला घट धरून बसावयाचे असेल तर या मेलेल्या भाषांच्यापेक्षा जिवित भाषांचा उपयोग आपल्याला जास्त होणार नाही काय? याचा अर्थ प्राचीन विद्यांचा मी तिरस्कार करतो असा मात्र नव्हे अगदी लहानपणापासून प्राचीन इतिहासाची मला मोठीच गोडी लागलेली आहे रोमन इतिहासाची पकड तर माझ्या मनावर फारच विलक्षण आहे पण असे असलें तरी मला आवडणरे शरवीर माझ्या जर्मन लोकांतूनच मी निवडलेले आहेत

गुरु १८५९ सालच्या ऑक्टोबर महिन्यांत चवथा फ्रेडरिक विल्यम याचा शेवटचा वाढदिवस साजरा झाला. या राजांचे फार हाल झालेले

नेपोलियनची उकडहंडी होणार !

होते या उत्सवाच्या प्रसर्गी मी पहिल्यानेंच प्रशिअन गणवेष अगावर घातला मरेतोपर्यंत हा पोशाख म्हणजेच खरा मानाचा पोशाख असें मला वाटत राहील राजा वारल्यानंतर १८६५ साली माझी बढती झाली आणि एलिझबेथ राणीसरकारच्या दिमतीस मला दिले त्यावेळी राणीसरकारनी मला बक्षिस दिलेले एक घड्याळ, तीन युद्धे झाली, माझी चाकरी अजून इमानानें करीत आहे ! याच्या आधीच म्हणजे १८६३ सालीच माझी नेमणूक बर्लिन येथें झाली होती प्रशिया देशाची ती राजधानी मीं पहिल्यानेंच पाहिली आणि वसत-क्रतूत राजधानींतील पटांगणावर आम्हां सैनिकांचें सचलन झाले त्या वेळी त्या थेर कृपाळू राजाचें म्हणजे विल्यमचें मला ओझरतें दर्शन झाले दोनचार वर्षानी पुढे ऑस्ट्रियाशी आमच्या कटकटी सुरु झाल्या, फौजा जमा झाल्या आणि त्या अमरकीर्ति राजाच्या-फ्रेडरिक दि ग्रेटच्या-समाधीच्या दर्शनास आमचे शिपाई गेले बोहेमियावर स्वारी सुरु होण्याच्या आधीं सैनिकांना जें आज्ञापत्र निघालें त्यांतही या राजाचा उल्लेख होताच, त्यांत शेवटी म्हटलें होतें, “ शूर सैनिक हो ! आपापल्या बळावर विश्वास ठेवा, तुमच्या सर्वश्रेष्ठ फ्रेडरिक राजानें चिमुकल्या फौजेनिशीं ज्या शत्रुचीं दाणादाण उडविली त्याच शत्रूचा पराभव करणे हे तुमचें कर्तव्य आहे ” माझ्या हाताखालच्या लोकांनी मोठीच बहादुरी केली पण त्यांच्यांतले निमे लोक खलास झाले तथापि एकदीरीत या युद्धांत विजयशी आम्हांस प्राप्त झाली बोहेमियांतून परत फिरून स्वदेशांत शिरतांच आमच्या स्वागतासाठीं उभारलेल्या कमानींतून आम्ही चालत गेलों ! माझें चित अभिमानानें उच्चबळून आले

इ. स १८७० साली फ्रान्सवरोवर आमचें युद्ध जुपले पहिल्या पलटणीवर मी अंडजूट म्हणून होतों, सेडनवर जी लढाई झाली ती मीं आपल्या डोऱ्यांनी पाहिली माझ्या पलटणीला तीत

पडण्याचा हुक्कम नव्हता फ्रेंच फौजांना आमच्या सैन्याचा गराडा पद्धु
लागला होता होता सगळीकडून फ्रेंचांच्या फौजेवर आमच्या तोफा
आग ओळू क्लागल्या आमचा गराडा फोडून बाहेर पडण्याची त्यांनी
अनेक ठिकाणी झटपट केली, पण आमची सांखळी कुठेही तुटेना
येथे एक मौजेची गोष्ट झाली लढाईच्या आदल्या दिवशी मी एका
फ्रेंच जिनगराकडून चाबूक विकत घेत होतों बोलता बोलता तो
म्हणाला, “दादा, आमच्या या सैन्यात खुद्द राजेसरकारची स्वारी
आहे ! ” ही बातमी वरपर्यंत पोचावी म्हणून मी पुन्हा पुन्हा ती चार
चौधांत बोलून दाखविली, पण ती कुणाला खरीच वाटेना दुसरे
दिवशी जेव्हां ही सगळी सेना आमच्या आगीच्या भडक्यांत सापडली
तेव्हां मी उद्घारलों, “खुद्द नेपोलियन सुझां या उकडहंडर्ट शिजून निव-
णार आहे ! ” हें ऐकतांच भोंवतालचे लोक थेणें हसले, पण जेव्हां का
मग खरी गोष्ट जाहीर झाली तेव्हां जो तो माझें कौतुक करू लागला-
सकाळी आमचा राजपुत्र फौजेंत प्राप्त झाला, त्याने सांगितले की,
फान्सच्या बादशाहास आपण कैद केले आहे ! सध्याकाळी खुद्द
राजेसरकार व सेनापतिमडळ येऊन दाखल झाले राजाचा सत्कार
लोकांनी किती आणि कसा केला हें सांगणे अशक्य आहे ते
शिपाईगडी लष्करी रांगा सोडून धांवले व भोंवती जमून त्यांनी
त्याच्या हाताची व पायाचीं चुबनें घेतली राजाच्या नेत्रांतूनही
सारखा अशुपात होत होता त्याने आमचे आभार मानले राजा-
बरोबरच्या मडळीत विस्मार्क होता घोडद्वाच्या शेवटी शेवटी स्वार
होऊन येत असलेला हा धीरगमीर पुरुष एकाया पर्वताच्या शिखरा-
सारखा दिसत होता त्याचे दर्शन होतांच आम्ही पुन्हा पुन्हा जयजयकार
केला थोडेसें हसून त्याने त्याचा स्वीकार केला

आम्ही पॅरिसिकडे निघालों येता येता वर शृगापाशी आलों पुन्हा
एकदां म्हणजे १९१८ च्या मे २८ ला महायुद्धांत मी याच ठिकाणी

नेपोलियनची उकडहंडी होणार !

उभा होतों त्या वेळी शेजारी उभ्या असलेल्या कायझर वादशाहास मी म्हणालो, ‘सरकार, अषेचाळीस वर्षांपूर्वी मी याच ठिकाणी माझा तळ ठोकलेला होता !’ कूच चालूं करून आम्ही पॅरिसपासून इतक्या नजीक येऊन ठेपलों की, शाहरांतील देवळे, मनोरे ही स्वच्छ दिसू लागली धर्मयुद्धांतील शिपायांना जेरूशालेम दिसू लागतांच जो आनंद झाला असेल तोच आनंद आमच्या पायांपाशी प्राप्त झालेले पॅरिस शहर पाहून आम्हांस झाला . अठरा तारखेस व्हर्सी-यच्या राजवाड्यांत झालेल्या समारभाच्या आठवणीनीं माझें मन अजूनही गजबजून गेले आहे

पॅरिसचा वेढा चालू असतांच शहरांत क्रांतीची धामधूम चालू झाली आहे हे आम्ही ओळखलें होते पॅरिस शहराच्या गव्हर्नरला हाताखालच्या राजकीय जहालांनी शेफारल्यासारखी उणी उत्तरे करावयास आरभ केला आहे हे बाहेर कळून तुकळे होते युद्धतह-कुबी जाहीर होतांच ही क्रांतीची लाट जोराने उठली बोलणी करावयास आलेल्या फ्रेंच वाकिलांना विस्मार्क म्हणाला, “एक क्राति होऊन तुम्ही अधिकारी झालां, आतां दुसरी क्रांति होऊन तुम्ही कोठे तरी सांदीत जाऊन पडाल ” शहरांतून पटून आलेले लोक सागू लागले की, गंवांत अनर्थ सुरु झाला आहे लुटालूट, जाळ्योळ, खून हे सगळे रोग-की ज्यांना सध्यां बोल्शेविक्षम हे नांव आहे-ते शहरांत फैलावले पराभूत झालेल्या सत्तेच्या वाताहातीच्या या खुणा सगळीकडेच दिसून येतात बधमुक्त केलेला एक कम्युनिस्ट केदी त्या सरकारला म्हणाला, “माझा मुडदा पाडण्याची सरकारची छाती नाही, पण या सरकारचा मुडदा पाडण्याची छाती मात्र मी दाखवीन ” फ्रेंच राष्ट्रांत अत्यत प्रबल आणि तटकन उभी राहणारी जी एकराष्ट्रीय भावना होती तिचा पुरा पुरा उच्छेद या कम्युनिस्टांनी कसा केला होता हे त्यांच्या एका घोषणेवरून चांगले ध्यानांत भरते

ते म्हणाले, “ आमचें सरकार शांती झागडत असतां त्या शांतीच्या देखवत आमच्या सरकारच्या पाठीत सुग खुपसण्यांत आम्ही पुरुषार्थच मानतो ” यावरून दिसून येईल की, या सगळ्या जगाला नवा जन्म यावयास निघालेल्या बोल्शेविक शासनपद्धतीने-की जिच्या प्राण-भीवाचा आम्हांला नुकताच नकोनकोसा अनुभव आला आहे-तिने आपले ज्ञान या वरील मडकीपासूनच चोरून वेतलेले आहे ! जून महिन्यांत आम्हीं पॅरिसिकडे पाठ फिरविली व तीन दिवसांनी आमच्या जयशाली पिवृभूमीत पुन्हा प्रवेश केला

छूट युद्धकथेच्या धामधुमीत कदाचित् मी हें सांगावयाचें विसरूनच जावयाचा की स्टेटिन गांवीं माझे लग्न झाले माझी बायको ही एका तलवारबहादुराचीच छोकरी होती ७० सालच्या युद्धांत तो कार्मी आला होता माझी पत्ती मला प्रपचांत मोठी प्रेमळ वांटकरी मिळाली जो माझा आनंद तोच तिचा आनंद, जे माझे दुःख तेंच तिचे दुःख माझी काळजी तिच्या प्रीतीमुळे कमी होई व माझ्या कष्टांचे तिच्या सगरीत मला फारसे कांहीं वाटत नसे तिने मला एक मुलगा व दोन मुली दिल्या गेल्या महायुद्धांत माझा मुलगा सेनापतिमडळांत होता. दोघी मुली आपापल्या घरी आहेत माझे दोघेही जांवई महायुद्धांत रणांगणावर लढलेले आहेत

१८८६ च्या वसरांत झोसेन येथें आमच्या सेनेचा ‘रणसचार’ सुरु झाला राजपुत्र विल्यम हा त्या सचारांत सामील झाला होता हा प्रयोग कित्येक दिवस चालूं होता आम्ही सुरु केलेल्या नव्या उपक्रमांची परीक्षा या खोट्या लढाईत लागावयाची होती. हा राज-पुत्रच पुढे आमचा कैसर बादशाहा झाला पुढील हेमतांत सेनापति-मडळांचे एक ‘युद्ध’ झाले. त्यांत मी रशियन फौजेचा अधिपति होतो .वाढत वाढत मी १९०० साली २८ व्या पलटणीचा सेनापाति

नेपोलियनची उकडहंडी होणार !

झाले १९०५ साली कायझरच्या कृपाप्रसादाने चवथ्या सेनाशक्ताचा अधिकार माझ्याकडे आला या अधिकाराची जबाबदारी फारच मोठी असते प्रत्येक शिपायावर आपल्या प्रकृतीचा ठसा सेनापतीला उठविता येतो, अशी ही जागा असते सैन्यांत जर सुसज्जता यावयास हवी असेल, तर सैनिकांची सेनापतीवर भक्ति असावयास हवी ही भक्ति सुसज्जतेचे उगमस्थान होय माझ्या शिपायांची माझ्यावर मोठीच भक्ति होती पहिल्याच वर्षाच्या अखेरीस कैसर बादशाहाच्या पुढे माझ्या सेनेचे सचलन झाले तें पाहून ते अत्यन्त हर्षभरित झाले मी सूचकपणाने म्हणालो, ‘माझ्या आर्धीचे अधिकारी फार लायक लोक होते व माझे शिपाईही फार लायक लोक आहेत’ अनेक अधिकार चालवितां चालवितां मला शेवटीं वाढू लागले कीं, आतां नोकरी पुरी झाली मी केवळ साधा, खांद्यावर बदुक टाकलेला शिपाई होतो, त्याचा सेनापति झालो आतां तरुण लोकांना अवसर यावा हें योग्य आहे असें वाढून १९११ साली ‘मला सोडवावे’ म्हणून मीं बादशाहांना विनति केली चौथ्या कौजेचे नायकत्व सोडतांना मला अत्यत दुःख झाले तथापि मला काय माहीत, कीं थोड्याच दिवसांत पुन्हा कवर बांधून राजा व पितृभू यांच्या सेवेसाठीं मला याच सेनेचे आधिपत्य पत्करावें लागेल ?

ग्रंथ १९१४ ऑगस्ट ता २२ रोजी दुपारीं तीन वाजतां बादशाही-कडून तोरेने मला पृच्छा आली कीं, ताबडतोब कामावर येण्यास तयार आहांत काय ? मीं उत्तर धाडले, “ होय, तय्यार आहें ” ही तार त्यांना पोंचावयाच्या आर्धीच त्यांची पुन्हा तार आली कीं, “ तुमचा होकार असणारच, लुडेन्डॉर्फ हे तुमच्या हाताखाली दिले आहेत; पूर्व प्रशियांत तुमची नेमणूक झाली आहे सत्वर उपस्थित व्हावें. ’ सेनापति लुडेन्डॉर्फ व मी म्हणजे एक प्रेमी जोडपेंच होतें म्हणा ना !

असे असल्यामुळे माझें काम कोणचे व त्यांचे काम कोणचे याची चिकित्सा तिन्हाइताना कशी करता येईल ? विचार आणि आचार ही आम्हां दोघांची एकच असत एकांने जें तोडाने वदावें ते दुसऱ्याच्या भावनांचे केवळ शब्दरूप होय असे आम्हांस दिसून येई या माणसाची बलाढ्य बुद्धिमत्ता, परिश्रमाची अतिमानुषीय शक्ति, आणि कधी न ढळणारा निश्चय या गुणांना पुरता अवसर घावयाचे मी ठरविले रणांगणावरचा जो एक बन्धुभाव जर्मन सैन्यांत अढळ होऊन राहिला आहे तो मी या शूर सेनापतीस पूर्णपणे दाखविला .. ऑगस्ट महिन्याच्या ३१ व्या तारखेस राजेसाहेबांस मी पुढील तार घाडली, “ रशीयन फौजेच्या बहुतेक शक्तांना गराडा देण्याचे काम काल पुरे झाले तेरा, पधरा आणि अठरा हे त्यांच्यांतील तीन सेनाशक्ट साफ मोडून पडले आहेत आतांपर्यंत ६०,००० कैदी आणले असून त्यांत १३ व १५ या सेनांचे सेनापति आहेत हस्तगत झालेल्या तोफा अजून रानांतच आहेत, त्या हळूहळू इकडे आणीत आहों लूट तर प्रचड सांपडली आहे अजून तपशीलवार किंमत ठरविता आलेली नाही आमच्या गराड्याच्याबाहेर राहिलेल्या १ व ६ या रशेन फौजांचीही धूळधाण उडाली आहे व त्या म्लावा व मिंझेनिक यांच्या रोखाने पृथून जात आहेत ” शेजारच्या प्रार्थना-मदिरांत आम्ही प्रार्थनेसाठी जमा झालो ती सपतांच सर्व सेनाधिकारी व तरुण शिपायी यांनी गुड्ये टेकले आणि आठ दिवस केलेल्या प्रचड स्वार्थ-त्यागाचे फळ मिळाले म्हणून त्यांनी प्रभूचे आभार मानिले

३६६ १९१८ च्या सप्टेंबर महिन्यांत मी मनाशी विचार करू लागलो, हा वेहद ताण माझ्या फौजा किती दिवस सोसत राहतील ? अत्यन्त भीषण प्रश्न माझ्यापुढे उभा होता, तो म्हणजे हा ग्रथ केव्हां आटोपणार ? मानवी जीवितांतील सर्वशेष पुरोहित जो ‘ इतिहास ’

नेपोलियनची उकडहंडी होणार !

त्याला अशा प्रसगीं शरण गेलों तर तो सांगतो, “धैर्यानें लढा ” “ सावधांगिरीनें चाला ” असें तो सांगत नाही आमच्यांतील सर्वश्रेष्ठ राजा जो फ्रेडरिक त्याच्या तोंडाकडे पाहावें तर तोही हेच सांगणार की, “ जागवें हलू नका ” पण दीडशें वर्षापूर्वीची व सध्यांची परिस्थिति यांत महदतर पडलेले आहे तेव्हा धंदेवाल्या फौजाच लढत असत, आतां अवघें राष्ट्र लढाईत गुतून पडते ..आमचा युद्धवीर कायझर रणावरून घरी परत आला, पाठोपाठ ऑकटोबर १ ला मीही आलों तशा त्या दिवसांत त्यांना मी जवळ हवा असेन हें मला माहीत होते ४-५ तारखांस आम्ही यु स्टे च्या प्रेसिडेंटकडे आमच्या तहाच्या तयारीविषयी बोलणे सुरु केले ..फौजेपेक्षां देशांतील लोकांनीच कच लवकर खाली मुत्सदी व शिपाई यांच्यांत मतभेद माजू लागले आतां परिस्थितीला आवर राहीना कोणी तरी बळी हवा होता तो ऑकटोबर २५ ला मिळाला मी रणांगणाकडे एकटाच परत आलो कारण लुडेन्डॉर्फ यांनी त्यागपत्र दिले ! ऑकटोबरच्या शेवटी सर्व रणक्षेत्रभर आमचा पूर्ण पाडाव झाला...देशांत क्रांतीची लाट पसरत होती ..सगळीच्या सगळी राज्यशासनस्था हिंवानें थडथडूऱ्यां लागली शांत विचार मार्गे पडला, सर्व देशाचा विचार कोणासच करतां येईना नवीन सत्तेपुढे जर्मन सिंहासन डळमळून कोसळले, त्यावरोवर जर्मन राजवशाही कोसळला हे सर्व होतांना मी माझ्या सम्राटाच्या शेजारींच होतो . फौजा सुरक्षित परत आणा येवढेच त्यांनी मला सांगितले नवबर १ ला सध्याकाळी सम्राटांची व माझी भेट झाली त्यानतर त्यांचे दर्शन मला पुनर्हा झालेले नाहीं योग्य अशा तहाच्या अटी मिळत नाहीत हे ओळखून आणि आपल्यासाठी स्वदेशाला जास्त कष्ट होऊ नयेत म्हणुन सम्राटानें देशत्याग केला

वर्तमानकाळ हातचा गळाला आहे. आती भावी काळाची आशा बाळगिली पाहिजे मला दुर्दम आशा वाटते कीं, आमच्या प्राचीन ऐतिहासिक सातत्यांत सध्यां पडापड झाली असली तरी त्यांत खड पडणार नाही आमचें प्राचीन 'जर्मन चैतन्य' आमच्यांत पुन्हां प्रवेश करील दरम्यान चित्तक्षोभ व विपत्ति ही सोसलीच पाहिजेत 'जर्मन-चैतन्य' म्हणजे काय हें आमच्या शब्दाना पुरे माहीत आहे

१४ : : एका कवितेने बदललो !

〔 अँड्रू कार्नेजी या दानशूर गृहस्थाचे नाव यूरोप व अमेरिका

या खडात घरोपर झाले आहे याचे घराणे मूळचे स्कॉटलंड देशातील, पण उद्योगधद्यानिमित्त याचे वडील अमेरिकेत गेले व हाही तिकडेच गेला लहानपणापासूनच त्यानें पोटास मिळविण्यास आरभ केला प्रथम रेल्वे कपनीच्या तारखात्यात त्याला नोकरी मिळाली पण त्याला तेर्थे चैन पडेना नवा धदा काढावयाचे त्याच्या मनानें घेतलें व त्यानें एक लोखडाचा कारखाना काढला होता होता अशा कारखान्याचा एक मोठा सघ तयार होऊन तो त्याचा नायक झाला या धद्यात त्याला इतकी किफायत होऊ लागली की, या पैशाचें काय करावें या विचारानेच त्याचें मन व्यग्र होऊ लागलें इ. स. १९०९ साली त्याने धद्यातून अग काढलें आणि अमेरिकेतून परत येऊन तो स्कॉटलंडमधील आपल्या वाड्यात राहू लागला ‘ज्ञानाची सदावर्ती’ जिकडे तिकडे घालावी आणि पृथ्वीवर शातता नादेल अशा योजना कराव्या, या दोन गोष्टीत त्यानें आपली उरलेली हयात सर्च केली पण हयात सर्च केली तशी त्यानें आपली अफाट सपत्तिही याच कामात वेचिली सुमारे एक अब्ज रुपयाहून थोडी जास्त रक्कम त्यानें ज्ञानप्रसार आणि शातता यावर सर्च

केली ज्ञानप्रसारासाठी वाचनालयें काढण्याचा झपाटा त्यांने सुरू केला आणि युद्धात मिळालेल्या विजयापेक्षा शाततेने मिळविलेले विजय हे मानवी सुखाला जास्त कारण झालेले आहेत असे पाहून त्या विजयान्या सपादनाला जितके प्रोत्साहन देता येईल तितके द्रव्यरूपाने देण्याची त्यांने शिकस्त केली एक कविता वाचल्यांने या विजयासबधाने आपल्याला कशा उदात्त कल्पना सुचल्या याचे वर्णन त्यांने आपल्या आत्मचरित्रात दिले आहे त्या इमर्जी कवितेचे मराठी भाषातर मी मुद्दामच दिले आहे बिटन व अमेरिका येथे त्यांने कित्येक वाचनालयें स्थापिली, हेग येथे एक शाततापिरिषद स्थापून तिच्यासाठी एक सुदर व भव्य मंदिर बाघून दिले, महत्कृत्ये करणाराना पारितोषिके देण्यासाठी द्रव्याची योजना केली, हुशार विद्यार्थ्यांना शिष्यवृन्त्या देण्याची व्यवस्था केली, व निराश्रित वृद्धाना सेवान्तवेतने मिळण्याची तरतुद केली, अशी महत्कृत्ये करून हा उदार पुरुष १९१९ साली परलोकवासी झाला त्यांने लिहिलेल्या अनेक पुस्तकांतील 'द्रव्यार्जन' हे पुस्तक विशेष प्रसिद्ध आहे]

* * * सपत्ति—साधनावरचा माझा श्रथ प्रसिद्ध झाल्यावर, अधिक धन मिळविण्याचे बद करून, श्रथांतील प्रतिपादनप्रमाणे वागणे आतां मला प्रातच झाले नवे धन मिळविणे बद करण्याचे ठरविले व त्यापेक्षां शतपट अधिक महत्वाचे व अवघड काम, की या धनाचा देकार कसा करावयाचा, ते हाती घेण्यास उद्युक्त झालों आमचा सालीना नफा बारा कोट रुपये होता : व येथून पुढे होणारे वाढते उत्पन्न भलतीकडेच दांडगें होणार हे सप्त दिसत होते ज्या कपनीला आम्हीं आमचा कारखाना विकला 'त्या युनायेटेड स्टेट्स स्टील कॉर्पोरेशन'ने पहिल्याच वर्षी वीस कोटी नफा काढला आम्हीच जर धदा चालू ठेविला असता, आणि ठरल्याप्रमाणे तो वाढविला असता, तर आम्हांला तीस कोट नफा झाला असता लोखडाचा महिमा इतका वाढला

एका कवितेने बदललों ।

कीं, त्याच्यापुढे इतर कमकुवत वस्तु टिकाव धरीनात, वांधकामांत लोखडाला राजपदच प्राप्त झाले अर्थात् भविष्यत्काळीं मोठाच गळ्या जमा होण्याची खात्री होती, पण माझ्यापुरते मला दिसू लागले की, हस्तगत सपत्नीची निरवानिरव करण्याचें काम मला म्हातारपणी फारच जिकीरीचें होऊन बसेल शेक्सपियरने याही कामीं आपल्या लेखणीचा परिस या विचाराला लावला व कशी सोन्याची ओळ लिहिली आहे पहा :-- “ अवश्य असते त्यापेक्षां जें जास्त हातीं येईल तें वांदून टाक म्हणजे प्रत्येकाला पुरेसे लाभेल ”

या देकारांतील माझी पहिली देणगी मीं गिरणीतील कामगारांना दिली दानपत्रांत मी लिहिले, “ ज्या कामगारवर्गानें माझ्या यशः-प्राप्तीत मला इतके साहा केलें त्यांचा मीं अत्यन्त क्रणी आहें त्यांचे उतराई व्हावे म्हणून धयांतून बाहेर पडतांना मी एक कोट रुपये बाजूस काढून ठेवतो अपघाताने जे पगु होतील व ज्यांना वार्धक्यांत मदतीची आवश्यकता आहे त्यांच्या अडचणीचा परिहार या द्रव्यांतून व्हावा शिवाय आणखी पस्तीस लक्ष रुपये मी देतों कामगारांसाठी मी जीं सभागृहे बाघिली आहेत व वाचनालये स्थापिली आहेत त्यांचा खर्च या रकमेच्या व्याजांतून चालावा ”

‘ स्कॉटिश अमेरिकन ’ हें मोठे मोलवान पत्र आहे यांत मला अनेक बहुमोल विचारमणि सांपडतात एकदां एक चुटका आढळला, तो असा:-“ कोणी सणंग विणू लागला तर देव सुताची वाण पडू देत नाही ” हा चुटका जणू कांहीं मला उद्देशूनच लिहिला आहे असे मला वाटले तो माझ्या अतरंगाला जाऊन भिडला, आणि आपणच सणंग विणू लागावें असा निर्धार मीं केला: आणि न्यू यॉर्क शहरांतील अडुसष्ट वाचनालयांसाठी सपाट्यासरशी दोन कोट रुपये मीं देऊन टाकले डनफर्मलिन या गंवी माझ्या वडिलांनीं परिपाठ ठेवला होता कीं, ज्यांच्यापाशीं पुस्तके नाहीत त्यांनीं

आपल्या घरी येऊन वाचत वसावें पुढे मीं त्या गांवाला एक वाचनालयच स्थापून दिले या माद्रिचा पाया माझ्या आईच्या हस्ते भरला हें सार्वजनिक वाचनमदिर म्हणजे मीं लोकांस दिलेली पाहिली देणगी होय याच्या मागोमाग अलेवानी शहराला, की जिथें आम्ही पहिल्यानें वस्ती केली, तेथें एक सभागृह व एक वाचनमदिर मी स्थापून दिले यांचे उद्घाटन करावयास प्रेसिडेंट हॉसिन हें वॉशिंगटनहून मुद्दाम मजबूरोवर आले होते हें होताच पिट्सबर्ग नगराने आम्हांला वाचनालय या अशी विनति केली मीं ती मान्य केली हळूहळू या इमारतीच्या शेजारी दुसऱ्या इमारती उठल्या, एक वस्तु-सग्रहासाठी, एक चित्रमदिर म्हणून, कांही इमारती कला-शिक्षणमदिरासाठी, व एक तरुण ख्रियांच्या शिक्षणासाठी म्हणून या सर्व इमारती १८९५ च्या नोव्हेवर पाचला लोकोपयोगासाठी मी खुल्या केल्या या पिट्सबर्ग शहरींच मी इतका पैसा मिळविला होता अर्धात् वरील सस्थांवर मी जवळ जवळ दहा कोट रुपये खर्च केला

दुसरी फार मोठी देणगी म्हणजे वॉशिंगटन येथील ‘कार्नेजी इन्स्टिट्यूट’ स्थापन करण्यासाठी दिलेली होय प्रथम या सस्थेसाठी मी चार कोट रुपये दिले व पुढे तिची उपयुक्तता जसजशी प्रत्ययास आली तसेतशी जास्त रकमा देत देत ही देणगी दहा कोटीपर्यंत मीं नेली स्वाभाविकपणेंच मला वाटले की, प्रेसिडेंट रूझवेल्ट यांना या प्रकरणी विचारावे व सेक्रेटरी ऑफ स्टेट यांनाच म्हणावें की, या संस्थेचे मुख्य कारभारी आपण व्हावे त्यांनी ते काम खुपीने पतकरले. त्यांच्या जोडीला डायरेक्टर्स म्हणून मीं आणखी आठ दहा मडवी निवडली ही यादी जेव्हां रूझवेल्ट यांना दाखविली तेव्हां ते उद्गारले, “दुसरे इतके चांगले मडव निवडावयाचें म्हटलेत तर आतां माणसेंच नाहीत ! ” या सस्थेने केलेली कामगिरी इतकी प्रसिद्ध आहे

एका कवितेने बदललो !

कीं, तपशिलांत शिरण्याची आवश्यकता वाटत नाहीं तथापि दोन उदाहरणे देतों तिची हीं कामे विशेषच म्हटलीं पाहिजेत लांकूड व पचरशी धातु यांची बांधलेली एक सशोधन-नौका या सस्थेने सर्व सातासमुद्रांत फिरती ठेविली आहे पूर्वीच्या जलप्रवाश्यांनी जी सामुद्रिक पाहणी केली होती व जे नकाशे काढले होते ते नाविकांना भलतीकडेच नेत त्यांची जहाजे लोखडाने मढविलेली असल्यामुळे समुद्रांतील किंवा समुद्रकांठच्या लोहचुबकांची त्यांच्यावर ओढ बसत असे व प्रथम अवलोकनांत आणि म्हणून मग नकाशांत चुका झालेल्या असत आमची ही जी पचरशी ‘कार्नेजी’ नौका तिला ही भीति मुळींच नाहीं त्यामुळे तिचे अवलोकन व मार्गसशोधन अगदी बिनचूक येऊ लागले याचे ढळढळीत उदाहरण म्हणजे अझोर्सवेसवर रेताडांत सांपडलेल्या कुनार्ड या जहाजाचे होय या जहाजावर हा प्रसग कां आला, हे कार्नेजीच्या तांडेलाने पडताळून पाहिले त्याला दिसून आले की, कुनार्डच्या कमानाचे काहीही चुकळे नव्हते, तो नकाशावरहुकूमच जात होता पण नकाशाच चुकला होता अशा किंती तरी चुका आमच्या सशोधननौकेने दुरुस्त केल्या आहेत समुद्र-फेरिस्त्यांनी आमचे या कामी आभार मानले हेच आमचे पारितोषिक होय .

दानपत्रात मी अशी आशा व्यक्त केली होती कीं, पुराण राष्ट्रांनी आमच्यावर जे उपकार केले आहेत त्याची थोडी तरी परतफेड आमच्या या नव्या राष्ट्राच्या हस्ते व्हावी ती होत असलेली पाहून मला पराकाष्ठेचे समाधान होत आहे अशी आणखी एक ठळक कामगिरी कॅलिफोर्नियातील आमच्या वेध-शाळेने केली आहे समुद्रसपाटीपासून ५८८६ फूट उचीवर विल्सन पर्वतावर ही वेधशाळा बांधलेली आहे व प्रो हेल हे ती चालवितात एका साली बरोबर चांगले चांगले ज्योतिर्विंद घेऊन

हेल हे रोम शहरच्या ज्योतिष-परिषदेस गेले असतां त्यानी तेथें इतक्या नव्या नव्या गोष्टी सांगितल्या की, पुढील आपली परिषद् आपण विल्सन पर्वतावरच भरवू असें सर्व पडितांनी ठरविले व त्याप्रमाणे ती भरली पर्वत म्हटला तरी ‘मौट विल्सन’ हा एकच सुळका आहे भुईच्या पोटात बहात्तर फूट खोल तळधर करून तेथून नव्या ताऱ्यांची छायाचिंब्रे त्यांनी वेतली. पाहिल्याच कांचेवर, मला वाटतें, सोळा नवे तारे स्पष्ट उमटलेले दिसले दुसरीवर साठ नवे भूगोल उमटले व तिसरीवर शभरांहून जास्त गोलकांच्या छाया उमटल्या ! यांतले कित्येक आपल्या सूर्याच्या वीसपट मोठे आहेत कांही तर इतके अतरावर आहेत की, त्यांची किरणे पृथ्वीवर पोहोचावयास आठ वर्षे लागतील हें पाहिले म्हणजे शिर लववून पुटपुटावेंसे वाटतें कीं, जें ज्ञान ज्ञान म्हणून वाटतें तें अज्ञानाच्या मानाने कांहीच नव्हे ! सध्यांच्यापेक्षां तिप्पट मोठी ती नवी होत असलेली राक्षसी दुर्बिंद एकदां उभी झाली म्हणजे काय काय नवे चमत्कार दिसतील कोण जाणे ! जाणते लोक म्हणतात की, चद्रलोकावर जर माणसांची वस्ती असली तर ती माणसें या दुर्बिंदीतून स्वच्छ दिसतील

एकदां माझ्या एका मित्राने “शांतिकाळांत” या नांवाची एक कविता माझ्याकडे पाठवून दिली ती सत्यार्थ व सुदर कविता मी पुनः पुन्हा वाचली व “वीरपरितोष” या नांवाचा निधि मी प्रस्थापित केला कविता अशी होती :—

“ युद्ध-गर्जना, डमरु-घोषणा,
जरी निमाल्या रणावरी
पराक्रमाची वार्ता कुठली ?
वीर्य लोपतें धरेवरी ! ”

॥ १ ॥

एका कवितेनै बदललों ।

अभद्र वाणी, असली कोणी,
बदे, ऐकतां ती कानीं
बाहु उभारुनि, गर्जुनि सांगे,
“ हा मी येथें उभा ” कुणी । || २ ||

“ अनय-असुर, पदतलीं रगडितों,
बळी घेत जो कलपवरी,
दिसे दीन परि, मारिन गर्दन,
मर्दुनि टाकिन, त्यासि तरी ” || ३ ||

नारी कोणी, गोरीमोरी,
थरथर कापे, तिची तनू ।
अगावरति हात टाकित्या
पश्चुपुढे परि व्याप्र जणू । || ४ ||

बालक सानें, गोजिरवाणें,
सोशी दुखणें, कण्हेचिना ।
म्हणे “ आइला क्लेश लेशही
पडतां काळिज तडेल ना ! ” || ५ ||

निसर्ग-गूढें, धार्मिक मूढें,
नेणुनि, दडिति पडित त्या ! ।
सत्यासाठी, हत्या हो जरि,
दड ठोकितो पुढती ज्यां ! || ६ ||

कानु-कायदा, जिगजिग करूनी,
रोगट शांती फेसाळी
दे लाथाङ्गुनि कुणी फाटका,
पिटितें सारे जग टाळी, || ७ ||

आपण मरूनी, जग जगवावे,
 यास्तव अर्पी देह कुणी
 शोधक, ऐसे शूर धेरवरि,
 शांतिकाळचे वीरमणी ! || ८ ||

अशा प्रकारच्या शांतिकाळांतील वीरांनीं दुसऱ्यांसाठी आपले प्राण अर्पण केले तर त्यांच्या मुलांमाणसाची कांही सोय ब्हावी म्हणून, मी दीड कोटि रूपये बाजूस काढून ठेविले कांही अपघातानें कोणी आश्रयहीन झाले तर त्यांनाही यांतून मदत करावयाचे ठरविलें पुढे असाच एक निधि माझ्या भूमीत म्हणजे इंगलडांत मी स्थापिला हळूहळू फ्रान्स, जर्मनी, इटली, बेल्जम, हॉलंड, नॉर्वे, स्वीडन, स्विट्सर्लंड व डेन्मार्क या देशांतही असे निधि प्रस्थापित केले ब्रिटिश सम्राट् एडवर्ड व जर्मन सम्राट् विल्यम यांनीं माझ्या या योजनेची मोठीच वाहवा केली, आणि तिचा उपयोग किती होत आहे याच्या प्रत्यन्तराची प्रत्यक्ष उदाहरणे जर्मन केसरने वाकिलाच्या हस्ते मला कळविली

१५ : : माझ्या स्वभावाचे कंगोरे !

{ हर्बर्ट स्पेन्सर या इयज गृहस्थाचे नाव तत्त्वज्ञान-सशोधनात अजरामर झाले आहे महाराष्ट्रातील आधुनिक सुधारकांच्या विचारसरणीवर या तत्त्ववेत्त्याच्या लिखाणाचा मोठाच सस्कार झाला आहे याचा जन्म इ स १८२० या वर्षी झाला पुढे दिलेल्या परिच्छेदावरून दिसून येईल की याचा बाप एक साधा शिक्षक होता, पण त्याच्या अगातील काही काही गुण हरवर्ट याला उपजतच प्राप्त झालेले होते तत्त्वज्ञानाची आवड त्याला बापाकडूनच प्राप्त झाली होती हा प्रथम रेल्वेखात्यात एंजिनियर म्हणून काम करू लागला. त्याच्या मनाचा कल हळू हळू स्पष्ट होऊ लागून इ स १८४८ त तो 'दि इकॉनमिस्ट' या नियतकालिकाचा दुस्यम सपादक बनला तथापि या कामातही त्याचे मन रमेना तत्त्वज्ञानाकडे असलेला त्याचा ओढा अधिकच स्पष्ट झाला पण परपरेने इतराकडून प्राप्त झालेल्या ज्ञानाचा केवळ सचय करणे त्याच्या चवकस मनाला आणि स्वतंत्र बाण्याला मानवण्यासारखे नव्हते मानवी जीविताचे व वस्तुजातीचे स्वतंत्र निरीक्षण करून आपणच काही नियम बाधावे व अनुमाने करावी अशी उमेद त्यांने बाळगिली व सतत उद्योग, चिकाटी, आणि प्रतिभा यांच्या बळावर त्यांने सरोसरच तत्त्वज्ञान-राशीत अमूल्य भर

आपापले हितगुज

घातली आपले तत्त्वज्ञानाचे विचार त्यांने पाच ग्रंथात सांगितले आहेत. आद्य तत्त्वे, जीवितशास्त्राची तत्त्वे, मानसशास्त्राची तत्त्वे, समाजशास्त्राची तत्त्वे व नीतिशास्त्राची तत्त्वे हे ते पाच ग्रंथ होते याशिवाय अनेक लहानसहान पुस्तके त्यांने लिहिली त्याच्या तत्त्वज्ञानाचा मध्यवर्ती विचार हा आहे की, “ सर्व शारीरविकसन म्हणजे एकविधत्वाकडून बहुविधत्वाकडे जाणे होय ” इ स १६०३ त हा तत्त्ववेत्ता कालवशा झाला

हरबर्ट स्पेन्सरने लिहिलेले आत्मचार्त्रि केवळ मनोरजकपणान्या दृष्टीने पहाता अगदी सुमारच आहे पण आपल्या मनोविकासाचे विवेचन मात्र त्यांने फार सुदर तळेने केले आहे साध्या हकीकती सागत असताना सुद्धा पुन्हा तात्त्विक विचाराकडे वलण्याची त्याची प्रवृत्ति ध्यानात ठेवण्यासारखी आहे आपल्या स्वभावाचे काही काही कगोरे त्यांने फार सुबकपणानें दासविले आहेत त्यातील थोडेसे मासल्यासाठी येथे दिले आहेत]

* * * रोम शाहरी मी सुमारे पधरा दिवस होतों तेवढ्यांत माझी मोठीच करमणूक झाली मात्र लोकांना जितका त्या स्थळाचा माहिमा वाटतो तितका मला वाटला नाही कारण मला ऐतिहासिक आठवणी अगदीं कमी होत्या रोमन इतिहास मी लहानपणीं वाचलेला, त्यांतले काही पुसट पुसट सस्कार माझ्या मनावर होते तथापि एक मात्र सांगतो की, जरी मला इतिहास चांगला आठवत असता तरी ती तीं स्थळे पाहून मला विशेष काही वाटले असतें असें मात्र नाही प्राचीन इमारती पाहिल्या म्हणजे मला दुसरें तिसरें काहीं वाटत नाही इतके दिवस त्या येथे उभ्या आहेत याचेच काय वाटेल तें. आणि पडळशड झाली असली तरी तिच्यांतच जे काही विशेष सौदर्य असतें तेहि मला पाहावेंसे वाटते एखादें जुनें देऊळ नाहीं तर एखाद्या किल्ल्याचे अवशेष हे पाहावयास मी जेव्हां जातों तेज्ज्वां हे कोणी बांधले, येथे कोण राहत असत, येथे कोण मेले, आणि येथे काय

माझ्या स्वभावाचे कंगोरे !

अघटित झाले, असल्या गोष्टीकडे माझें मनच वळत नाही अगदी
जवळ असलेले एखादे रणक्षेत्र पाहावयास जाण्याचीसुद्धां मला कधीं
बुद्धि होत नाही अनेक लोक एकत्र जमले, त्यात कोणी मेले, आणि
कोणाला जय मिळाले ! असलें स्थळ पाहण्याची मला यत्किंचितही
वासना होत नाही कोणी वाटाऱ्या बरोबर असला तर मला त्याचा
उपद्रवच होतो पण एखादा बरोबर वेतलाच पाहिजे असें असलें तर
गण्य बसावयास काय वेशील म्हणून मी त्याच्या हातावर कांही तरी
ठेवीन कारण त्या जुनाट भिंती आणि कमानी यांचे रग आणि
आळूति यांनी माझ्या मनांत जी अनुकूल चलविचल होते तिचा
अनुभव घेण्याच्या आड या वाटाऱ्यांची वटवट येते एखाद्या
स्थळाच्या इतिहासाचा जितका मोह मला पडतो, त्यापेक्षां त्या
स्थळाच्या काव्याचा म्हणजे सौदर्याचा मोह मला अधिक पडतो.
असे असल्यामुळे ज्यांना इतिहास माहीत आहे त्यांना या शहरांतील
जीं ठिकाणे अत्यत रमणीय वाटली ती ठिकाणे मीं केवळ उदास-
बुद्धीनेंच पाहिलीं

गुरुं पण या ठिकाणी प्राचीन काळच्या थोर व्यक्तीविषयाचिं
माझ्या बुद्धीतले आणखी एक पाखड मला बोलून दाखविले पाहिजे
तें वाचून कांहीजणांना वरे वाटेल पण पुष्कळांच्या अगाचा सताप
होईल कुलगरच्या चित्रकलेवरील पुस्तकांत रँफेल या चित्रकाराच्या
मृत्यूची हकीगत देतांना म्हटले आहे, “या चित्रकाराच्या कृतीकडे
लोक धार्मिक आदरबुद्धीनें पाहत असत प्राचीन काली अवतारी पुरु-
षांच्या द्वारां ज्याप्रमाणे परमेश्वरानें आपल्या स्वरूपाचा आविष्कार
केला त्याप्रमाणे रँफेलच्या द्वारां परमेश्वरानें आपलें रूप प्रगट केलें
आहे ” याच पुस्तकांत पुढे म्हटलें आहे की, “रँफेलच्या कृतीवर
टीका करण्याची बुद्धि झालीच तर ती अत्यत विनम्र भावानें प्रकट
व्हावी हें आपल्यालाच भूषणास्पद आहे ” उघड उघड टीकाकाराची

भूमिका घेतलेल्या माणसाची प्राचीन काळच्या कीर्तिमान माणसापुढे झालेली ही शरणागति पाहिली म्हणजे त्या प्राचीन पुरुषांची जी सध्याच्या काळीं नौबत वाजत असते तिच्यांत खरोखरी तथ्य किती आहे याविषयीची माझी भूमिका अधिकच बळकट होते कोणी कोणी म्हणतात की, “या प्राचीन कलावन्तांवर आपण अशी टीका करता कामा नये त्यांच्या कुटीने आपल्या मनात ज्या कल्पना आणि ज्या भावना उत्पन्न होतात त्यांकडे आपण लक्ष यावे चित्रांतील पृथक् वस्तूचा त्यांनी मेळ कसा घातला आहे हें पहावें पण जर तत्रविषयक कांही चुका झाल्या असल्या तर मात्र त्यांची उपेक्षा करावी” माझें असें स्वच्छ मत आहे की तत्राच्या चुकांची उपेक्षा करावी असें म्हणणे अगदी चूक आहे एखादी कविता वाचून झाल्यावर मला जर कोणी असे सांगितले की, या कवितेची कल्पना किती सुवक आहे ते पहा, व्याकरण चुकलें आहे, वृत्तरचनेत विधाड झाला आहे, यमके कर्णकदु आहेत, शब्दसहति कर्कश आहेत, रूपकांचा गोंधळ झाला आहे, असल्या गोष्ठी पाहून तुम्हांस काय करायचे आहे? आणि जर मी हे पत्करलें तर मात्र हीहि भूमिका मी पत्करीन की, एखादा चित्राचा विचार करतांना निरनिराळ्या दिशाहून उजेड येत आहे हे असें दाखविले आहे अथवा अमुक एका बाजूकडून येत आहे हे पाहण्याकडे हि आपण बेलाशक दुर्लक्ष करावें! . आपण जें मत यावयाचें त्यावरून आपण निरीक्षक आहों असें दिसलें पाहिजे, आपण निरीक्षकच नव्हों असें दिसतां कामा नये

गुजे कोणी कोणी असें म्हणतात की, माझ्या अगांत एकादी वस्तु खुलवून सांगण्याची शक्ति विलक्षण आहे, हाती असलेले साहित्य, त्यावर चालविलेली माझी तर्कपद्धति, आणि शेवटीं मी काढलेले निर्णय ही मी इतक्या सुस्पष्टपणानें व सुसबद्धपणानें सांगतों की, तसें सहसा इतर कोणास साधत नाही ही शक्ति माझ्या अंगीं कोटून

माझ्या स्वभावाचे कंगोरे !

आली ? माझ्या आजाचा सगळा जन्म शिकविण्याचें काम करण्यांत गेला आणि माझ्या बडिलांनीहि सगळ्या जन्मांत दुसरें कांही केले नाही आतां शिकविणे, शिकविणे म्हणजे मुख्यतः एखाद्या वस्तूची खुलावट करणे होय तासन तास आणि दिवसानुदिवस शिकविणारा माणूस, मग तो शाळेत शिक्षक असो कीं खासगी शिकवण्या करीत असो, सगळा वेळ वस्तूचा उलगडा करीत असतो त्याला जर आपल्या धयाची कांहीं कल्पना असली तर, पोरांनी पाठ केलेले धडे ऐकत वसण्याचा उद्योग तो करणार नाही, तर ते धडे त्यांना समजावून देण्याची दक्षता तो राखील, आणि त्यांची समजूत पडावी म्हणून कठीण स्थळांचा उलगडा करील, अथवा त्याहीपेक्षां हा उलगडा ज्या तत्वांना अनुसरून व्हावयाचा ती तत्वेच त्यांना शिकवून, कठीण स्थळांची समजूत त्यांची त्यांसन व्हावी असें करील चांगला शिक्षक म्हणजे तो की जो स्वाभाविकपणेच किंवा सवयीनें, जिला बौद्धिक सहानुभूति म्हणतात, ती सपादितो ज्या कल्पना सांगावयाच्या आहेत त्या कल्पनांचा अनुक्रम कसा लावावा हें बरोबर कळावयास ऐकणाराच्या मनःस्थिरींत शिरण्यास लागणारा गुण म्हणजे बौद्धिक सहानुभूति आमच्या आजोर्बांच्या अगी हा गुण कितपत होता हे सांगवत नाहीं नित्य तोच धदा असल्यामुळे या गुणाचा उदय त्यांच्या ठिकाणी थोडासा झालेला असावा पण बडिलांच्या अगी मात्र हा गुण विलक्षणच होता आणि उत्तरोत्तर त्याचा विकासन होत गेला माझ्या अगांत ही शक्ति बडिलांच्या-पेक्षांही जास्त आहे अर्थात् माझे व माझ्या बडिलांचे शिकविणे पाहिलेल्या एका तरुण माणसानें असें मत दिले होते ! याचा अर्थ असा कीं, माझी ही शक्ति आनुवशिक असून सरावानें वाढलेली आहे

मला टीका करण्याची फार खोड आहे हे कोणालाही अमान्य होणार नाही ! माझी मतें उकलून दाखवितांना मी नेहमी दुसऱ्यांच्या

मतांतील वैगुण्ये दाखवीत असतों, आणि माझ्या लेखनांत जर माझी ही खोड एकपट दिसत असली तर माझ्या बोलण्यांत ती दुष्पट दिसून येते दोष काय आहेत हे पाहण्याची प्रवृत्ति माझ्यांत अगदी प्रखर आहे, नसावी इतकी प्रखर आहे भोवतीच्या लोकांच्या बोलण्यांतील व विचारांतील चुका दाखविणे ही माझी जित्याची खोड आहे, ती कांही केल्या जात नाही माझें मलाच त्याचे भारी वाईट वाटते, पण स्वभाव दुरतिक्रम आहे ही सवय मला कोठून लागली ? माझ्या विवेचनबुद्धीचें जें उगमस्थान तेच माझ्या या सवयीचेंही आहे शिक्षकाचा निम्मा वेळ विवेचनांत खर्च होतो आणि उरलेला निम्मा टीका करण्यांत खर्च होतो, म्हणजे शिकत असलेल्या विद्यार्थ्याच्या चुका काढणे, त्यांच्या वद्या तपासणे आणि त्यांची उदाहरणे चूक कीं बरोबर हें ठरविणे या कामांत तो जातो आणि नैतिक व बौद्धिक अशा आपल्या ह्या शक्तीचा उपयोग आपण अशा रीतीने केला नाही, तर आपले कर्तव्यच आपण केलें नाही असें या शिक्षकांना वाटते माझेही असेच आहे टीका करणे म्हणजे कर्तव्य बजावणे होय इतके निकडीचे तें मला वाटते केव्हां केव्हां एखायाच्या बोलण्यांत किंवा करण्यांत कांहीं चूक आहे हें दिसत असूनही मी मोळ्या कष्टानेंच का होईना पण गप्प बसतो पण गप्प बसलो तरी माझ्या मनाची अगदी चुळबूळ चाललेली असते जें करावयास हवे होतें तें मी केलें नाही या विचाराने मला भारीच अस्वास्थ्य उत्पन्न होते आनुवशिकतेने आलेली टीकाबुद्धि ही कर्तव्यविषयक उपजत बुद्धीचें रूप धारण करते व आपोआप बोलू लागते

आनुवशिकतेनेंच माझ्या अगांत उतरलेल्या आणखी एका सदृश स्वभावविशेषाचा असाच खुलासा करावयास हवा दुसऱ्याचे न जुमानणे हा माझ्या स्वभावाचा एक विशेष आहे हा विशेष माझ्या-

माझ्या स्वभावाचे कंगोरे !

इतका फार थोड्या लोकांनी दाखविला असेल लहानपणचे एक उदाहरण मला आठवते मी तेरा वर्षाचा होतो डॉ आर्नो यांनी आपल्या विज्ञानशास्त्रावरील प्रथमांत 'स्थिरैक्य' म्हणजे इनर्शिंया या तत्त्वाचे विवेचन केले आहे, तें मला मान्य नाही असें मी म्हणालो. माझे काका म्हणाले कीं, ग्रथकत्याचें म्हणणेंच बरोबर आहे काका व ग्रथकता असे एक झाले तरी माझा हट सुटेना ! माझेच म्हणणे बरोबर असे मी म्हणत राहिलो १८५८ साली असाच एक प्रकार घडला त्या वेळचे सर्व ज्योतिषी म्हणू लागले होते की, धूमकेतूतील नेब्यूलाची निघालेली उपपत्ति निःसशय युक्त व स्वीकार्य आहे, पण मला ती नापसत आहे असे मी ठासून प्रसिद्ध केलें तसेच पृष्ठवशधारी सांगाड्याच्या अस्थीतील नात्यासबधी ओवेन यानी जी उपपत्ति बसविली तीही मी पतकरण्याचे साफ नाकारले ! वास्तविक, तेव्हांच्या शास्त्रज्ञांनीं ती उपपत्ति मान्य केली होती व ती मेडिकल संस्थातून प्रत्यक्ष शिकवीतही असत पण मी ती इंसिटकारून दिली ! स्वतंत्र मत बनविण्यास माझ्या हातीं जर पुरेसे साहित्य नसलें तर मात्र इतरांचे प्रस्थापित प्रामाण्य मानावयास माझ्या लिहिण्यांत मी तयारी दाखविली आहे. गणित, उच्च पदार्थविज्ञान, व रसायनशास्त्र या विषयांत मला असें करावे लागले स्वतंत्र साहित्याच्या अभावी तज्ज्ञांचे मत मानणे प्राप्तच बनते दुसऱ्याचे न जुमानण्याची ही माझी प्रवृत्ति अमर्यादिच आहे, पण तिचेही उगमस्थान वर सांगितलेलेच आहे शिक्षकाची नेहमीची मनाची बैठक तरी काय असते ? विद्यार्थ्यांच्या समरे तोच काय तो प्रामाण्याचा गड्हा ! त्याच्यापुढे कोणाचेच चालावयाचे नसते धयाच्या या तन्हेमुळे त्याच्या प्रौढ वयांत तरी इतर कोणाच्या प्रामाण्यापुढे मान लववावी हें त्याला माहीत झालेलेच नसतें त्याच्या पेक्षां श्रेष्ठ दर्जाच्या लोकांशीं त्याचा सबध येतो, पण कानिष्ठाशीं

जितका येतो त्याच्या मानानें तो काहीच नसतो त्यामुळे दुसऱ्याचें जुमानण्याची प्रवृत्ति त्याला भावतच नाही.

या प्रवृत्तीच्या जातीचीच दुसरी एक प्रवृत्ति माझ्या अगं आहे ती या प्रवृत्तीचीच दुसरी बाजू आहे असें म्हटलें तरीही चालेल. मला कोणाही वरिष्ठाचें मनांतून भय वाटत नाही मात्र यांत श्रेष्ठाच्या प्रामाण्याचा आदरही माझ्या मनांत नसतो हें ओधानेच येते आणखी एक कलम त्यांत आहे प्रामाण्याच्या अनादराचे जे दुष्परिणाम, त्यांच्याविषयीही मी वेफिकीरच असतों लहानपणीच माझ्या अगांत ही वृत्ति दिसू लागली होती व ती मोठेपणी माझ्या सगळ्या लिखाणांत दिसून आली अमका गृहस्थ काय म्हणेल किंवा तमके मडळ काय म्हणेल याचे पुसटसुद्धा भय मीं कोठें दाखविलें नाही पुढे आपलें कांही तरी विघडेल या भयानें एखादी गोष्ट करावयास मी कधी मार्गे पुढे पाहिले नाही किंचहुना होणारे नुकसान मला कधी दिसलेंच नाहीं, कारण मीं त्याचा कधी विचारच केला नाहीं लोकमत आपल्याविरुद्ध आहे असें जरी दिसत असले तरी माझा हाच खाक्या आहे सरकारनें लोकांना शिक्षण घावे या तत्वाला मी सारखा विरोध करीत आलों आहें या विरोधाला मीं प्रथम सुरवात केली तेव्हा मी केवळ बाबीस वर्षाचा होतों न्याहन्तर वर्षाच्या वर्यांत ही मी तितक्याच किंवा अधिक जोराचा विरोध करीत आहे ! या सगळ्या काळांत अखिल राष्ट्र माझ्याविरुद्ध आहे याची मला पुरी जाणीव आहे ! तरी माझा विरोध कायम आहे याही प्रकरणी उगमस्थानाची वरचीच उपपत्ति लागू पडते शिक्षक आणि विद्यार्थी यांच्यांत काय संबंध असतो वरें ? तो सबंध असा असतो की, त्यांत भीति बाळगण्याचे त्याला कसलेही कारण नसतें शाळा म्हणजे एक लहानसा समाजच होय, आणि समाजांतील कोणाही एकाला किंवा सबंध समाजाला शिक्षक कधीही भीत नसतो !

माझ्या स्वभावाचे कंगोरे !

आतां इतक्याच महत्त्वाच्या एका शारीरिक लक्षणाविषयी थोडे लिहितो माझे हात फारच लहान आहेत माझ्याहूनही कमी उच्च असलेल्या खावाद्य स्त्रीच्या हातांहूनही ते लहान आहेत आंतली हाडांची चौकट आणि तिच्यावर असलेल्या स्नायुची वाढ या दोनही बाबतीत ते असावयास हवेत त्यापेक्षां किंती तरी लहान म्हणजे खुरट-लेले आहेत माझे वडील आणि आजोबा यांनी जन्मभर काय केले हें पाहिले म्हणजे याचे कारण स्पष्ट दिसते दिवसामागे दिवस टाक चालविण्यापलीकडे त्यांनी कोणताही व्यवसाय केला नाही हातांचा उपयोग होईल असा कोणताही खेळ ते खेळले नाहीत किंवा कसला व्यायामही त्यांनी केला नाही हें केले असते तर मात्र हातांचा आकार असावयास हवा तेवढा राहिला असता तरुणपणी माझे वडील मासे धरावयास जात असत आणि केव्हा केव्हा, एखादे वेळी बागेमध्ये कांही बारीक सारीक काम करीत असत पण नित्याच्या व्यवसायांत हातांचा जो काही उपयोग होई त्यापलीकडे त्यांच्या हातून कांही होत नसे स्वाभाविकपणेच माझे लहान हात म्हणजे दोन पिढ्यांत हातांचा वापर पुरेसा न झाल्याचें फळ आहे असे म्हटले पाहिजे अशा प्रकारे सपादित स्वभावविशेष आनुवाशिकतेने खाली उतरतात हें चार मानसिक विशेषानें आणि एका शारीरिक विशेषानें सिद्ध झाले आहे.

असें म्हणतात की, माणसाच्या अंगांत जे गुण असतात त्या गुणांच्या अगभूतच कांही दोषही असतात, आणि हे बरोबर आहे. त्याला ज्या चांगल्या गोष्टी दिलेल्या असतात त्याबरोबरच कांहीं वाईट गोष्टीही त्याला प्राप्त होतात आनुवाशिकतेने प्राप्त झालेले जे स्वभावविशेष मी वर सांगितले आहेत त्यांच्या व्यापारांकडे व परिणामाकडे लक्ष दिलें म्हणजे या विधानाची सत्यता चांगलीच पटते. मी कोणाचेही प्रामाण्य मानीत नाहीं आणि दुसऱ्या माणसाचें मत

न जुमानल्यामुळे होणाऱ्या हानीचे मला कसलेही भय वाटत नाही तत्त्वज्ञानाच्या सशोधनात मला जे कांही यश मिळाले ते कांही अशीं, यामुळेच शक्य झाले मोळ्या लोकांच्या नांवाबद्दल बहुतेक लोकांना आदर वाटतो आणि त्यामुळे प्रस्थापित तत्त्वे आपो-आपच स्वीकार्यता पावतात मी जर हेच केले असतें तर माझ्या अर्गातील स्वतत्रपणाचा बाणा नष्ट झाला असता आणि मग तत्त्वज्ञानातील जे सिद्धान्त मीं प्रस्थापित केले ते मला करतां आले नसते या किंवा त्या मुद्द्यासबधाने लोकांनी आधीच काय मत बनवले आहे याचा विचार न करतां जीवितांत जे प्रत्यक्ष दिसतें त्याच्याशीं सरळ गांठ घालणे हे माझे नेहमीचे धोरण बनले व त्याचा विचार करून स्वतत्रपणे मला जी अनुमाने वांधता आलीं तीं मी वांधली अर्थात यांतील कांही त्रुकीची ठरलीं असतील, पण कांही खरींही ठरलीं आहेत दरम्यान माझ्या लहान-पणीं या वृत्तीचा स्वभावावरही थोडा विपरीत परिणाम झाला माझ्या बाबांच्या हें ध्यानात यावयास हवें होते पण आलें नाही की, लहानपणी आणि मोठा झाल्यावरसुद्धां कोणाचें न ऐकण्याची जी प्रवृत्ति मी दाखवी ती अप्रत्यक्षररित्या मला ते स्वतः आणि आजोबा यांच्याकडूनच प्राप्त झालेली होती अर्थात याचा परिपाक म्हणजेच बडिलांचे न मानणे हा होय याचेंही सर्वांना वाईट वाटत असे. कारण यामुळे माझी कांहीं प्रत्यक्ष नुकसानी झालीच, पण कांहीं अप्रत्यक्षही झाली मुख्य म्हणजे जेथें तेथें मी तटा उत्पन्न करतों व कोमल मनोवृत्तींना मी पारखा होतों. माझ्यासबधाने कुणाला ममत्व उत्पन्न होत नाहीं या अवगुणांच्या अभावी, समजसपणाने, कोमल मनोवृत्तींने आणि इतरांच्या ममत्वाने माझ्यावर जे संस्कार व्हावयाचे त्यांना मी खचितच मुकलों. यामुळेच मला सहानुभूतीचा आवेगही येत नाहींसा झाला विचारप्रवण अशा माझ्या मनाला जरी

माझ्या स्वभावाचे कंगोरे !

या गुणांचा म्हणजे फटिंगपणाचा चांगला उपयोग झाला, तरी इतर दृष्टीनी माझें नुकसानच झालें हें यावरून स्पष्ट दिसतें नुकसान झाले असें म्हणावयाच्या ऐवजी नुकसान होत आहे असेंच महाले पाहिजे. कारण मला अजूनही त्याचे विपरीत परिणाम स्पष्ट दिसत आहेत

या गुणांमुळेंच मला अशी एक सवय लागली आहे की, मला वर्तमानकाळचा माहिमा जितका मोठा वाटतो तितका भूतकाळचा वाटत नाही, भूतकाळाला मी कमी मानतों हे खरेच आहे की, भूतकाळाचा बडेजाव फारच माजविण्याची जी प्रथा पडली आहे तिची ही माझ्या ठिकाणी प्रतिक्रिया झाली असावी अगदी लहान-पणीच मुलांच्या मनावर श्रीक आणि रोमन सस्कृतींच्या फलश्रुती फारच जोराने विंबवितात यांतील कित्येक फलश्रुतींचे कौतुक रानवट मनाला फारच मोठे वाटते खुद ते श्रीक आणि रोमन लोकसुद्धां याच प्रवृत्तीचे होते या सस्कारांतून मुळे बाहेरच पडत नाहीत आणि मरेतोंपर्यंत लहानपणी बनलेली त्यांचीं विपरीत मर्ते कायम राहतात जे जे कांहीं जुने असेल तें ते अस्तित्वबुद्धीने पाहिले पाहिजे आणि जें जें कांहीं नवे असेल त्याच्याकडे शकाबुद्धीने पहावें असा त्यांच्या मनाचा कल बनतो पण माझ्या मनावर हे सस्कार झाले नसल्याने मी बहुधा दुसऱ्या टोकाला जाऊन बसतो उदाहरणार्थ, प्लेटोविषयींचे माझें मत घ्या मी प्लेटोंचे पुस्तक पुन.पुन्हां वाचावयास घेतों, आतां हा सवाद काढावा, मग तो सवाद वाचावा आणि शेवटी अगदी नकोसें होऊन पुस्तक ठेवून घावें असे किंतीदीं तरी झालें आहे प्लेटोच्या विचारांतील अनिश्चितता, मूळ वस्तूशी नातें न ठेवणारे त्यानें योजलेले शब्द आणि गुगारे मारीत चालणारी त्याची तर्कपद्धति यांमुळे पुस्तक दूर सारावेंसे वाटते. एकदां एका प्राचीन विद्येच्या पडिताशीं याविषयीं बोलत असतां तो मला म्हणाला, “तुम्ही म्हणतां तें खरे आहे पण त्याच्या वाईमयांतील कला

म्हणून तरी तें वाचावयास हवें आहे ” मग मी प्लेटोचें पुस्तक पुन्हा॒
उघडलें तेब्हां त्याची कला काय आहे हें पाहाण्याचें ठरविलें आणि
शेवटी पहिल्यापेक्षांही अगदी सतापून जाऊन मी पुस्तक बाजूस
ठेवून दिलें एखादा तत्त्ववेत्ता आणि त्याचा मानसपुत्र यांच्यांतील
भाषणाची देववेव हिलाच जर सवाद म्हणावयाचे असेल तर तो
मूर्खपणाचा प्रकार आहे कारण तत्त्ववेत्त्याला सोईचे वाटेल तेच
त्याचा मानसपुत्र बोलत राहतो आपल्याकडील तिथ्यम प्रतीच्या
काढवरीकारानी लिहिलेल्या सवादांतसुद्धां जास्त उचित असें नाथ्य
भरलेलें असतें !

या माझ्या टीका करण्याच्या सवर्यामुळे एखाद्या कलाकृतीनें मला
एरवी जितका आनंद झाला असता त्यापेक्षां कमी होतो दोषैकट्टक
बनल्यामुळे सौदर्याचा माझा अनुभव सुद्धां कमी होतो कारण मनांत
आधी वैगुण्याच्या कल्पनाच भरून राहतात पूर्वी होऊन गेलेल्या
चित्रकाराच्या कृतीत कलेचे कसब उच्च प्रकारचें असणे अगदी
सभाव्य आहे, पण माझ्या मनावर त्याचा फारसा परिणाम होत नाही.
कारण त्या कृतीतील चुकांकडे माझे लक्ष विशेष प्रकारे जाते श्रीक
लोकांच्या खोदकलेकडे मी पाहू लागलो म्हणजे तिच्यांतील अस्वा-
भाविक आणि कलाविहीन वस्त्रचित्रणाकडे माझें सारखें लक्ष जाते...
गाण्याच्या बाबतीतही माझे कांहीसें असेंच झाले आहे पूर्वी मी
पुष्कळदां नाटकाला जात असें, पण तेथेही मनावर होणाऱ्या परि-
णामांचे पृथकरण करीत राहिल्याने त्यांच्यामुळे उत्पन्न होणाऱ्या
आनंदाला मला बहुतेक मुकाबें लागे, कारण ज्या ज्या मानाने
बुद्धीचा व्यापार चालू राहतो त्या त्या मानाने भावनांचा व्यापार मद
होत जातो. केवळ कलाकृतीच्या बाबतीतच माझी ही तन्ह होते
असे नाही, सृष्टीतील वस्तुजात पाहतानाही तेंच होते अर्थात् मानवी
देहांची या वस्तुजातांतच धरला पाहिजे पॉटर नांवाच्या एका गृह-

माझ्या स्वभावाचे कंगोरे !

स्थाची व माझी नुकतीच ओळख झाली होती त्याला एक धाकदी बहीण होती, नाकाडोळ्यांनी ती अत्यत सुदर होती व तिची अंगल-टही सुवक होती एकदां माझ्या चुलतीनें मला विचारलें, “ का रे ! पॉटर यांची मुलगी कशी काय आहे ? ” माझ्या ठिकाणी दुसरा एकादा तरणा पोऱ्या असता तर त्याने त्या पोरीच्या स्तुतीचा पाऊस पाढला असता ! पण माझे पाता ! मी काकूस म्हणालो, “ या मुलीच्या डोक्याचा आकार कसासाच आहे, मला तो पसत नाहीं ! ” कारण आम्ही मस्तिष्कशाखांच्या पृथक्करण करणारे ! हा प्रकार मला अजूनही आठवतो केवळ तात्त्विक मुद्द्यावर ज्या एग्वाद्या उणीवेनें मला कसेसेंच वाटले होतें त्या उणीवेचाच मीं वेड्यासारखा उच्चार करावा आणि त्या मुलीच्या इतर सरस सौदर्यविशेषांचा मी उल्लेखही करू नये याचे मला पुढे फार वाईट वाटले !

१६ : : मलाही चैन पडेनासे झाले !

{ गटे या जर्मन कवीचा जन्म १७४९ साली झाला कालिदासांचे शाकुतल नाटक वाचून हर्षनिर्भर झाल्यानें जो जर्मन कवि नाचू लागला असे आपण वाचतों तो हाच होय त्याचें शिक्षण लैसिंग येथील महाविद्यालयात झाले तेथें त्याला कायद्याचे शिक्षण घेणे जरी प्राप्त होते तरी त्या विषयावर त्याचे मन चसेना आधिमौतिकशास्त्र, वाइमय, आणि अखिल मानव्याचा विचार या विषयावर त्याचे मन सारखे आसक्त असल्यामुळे कायद्याच्या गुतागुतीत तें रमेना याच सुमाराला रसोचे लिखाण प्रसिद्ध होते होते त्यातील विचारानी तेव्हाच्या युरोपातील तरुण लोकाची मनें अगदी भरून गेलेली होती जीवितातील आजवर उत्पन्न झालेले रुच्रिम सोडून देऊन थुद्ध स्वाभाविकतेकडे आपण सर्वांनी वळार्वे हा रसोचा सदेश सर्वांना पटल्यासारखा झालेला होता इतराप्रमाणे गटेलाही वाटलें की शास्त्र, कला, आणि समाज यांत आपण क्रान्ति करून टाकू त्यानें आपल्या पहिल्याच पुस्तकात असाच अेक नायक निर्माण केला की ज्यानें प्रतिकूल मताच्या आणि रुढीनें बाधलेल्या समाजाच्या विरुद्ध खूप जोराचा झगडा केला आणि अपयश पत्करूनही आपले स्वतंत्र मत ठाम धरून ठेवले या पुढील पुस्तकातील तरुण नायकाला आत्मसतोष हवा असनो, त्याला बुद्धि-

मलाही चैन पडेनासें झाले !

स्वातन्त्र्य हवें असरें, पण ही दोनही सपादण्याच्या कामात त्या नायकाला केवळ अपयश घेतें या पुस्तकांने त्याची कीर्ति बगीच वाढली आणि त्याला एका मोठ्या राजपुरुषाकडे नोकरी मिळाली त्याचा लिहिण्याचा हव्यास मात्र चालूच होता यापुढील पुस्तकात त्यानें आपली सस्कृतीची कल्पना विशद केली. बुद्धि, भावना, इच्छाशक्ति, या सर्वांचे व्यापार परस्पराशी सगनमत राखूनच चालले पाहिजेत आणि आपल्या जीवितात आपल्या निरनिराब्या शक्तीचा परस्पराशी उत्कृष्ट तोल राहिला पाहिजे, यालाच सस्कृति म्हणावें आणि जे कोणी असा तोल ठेवतात त्याना सुसंस्कृत म्हणावें, असें मत त्याने प्रतिपादिलें मानव प्राण्याची खरी प्रौढी ही आहे की त्याला बात्या परिस्थितीवर जितकी जास्त हुक्मत ठेवता येईल तितकी ठेवता यावी आणि तिन्या कद्गात त्यानें होताहोईतों जाता कामा नये हेही मत त्यानें आयहानें प्रतिपादिलें यापुढे त्यानें वाडमय आणि कला यावर टीका-ग्रथ लिहिले त्यातच ‘कविता व सन्त्य’ हें अेक आत्मचरित्रपर पुस्तक त्यानें लिहिले पण त्याचा सर्वप्रसिद्ध ग्रथ म्हणजे ‘फॉस्ट’ हें शोकपर्यवसायी द्विसङ्गात्मक नाटक होय युरोपाच्या बाहेर तरी त्याची कीर्ति जी स्थिर झाली आहे ती या नाटकावरच होय तो अि स १८३२ साली वयाच्या चौन्याशीच्या वर्षी वाग्ला मरताना ‘जास्त कलावयास हवें, जास्त ज्ञान पाहिजे’ हे शब्द त्याच्या तोडी होते त्याच्या हातून पुष्कळ प्रमाद घडले होते तथापि जर्मन राष्ट्राला या कवीचा मोठाच अभिमान वाटतो

आत्मचरित्र या नावानें मोडणारे त्याचें जें पुस्तक आहे त्यानें विविध विषयावरील आपली मर्ते सविस्तर सागितली आहेत खुद्द त्याच्या चरित्राची अशी फारच थोडी हकीगत त्यात आली आहे त्यात कालनिर्देश नाहीत, पञ्चव्यवहार नाहीत, व्यवसायाच्या हकीगती नाहीत, दहा दहा वर्षांचे खड मधेंच पडलेले दिसतात, ज्या प्रेमप्रकरणाना पुढे कसलेही यश आले नाही त्याना भलतेंच महत्त्व मिळालें आहे, तपशीलाचा तर फारच सुकाळ झालेला आहे, काही चमत्कारिक मर्तेही त्यानें प्रतिपादिली आहेत आणि नव्या

धर्मान्या कल्पनाही सागितल्या आहेत तथापि हे सर्व दोष असूनही हें प्रस्तक वाचनीय आहे यात काहीच शका नाही त्यातून काही चरित्रविषयक व काही वाइमयविषयक परिच्छेद पुढे दिले आहेत]

* * * १ फ्रान्स देशाच्या अगदी हदीवर रहात असूनही आम्ही एका सपाटच्यास आमच्या जीवितांतल्या प्रत्येक फ्रेच गोष्टीचा अगदी निकाल लावला फ्रेच लोकांची रहाणी आम्हांला भारी ओतीव पद्धतीची आणि शिष्टपणाची वाटे, त्याचे काव्यही कोमेज-लेले दिसे, त्यांची टीकेची तळा तर केवळ मारकच ठरत असे, आणि त्यांचे तत्त्वज्ञान जरी मोर्डे गहन असले तरी त्याने मनाला कधी समाधान उत्पन्न होत नसे म्हणून काही तरी नवे करून पहावें म्हणून आम्ही शुद्ध जड जीविताकडे आमचे मन वळवू लागलो होतों पण आम्ही सावरलो कारण की, एक नवाच विचाराचा झोत आमच्यावर आला त्यांन आम्हाला जीविताच्या अधिक उच्च व व्यापक म्वरूपाची कल्पना आली, त्याने आमचे बुद्धिरजन तर झालेंच पण तितकेंच प्रतिभारजनही झाले हा झोत प्रथम हळूहळू न कळत आमच्यावर येत होता, मग मात्र तो वाढत जाऊन उघडपणाने आणि सपाटच्याने आम्न्या जीवितांत येऊन दाखल झाला हा झोत म्हणजे शेक्सपियरचं वाइमय होय या कवीची थोरवी इतर कोणत्याही राष्ट्रांतील लोकांपेक्षां, म्हणजे खुद इंग्लडां-तील लोकांपेक्षांही, जर्मन राष्ट्रांतील लोकांनी जास्त ओळखिली आहे व मान्य केली आहे आम्ही स्वतःची जितकी तरफदारी केली नाही तितकी त्याची केली आहे, आम्ही स्वतःच्या बाबतीत जी क्रजुता दाखविली नाही तितकी त्याला दाखविली आहे, व जेथे स्वतःची गय केली नाही तेथें त्याची केली आहे आमच्याकडील मोठमोठचा बुद्धिमान लेखकांनी परिश्रम करून या कवीच्या प्रति-

मलाही चैन पडेनासे झालें ।

भेचे रूप अशा रीतीने स्पष्ट केले आहे की, वाचकाला तें हव्यच वादावें, तसेच त्याच्यासबधी सन्मानबुद्धि दाखवावी म्हणून, किंवा त्याच्या तर्फेनें, किंवा त्याला सभाकून धरण्यासाठी जें जे कांही आमच्या लोकांनी लिहिले आहे त्याला मी तर आपली समतिही दाखविली आहे

माझ्या लहानपणी ‘शेक्सपियरची सौदर्यस्थळे,’ या नांवाचें एक पुस्तक प्रसिद्ध झाले होते मूळ ग्रथांतील निरनिराळे चकते एकत्र केलेले म्हणून अशा पुस्तकांना जरी दोष देण्याची पद्धति असली तरी त्यांचा फार चांगला उपयोग होतो पुढे वीलॅंड यांने केलेलें समग्र भाषातर प्रसिद्ध झाले पुढे येतांच लोकांनी तें अधाशासारखे वाचले, लोकांनी तें एकमेकांस वाचावयास दिले, मित्रांना व परिचितांना लोकांनी आप्रहाने सांगितले की हे तुम्ही अवश्य वाचा! आम्हां जर्मन लोकांचे हे एक भाग्य म्हटले पाहिजे की इतर देशांतील मोठाल्या ग्रथांची इतकी सुगम व चित्ताकर्पक रूपे मातृभाषेत आमच्यापुढे प्राप्त व्हावी प्रथम वीलॅन्ड याने व मग एशनवर्ग यांने शेक्सपियरचे गद्यरूप भाषांतर केलें या गद्यरूपामुळे ते वाइमय सर्व लोकाना सुगम बनलें, कोणाही वाचकानें तें वाचावे असे झाले त्यामुळेच त्याचा इतका प्रसार झाला व लोकावर त्याची इतकी विलक्षण छाप पडली अर्थात ताल-बद्धता व यमक यांची किंमत मी कमी मानीत नाही, कारण कविता ही कविता ठरते ती प्रथम या तालानें व यमकानेंच ठरते पण ज्याचा रिधाव आपल्या मनांत खराखरा खोलवर होतो व जे मनाच्या अगदी तव्याशी जाऊन पोहोंचतें, जें ज्ञानही देते व चेतनाही आणते, ते काय असते म्हणाल तर इतकेंच म्हणता येईल की कवीच्या काव्याचे गद्यरूप भाषांतर केल्यावर त्याचें जे कांही शिल्पक उरतें तें! अशाप्रकारें जें कांही शिल्पक उरतें तो शुद्ध गाळीव अर्क असतो हा जर मुळांत इतकासा नसला तर वस्तूला काव्यरूप देऊन कवीला त्याचा आव

आणतां येतो, पण जर मुळंत तो असला तर या काव्यरूपानें तो झाकालून मात्र जातो ! म्हणून मुलांच्या शिक्षणाच्या कामी तर पद्यरूप भाषांतरापेक्षां गद्यरूप भाषांतरेच मला जास्त उपयोगाची वाटतात मुळे अगोदर मोठी वाब्रट असतात व विडवन करण्याचा मिळिक्ल-पणा त्यांच्या अर्गी स्वाभाविकच असतो, अर्थात् पद्यांतील नादमधुर शब्द व अक्षरांवरील ठेका यांतच ती दग होतात व अगदी सर्वोत्तम लिखाणांतील गभीर मर्म त्यांच्या हाती अशा गीतीनें नष्ट होतें या बाबतीत लूथरने केलेल्या बायबलाच्या भाषांतराचा उल्लेख अगदी युक्त ठरेल वास्तविक पहातां बायबलांत किंतीतरी निरनिराळ्या भाषाशैली आलेल्या आहेत त्या सगळ्या लूथरनें मातृभाषेत एकरूप केल्या आहेत व त्यातील भावनास्वरांचे सर्व पर्याय-काव्यरूप, ऐतिहासिक, अधिकारयुक्त आणि उपदेशपर-एकाच मुशीत ओतले आहेत. याच्या बळावर या थोर गृहस्थाने धर्माच्या कार्यांचा इतका उठाव केला की, मुळांतील सगळ्या वैशिष्ट्यांसह जर त्याने बायबलाचे तपशिलवार भाषांतर केले असते तर हा उठाव मुळीच साधला नसता यानतर, जोष, साम्स इत्यादि प्रकरणे, व इतर वीणापर प्रकरणे ही त्यांच्या मुळच्या सारख्या काव्य-रूपांतरच वाचकांना पोचविण्याचे काम अनेकांनी केले, पण त्यांचा कांही उपयोग झाला नाही सामान्य जनसमूह की, ज्याच्यासाठीच असले प्रयत्न होतात, तो अगदी साध्या सरळ भाषांतराची वांछा करतो व तेंच अजूनही खरे खरें उपयोगाचे ठरत आहे मूळ सहितेशी स्पर्धी करणारी जीं वाकवगारांची भाषांतरे आहेत तीं पाडितांचीच काय करमण्क करतील तेवढेच, असो. मुळचे वाचून किंवा भाषांतरे वाचून, वेंचे वाचून किंवा सर्वच्या सर्व वाचून आम्हां मडळीवर शेक्सपीयरची एवढी छाप बसली कीं, आम्ही त्याच्या वाइमयाचे अगदी दर्दी होऊन गेलों

मलाही चैन पडेनासें झाले !

ग्रथ मनोरजक असो किंवा गभीर असो, त्याचें उद्दिष्ट शेवटी एकच असते, ते हे की, दुःखाची धार कमी करावी आणि सुखाची लजतही कमी करावी जे कथानक असेल तें अतिशय कुशलतेने आणि आनंदकर पद्धतीने वठविल्याने हें घडून येते या दृष्टीनेच इत्रजी भाषेतील बहुतेक कवितांचा ; विचार करावयास हवा त्यातील बहुतेक नीतिपर आणि उपदेशपर असतात आणि सरासरी मानाने त्याचें तात्पर्य असें दिसतें की, जीवित म्हणजे एक मोठी कटाळवाणी यात्रा आहे, दुसरे कांही नाही या इत्रजी कवीना मानवप्राण्याचाच तिटकारा उत्पन्न झालेला दिसतो हा कशाने उत्पन्न झाला असेल आणि ज्याच्या त्याच्याशी एक तळेचा अप्रिय वैरभाव यांच्या लिहिण्यांत कां दरवळत असेल याचा विचार केला तर असे दिसून येते कीं, इगलड देशांत अनेक पक्षोपपक्ष असल्यामुळे यांना बहुतेक जन्मभर या किंवा त्या पक्षाशीच निष्ठावत रहावें लागतें आपल्याच पक्षाच्या सभासदांची त्यांना स्तुति करितां येत नाही, किंवा त्या पक्षाच्या तत्त्वाचीहि करितां येत नाही कारण, त्या योगानें मत्सर व वैर उत्पन्न होण्याचा सभव असतो, म्हणून प्रतिपक्षांतील लोकांची निंदा करण्यांतच ते आपले बुद्धिवैभव खर्च करितात, आपल्या उपहासाच्या शब्दाला जितकी धार लावतां येईल तितकी लावितात, व जितके विष माखतां येईल तितके माखतात दोन्ही पक्षांकडील लोक हेंच करीत असल्यामुळे त्यांच्यामधील सामाजिक जीवनाचा केवळ नष्टांश होऊन जातो स्वाभाविकपणेच हे राष्ट्र इतके मोठे समजस आणि अगं चांगले रग असलेले असून-सुद्धां आम्हांला तें मूर्ख आणि वेड्या लोकांनी भरलेल्या बाजारासारवें वाटते हे वर्णनही मीं जपूनच केलेले आहे !

त्यांच्यांतील प्रेमकाव्याचे विषय सुद्धां बहुधा रडकेच असतात या काव्यांत बघावें तों एखाद्या दगळबाजानें फसविलेली मुलगी

मरत आहे असें दिसेल, त्यांत पहावें तर एखादा विश्वासू नायक पाण्यांत बुडत आोह किंवा चार झपाळ्याचे हात पाण्यावर मारून आपल्या प्रेयसीपाशी येऊन ठेणायच्या आतच एखादा मासा त्याला खात आहे! अगदी येसारखा कवि घ्यावा, तो सुद्धां मसणवटीत तुणतुणे वाजवू लागतो ताबडतोब ते सगळे त्याचे दुःखीकरी मिच्र त्याच्या भोंवती जमा होतात! मिल्टनलासुद्धां काही जोरकस पर्यं गाऊन ‘अलेंगो’ काव्यांतील आपली मरगळ प्रथम घालवाची लागते, आणि मगच त्याला आनंदाचा मद्सा तजेला प्राप्त होतो गोल्डस्मिथ हा वास्तविक पाहतां मोठा उल्लुसित गडी आहे पण ‘डिझर्टेड व्हिलेज’ या आपल्या काव्यांत एखादे आनंदवन गमावल्याचे दुःख त्यांने चिन्तित केले आहे! ते चित्र सुदर आहे खरे, पण गोल्डस्मिथची भावना मात्र केवळ शोकाची आहे, आणि मग हाच कवि ते गमावलेले नदनवन सांपडावे म्हणून ‘ड्रॅहलर’ बनून पुनः सगळ्या जगभर भटकत सुटतो! मला हें माहीत आहे की, या किंवा त्या झगझगीत प्रथाकडे किंवा उल्लुसित काव्याकडे बोट दाखवून कोणी असे म्हणतील की, तुम्ही असें कसे म्हणतां? पण इत्रजी काव्यांतील बहुतेक सगळी काव्ये आणि त्यांच्यांतील सारी मुख्य मुख्य काव्ये तर निःशशय याच जातीची आहेत, शिवाय याच जातीची अगदी अलीकडे जीं काव्ये झाली आहेत त्यांच्यात सुद्धां तीच कुचाळीची कडवट प्रवृत्ति दिसून येते, आणि ख्रियाच्या विषयी तर ती शुद्ध अवहेलना दाखवितात चमत्कार हा आहे की, खुद शेक्सफीर, कीं ज्याला आम्ही आमचा पिता समजतों आणि जो आमचा मार्गदर्शक आहे तो, शुद्ध आनंदाचे वारे कसे पसरवावे हें जाणत असूनही, मानसिक असमाधानाची आपली वृत्ति मात्र खचितच बाढवीत सुटतो हॅम्लेट आणि त्याची ती आत्मगत भाषणे यांनी

मलाही चैन पडेनासें झाले ।

आमची तरुण मने केवळ भुतासारखी झापादून टाकली होती आम्हां-पैकी प्रत्येकाला वाटे की यांतील मुख्य मुख्य परिच्छेद पाठ करून दाकिले पाहिजेत आणि मोऱ्याने म्हटले पाहिजेत वास्तविक, आम्ही कोणीच भूत पाहिलेले नव्हते, आमचा कोणाचाही बाप राजा नव्हता, आणि त्याच्यावर आम्हा कोणाला सूडही उगवावयाचा नव्हता ! पण ज्याला त्याला असे वाटे की, हॅम्लेटप्रमाणे कपाळाला हात लावून बसण हें आपल्यालाही अवश्यच आहे ।

प॒ पण आमच्या नाजुक मनोगताची चर्चा व्हावयाची म्हणजे एकमेकानी एकमेकास आपली हृदगते सागणे प्राप्तच झाले थोडेसे दिवस गेले आणि एका अगढी प्रशान्तसमयी आपल्या यौवनदर्शेतील सर्व हकीगत तिने मला सांगितली तीवरून डिसून आले की, अमुक एका दृज्ञाच्या कुळांत जन्माला आल्यामुळे जे काही सामाजिक लाभ होतात ते सर्व लिलीला लाभलेले होते आणि ससारांतील सर्व सुन्ने तिला लाभलेली होती हक्कहक्क आपले भाऊ कसे आहेत, नाते-वाईक कसे आहेत हेंही तिने वर्णन करून सागितले आणि आपला स्वत.चाही थोडासा इतिहास सांगितला प्रापचिक विनयबुद्धीने तिने आपल्या आईविषयी मात्र कांहीच सागितले नाहीं आपल्या कांही वैगुण्यांचाही तिने उच्चार केला आणि दुसऱ्याला मोह घाल-ण्याची आपल्या अगी शक्ति आहे याची मला थोडीशी जाणीव आहे असंहि ती म्हणाली आणि थोडे पुढे जाऊन तिने सांगितले की, जे मजवर मोहित झाले त्यांची उपेक्षा करण्याची प्रवृत्तिही पण माझ्या अर्गी आहे ! शेवटी होतां होतां, आम्ही मुख्य मुद्यावर येऊन ठेपलों ती म्हणाली की, तुमच्यावरही मी माझी मोहनी पसरली होती पण या कामी मला चागलीच शिक्षा झाली कारण तुम्हांला मोह घालतां घालतां शेवटी मलाच तुमचा मोह पडला ! तिच्या मनोगताचा हा उच्चार इतका शुद्ध नि अकृत्रिम होता की, या उच्चाराने तिने

मला सर्वस्वी अकित करून टाकले आतां आम्ही एकमेकांस हवीं-हवींशीं झालों, आणि एकमेकांस भेटल्याशिवाय आम्हांला करमेनासें झाले पण कित्येकदां असे होई की, आजवरची तिची म्हणून जीं कोणी माणसे होतीं ती तिच्याभोवती रात्री इतका वेळपर्यंत बसून राहत की, मला तिची एकटीची गांठ पडणे मुष्कील होई वरें, त्या घोळक्यांत तिची गांठ पडून मला काय करावयाचे होते? या परिस्थितीचें मला फारच दुःख होत असे माझ्या मनाला एक चमत्कारिक हुरहूर लागून राहिली आणि ती मला आवरतां येईना मला तिच्यावांचून चैन पडेना आणि तिला माझ्यावांचून चैन पडेना पण त्यांच्या धरची राहण्याची तळाच कांही अशी होती आणि तिच्या माणसांतील कांही लोक इतके नको तेव्हां मधे मधे करणारे होते की, दिवसच्या दिवस, अन तासन तास, तिची विशेष गांठ न पडतांनाच वाया जात

लिलीच्या अगविक्षेपांत एक मोठी गमतीदार लक्ख असे ती एकाद्या टेबलाशी बसलेली असावी किंवा समारे दुसरें कांही सपाठ पाठीचे असावें अशा वेळी जर कोणी कांही अमगळ बोलले किंवा सांगितलें तर ती त्या टेबलावर हाताचा झटका मारित असे एकदां एक तिळ्हाइत गृहस्थ तिच्या शेजारीच जेवावयास बसला होता, तो कांही तरी वेडेवांकडे बोलला त्यावरोवर, आपली प्रसन्न मुद्रा यत्किंचितही न पालटतां, तिनें आपला उजवा हात मोळ्या सफाईलें टेबलाच्या पृष्ठावरून बाजूला झटकला आणि या हाताच्या सुकुमार फटकाऱ्याच्या बाटेत जे कांही आड आले ते सारें तिनें टेबलाच्या खाली लोटून दिलें! म्हणजे टेबलावर कांही राहिलेंच नाही-सुन्या, काटे, वाढलेले पदार्थ-तिच्यापुढचे व शेजाऱ्याचेही-चटसारे खाली गेलें! प्रत्येक जण डचकून पाहू लागला, नोकरचाकर लगवगीने पुढे आले आणि काय झाले हें कोणाच्याच ध्यानांत येईना मात्र

मलाही चैन पडेनासें झाले ।

ज्यांचे पुरतें लक्ष होतें त्यांना अगदी आनंद झाला की असल्या अमगळ बोलणाराला चांगली थप्पड बसली तिने त्याला चूप बसविले आणि तेही इतक्या सफाईने ! तेव्हांपासून एकाद्या प्रसर्गी नापसती दाखवावयाची असली म्हणजे आम्ही-लिलीचे अनुकरण करून-उजवा हात सफाईने झाडू लागलों ।

माझा जम चांगला बसत चालला होता, निदान बसत होता त्यापेकां तो जास्त चांगला बसत आहे असे मला वाढू लागले, आणि म्हणून या प्रकरणाचा एकदां जलदीने निकाल लावावा असें मीं ठरविले, कारण लिलीचे व माझे नाते फारच आपुलकीचे आहे असे चारचौधांतही स्पष्ट दिसून येई व म्हणून तसेच रहाणे थोडें अवघड वाढू लागले शिवाय सगळीकडे घडते तसेच आमचेही झाले होतें, आम्ही अजून एकमेकांला शब्द दिला नव्हता, पण आम्हांला एकमेकांच्या सगतीने पराकारेचें समाधान लाभले होतें, आपण अतः-पर एकमेकांस कधी सोडून जाऊ ही कल्पनाही आम्हांला शिवेनाशी झाली होती, आमची परस्परांवर निष्ठाच उत्पन्न झाली होती-या सर्वांचा परिणाम म्हणजे मीं अगदी गभीर बनत चाललो होतों, इतका की मला शेवटी थोडी खिन्नताच येऊ लागली ती घाल-विण्यासाठी, जगाचे व्यवहार कितीका सपक वाटेनात, पण मी त्यांत मनापासून लक्ष वाढू लागलों

मी अशा प्रकारच्या चमत्कारिक पेंचांत सांपडलों असतां कोणी एक स्त्री आमच्या सहाय्याला आली ती आमच्या क्रणानुवध्यापैकीच होती आणि कोण माणसें कशांत गुतली आहेत, त्यांचें काय चालू आहे इत्यादिकांचे तिला चांगले वारीक ज्ञान असे लिली लहान-पणापासून तिला माहीत होती अितकेच नव्हे तर ती लिलीवर फार ममता करी या बाईच्या स्वभावाला विशेष प्रकारचें अथ आलेले होतें ती तोंडावरून मोठी गभीर दिसे तिची छवी थोडी पुरुषीच होती,

आणि चालू लागली म्हणजे ती आपली पावले ठासून, मोऱ्हून आणि जलदीने टाकी उगाच नाही तेथे उलाढाल करण्याचा तिचा स्वभाव नव्हता हे खरें आहे एखादा बनाव जर बनत चालला असेल तर त्याच्यावर बारीक लक्ष ठेवावयाचे आणि त्यावरून आपण काढलेली अनुमाने मात्र कोणास सांगावयाची नाहीत अशी तिची तळ्हा असे नेमके पुढे केव्हां व्हावे हे तिला हेरतां येत असे, आणि माणसांना निश्चय करता येत नाही पण निश्चय करावयास मात्र हवा आहे असे जेव्हां तिला दिसे, तेव्हां ती एवढ्या करारीपणाने त्या प्रसगांत येऊन दाखल होई की, आपल्याला हवे आहे ते घडविल्याशिवाय ती कधीही राहत नसे वधावयास गेले तर अशा कामांत आपले साधावयाचे असे तिचे कांहींच नसे पण कांही तरी घडवून आणले, जें कुचबले होतें ते चालीस लावले, विशेषतः लग्नाचें कोठें कांही चालले असेल तें जमवून आणले, एवढे आपल्या हातून झाले तर तिला आनंद वाटे पुष्कळ दिवस झाले, आमचें चलनवलन काय आहे आणि आम्ही कोठवर येऊन थांबलो आहोत हें तिला कळले होतें ती आमच्याकडे घरीं पुष्कळदां येई आणि आमचें हे प्रकरण तिने बारकाईने पाहिले होते तेव्हां तिच्या ध्यानांत येऊन चुकले होतें की, या पोरांची एकमेकांवर खरोखरच प्रीति आहे आणि म्हणून त्यांना प्रोत्साहन दिले पाहिजे तिला दिसून आले की, यांचे बेत मोठे चांगले आहेत, पण ही दोघें जितकी निश्चयी असावीत आणि आग्रही दिसावीत तितकी दिसत नाहीत आणि म्हणून त्यांना थोडा हातभार लावला पाहिजे व हे सुरु झालेले छोटेमें रम्य प्रेमप्रकरण होतां होईतो जलदीने पुरे केले पाहिजे

तिचा आणि लिलीच्या आईचा फार दिवसांचा लोभ होता एकदां मी तिची आमच्या घरच्या माणसांना ओळख करून दिली आणि तेव्हांपासून आईला व बाबांना ती फार आवऱ्ह लागली होती.

मलाही चैन पडेनासे झाले ।

चालचलणुकीत ती थोडीशी तुसड असे पण त्याचे कोणी वार्ड वाढून घेत नसे, कारण या तुसडपणाच्या जोडीला तिच्या अगी शहाणपण आणि हुन्हर हीही असत आमच्या इच्छा काय आहेत आणि आशा काय आहेत याची तिळा पूर्ण माहिती होती कांही तरी घडवून आणीत असावे या तिच्या प्रवृत्तीमुळे या कामांत पडावें असे तिळा वाढू लागले थोड्यांत बोलावयाचे म्हणजे माझे आईबाप आणि ती याचा या बाबतीत एकविचार झाला पुढे या स्वीने आपले काम कसे सुरु केले आणि आपल्या मार्गातील अडचणी कशा दूर केल्या हें मला मुळीच कवळे नाही पण एके दिवशी सध्याकाळी ती आमच्याकडे आली आणि आली ती लिलीची समतिच घेऊन आली ! थोड्या भावनावश व करारी आवाजाने ती म्हणाली, “घाला हातांत हात आतां ” मी लिलीच्या समोर उभा होतों मी माझा हात पुढे केला तिने थोडेसे काकू केलें पण हळू हळू तिनें आपला हात माझ्या हातांत घातला मग आम्ही एक दीर्घ निःश्वास सोडला यावर आम्हांला प्रेमाचे भरते आले व शेवटी आम्ही एकमेकांस मिठी मारली

१७ : : मीं चित्रेंसुच्छां पुसून टाकलीं !

『 केरोजशहा तुघलख याची कारकीर्द अि स १३५१ पासून
१३८८ पर्यंत ज्ञाली त्याची आओ दीपलपूरचा राजा मल-
भटी याची मुलगी होती असें अितिहासात म्हटले आहे मुसलमानी धर्माचा
कडक अभिमान, त्याच्या शुद्धीकरणाची वासना, शासन करण्याची तत्प-
रता, प्रजाच्या हिताची आस्था, शेतकऱ्याचे हित पाहण्याची दृष्टि, नव्या
अिमारती बाधण्याचा शोक अित्यादीचे काही चमत्कारिक मिश्रण फेरोज-
शहाच्या स्वभावात ज्ञालेले होतें त्याची मूळची प्रवृत्ति धामधूम माज-
विण्याकडे नव्हती सुखाने आणि जमले तर विलास भोगीत राज्य करावे
अशीच त्याची अिच्छा होती तथापि धार्मिक अभिमानाच्या भरीस पडून
त्यानें अनेक अपकृत्ये केली त्याच्या स्वतःच्या दृष्टीनें ती सत्कृत्येच
होती आपण ती केली याचा त्याला मोठा अभिमान वाटत असे या
कृत्याची वर्णने त्याने स्वतःच करून ठेविली आहेत त्यावरून स्वच्छ
दिसून येते की, आपण सद्धर्मानेच वागत आहेत अशी त्याची कल्पना
होती हिंदुधर्मावर त्याचा अगदी दात होता आणि सार्वजनिकपणे मूर्तिपूजा
करणे हा त्यानें गुन्हा ठरविला होता हिंदूवर पूर्वी बसलेला जिक्षिया कर हा
त्याच्या मतानें युक्तच होता हिंदू लोकाच्या यात्रातून त्याच्या मताप्रमाणे

मीं चिंतेसुद्धां पुसून टाकलीं ।

जर काही विपरीत घडत असले तर तें जबरदस्तीनें बद करण्यात आणि तें करणान्याना अमानुष शासन करण्यात त्याला मोर्टें भूषण वाटत असे. ही त्याची तळ्हा हिंदुधर्मापुरती होती असेहि नाही खुद त्याच्या स्वतःच्या धर्मात सुद्धा अेसार्दे नवीन मत निघाले किंवा अेखादा नवीन पथ निर्माण झाला तर तो दडपून टाकण्यासाठी तो वाटेल तसल्या उग्र उपाययोजना करीत असे पैगवरानें सागितकेल्या मूळ सदेशाच्या पलीकडे अणूभरही कोणी जाता कामा नये असा त्याचा आग्रह असे अगदी आरभीच्या काळी महसदी धर्मात जी कलेवरील अनासक्ति होती आणि वैराग्याची छटा होती तीच साम्राज्यशाही उत्पन्न झाल्यावर सुद्धा शिळक राहिली पाहिजे असें त्याचें मत असल्यामुळे त्यानें मुसलमानी समाजाच्या तत्कालीन आचारविचाराच्या बाबतीत पुष्कळच उलाढाली केल्या त्यापैकी काहीची व हिंदुधर्मार्थाशी त्याने जें वर्तन ठेवले होतें त्याची हकीगत त्यानें लिहिलेल्या आत्मचरित्रात्न पुढे दिली आहे]

* * * माझ्या कारकीर्दीच्या आधी, काफिर लोकाना नष्ट करतांना जी लूट मिळालेली असते तिचा चारपचमांश सरकारी खजिन्यांत भरावा आणि एकपचमांश ती मिळविणाराला यावा असा कायदा व शिरस्ता असे, पण धर्मपुस्तकाप्रमाणे पहातां सरकाराने एक-पचमांश घ्यावा व चारपचमांश ती सपादणाराला रहावा असे आहे. म्हणजे असें कीं, स्मृतिवचनाच्या अगदीं उलट शिरस्ता पडलेला होता स्मृतिवचनच असें धुडकाविलेले असल्यामुळे, ज्याला जी लूट मिळेल ती बळकावून बसणे हे तो रीतसर समजू लागला स्वाभाविकच पकडून आणलेल्या खियाना होणारीं मुळे कुमारिकांशी व्यभिचार करून झालेल्या प्रजेप्रमाणे ठरत ही बजवज नाहीशी व्हावी म्हणून मी ठरविले की लुटीचा पांचवा हिस्सा सरकारांत जमा व्हावा व चार हिस्से ती लूट आणणाराच्या मालकीचे व्हावे

खाफिज किंवा शिया या नांवाच्या पथाने आपला मतप्रसार करून माणसें मुडण्याचें काम चालू केले होते या पथवाळ्यांनी नवे ग्रंथ लिहिले, आपल्या मताचे शिक्षण व प्रवचन चालू केले आणि आमच्या धर्माचे जे पहिले प्रमुख आचार्य त्यांची निंदा सुरू केली मी या सर्व लोकांना पकडून आणिले आणि तुमच्या हातून प्रमाद घडत आहे व लोक भ्रष्ट होत आहेत हे त्यास शावित करून दिलें त्यांच्यांतील जे फारच आग्रही होते त्याना मी शिक्षा केल्या व इतरांची नुसती निर्भर्त्सना केली किंवा त्यांना ताकीद दिली त्यांचे ग्रंथ मी चवाळव्यावर भस्मसात् केले आणि परमेश्वरी कृपेने या पथाचे समूळ उच्चाटन झाले

एकदां एक पाखडी लोकांचा पथ निवाला होता ते बुद्धिभेद करीत आणि लोकांना आपल्या पाखडात ओढून घेण्यासाठी धडपड करीत रात्रीच्या वेळी अमूक एका ठिकाणी व ठगलेल्या वक्ताला ते जमत त्यांत ओळखीचे, अनोळखीचे असे सगळे असत ते तेथे सुरापान करीत व विचारलें तर म्हणत की, हाच आमचा धार्मिक पूजाविधि आहे त्यांच्यावरोवर या प्रसगी त्यांच्या आया, बहिणी, बायका, याही असत मग जणू कांही नमनासाठीच म्हणून पुरुष मडबी जामिनीवर आडवी होत आणि ज्याचा ज्या स्त्रीच्या लुगड्याला हात लागेल ती स्त्री त्यावेळी त्याची ठेर या अबाहतियान मुळहिद लोकांचे जे प्रौढ पुढारी होते त्यांची डोसकीच मी मारिली आणि बाकीच्यांना कैदेत घातले किंवा हृदपार केलें अशा रीतीने या घाणेड्या आचाराचा नायनाट करून टाकला

दुसरा आणखी एक पथ निवाला होता. यांतील लोकांनी नास्तिक्यवाद पांवरला होता, आणि सर्व वधने झुगारून देऊन लोकांना उन्मार्गवर्ती बनविण्याचे काम चालविले होते यांच्या म्होरक्याचे नांव अहमदवहारी असें होते तो शहरांतच राही आणि

मीं चिंतेसुद्धां पुसून टाकलीं !

त्याच्या अनुयायातील कांहीजण त्याला देवच मानीत या लोकांच्या मुस्क्या बांधून त्यांना माझ्यापुढे उमें केलें, तेव्हां मला कळले की, हा बढाईवोर माणूस स्वतःला द्रष्टा समजतो आणि म्हणतो की, जो माझ्या पथांत प्रविष्ट होत नाही त्याला द्रष्टेपणाचे वैभव कसे प्राप्त होईल ? त्याचा एक शिष्य जोरजोराने सांगू लागला की, दिल्ली शहरांत एक देव अवतरला आहे आणि त्याचें नांव अहमदबाहारी आहे या लोकांवरचे हे आरोप जेव्हां सिद्ध झाले तेव्हां मी त्यांना शिक्षा केल्या व बेड्या ठोकल्या इतरांना सांगितले कीं, पश्चात्तापानें शुद्ध व्हा मग त्यांना मी दूरदूरच्या गांवी हांकून दिले, अशासाठी की, या ओंगळ पथाचा शेवट व्हावा

दिल्ली शहरांत रुखनुद्दीन या नांवाचा एक माणूस होता याला लोक महादी म्हणत कारण हा बेलाशक पुकारा करू लागला की, भावी-कालांत होणार, होणार म्हणून म्हणतात तो इमाम महादी मीच आहें, आणि मला सर्व ज्ञान स्वयंभूत आहे, आपण कोणाच्याही हाताखालीं शिकलो नाहीं तरी सर्व वस्तुजातांची नांवे आपल्याला माहीत आहेत. आदामपासून पाहिले तर आजवर एकाही द्रष्टच्याला असे ज्ञान लाभलेले नाहीं तो असेही भासवू लागला की, अक्षरज्ञानाची गूढे इतर कोणाही मानवाला व्यक्त झाली नाहींत तितकी आपणांस झाली आहेत आणि आपण त्या ज्ञानावर अनेक पुस्तके लिहिलीं आहेत यौगिक विद्येंची कांही खुळें त्याने आरभिली आणि आपण स्वतः रुखनुद्दीन म्हणजे परमेश्वराचे प्रेषित आहो अशा विपरित कल्पना त्यांने पसरविल्या... स्मृतिशास्त्रज्ञ म्हणाले हा काफीरच आहे आणि इस्लामच्या अनुयायांत असली घाणेरडी व घातक प्रमेये पसरविणारास देहान्तशासनच हवें. या शासनाला जर कां विलव झाला तर ही प्रमेये सांथीसारखी पसर-तील आणि सत्यधर्मापासून अनेक मुसलमान चळतील मी हुक्म केला की, या पाजी माणसाचा दुष्टावा आणि बडावा विद्वत्समूहांच्या

कानी घालावा आणि लहानथेर सर्व प्रकारच्या लोकांना तो पटवून घावा आणि स्मृतिशाखाज्ञ जी शिक्षा सांगतील ती या गुन्हेगारावर बजावावी शेवटी लोक याच्यावर, याच्या साथीदारांवर व चेल्यांवर तुटून पडले व त्यांनी त्यांच्या अगाचीं कातडी काढलीं व त्यांच्या हाडांचे तुकडे केले याप्रकारे हा गैरप्रकार समाप्त झाला

एक गृहस्थ आमिन माहरुचा शिष्य होता आपण शेख आहों म्हणून त्यानें गुजरायेंत आपले बस्तान बसाविले कांही शिष्यशाखाही त्याने गोळा केली व मी देवच आहें असे तो बोलू लागला शिष्याना त्याची अशी ताकीद असे कीं, आपण हे शब्द बोलतांच 'आपण देव आहांतच, आहांतच' असा जवाब त्यांनी करावा तो असेही म्हणू लागला की, मी असा राजा आहें की, ज्याला मरण नाहीं आपला एक स्वतंत्र धर्मग्रथही त्याने लिहिला त्याच्या हातांत कड्या घालून त्याला मजपुढे उभे केले आरोप सिद्ध होताच मी त्याला शिक्षा फर्माविली आणि त्याचा धर्मग्रथ जाळून टाकला इस्लामच्या श्रद्धावान अनुयायात हें नवे खूळ पसरण्याचें अशा रीतीनें एकदम थांबले

इस्लामच्या शास्त्राला समत नसलेला एक प्रधात मुसलमानी शहरांत पडला होता सणाच्या दिवशी पालख्यांतून, गाड्यांतून, घोड्यांवृन्न, खेंचरावर बसून किंवा पायांनीच ख्रियांच्या टोळ्यांच्या टोळ्या दर्याकडे जाण्याचा परिपाठ पडला होता दुर्वृत्त, बेफाम वृत्तीचे, उनाड व बदफैली लोक या सधीचा फायदा घेऊन पाचकळणानें हमामा माजवीत असत तेव्हां मीं फर्माविले की, कोणाही खीनें दर्याकडे जातां कामा नये: जी जाईल तिला शिक्षा होईल. देवदयेने याचा परिणाम असा झाला की, आतां कोणीही अब्रूदार खीं दर्याच्या जब्रेला जात नाहीं हा प्रधात अजिबात बंद पडला

मीं चिंत्रेसुद्धां पुसून टाकलीं ।

हिंदूनीं व मूर्तिपूजकानी आम्ही काणाडोळा करावा म्हणून कर भरण्याचे पतकरले होतें, आणि आपल्याला कसला उपसर्ग लागू नये म्हणून जिजिया कर भरण्याचेही मान्य केलें होतें पुढे या लोकांनी शहरांत व आजूबाजूस नवी देवळें बांधावयास आरभ केला महमदी धर्माच्या अगदी विरुद्ध हें काम झालें त्याचें तर असें सांगणे आहे कीं, असलीं देवळे होऊ देतो कामा नये दैवी इच्छा प्रमाण धरून मी हीं मदिरे पाढून टाकिलीं आणि या काफिरशाहीचे पुढारी की जे लोकांना पातकास प्रवृत्त करीत त्यांना ठार मारून टाकलें व सटरफटर लोकांना फटकेमार दिला शेवटीं हा घाणेडा प्रकार बद पडला उदाहरणादाखल सांगतोः—मल्लू नावाच्या खेड्यात एक तळे आहे याला ते कुड म्हणतात येथे देवळे वाधलेली होती विशेष प्रकारच्या दिवशी सशस्त्र होऊन आणि घोड्यावर बसून हिंदू लोक तेथे जात असत त्यांची बायकामुले पालग्वींतून किंवा गाड्यांतून जात ते हजारोंनीं जमत व मूर्तीची पूजा करीत या अनाचाराकडे इतका काणाडोळा झाला की, वनिया लोकांनी आपापल्या गोण्या भरून तेथे न्याय्या व बाजार थाटावा आणि माल विकावा असा प्रकार सुरु झाला आणण कोण, काय हें विसरून केवळ पैका मिळावा म्हणून कांही मुसलमानही तेथे जमू लागले हें वर्तमान कळतांच माझ्या धर्मबुद्धीप्रमाणे मला वाटले कीं, इस्लामी धर्माची अप्रतिष्ठा करणारे आणि निंदास्पद असें हें कृत्य थांबविलेच पाहिजे मग जब्रेच्या दिवशी मी जातीनेच तेथे गेलों व हुकूम दिला कीं, या लोकांचे पुढारी आणि या गलिच्छ प्रकाराचे पुरस्कर्ते यांना ठार मारावें. सरसकट हिंदू लोकांना कांहीं कडक शासन करण्यास मीं प्रतिबध केला, पण मीं त्यांचीं देवळें उलथून टाकलीं आणि त्यांच्या जागी मशिदी बांधल्या देवाच्या दयेने, मूर्तिपूजक आणि काफीर लोक मूर्तीची पूजा करीत असत तेथेच आज मुसलमान खऱ्या देवाची आरावना करीत आहेत

कोहान नांवाच्या गांवी एक नवीन देऊळ झालें व तेथे हे मूर्तिपूजक जमून पूजाअर्चा करूं लागले या लोकांना पकडून माझ्यापुढे आणले मी फर्माविलें की, या दुष्ट कामांतले जे पुढारी आहेत त्यांच्या विपरीत वर्तणुकीची दवडी चोहांकडे करावी व राजवाड्यापुढे त्यांचा शिरच्छेद करावा तसेच त्यांच्या पोथ्या, त्यांच्या मूर्ति व त्यांच्याबरोबर असलेली त्यांची उपकरणीही चवाट्यावर होलीत घालावी उरलेल्यांना सख्त ताकिंदी दिल्या की, मुसलमानांच्या देशांत असल्या दुष्ट प्रधाताकडे बिलकूल काणाडोव्या होणार नाहीं

माझ्या आधीच्या राजवटीत राजवाड्यांतील पंकर्तीत सोन्यारुप्याची भांडी मांडीत असत व तलवारीचे पटे व बाणांचे भाते रत्नखचित करीत मी हें बद केलें हत्याराची म्यानें वैरे हाडकाची करावी व स्मृतीत सागितलेल्या तऱ्हेचीच भांडी मांडावी असा शिरस्ता घालून दिला घोड्याच्या सामानावर, पोषाखांवर तऱ्हतऱ्हेची चिचे काढण्याची चाल पडली होती स्मृतिवचनाप्रमाणे मी ती बद करून टाकली राजवाड्यांवरील चिचे सुद्धां मी पुसून टाकावयास सागितलें मोळ्या लोकांचे पोषाख भरजरांचे रेशमी असत स्मृतीविरुद्ध असल्यामुळे मी तें बद केलें

परमेश्वरी कृपेने मला इमारती बांधण्याची वासना आहे म्हणून मी पुष्कळ माशिदी, विद्याशाळा व मठ बांधिले, धर्मास समत म्हणून कालवे काढले, झाडे लावलीं व जमिनीही लावून दिल्या धर्मशास्त्र्यांना फारच जिकीर होते हे खरें आहे म्हणून त्यांच्या खर्चाच्या मानानें मी त्यांना नेमणुकी करून दिल्या आतां त्यांना नियमितपणे नेमणूक मिळते.

{ क्रांत टॉलस्टॉय हा आधुनिक काळातील अेक जग-
 प्रसिद्ध लेखक म्हणून मान्य झाला आहे हा अि स १०२८
 साली जन्मला शिक्षण सपल्यानतर हा आपल्या देशाच्या म्हणजे रशियन
 कौंजेत शिरला आणि क्रिमियन युद्धातील सेव्स्टपूलन्या प्रचड सग्रामानतर
 यानें आपली सैन्यातील नोकरी सोडून दिली या युद्धाचा त्याच्या मनावर
 विलक्षण सस्कार झाला आणि त्याचें मन अन्तर्मुख बनले आपले हेतु
 साध्य करून घेण्याला आणि मानवी जीवनाची पूर्ण परिणाति होण्याला
 युद्धासारखी हिस्स साधने मुळीच उपयोगाची नाहीत असे त्याच्या मनानें
 घेतलें आणि होता होता अहिसेच्या तस्वावर त्याची दृढश्रद्धा बसली
 अहिसेचें तस्व मनात घोळत राहिल्यानें, आणि नित्याचे व्यवहार व तस्व
 यामध्यें फारकत असता उपयोगाची नाही हेही सूत्र त्याने पत्करलेले
 असल्यामुळे या अहिसेच्या तस्वाचें त्यानें तस्वज्ञान बनविले युद्धाच्या
 यथाचीही त्यानें ओळख करून घेतली आणि येशू खिस्ताच्या सर्व प्रति-
 पादनाचा अर्थ अहिसापर लावण्याचा प्रयत्न त्यानें केला युद्धात्मन परत
 आल्यावर त्यानें लग्न केलें आणि बराच जमीनजुमलाही केला, परतु
 आपलें काही तरी चुकत आहे असें त्याला अधिक अधिक वाढू लागलें

आणि प्रपचात राहूनसुद्धा त्याची प्रपचावरची भक्ति मात्र उडाली वैयक्तिक जीवन हे त्याला कमी वाढू लागले आणि सामुदायिक जीवनाची कल्पना त्यान्या मनात उद्भवू लागली या मनःस्थितीपर्यंत आपण कसे येऊन पोहोंचलो आणि यापुढेही येशू खिस्तान्या तत्त्वज्ञानाचा सामुदायिक जीवनाला अनुकूल असा अर्थ लावण्यापर्यंत आपली मजल येऊन कशी पोहोंचली याचे टॉलस्टॉय याने मोठे गर्भार विवेचन केलेले आहे म गाधी-न्या विचार-प्रणालीवर टॉलस्टॉय यान्या लिहिण्याचा फार सोल परिणाम झालेला दिसून येतो प्रपचातील जी कामें आपण सहज करून टाकतो आणि ज्यान्या युक्तेविषयी आपल्या मनात कधी प्रश्न उद्घवत नाही ती कामें का करावयाची असले प्रश्न त्यान्या मनात येऊ लागले. हळूहळू त्यान्या शेतवाडीवर काम करीत असलेले जे शेतकरी लोक त्यान्या जीविताकडे त्याचे लक्ष जाऊ लागले आणि आजकाल युरोपखडात आणि आता सगळ्या जगभर कामकरी आणि शेतकरी याच्यासबधी जें तत्त्वज्ञान पसरलेले आहे व ज्याला अनुसरून मोठमोठाल्या कान्या होत आहेत त्या तत्त्वज्ञानाचा मोठा प्रवाह बनविण्यास ज्या काही मत-वाहिन्या उपयोगी पडल्या त्यात काउट टॉलस्टॉय याचे मतप्रतिपादन आणि त्याचा प्रत्यक्ष आचार याचाही मोठा उपयोग झाला सर्व जन्मभर तो लिहितच होता त्याने काढवन्या लिहिल्या, तत्त्वज्ञानपर ग्रथ लिहिले; लघुकथा लिहिल्या आणि कविताही लिहिल्या पण या सगळ्या लिहिण्याचा झोक सामान्य लोकान्या जीविताचे निरीक्षण करण्याकडे आणि त्याना नवे उत्थान कसे प्राप्त होईल याची विवचना करण्याकडे च होता टॉलस्टॉय १९१० साली दिवंगत झाला आपली पहिली प्रवृत्ति अनाचाराकडे कशी होती पण त्यातून बाहेर पडून जीवितान्या अर्धांचे निरनिराळे प्रश्न आपणास कसे भेडसावू लागले याचे मोठे उद्बोधक वर्णन टॉलस्टॉय याने केले आहे]

* * * लहानपणापासून मला जे धर्मतत्त्व शिकविलें होतें तें आतां माझ्यांतून लुप्त होऊ लागले, इतरांचेही असेंच होतें फरक इतकाच की, पधरा वर्षाच्या वयांतच मी तत्त्वज्ञानाची पुस्तके वाचू लागल्यामुळे, माझ्या धर्मतत्त्वाला जी ग्लानि येऊ लागली तिची जाणीव मला फार लवकर झाली मी सोळा वर्षाचा झालो तेव्हां आपण होऊन प्रार्थना करणे, देवळात जाणे, किंवा उपासतापास करणे हें सर्व बंद झाले मला लहानपणीं जे कांही शिकविले होतें त्यावरची माझी श्रद्धा अजिबात उडाली पण इतके मात्र खरें की, कशावर तरी माझी श्रद्धा उरली होती ती कशावर उरली होती हे मात्र मला तेव्हां सांगतां आले नसतें माझी परमेश्वरावर श्रद्धा उरली होती अथवा ती माझी श्रद्धा उडाली नव्हती एवढे तरी खरे पण हा परमेश्वर म्हणजे कोण हे मात्र मला सांगतां आले नसतें जिझस खाईस्ट यालाही मी मानीत होतों आणि त्याचें प्रतिपादनही मला नाकारतां येत नव्हते पण त्याच्या प्रतिपादनाचें मर्म काय हे मला तेव्हां मुळीच सांगतां आलें नसतें तेव्हांचे स्मरण करून पाहिले म्हणजे मला आतां स्वच्छ दिसतें की, ज्याला मी माझी श्रद्धा म्हणत होतों ती म्हणजे आत्मविकासावरील माझी श्रद्धा होय पण हा आत्मविकास म्हणजे तरी काय, आणि त्याचा हेतु काय हेही मला तेव्हां सांगतां आलें नसते मीं माझ्या मनःशक्तींचा विकास करीत होतो मी प्रत्येक गोष्टीचा अभ्यास करीत होतों जे जे काय हातीं लागेल त्याचा त्याचा अभ्यास करावा असे मी करीत होतों माझें निश्चयाचें बळही मी वाढवीत होतों स्वतःच्या वर्तनासाठीं मी कांही नियमही करून ठेवले होते मनाबरोबर माझ्या शरीराचीही वाढ होत होती. निर-निराळे खेळ खेळून बल आणि चपलता ही मी अगीं आणीत होतों आणि सोशिकपणा व कटकपणा अगीं यावा म्हणून मुद्दामच मधून मधून अन्नावांचून राहत असे या साधनांनीं आपला पूर्ण विकास

होईल असें मला वाटले प्रथम प्रथम माझी कल्पना नैतिक विकासाची होती पण पुढे सर्व तळेचा विकास ब्हावयास हवा असें मला वाढू लागले आपल्या स्वतःच्या दृष्टीनेच आपण अधिक चांगले व्हावें किंवा परमेश्वराच्या दृष्टीने आपण अगदी शुद्ध व्हावे इतकेच नव्हे तर लोकांच्या दृष्टीने सुद्धां आपण अधिक चांगले व्हावें असे मला वाढू लागले या दिशेने चाढू असलेल्या प्रयलांतून आपण इतरपेक्षां अविक प्रबल व्हावे अशी इच्छा उत्पन्न झाली लोकांहून अधिक कीर्तिमान व्हावे, आपला बडेजाव अधिक व्हावा, आपण अधिक श्रीमत व्हावें असें मला वाढू लागले

छु आपण भले असावें अशी मात्र माझी मनापासून इच्छा होती पण मी तेव्हा अगदीं कोंवळा होतो अर्थात् विकारवश होतों, आणि अंगच्चा भलेपणा वाढविण्याच्या कामांत तर मला कुणाचेच साहाय्य नव्हते आपण नीतिदृष्ट्या फार चांगले व्हावे असे मला अगदी मनापासून वाटे पण मी तसे बोलून दाखविले म्हणजे कोणी माझा तिरस्कार करीत आणि कोणी तर माझा उपहासच करीत उलट कांहीं वाईट विकारांना मी वश झालों तर मात्र ते माझी तारीफ करीत, आणि मला प्रोत्साहनही देत असत महत्वाकांक्षा, अधिकाराची हाव, लोभ, व्यसनाधीनता, गर्विष्टपणा, रागीटपणा आणि सूडाची वासना या विकारांचीच भोवतालचे लोक तारीफ करीत असत हळूहळू मला हेच विकार बेरे वाढू लागले आणि मग त्या वडील माणसाप्रमाणेच मीही बनलो आणि याचे ते मोठें कौतुक करीत आहेत हेंहि माझ्या ध्यानांत आले मी माझ्या मावशीच्या घरी राहात असे, ती स्वतः अत्यत शुद्ध वर्तनाची स्त्री होती पण ती सुद्धां मला नेहमीं म्हणे कीं, लग झालेल्या एखाद्या स्त्रीशीं तुझ्ने नातें उत्पन्न व्हावे याहून तुझ्या बन्याचे मला कांहींही दिसत नाही माझा उत्कर्ष म्हणून तिला आणखी असें वाटे कीं, मी कुणातरी थोराच्या आणि जमल्यास बादशाहाच्याच दिमतीला

आम्ही कवि आहों !

असावे पण तिच्या दृष्टीने मला जास्तीत जास्त सुख लागणारी गोष्ट म्हणजे एखाया श्रीमताच्या मुलीशी माझें लग्न व्हावे आणि आपल्या शेतवाडीवर शेंकडों कुळे राबत आहेत असे मला दिसावे

॥५६॥ त्या दिवसांची आठवण झाली म्हणजे आता माझ्या पोटांत धस्स होते मला अगदी शिसारी येते आणि माझ्या डोक्याची शीर उडू लागते तेव्हां मी अनेक लोकांना युद्धांत ठार केले आणि अनेकांना आव्हान देऊन त्यांना द्वद्युद्धांत नाहीसे करून टाकले माझा पैसा जुगारीत जाऊ लागला गड्यामाणसांनी शेतावर राबावें आणि मी औतोबासारखें खावें असे होऊ लागले आणि मी उलट त्यांनाच शिक्षा करू लागले मला नीतिविचाराची कांही चाड राहिली नाही आणि लोकांना मी उघड उघड फसवू लागले खेंटे बोलणे, चोरी करणे, दारू पिणे, लोकांच्या अगावर धांवून जाणे, खून करणे आणि व्यभिचारकर्म करणे यांत मला कांहीच वाटेनासे झाले मी केला नाही असा एकही गुन्हा शिल्पक राहिला नाही तथापि लोक माझ्या वर्तनाची स्तुतिच करीत असत ते मला तेव्हांही भला माणूस म्हणत असत आणि आतांही भलाच म्हणतात ! अशा प्रकारे माझी दृढा वर्षे गेलीं

मी सध्यास वर्षीचा झालों तेव्हां मी राजधानीच्या शहरीं आलों आणि तेथे माझी अनेक लेखकांशीं गांठ पडली मीही आधी बरेच लिहूं लागलों होतों या कामीं मला मोठा डौल वाढे माझ्या लिहिण्यांत लोभ आणि गर्व हीही दिसून येत शहरांत आल्यावर ते लेखक मला म्हणाले, “वरें झालें तुम्हीं आमच्यांत आलांत तुम्ही लिहितांही फार चांगलें” वास्तविक खरी गोष्ट काय होती हें कलून यावयाच्या आर्धीच ज्या लेखकांच्या मेळाव्यांत मी येऊन पडलो होतों त्यांची वागणुकीची तळा मींही उचलली, आणि होता होता आत्मविकसनाची माझी प्रथम-पासूनची इच्छा समूळ नष्ट झाली ! या लोकांच्या तोंडून मीं जें ऐकले

त्यावरून मला एवढाच बोध झाला कीं, आपला वर्तनक्रम कितीही छिनाल असला तरी त्यालाही कीही युक्त कारणे असतात ! ग्रथकर्वृत्वांतील माझ्या या मित्रांचे तत्त्व असें होतें की, जीविताचा एकंदरीने विकासच होत जातो आणि या विकसनांत आपण जे विचारास चालना देणारे लोक, ते मोठाच वांटा उचलतों, आणि त्या लोकांतही खास आपण म्हणजे कवि आणि कलावत त्यांचा महिमा तर विचारातांच कामा नये आमचा जीवितेहेतु म्हणजे मनुष्यप्राण्याला ज्ञान देणे हा होय पण कदाचित् कोणी असा साधासुधा प्रश्न करील कीं, तुम्हांला स्वतःला काय कळते ? आणि तुम्ही काय शिकविणार ? तर या लोकांच्या तत्त्वज्ञानांत यावरही एक तोड तयार ठेवलेली असते ती ही की, कलावत आणि कवि यांना आपल्या ज्ञानाची जाणीव असावी लागते असें नाही त्यांचे ज्ञान स्वतःचे स्वतःस भासले पाहिजे असें नाही ! मोठा झकास कलावत आणि कवि म्हणून माझी चहा होऊ लागली होती अर्थात् आतांच सागितलेली ही तोड मी एकदमच पत्करली

‘मी कलावत आहे, मी कवि आहे, मी लिहितों, मी ज्ञान देतों, मी काय सांगतों हें माझें मलाच माहीत नाही ! अशी माझी वास्तविक स्थिति होती पण यासाठीच मला पैसा मिळू लागला सुग्रास अन्न खावें, माड्या-खिडक्यांत रहावें, सुदर ख्रियांचा सहवास प्राप्त व्हावा आणि समाजात मानमान्यता मिळावी असा प्रकार चालू झाला माझी कीर्तिही पसरत चालली अर्थात् मला वाटलें की, आपण जें लिहितों तें खरोखरच चांगले असलें पाहिजे. कविता कविता म्हणून म्हणतात तिचा अर्थ हाच आहे आणि आत्मविकास म्हणतात त्याचाहि अर्थ हाच आहे ही माझी भावना मला धर्माच्या ठिकाणी दिसू लागली, आणि अशा धर्माचा मी एक आचार्य आहे असें मला वाढू लागलें हा आचार्यपणाचा धदा मोठा

आम्ही कवि आहों !

सुखप्रद आणि फायद्याचा वाटे अर्थात् यांत काही गैर आहे की काय अशी शका न येतांच माझे कित्येक दिवस या भावनेत गेले पण दोनतीन वर्षे जातांच या आमच्या धर्मातही काही प्रमाद आहे की काय अशी शका मला येऊ लागली आणि मी त्याची तपासणी करू लागलों मला ही शका येण्याचें पहिलें कारण झालें तें हें की, या धर्माचे आमचे ते जे मोठमोठाले उपाध्याय—म्हणजे कलावत व कवि—त्यांचे एकमेकांशी बिलकूल जमत नसे कोणी म्हणत आम्हीच सर्वाहून चांगले प्रतिपादक आहोत, आमचेच बोलणे जास्त उपयोगाचे आहे, ज्याची आज जरूर आहे तेंच आम्ही शिकवितो, पण हे जे आमचे दुसरे प्रतिस्पर्धी आहेत ते काय वाटेल तें सांगत बसतात उलट दुसरे कोणी म्हणत की, ‘भलतेच एकादे !’ आम्हीच खरे सच्चे प्रतिपादक आहोत तुम्ही मात्र केवळ भक्त सुटां’ अशा प्रकारे ते एकमेकांशी तडत असत, भांडत असत व ते एकमेकांला शिरींगाळ करीत ते एकमेकाला फसवीत असत आणि दगा देत असत आमच्यांत असेही कित्येकजण असत कीं, ते खरा कोण आणि खोटा कोण याची मुळीच क्षिति बाळगत नसत, पण आमच्या या वादावादीतून आपला फायदा कसा करून घेतां येईल एवढच्यावर मात्र त्यांची दृष्टि असे या सर्व कारणांमुळे माझ्या मनांत हा विचार भरत चालला की, आपला हा कलावतांचा आणि कवीचा पथ असावा तितका पायाशुद्ध नाहीं

यावरोबरच या पथाच्या उपाध्यायांचे—लेखकांचे—चारित्र्य मी बारकाईने पाहू लागलो तेव्हां मला कळून उकलें की, या पथाचे बहुतेक सगळे उपाध्याय नीतिभ्रष्ट आहेत आणि यांना कसलीही दानत नाहीं, मी लष्करांत असतांना आम्ही जी व्यसनासक्त माणसें तेथें असू त्यापेक्षाही हे लोक अधिक नादान आहेत पण यांच्या अंगीं आत्मविश्वास मोठा होता आणि ते मोठे आत्मसतुष्ठी असत. जे खरो-

खरच पवित्र आहेत त्यांच्या अगी तरी हे गुण असातात, किंवा पावित्र्य म्हणजे काय हे ज्यांच्या गंवीही नसते त्यांच्या अगी तरी हे असतात शेवटी यांच्यावरून माझे मन अगदी उडाले, माझी मलाच लाज वाटू लागली कारण हा पथ म्हणजे शुद्ध लुचेगिरी आहे हें माझ्या पुरेपूर ध्यानांत आले पण असें झाले तरी या लोकांच्यांत वागल्यामुळे मला जी पदवी प्राप्त झाली होती मी माझ्या-च्याने सोडवेना मी मोठा कलावान् झालो होतों मी कवि झालो होतों. लोकांना शहाणे करणारा मी आहे असे ठरले होते मला उगाच्च वाटे कीं, आपण कवि आहोत, कलावन्त आहोत, आणि आपण काय शिकवीत आहो हें आपल्याला जरी कळले नाही तरी लोकांच्यापुढे पांडित्य करण्याचा आपला हक्कच आहे आम्हां सर्वांची अशी खात्री होऊन चुकली होती की, आपल्याला बोलत राहिले पाहिजे, लिहीत राहिले पाहिजे, आणि जितके म्हणून छापता येण्या-सारखे आहे, तितके जलदीनें छापले पाहिजे आणि जर लोकांचे हित व्हावयास हवे असेल तर हें सर्व अवश्यच आहे आम्ही शेकडो लोक लिहीत होतों आणि छापित होतों, आम्ही एकमेकांला विरोध करीत होतों आणि शिव्याशापही देत होतों तथापि आम्ही सगळे लोकशिक्षणाचे काम करीत होतों हें मात्र खरे !

आपल्याला कांही कळत नाही हें आमच्या ध्यानांतच येत नव्हते बरें कशास म्हणावें व वाईट कशास म्हणावें हे जे जीवितांतले अगदीं साधे पश्च आहेत त्यांचीं उत्तरे सुद्धां आम्हांस देतां येत नव्हतीं तरी आमचा बोलण्याचा धडाका चाललाच होता. आम्ही एकमेकांचे ऐकावयासही तयार नव्हतों आज याचा पक्ष ध्यावा, उद्यां त्याला शाबासकी घावी म्हणजे तोही केव्हां तरी आपला पक्ष घेतो व आपल्याला शाबासकी देतो, असे चालले होतें शेवटीं सर्वजण एकमेकांशीं भांडत बसत असू असा हा वेडेखाना तयार झालेला होता आमच्या

आम्ही कवि आहों !

छापखान्यांत हजारे कामगार लोक रात्रादिवस अगदी टेकीस येईपर्यंत काम करीत असत खिळे जुळविणे आणि पानेच्या पाने छापून काढणे ही त्यांचीं कामे असत आमचें हे पांडित्य सर्व रशियाभर पसरत असे इकडे आमचा लिहिण्याचा धडाका चालूच होता आपल्या हातून पुरेसे लोकशिक्षण होत नाही याचे आम्हांला वाईट वाटे आणि आपण इतके करीत असतां आपल्याकडे लोक पुरेसे लक्ष देत नाहीत हे पाहून आम्हांला फार राग येई खरोबर, आम्ही कांही भलतेंच करीत होतों आतां मात्र आम्हांला त्याचा अर्थ चांगला उमगतो जितका पैसा काढतां येईल आणि लोकांकहून जितकी वाहवा मिळवितां येईल तितकी मिळवावी हाच काय तो आमचा अगदीं आंतील आणि खराखुरा हेतु होता अर्थात हे साध्य व्हावें म्हणून पुस्तके लिहिणे आणि वर्तमानपत्रे खरडणे एवढेच काय ते आम्हांस करतां येण्यासारखे होतें म्हणून आम्ही हे करीत होतों पण असले हे भिकार काम आपल्या हातून व्हावें म्हणून, आणि आपण म्हणजे कोणी तरी गोमागणेश आहोंत असे आपल्यालाच वाटावे म्हणून आम्हांला कांही तरी तत्त्वज्ञानाचा पुरवठा हवा होता अपेक्षेप्रमाणे हे तत्त्वज्ञानही आम्हांला लाभले “जे जे कांही विद्यमान असतें ते तें सर्व युक्तच असते, जें कांही अस्तित्वांत आहे तें विकसित होत असते, हें विकसन सस्कृतीनें घडत असते, सस्कृति किती झाली आहे याचें माप लोकांत वर्तमानपत्रे आणि पुस्तके किती खपतात याने लागते; आम्ही पुस्तके आणि वर्तमानपत्रे लिहितों म्हणून लोक आम्हांला पैसे देतात आणि आमचा मान करतात, अर्थात् आम्ही सर्वात चांगली माणसे आहोंत आणि आमचाच सर्वात जास्त उपयोग आहे” असे हें तत्त्वज्ञान होतें ! या बाबतीत आम्हां सर्वांचे जर एक-मत असते तर हें सगळे भाकड बरोबर ठरलें असतें पण आमच्यापैकी एकांने कोणताही एक विचार सांगितला की, लागलीच बरोबर

उरफाटा विचार दुसरा कोणीतरी सांगत असे यावरून तरी आत्म-शोधनाचा विचार आम्हांस सुचावयास हवा होता पण आम्ही याकडे केवळ दुर्लक्ष करीत होतों व लोक आम्हांला पैसे देत आणि ज्याच्या त्याच्या पक्षांतील लोक त्याची त्याची वाहवा करीत ! अर्थात् प्रत्येकाला वाटत असे की, आपण म्हणत आहोत तें बरोबरच आहे सुमारे सहा वर्षे असला उद्योग मी करीत होतों

मध्यतरी मी परदेशी प्रवासाला गेलों पुढे परत आल्यानंतर माझे लग्न झाले आणि मी प्रापचिक बनून गुण्यागोविंदानें राहू लागलो यांत माझी पवरा वर्षे गेली लेण्वकाचा धदा जरी मला आतां तितकासा महत्वाचा वाटत नव्हता तरी अजूनही मी लिहिण्याचें काम चालूच ठेवलें होतें ग्रथकतृत्वाची चांगलीच चटक मला लागली होती मी कांहीं सटरफटर जरी लिहिले तरी मला वेसुमार पैसा मिळे आणि लोक माझी तारीफही करीत अर्थात् आपले घर भरण्याचे हे उत्तम साधन असल्यामुळे ते मी अव्याहत चालू ठेवले पण त्यांतून माझा आणखीही एक फायदा होता आपले जीवित म्हणजे काय आहे आणि एकदर मानवी जीवित म्हणजे तरी काय हे प्रश्न माझ्या मनांत जोराने उठत असत, ते दाखून टाकावयास मला या व्यवसायाचा फारच उपयोग होई ! अशा प्रकारे माझी दिनचर्या चालू होती पण हलूहळू मला थोडी जाचणूक वाढू लागली आणि कांही नैतिक पेच उत्पन्न होत आहेत असें वाढू लागले जणू कांही, काय करावें आणि कसें जगावें याचाच मला बोध होईनासा झाला मला खिचता येऊ लागली आणि वाढू लागलें कीं, यांत कांही तात्पर्य नाही मग हे अभ्रही गेले आणि पहिल्यासारखे मी सर्व कांहीं करू लागलो पण अशा प्रकारचीच अभें पुन्हां पुन्हां येऊ लागलीं आणि मनाला हा प्रश्न पडू लागला कीं ही धडपड कशासाठीं आहे ? आपण कोणीकडे चाललों आहों ? मधून मधून वाटे की, “ हे प्रश्न उगाच कांहीं तरी आहेत आपल्याला यांच्याशीं

आम्ही कवि आहों !

काय करावयाचे आहे ? यांची उत्तरेच जर हवी असली तर ती माझी मला सहज देण्यासारखी आहेत या उत्तरांचे मर्म कोणालाही माहीत आहे अर्थात् सध्यां वेळ नाहीं म्हणून, नाही तर यांची उत्तरे मी हां हां म्हणतां दईन ” तथापि हे प्रश्न पुन्हां पुन्हां माझ्या मनांत आवर्तने करू लागले आणि यांना उत्तरे दिल्याशिवाय आतां गति नाही असा धाक मला पडू लागला एकाच जागेवर शाईचे थेंब जर पुनः पुनः पडले तर जसा एक मोठा काळा ठिपका होतो तसाच या प्रश्नांचा माझ्या मनांत बसला यानतर मग, प्राणघातक असा हाड्या ज्वर ज्याला येऊ लागतो त्याला जी लक्षणे होतात तीच मला होऊ लागली प्रथम नुसते कसेसेच वाटते, अर्थातच रोगी त्याच्या-कडे काणाडोव्या करतो मग ही लक्षणे पुन्हां पुन्हां होऊ लागून दिवसभर कसकस वाटत राहते मग याचे चक दुखणे वनते आणि ज्याला केवळ ‘ वे न वाटणे ’ एवढेच नांव त्याने आरभी दिलेले असते तें काय आहे याचा तलास लागण्याच्या आधीच, तें मृत्युचेच बोलावणे आहे असे शेवटी ठरते माझे असेंच झाले माझ्या ध्यानांत आलें की, माझ्या मनाची जी मर्वमळ आहे ती काहीं एखादे वेळी होणाऱ्या गोष्टीपैकी नाही वरील प्रश्न माझ्या मनाला पुन्हां पुन्हां पडू लागले आणि त्यांची उत्तरे आपल्याला मिळालीच पाहिजेत असेही वाढू लागले

समारा शहरी माझी शेतवाडी होती माझ्या मुलाचे शिक्षण व्हाव-याचे होतें आणि मला ग्रथलेखनही करावयाचे होतें, पण या प्रत्येक प्रसर्गीं मी स्वतःस विचारू लागलों कीं हें, सगळे कशासाठी आहे ? याचे उत्तर मिळाले नाहीं तोंपर्यंत मला कामाला हात घालतां येईना आणि मला चैनही पडेना मी स्वतःस विचारी “ समारा परगण्यांत तुझी सहस्रावधि विवे जर्मीन आहे आणि तुझ्यापाशी तीनशे घोडे आहेत; हो आहेत, पण पुढे काय ? ” मुलांच्या शिक्षणाविषयीं कांहीं

योजना मनांत आली म्हणजे मी मलाच विचारी, “हे शिक्षण कशासाठी यावयाचें ? ” किंवा शेतकऱ्यांची स्थिति कशी सुधारावी याचा विचार मनांत आला की, चटकन् असा प्रश्न उत्पन्न होई की, यांचा आणि माझा काय सबध आहे ? ग्रथलेखनाचा प्रश्न मनांत आला म्हणजे असेच वाटे की, हो, हो, गोगोल, पुष्टिन, शेक्सपिअर, मॉली-अर यांच्यापेक्षांसुद्धां तुला जास्त कीर्ति मिळाली किंवा सगळ्या जगांत तुझा पहिला नबर लागला तरी यांतून काय निष्पन्न होणार ? या प्रश्नांचीं उत्तरे मला हवी होतीं आणि तीं त्वारित हवी होती पण माझी मला तीं देतां येईनात. मला वाढू लागले की ज्या दगडांवर आपण उभे होतों तो दगडच पायांखातून निसटला आहे, ज्याच्या बळावर मी जगत होतो ते सत्त्वच आतां नष्ट झाले आहे अशाप्रकारे जीविताचा सर्व व्यवहार अजिबात बद पडला अर्थात् माझी श्वसन-क्रिया चाललीच होती मी खातपीत होतो आणि मला झोपही लागत होती याचें कारण तरी इतकेच की, यावांचून मला गतीच नव्हती

एखाद्या देवतेने जर पुढे येऊन म्हटलें असतें कीं, मी तुला प्रसन्न आहे, वर माग ! तर मीं तिला काय मागितले असतें कोणास ठाऊक ? प्रापचिक वासनांना मधूनमधून भर येतो, आणि तेंच आपल्याला हवें आहे असें वाटतें पण मन थोडे शुद्धीवर आले म्हणजे दिसून लागतें कीं, या वासना म्हणजे केवळ एक माया आहे अमुक हवें असें कांहीच म्हणतां येण्यासारवें नाही सत्य ज्ञान व्हावें असेही मला वाटेना कारण ते ज्ञान काय आहे याचा मला अदाज करतां येत होता तें ज्ञान हेंच की, मानवी जीवित केवळ अर्थशून्य आहे मला वाटे की आपण पूर्ण जागे आहों आणि मार्गक्रमण करीत आहों, आणि शेवटी येतां येतां एका कडचावर येऊन ठेपलों आहोंत आणि तेथून पुढे पाहिलें म्हणजे सर्वनाशाशिवाय दुसरें काहीही दिसत नाही या मार्गक्रमणांत यांबरें अशक्य आहे परत फिरणें अशक्य आहे. डोळे मिटून घेणे

आम्ही कवि आहों !

हेही अशक्य डोळ्यासमोर केश, आणि प्रत्यक्ष मरण, सर्वनष्टींश हीच आहेत हें विसरता॒ येण्यासारखे॑ नव्हते॒ . . . मला हा पेच उत्पन्न झाला तेव्हा मी खरोखर चांगला सुखांतच होतो माझी पन्नाशीही अजून उलटली नव्हती, माझी वायको फाग चांगली होती आणि तिची माझ्यावर प्रीति असे माझीही तिच्यावर तशीच असे माझी मुलेही मोठी गोजिरवाणी होती आणि माझी शेतवाडी-सुद्धां, मी स्वतः विशेष कांही न करतां, वाढत चालली होती व तिच्यांतून मला गळ्याही जास्त मिळू लागला होता माझे सगेसोये पहिल्यापेक्षां मला आतां मानू लागले होते इतर लोकही माझी सुति करीत आणि माझी कीर्तिही पसरू लागली होती या माझ्या समजात कसलाही भोळेपणा नव्हता माझे मन अगदी निकोप असून चाणाक्षणाने जीविताकडे पाहत असे माझ्याइतपत माण-सांना मनाचें आणि शरीराचें जेवढे सामर्थ्य असते त्यापेक्षां मला जास्त होते कापणीच्या वेळी मी शेतकऱ्यांच्या वरोवरीनें काम करीत असे आणि कसलाही शीण न वाटतां आठ-आठ, दहा-दहा तासपर्यंत मी बौद्धिक व्यवसाय करीत असे अशा या स्थितीतच वरील प्रश्न येऊन ठेपला होता

मला बसल्या जागीच असे वाटे कीं, कोणीतरी माझी गमत पाहत असेल, ही गमत पाहणारा तो कोठें उभा आहे कोणास ठाऊक ? पण असा कोणी तरी असावा असें मला वाटे आज तीस चाळीस वर्ष झाली शिक्षण झाले, माझी वाढ झाली, शरीर पोसले, मन बलिष्ठ झाले आणि शेवटी जीविताच्या अगदी शिखरावर येऊन पोहोचल्या-नतर मी अगदी बावरल्यासारखा झालो अगदी बावळ्यासारखा झालो जीविताला कसलाही अर्थ नाही, मार्गेही नव्हता, आणि पुढेही राहणार नाही ! माझी ही दशा पाहून तो कोणीतरी मनांत काय म्हणत असावा वरे ? पण अशा रीतीनें मला मनांतल्या मनांत

हसणारा कोणी असो किंवा नसो, तेवढ्याने माझ्या स्थितीत कांहीच फरक पडत नव्हता माझ्या जीविताचा आणि माझ्या प्रत्येक कृतीचा कांहीं अर्थ बसविण्याचा यत्न मी करून पाहू लागलो परतु तो यांकिचितही बसेना वास्तविक ही गोष्ट सर्वाना कळत असते आणि मला सुद्धां आरभापासून माहीत झालेली होती पण मी जाणूनबुजून आजवर आपलीच वचना कां केली असावी याचें मला आश्वर्य वाढू लागले आज ना उयां जरा आणि मरण ही मला प्रिय असलेल्या माणसांना आणि मला स्वतःला येणारच येणार आणि मग शेवटी घाण आणि कृमि याशिवाय आमचे म्हणून कांहीच शिल्षक राहणार नाही माझे हे, माझे ते, असें जे मी म्हणत असतों ते सर्व नाहींसे होईल आणि मी स्वतःच मरून जाईन मग ही सर्व धडपड कशासाठी चालू आहे? या विचारांनी माझें मन भरून गेले

